

الْكُفْرُ
فِي تَفْسِيرِ الْقُرْآنِ

الكَوْثُرُ فِي تَفْسِيرِ الْقُرْآنِ

جلد دہم

سُورَةُ النَّبَاِ ٤٨-٥٣ سُورَةُ النَّاسِ ١١٣

مُحَمَّدُ بْنُ عَبْدِ الرَّحْمَنِ النَّجْفِيُّ



مُصْبِحُ الْقُرْآنِ ثَرْسُٹ۔ لاہور

تفسیر القرآن

نبأ ۷۸- نازعات ۷۹- عبس ۸۰- تکویر ۸۱- انفطار ۸۲-
مطففین ۸۳- انشقاق ۸۴- بروج ۸۵- طارق ۸۶- اعلیٰ ۸۷-
غاشیة ۸۸- فجر ۸۹- بلد ۹۰- شمس ۹۱- لیل ۹۲- ضحیٰ ۹۳-
نشرح ۹۴- تین ۹۵- علق ۹۶- قدر ۹۷- بینة ۹۸- زلزلة ۹۹-
عادیات ۱۰۰- قارعة ۱۰۱- تکاثر ۱۰۲- عصر ۱۰۳- همزة ۱۰۴-
فیل ۱۰۵- قریش ۱۰۶- ماعون ۱۰۷- کوثر ۱۰۸- کافرون ۱۰۹-
نصر ۱۱۰- مسد ۱۱۱- اخلاص ۱۱۲- فلق ۱۱۳- ناس ۱۱۴-



نام کتاب: الکوثر فی تفسیر القرآن (جلد دوم)

مفسر: محسن علی نجفی

کمپوزنگ و فارمنگ: خادم حسین

انتظامی امور: علی حیدری

تعداد: ایک ہزار

بار اول: محرم الحرام ۱۴۳۶ھ / نومبر ۲۰۱۴ء

بار دوم: ربیع الاول ۱۴۳۷ھ / جنوری ۲۰۱۶ء

قطع: عاشق شاہ زیب پریس - لاہور

پیشکش: جامعہ الکوثر - اسلام آباد

ناشر: مصباح القرآن ٹرسٹ - لاہور

فون: 0321 448 1214

ای میل: info@misbahulqurantrust.com

ویب: www.misbahulqurantrust.com

اس کتاب میں نقل شدہ اکثر روایات کے متن اور حوالوں کی اصلاح و تطبیق، کتب احادیث پر مبنی سافٹ ویئر ”جامع الاحادیث“ تیار کردہ کمپیوٹر ریسرچ سینٹر آف اسلامک سائنسز اور المعتمد سے کی گئی ہے۔

نہج البلاغہ کے اکثر اقتباسات کا ترجمہ نہج البلاغہ ترجمہ مفتی جعفر حسینؒ مطبوعہ امامیہ کتب خانہ لاہور سے نقل کیا گیا ہے۔

تشریح کلمات مفردات القرآن راغب اصفہانی، ترجمہ مولانا محمد عبدہ فیروز پوری سے ماخوذ ہے۔

ملنے کا پتہ: محمد علی بیک ایجنسی - کراچی - لاہور - اسلام آباد

معراج پبلی - غزنی سٹریٹ - اردو بازار - لاہور

بِسْمِ اللّٰهِ الرَّحْمٰنِ الرَّحِیْمِ

عرض ناشر

قارئین کرام!

السلام علیکم ورحمۃ اللہ وبرکاتہ

اَلْحَمْدُ لِلّٰهِ! مصباح القرآن ٹرسٹ عہد حاضر کی بعض عظیم ترین تفاسیر و تالیفات کی نشر و اشاعت کے سلسلے میں ایک عظیم اور ہر وقت مرکز کی حیثیت سے امت مسلمہ کے لیے اپنی عاجزانہ خدمات انجام دے رہا ہے۔ ادارہ ہذا کی یہ شہرت اللہ تعالیٰ کے فضل و کرم اور آپ حضرات کی تائید و اعانت کا ثمرہ ہے۔ خالق کائنات نے ”انسان“ کو روح و بدن سے مرکب، عقل سلیم اور قوت گویائی کی نعمت سے مالا مال فرما کر موجودات عالم میں منفرد و ممتاز مقام عطا فرمایا ہے۔ جس طرح بدن کو اپنے ہی اعضا کی تقویت و ارتقا کے لیے خوراک کی ضرورت ہوتی ہے۔ اسی طرح روح کی بلندی اور تازگی کے لیے زہد و تقویٰ سے ملبوس ہو کر علمی تفکر کے میدان میں اترنا پڑتا ہے۔ روحانی تسکین اور معرفت کی بلندیوں سے فیض یاب ہونے کے لیے آیات قرآن پر غور و فکر کرنا، اس کے رموز و حقائق کو سمجھنا اور فرمودات الہی پر عمل پیرا ہو کر اپنی زندگی گزارنا آخرت کی کامیابی کا باعث ہے۔

بلاشبہ قرآن مجید دین اسلام کا حقیقی آئین و دستور ہے۔ دنیا کے ہر طبقہ اور ہر نسل کو اپنی استعداد کے مطابق اس سے استفادہ کرنا چاہیے۔ چنانچہ حضرت امام رضا علیہ السلام سے منقول روایت میں حضرت امام صادق علیہ السلام سے سوال کیا گیا: کیا وجہ ہے کہ قرآن مجید کو جس قدر بیان اور نشر کیا جاتا ہے اسی قدر اس میں مزید تازگی آ جاتی ہے؟ جواب میں امام علیہ السلام نے فرمایا: ”اللہ تعالیٰ نے قرآن کریم کو نہ ایک زمانے کے ساتھ مخصوص فرمایا، نہ کچھ لوگوں کے ساتھ بلکہ یہ ہر دور میں جدت اور ہر قوم کے لیے قیامت تک تازگی رکھتا ہے۔“

کامیاب زندگی گزارنے کے لیے دنیا کے ہر شخص کے لیے قرآنی آیات کے مفہوم اور تفاسیر کا سمجھنا ضروری ہے۔ اس ضرورت کے پیش نظر علمائے اسلام نے عربی، فارسی، انگریزی اور دیگر کئی زبانوں میں قرآن مجید کی بہت سی تفاسیر اور تراجم مرتب فرمائے ہیں۔ اس سلسلے میں برصغیر پاک و ہند کے اہل تشیع و اہل

سنت علماء نے بھی اردو زبان میں قرآن کریم کے متعدد تراجم و تفاسیر پیش کیے ہیں۔ پاکستان میں اردو زبان میں طبع شدہ اکثر تراجم و تفاسیر لکھنؤ (انڈیا) کے مترجمین و مفسرین کی محنت کا نتیجہ ہیں۔ لکھنؤ کی اردو پاکستان کی موجودہ اردو سے ذرا مختلف ہے۔

دنیا کا ہر شخص دوسری زبانوں کے علاوہ اپنی قومی زبان بلکہ اپنے خطے کی زبان سے زیادہ مانوس ہوتا ہے لہذا خطے کی موجودہ اردو زبان کے پیش نظر اور قرآنی تصریحات کے بارے میں نئی نسل کی طرف سے اٹھنے والے سوالات کے جوابات اور جدید معاندانہ تحریروں اور الزام تراشیوں کے مقابلے میں مکتب اہل بیت علیہم السلام کا موقف بیان کرنے کے لیے ۱۰ جلدوں پر مشتمل زیر نظر تفسیر قرآن ”الکوثر فی تفسیر القرآن“ کی جلد دہم قارئین کرام کی خدمت میں پیش کی جا رہی ہے۔ یہ تفسیری مجموعہ حجۃ الاسلام والمسلمین الشیخ محسن علی نجفی مدظلہ العالی کی غیر معمولی مساعی اور شبانہ روز محنت کا ثمر ہے۔ خداوند عالم اُن کا سایہ ہمارے سروں پر قائم و دائم رکھے اور انہیں طاقت و صحت کی نعمت سے سرفراز فرمائے۔

اراکین مصباح القرآن ٹرسٹ قبلہ موصوف کا تہ دل سے شکریہ ادا کرتے ہیں کہ انہوں نے ادارہ ہذا کو یہ تفسیری مجموعہ پرنٹ کرنے کی اجازت مرحمت فرمائی۔

مزید برآں آپ ہماری کتب مصباح القرآن ٹرسٹ کی ویب سائٹ:

www.misbahulqurantrust.com

کے ذریعے گھر بیٹھے بھی پڑھ سکتے ہیں۔

ہمیں اُمید ہے کہ صاحبان علم و تحقیق حسب سابق مصباح القرآن ٹرسٹ کی اس کوشش کو بھی پسندیدگی کی نظر سے دیکھیں گے۔ اس گوہر نایاب سے بھرپور علمی و عملی استفادہ فرمائیں گے اور ادارے کو اپنی قیمتی تجاویز و آراء سے ضرور مستفید فرمائیں گے۔

والسلام

اراکین


مصباح القرآن ٹرسٹ لاہور۔

پاکستان



سورة التوبة





بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام النباء، دوسری آیت میں واقع عَنِ النَّبِیِّ الْعَظِیْمِ سے ماخوذ ہے۔ اس سورہ کو سورۃ عم بھی کہتے ہیں۔

آیات کی تعداد کئی و بصری قرائت کے مطابق ۴۱ اور کوئی قرائت کے مطابق چالیس ہے۔ پہلے بھی کئی بار ذکر ہوا ہے کہ کوئی قرائت معتبر ترین قرائت ہے چونکہ یہ قرائت عاصم کے ذریعے حضرت علی سے منقول ہے۔

اس سورہ مبارکہ کا مضمون اثبات قیامت پر مشتمل ہے اور اس پر موجودہ نظام کائنات اور وسائل حیات سے استدلال کیا گیا ہے۔ یہ طریقہ استدلال قرآن میں جا بجا اختیار کیا گیا ہے:

أَفَعَبِينَا بِالْخَلْقِ الْأَوَّلِ.... (۱۵:ق:۵۰)

قُلْ يُحْيِيهَا الَّذِي أَنْشَأَهَا أَوَّلَ مَرَّةٍ.... (۳۶:یس:۷۹)

وَلَقَدْ عَلَّمَهُمُ النَّشْأَةَ الْأُولَى.... (۵۶:واقعه:۶۲)

۹

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ یہ لوگ کس چیز کے بارے میں باہم سوال کر

عَمَّ يَتَسَاءَلُونَ ۝

رہے ہیں؟

تفسیر آیات

۱۔ عَمَّ: اصل میں عَنْ مَا ہے۔ عَنْ حرف جر اور مَا اسم استفہام ہے اور جب مَا استفہامیہ پر حرف جر داخل ہوتا ہے تو ما سے الف حذف کر دیا جاتا ہے تاکہ ما موصولہ اور ما استفہامیہ میں فرق واضح ہو جائے۔ جیسے: فِيمَا أَنْتَ مِنْ ذِكْرِهَا۔ لَ فِيمَا تُبَشِّرُونَ۔ لَ وَغَيْرِهِ۔ پھر جب الف حذف ہو گیا تو اس م کو

ایک منصف انسان کو اس وقت تعجب کی انتہا نہیں رہتی جب یہی خاندانی و قبائلی رقابت اور تعصب ان لوگوں میں اسلام قبول کرنے کے بعد بھی نظر آتا ہے۔ چنانچہ کہنے والے نے کہا:

ان قومکم کرہوا ان تجتمع لکم النبوة والخلافة فتذهبون فی السماء بذخاوشمخاً...^۱

تم فخر و سر بلندی سے آسمان تک چلے جاؤ گے۔

جب عبد اللہ بن زبیر کی مکہ میں حکومت قائم ہوئی اس نے جمعہ کے خطبوں میں رسول اللہ ﷺ پر درود بھیجنے سے یہ کہہ کر منع کیا کہ اس سے بنی ہاشم کی ناک اوپٹی ہو جاتی ہے۔

عَنِ النَّبَاِ الْعَظِيمِ ﴿١﴾ ۲۔ کیا اس عظیم خبر کے بارے میں؟

تفسیر آیات

بعض کے نزدیک ترتیب کلام اس طرح ہے: عَمَّ يَتَسَاءَلُونَ؟ يَتَسَاءَلُونَ عَنِ النَّبَاِ الْعَظِيمِ۔
 راغب کہتے ہیں: بناءً صرف اس خبر کو کہا جاتا ہے جس میں کذب کا احتمال نہ ہو۔ جیسے خبر متواتر، وحی الہی اور خبر نبوی۔ اس کا مطلب یہ ہوا کہ لوگ ایک ایسی خبر کے بارے میں باہم سوال کر رہے ہیں جو عظیم ہے اور ساتھ ناقابل تردید بھی ہے۔

الَّذِي هُمْ فِيهِ مُخْتَلِفُونَ ﴿٢﴾ ۳۔ جس میں یہ اختلاف کر رہے ہیں؟

تفسیر آیات

اگر هُمْ سے مراد مشرکین ہیں تو ان میں معاد کے بارے میں اختلاف نہیں ہے بلکہ اتفاق ہے کہ معاد نہیں ہے۔ لہذا اختلاف سے مراد آراء و نظریات کا رد و بدل ہے کہ مشرکین معاد کے ناممکن ہونے پر مختلف باتیں کرتے ہیں۔ اگر هُمْ سے مراد سب لوگ ہیں تو اختلاف سے مراد نفی و اثبات ہے۔ مشرکین نفی کرتے ہیں اور مسلمان اثبات کرتے ہیں لیکن بعد کی آیات کَلَّا سَيَعْلَمُونَ قرینہ بن سکتی ہیں کہ هُمْ سے مراد مشرکین ہیں۔

نبوت اور ولایت: جس طرح منکروں پر رسول ﷺ کی طرف سے ہر خبر گراں گزرتی تھی یہی حالت کچھ ایسے لوگوں کی بھی تھی جن پر عند اللہ و عند الرسول حضرت علیؑ کے مقام و منزلت کی ہر حدیث گراں گزرتی تھی۔

چنانچہ امامیہ مصادر میں تقریباً تو اتر سے ثابت ہے کہ نباء عظیم کا ایک مصداق حضرت علیؑ کی ولایت ہے۔ چنانچہ شعراء نے بھی اپنے اشعار میں اسے ایک مسلمہ امر کے طور پر ذکر کیا ہے:

هو النبأ العظيم و فلك نوح

و باب الله وانقطع الخطاب

وہ (علیؑ) نباء عظیم اور نوح کی کنسی ہیں اور اللہ تک پہنچنے کا دروازہ ہے۔

قصہ مختصر عمرو بن عاص نے معاویہ سے خطاب کر کے اپنے معروف اشعار میں جو ”اشعار جلیجلہ“ کے نام سے مشہور ہیں کہا:

نصرناك من جهلنا يا ابن هند علي النبأ الاعظم الافضل

اے ہندہ کے بیٹے! ہم نے اپنی نادانی کی وجہ سے نباء عظیم اور افضل کے

خلاف تمہاری مدد کی۔

غیر شیعہ مصادر میں بھی اس کا ذکر ملتا ہے۔ چنانچہ ابو بکر بن مؤمن شیرازی نے اپنی کتاب الاعتقادات میں سدی سے روایت کی ہے کہ رسول اللہ ﷺ نے نباء عظیم کے بارے میں فرمایا:

ولایة علی یتساء لون عنہا فی یہ ولایت علی کے بارے میں ہے ان سے قبروں میں

قبور ہم۔^۱ اس ولایت کے بارے میں سوال ہوگا۔

واضح رہے قرآن اگر کسی موضوع کے بارے میں نازل ہوتا ہے اور لفظ اور تعبیر میں عموم یا اطلاق

ہو تو اس صورت میں قرآن صرف اس موضوع تک محدود نہیں رہتا جس کے بارے میں نازل ہوا ہے۔ ایسا

ہو تو قرآن محدود ہو جائے گا بلکہ اپنے مصداق پر قیامت تک صادق آتا رہتا ہے۔ اسے علم تفسیر میں اس

طرح بیان کرتے ہیں:

العبرة بعموم اللفظ لا بخصوص اعتبار لفظ کے عموم کا کیا جاتا ہے، نہ سبب نزول کے

السبب۔ خصوص کا۔

لہذا اگر کسی روایت میں ایک مصداق کا ذکر آتا ہے تو یہ فہم قرآن کے اس مسلمہ اصول کے عین مطابق ہے۔

حضرت امام جعفر صادقؑ سے روایت ہے آپ ﷺ نے قرآن کے بارے میں فرمایا:

انہ یجری کما یجری اللیل و قرآن شب و روز کی طرح (اپنے مصداق پر)

النہار۔^۲ جاری رہتا ہے۔

۲۔ (جیسے مشرکین سوچتے ہیں ایسا) ہرگز نہیں!

عنقریب انہیں معلوم ہو جائے گا۔

كَلَّا سَيَعْلَمُونَ ﴿۱۰﴾

۱۔ تفسیر عیاشی ۲: ۲۰۳

۲۔ حواشی احقاق الحق ۳: ۴۸۵۔

تفسیر آیات

ارضاتی ماہرین کے مطابق زمین کی پچاس کلومیٹر کی گہرائی میں درجہ حرارت ۱۵۰۰ سینٹی گریڈ تک ہے جہاں پتھر پگھل جاتے ہیں مگر اوپر کے دباؤ کی وجہ سے سیال نہیں ہوتے۔ تین ہزار کلومیٹر کی گہرائی سے زمین کا آہنی مرکزی حصہ شروع ہوتا ہے۔ اس آہنی مرکز کے اوپر زمین کا ٹائٹل جامد صورت میں ہے۔ اگر پہاڑ نہ ہوتے تو حرکت زمین کی وجہ سے اس کا بیرونی ٹائٹل آہنی مرکز کے اوپر ڈول جاتا:

وَأَلْقَى فِي الْأَرْضِ رَوَاسِيَ أَنْ تَمِيدَ
بِكُمْ....^۱
تمہیں لے کر ڈگمگانہ جائے۔۔۔

یہ پہاڑ ہیں جو اوپر سے سر بفلک ہونے کے ساتھ اس سے کئی گنا زیادہ زیر زمین جڑیں گاڑے ہوئے ہیں اور بیرونی ٹائٹل کو مرکز کے ساتھ بالکل اوتاردا میخوں کی طرح جوڑ رکھا ہے۔

۸۔ اور ہم نے تمہیں جوڑا جوڑا پیدا کیا۔

وَخَلَقْنَاكُمْ أَزْوَاجًا

تفسیر آیات

ہم نے تمہیں جوڑوں میں پیدا کر کے تخلیقی عمل کا تسلسل قائم رکھا اور آخرت بھی تسلسل تخلیق سے عبارت ہے۔ اگر انسان نرو مادہ میں نہ ہوتے تو روئے زمین پر نسل انسانی کا تسلسل قائم نہ رہتا۔ یہ تسلسل منقطع نہ ہوگا۔ اس عالم کے بعد عالم آخرت میں بھی تخلیق کا سلسلہ جاری رہے گا خواہ نوعیت بدل جائے۔

۹۔ اور ہم نے تمہاری نیند کو (باعث) سکون بنایا۔

وَجَعَلْنَا نَوْمَكُمْ سُبَاتًا

تشریح کلمات

سُبَاتًا: (س ب ت) السبت کے معنی قطع کے ہیں۔ یعنی حرکت عمل کو چھوڑ کر آرام کرنا۔

تفسیر آیات

۱۔ رات کی نیند کو اللہ تعالیٰ نے لَتَسْكُتُوا فِيهِ آرام اور ضائع شدہ انرجی کی بحالی کے لیے قرار دیا ہے۔ مزید تشریح کے لیے ملاحظہ ہو سورہ روم آیت ۲۳۔

سبات معطل کرنے کو کہتے ہیں۔ نیند کی حالت میں انسان کی تمام قوتیں معطل اور جامد ہوتی

ہیں۔ دن کی سرگرمیوں کی وجہ سے صرف شدہ انرجی کو دوبارہ چارج کرنے کے لیے قدرت کی طرف سے نیند عظیم معجزہ ہے۔ دن میں منتشر شدہ انرجی کی بحالی اور واپسی جس ذات کے لیے ممکن ہے، وہ بدن کے منتشر اجزاء کے اعادہ پر بھی قدرت رکھتی ہے۔

وَجَعَلْنَا اللَّيْلَ لِبَاسًا ۝۱۰

۱۰۔ اور رات کو ہم نے پردہ قرار دیا۔

وَجَعَلْنَا النَّهَارَ مَعَاشًا ۝۱۱

۱۱۔ اور دن کو ہم نے معاش (کا ذریعہ) بنایا۔

تفسیر آیات

۱۔ رات کو اللہ تعالیٰ نے لباس اور پردہ قرار دیا چونکہ رات کی تاریکی چھانے پر ہر نظر آنے والی چیز پس پردہ چلی جاتی ہے جس طرح جسم پر لباس لینے کی صورت میں ہوتا ہے اور لباس سے سکون حاصل ہوتا ہے۔ رات کو بھی لِنَسْكُوتِہِ سکون کے لیے بنایا ہے۔ لباس سے انسان کا جسم محفوظ رہتا ہے۔ رات کی تاریکی کی وجہ سے بہت سی باتیں گھر میں ہونے کی وجہ سے محفوظ رہتی ہیں۔ حالت امن خراب ہونے کی صورت میں نسبتاً امن رہتا ہے۔

۲۔ دن کو ذریعہ حیات و زندگی بنایا۔ دن میں روشنی عنایت فرمائی تاکہ سامان زیت کا حصول آسان ہو۔ کسب و کار، حرکت و انتقال ممکن ہو۔ جس ذات نے تمہاری زندگی کی تدبیر کے لیے یہ نظام بنایا ہے، کیا وہ اعادہ حیات پر قادر نہ ہوگی؟

وَبَيْنَا فَوْقَكُمْ سَبْعًا شَدَادًا ۝۱۲

۱۲۔ اور تمہارے اوپر ہم نے سات مضبوط

(آسمان) بنائے۔

تفسیر آیات

سَبْعًا شَدَادًا: ”سات مضبوط“ سے مراد بظاہر سبع سماوات سات آسمان ہو سکتے ہیں۔ سات آسمانوں کے علاوہ کوئی اور سات مضبوط کہکشاںیں مراد لینا یا سات طبقات تلاش کرنے کی زحمت کرنا بظاہر قرین واقع معلوم نہیں ہوتا۔

وَجَعَلْنَا سِرَاجًا وَهَّاجًا ۝۱۳

۱۳۔ اور ہم نے ایک روشن چراغ بنایا۔

تشریح کلمات

وَهَّاجًا: (وہ ج) الوہیح کے معنی گرمی کی حرارت یا روشنی کے ہیں۔

تفسیر آیات

سورج کی دو حیات بخش فیاضیوں کا ذکر ہے: ایک روشنی سِرَاجًا دوسری حرارت وَهَّاجًا۔ اگر سورج کی طرف ان دونوں کی فیاضی نہ ہوتی تو زمین پر زندگی ممکن نہ ہوتی۔

وَ أَنْزَلْنَا مِنَ الْمُعْصِرَاتِ مَاءً
ثَجَّاجًا ﴿١٣﴾ اور بادلوں سے ہم نے موسلا دھار پانی
برسایا۔

تشریح کلمات

الْمُعْصِرَاتِ: (ع ص ر) بارش دینے والے بادل کو کہتے ہیں۔ بعض کے نزدیک وہ ہوا ہے جو بادلوں پر دباؤ ڈالتی ہے۔ العصر نچوڑنے، المعصر نچوڑنے والے کو کہتے ہیں۔
ثَجَّاجًا: (ث ج ج) پانی کا زور سے بہنا۔

تفسیر آیات

در اصل سورج کی حرارت کے نتیجے میں سمندر کا پانی بخارات میں تبدیل ہو جاتا ہے اور بادل وجود میں آتے ہیں۔ بادل اگر خفیف ہیں تو بارش نہیں دیتے بلکہ جب گھنے ہو جائیں تو ایک دوسرے پر دباؤ ڈالتے ہیں۔ اس دباؤ کے نتیجے میں بخارات دوبارہ پانی میں تبدیل ہو جاتے ہیں۔ یعنی بادل جب تک الْمُعْصِرَاتِ دباؤ کے مرحلے میں نہ آئیں بارش نہیں دیتے۔

لِنُخْرِجَ بِهِ حَبًّا وَ نَبَاتًا ﴿١٥﴾ تاکہ ہم اس سے غلہ اور سبزیاں اگائیں۔
وَ جَعَلْنَا الْفَأَقَاظَ ﴿١٦﴾ اور گھنے باغات اگائیں۔

تشریح کلمات

الْفَأَقَاظَ: (ل ف ف) لففت الشیء لفا کے معنی ایک چیز کو دوسری چیز سے ملا دینے اور مدغم کر دینے کے ہیں۔

تفسیر آیات

غلات اور نباتات کے اگنے میں پانی کے کردار کا ذکر ہے لیکن یہاں بادلوں کے کردار کا ذکر بھی مقصود ہے چونکہ یہ نہیں فرمایا: ہم نے آسمان سے پانی نازل کیا بلکہ الْمُعْصِرَاتِ کا ذکر قابل توجہ ہے کہ یہ

بادل ان زرخیز زمینوں کو پانی منتقل کرتے ہیں جہاں غلات اور نبات اُگ سکتے ہیں۔

إِنَّ يَوْمَ الْقَضِیِّ كَانَ مِیقَاتًا ۝۱۷

۱۷۔ یقیناً فیصلے کا دن مقرر ہے۔

تفسیر آیات

اللہ تعالیٰ کے نظام خلقت میں کوئی خامی موجود نہیں ہے۔ اس کامل نظام کو خلق کرنے کے بعد اگر اس کا کوئی نتیجہ نہیں ہے تو یہ ایک خلل اور عیب ہے۔
 أَوَلَيْسَ الَّذِي خَلَقَ السَّمَوَاتِ وَالْأَرْضَ
 بِقَدِيرٍ عَلَىٰ أَنْ يَخْلُقَ مِثْلَهُمْ بَلَىٰ ۚ
 وَهُوَ الْخَلَّاقُ الْعَلِيمُ ۝۱۷
 جس نے آسمانوں اور زمین کو پیدا کیا ہے، آیا وہ اس بات پر قادر نہیں ہے کہ ان جیسوں کو پیدا کرے؟ کیوں نہیں! وہ تو بڑا خالق، دانا ہے۔
 پس سابقہ آیات میں اپنی خلایق کے آفاق دکھانے کے بعد اللہ نے فرمایا: قیامت کا دن جو مومن اور کافر کو جدا کر کے اپنی اپنی سرنوشت کی طرف بھیجے گا مقرر دن ہے، اس نے ہر صورت میں آنا ہے۔

يَوْمَ يُنْفَخُ فِي الصُّورِ فَتَأْتُونَ ۝۱۸

۱۸۔ اس دن صور میں پھونک ماری جائے گی تو تم لوگ گروہ درگروہ نکل آؤ گے۔

أَفْوَاجًا ۝۱۸

تفسیر آیات

۱۔ یہ دوسری بار صور میں پھونکنے کا ذکر ہے جس سے تمام اموات زندہ ہو جائیں گی،
 ۲۔ فَتَأْتُونَ أَفْوَاجًا: تو تم گروہ درگروہ محشر میں آؤ گے۔ سورۃ مریم: ۸۰ میں فرمایا:
 وَنَرِيئُهُ مَا يَقُولُ وَيَأْتِنَا فَزْدًا ۝۱۸
 اور جو کچھ وہ کہتا ہے اس کے ہم مالک بن جائیں گے اور وہ ہمارے پاس اکیلا حاضر ہوگا۔
 اس کے ساتھ کوئی مددگار نہ ہوگا۔ جسے وہ ”اللہ کا بیٹا“ کہہ کر پکارتا ہے قیامت کے دن وہ اس کا ساتھ نہیں دے گا۔ اس آیت اور دیگر متعدد آیات میں ایک مسلک، ایک ہی موقف اور ایک ہی کردار کے لوگوں کا ذکر ہے۔ وہ ایک ساتھ محشر ہوں گے۔ جیسے:
 وَيَوْمَ نَحْشُرُ مِنْ كُلِّ أُمَّةٍ فَوْجًا
 وَمَنْ يُكَذِّبْ بِآيَاتِنَا... ۝۱۹
 اور جس روز ہم ہر امت میں سے ایک ایک جماعت کو جمع کریں گے جو ہماری آیات کو جھٹلایا کرتی تھیں۔

يَوْمَ نَدْعُوا كُلَّ أُنَاسٍ بِإِسْمِهِمْ... ١
قیامت کے دن ہم ہر گروہ کو اس کے پیشوا کے ساتھ
بلائیں گے۔

وَفُتِحَتِ السَّمَاءُ فَكَانَتْ
أَبْوَابًا ۝
۱۹۔ اور آسمان کھول دیے جائیں گے تو دروازے
ہی دروازے ہوں گے۔

تفسیر آیات

۱۔ قیامت کے دن آسمان کے دروازے کھل جائیں گے۔ قرآن کی دیگر آیات کے مطابق آسمان
کے دروازے اہل جنت کے لیے کھلیں گے:
جَنَّتٍ عَدْنٍ مُمَفَّحَةً لَهُمُ الْأَبْوَابُ ۝ ۲
وہ دائمی جنتیں ہیں جن کے دروازے ان کے لیے
کھلے ہوں گے۔

یہ دروازے کافروں کے لیے نہیں کھلیں گے:

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا
تُفْتَحُ لَهُمْ أَبْوَابُ السَّمَاءِ وَلَا يَدْخُلُونَ
الْجَنَّةَ حَتَّى يُلَاحِظَ فِي سَمِّ الْخِيَاطِ ۝ ۳
جنہوں نے ہماری آیات کی تکذیب کی اور ان سے
تکبر کیا ہے ان کے لیے آسمان کے دروازے نہیں
کھولے جائیں گے اور ان کا جنت میں جانا اسی طرح
محال ہے جس طرح سوئی کے ناکے سے اونٹ کا گزرنا۔

۲۔ فَكَانَتْ أَبْوَابًا: آسمان کو جب کھولا جائے گا تو آسمان ابواب سے عبارت ہو جائے گا۔ ممکن
ہے ہر شخص کے لیے اپنا دروازہ ہو اور ممکن ہے ہر گروہ کے لیے اپنا اپنا دروازہ ہو۔

وَسُيِّرَتِ الْجِبَالُ فَكَانَتْ
سَرَابًا ۝
۲۰۔ اور پہاڑ چلا دیے جائیں گے تو وہ سراب ہو
جائیں گے۔

تفسیر آیات

قیامت کے دن پہاڑوں کو نابود کر دیا جائے گا۔ قرآن میں اس کی متعدد تعبیرات ہیں:
كَأَنَّهُنَّ الْمَنْقُوشَاتُ ۝ ۴
ہَبَاءٌ مُّثَبَّتًا ۝ ۵
دھنی ہوئی اون کی طرح ہو جائیں گے۔
منتشر غبار بن کر رہ جائیں گے۔

اس آیت میں فرمایا: سراب کے مانند ہو کر رہ جائیں گے۔

- ۲۱۔ جہنم یقیناً ایک گھات ہے۔
 ۲۲۔ جو سرکشوں کے لیے ٹھکانا ہے۔
 ۲۳۔ جس میں وہ مدتوں پڑے رہیں گے۔
- إِنَّ جَهَنَّمَ كَانَتْ مِرْصَادًا ۝
 لِلظَّالِمِينَ مَا بَأْسًا ۝
 لِيُثْبِتْنَ فِيهَا أَحْقَابًا ۝

تشریح کلمات

مِرْصَادًا: (ر ص د) الرصد گھات لگا کر بیٹھنا۔
 أَحْقَابًا: (ح ق ب) الاحقاب کے بارے میں راغب کے نزدیک صحیح یہ ہے: غیر معین مدت پر بولا جاتا ہے۔

تفسیر آیات

۱۔ جہنم پہلے سے موجود جہنمیوں کی گھات میں ہوگی۔ وہ جیسے ہی وہاں سے گزرنا چاہیں گے انہیں اپنی گرفت میں لے لے گی۔
 ۲۔ غیر معین مدت تک وہاں پڑے رہیں گے۔ اہل جہنم دو قسم کے لوگ ہوں گے: ایک وہ لوگ جو جہنم میں ہمیشہ رہیں گے چونکہ ان کی کوئی نیکی نہ ہوگی جس کی جزا دینے کے لیے انہیں جہنم سے نکالا جائے۔ جیسے کافر، جو کفر پر مرتا ہے۔ چونکہ کفر کی حالت میں کوئی عمل نیکی نہیں ہو سکتا نیز ناصبی، دشمن اہل بیت جہنم میں ہمیشہ رہے گا چونکہ ناصبی کا کوئی عمل مستحق ثواب نہیں ہے۔
 دوسرے وہ لوگ ہوں گے جن کے گناہ زیادہ اور نیکیاں نہایت تھوڑی ہیں۔ ایسی لوگ مستحق شفاعت نہ ہونے کی وجہ سے ایک مدت تک جہنم میں رہیں گے۔ پھر ان کی نیکیوں کی جزا کے لیے انہیں جہنم سے آزادی مل جائے گی۔

تفسیر نور الثقلین میں اس آیت کے ذیل میں ایک روایت ہے جس میں حضرت امام جعفر صادق علیہ السلام فرمایا ہے:

هذه في الذين يخرجون من النار۔
 یہ آیت ان لوگوں کے بارے میں ہے جو جہنم سے نکل آئیں گے۔

لیکن بعد کی آیات خصوصاً وَكَذَّبُوا بِآيَاتِنَا كِذَابًا (۲۸) سے معلوم ہوتا ہے کہ یہ روایت قرآن کی صراحت کے ساتھ متضاد ہے۔

لَا يَذُوقُونَ فِيهَا بَرْدًا وَلَا شَرَابًا ﴿٢٤﴾
 ۲۴۔ وہاں وہ کسی ٹھنڈک اور مشروب کا ذائقہ
 نہیں چکھیں گے۔
 إِلَّا حَمِيمًا وَغَسَّاقًا ﴿٢٥﴾
 ۲۵۔ سوائے کھولتے ہوئے پانی اور بہتی پیپ کے۔

تفسیر آیات

۱۔ جہنم میں خنکی نصیب نہیں ہوگی۔ خنکی سے مراد ایک قول کے مطابق خواب ہے کہ جہنم والوں کے لیے کوئی ایسا لمحہ نہیں آئے گا کہ نیند آجائے۔
 ۲۔ پیاس کی شدت رہے گی لیکن پینے کی کوئی ایسی چیز نہیں ملے گی جو اس پیاس کو بجھا دے۔
 مانتات پینے کو ملیں گے جیسے کھولتا ہوا پانی اور پیپ جو اہل جہنم کے جسموں سے نکلے گی۔ اس سے پیاس بجھنے کی جگہ جہنمی کا درون مزید آتشیں ہوگا۔

جَزَاءً وَفَاقًا ﴿٢٦﴾
 ۲۶۔ یہ (ان کے جرائم کا) موزوں بدلہ ہے۔

تفسیر آیات

جہنم کی یہ سزائیں ان کافروں کے جرائم کے لیے موزوں اور برابر ہیں۔ یہاں ہمیشہ ایک سوال سامنے آتا ہے کہ کافروں نے جتنا بھی بڑا جرم کیا ہو، سو سال سے زیادہ کے جرائم نہیں ہوتے۔ اس کے لیے سو سال عذاب ہو تو وَفَاقًا بنتا ہے ہمیشہ کا عذاب کیوں؟ جواب:

i۔ جرم اور سزا کے درمیان برابر کا کیا معیار ہے؟ کیا زمان اور مدت جرم ہے؟ اگر ایسا ہے تو ایک بے گناہ کو گولی سے قتل کرنے میں چند سیکنڈ لگتے ہیں، عمر قید کیوں؟
 ii۔ مجرم نے جرم ختم نہیں کیا بلکہ مجرم خود ختم ہو گیا۔ کافر جہنم میں ہمیشہ اس صورت میں رہتا ہے اگر وہ حالت کفر میں مر گیا ہو۔

iii۔ سزا اس کا عمل دیتا ہے کوئی اور نہیں۔ عمل انرجی ہے جو ایک بار وجود میں آنے کے بعد ختم نہیں ہوتی۔ عمل اچھا ہے تو انسان کا ساتھ نہیں چھوڑتا، برا ہے تو جان نہیں چھوڑتا۔ کل قیامت کے دن ان کا عمل مجسم ہو کر سامنے آئے گا۔ لہذا سزا و عمل وَفَاقًا برابر ہوگا۔ نہ کم، نہ زیادہ۔

إِنَّهُمْ كَانُوا لَا يَرْجُونَ
 حِسَابًا ﴿٢٧﴾
 ۲۷۔ یہ لوگ کسی حساب کی توقع ہی نہیں رکھتے
 تھے۔

تفسیر آیات

کافر لوگ ان تمام جرائم کا ارتکاب اس لیے کرتے تھے کہ وہ کسی محاسبے اور مواخذے پر ایمان نہیں رکھتے تھے۔ کسی جرم کا ارتکاب کرتے ہوئے انہیں کسی بات کا ڈر نہ تھا کہ اس جرم کا کوئی مواخذہ ہوگا۔

وَكَذَّبُوا بِآيَاتِنَا كِذَابًا ﴿٢٨﴾ اور ہماری آیات کو پوری قوت سے جھٹلاتے تھے۔

تفسیر آیات

محاسبہ اور مواخذے کا خوف اور آخرت پر ایمان نہ ہونے کی وجہ سے ان لوگوں نے اللہ تعالیٰ کی آیات کی تکذیب کی اور تکذیب بھی اس انداز سے کی کہ کوئی کسر نہیں چھوڑی كِذَابًا۔

وَكُلُّ شَيْءٍ أَخْصَيْنَاهُ كِتَابًا ﴿٢٩﴾ اور کتاب میں ہم نے ہر چیز کا احاطہ کر رکھا ہے۔

تفسیر آیات

ہم ان کے ہر عمل اور ہر حرکت و کردار کو ان کے نامہ عمل میں ثبت کرتے جا رہے ہیں۔ انسان کا عمل جب ایک مرتبہ وجود میں آتا ہے ثبت ہو جاتا ہے۔ عمل انرجی ہے۔ انرجی نابود نہیں ہوتی:

وَكُلُّ شَيْءٍ فَعَلُوهُ فِي الزُّبُرِ ﴿١﴾ اور جو کچھ انہوں نے کیا ہے سب نامہ اعمال میں

درج ہے۔

اللہ تعالیٰ کی تحریر یہ ہے کہ عمل بذات خود موجود رہتا ہے۔

فَذُوْقُوا فَلَنْ نَّزِيدَكُمْ إِلَّا

٣٠۔ پس اب چکھو کہ ہم تمہارے عذاب میں

اضافہ ہی کرتے جائیں گے۔

عَذَابًا ﴿٣١﴾

تفسیر آیات

عذاب کا مزہ چکھنے کا مطلب یہ نہ ہوگا کہ رفتہ رفتہ عذاب کم ہوتا جائے گا بلکہ عذاب کی مدت لمبی

ہونے کی وجہ سے رفتہ رفتہ عذاب میں اضافہ ہوتا جائے گا۔

إِنَّ لِلْمُتَّقِينَ مَفَازًا ﴿٣١﴾ تقویٰ والوں کے لیے یقیناً کامیابی ہے۔

حَدَّ آيَقَ وَأَعْنَابًا ﴿٣٢﴾

۳۲۔ باغات اور انگور ہیں،

تشریح کلمات

مَفَاژَا: (ف و ز) فوز کا میابی کو کہتے ہیں۔ مفاہز اس کا اسمِ ظرف ہے یعنی کامیابی کا مقام۔
حَدَّ آيَقَ: (ح د ق) حدیقہ مرغزار۔ اصل میں وہ قطعہ زمین جس میں پانی جمع ہو۔ پانی ہونے کی وجہ سے اسے حدقۃ العین آنکھ کی پتلی کے ساتھ تشبیہ دے کر یہ لفظ بولا جاتا ہے۔

تفسیر آیات

۱۔ اہل تقویٰ کے لیے ایک نہیں متعدد کامیابیاں ہوں گی۔ جنت کی زندگی کامیابیوں سے عبارت ہوگی۔ ممکن ہے اہل جنت کو ہر نعمت کے ساتھ یہ روحانی نعمت بھی نصیب ہوگی کیونکہ کافروں کی ناکامی کے مقابلے میں احساس کامیابی اپنی جگہ لذیذ ہے۔

۲۔ حَدَّ آيَقَ: ان نعمتوں میں سے چند ایک کا ذکر ہے۔ مثلاً چمن اور انار۔ اہل جنت جب اس چمن میں ہوں گے تو یہ احساس بھی ساتھ ہوگا اگر یہ چمن نہ ملتا تو جہنم میں میری جگہ ہوتی اور انار کا ذکر بعنوان مثال ہے کہ متعدد میوے ہوں گے جو جنتی خصلتوں کے حامل ہوں گے۔ لہذا یہاں انار کی دنیوی خصلتوں کا ذکر اس لیے درست نہیں کہ یہاں کا قانون زیست اور جنت کا قانون زندگی ایک جیسا نہیں ہے۔

وَكَوَاعِبَ أَتْرَابًا ﴿٣٣﴾

۳۳۔ اور نوجیز ہم سن بیویاں ہیں،

تشریح کلمات

كَوَاعِبَ: (ك ع ب) کواعب کی جمع۔ ابھرے ہوئے پستانوں والی لڑکی۔
اتراب: (ت ر ب) اتراب کے معنی ہم عمر کے ہیں۔ یہ لفظ تراب سے ہے۔ شاید ایک ساتھ زمین پر آنے یا ایک ساتھ مٹی پر کھیلنے کی وجہ ہم عمر کو اتراب کہتے ہیں۔

تفسیر آیات

۱۔ ان نعمتوں میں سے ایک نعمت، ازدواجی زندگی ہوگی کہ جنت کی بیویاں نوجیز ہوں گی۔ کَوَاعِبَ تقریباً پندرہ سالہ لڑکی کے لیے استعمال ہوتا ہے۔ بعض تفاسیر میں لکھا ہے ان کی عمریں سولہ سال کی ہوں گی۔
۲۔ أَتْرَابًا: یہ ازدواج ہم عمر ہوں گی۔ یعنی اپنے شوہروں کی ہم عمر ہوں گی۔ اس سے بظاہر اہل جنت کی عمریں سامنے آتی ہیں چونکہ زوجات کَوَاعِبَ کی عمر کی ہوں گی اور ان کے شوہران کے ہم عمر ہوں

گے۔ لہذا شوہر کی عمر بھی اتنی ہوگی جتنی کَوَاعِبَ کی عمر ہے۔ اگر ہم کَوَاعِبَ پندرہ سولہ سالہ لڑکی کو کہتے ہیں تو اہل جنت کی عمریں پندرہ سولہ سال کی ہوں گی جو ہماری دنیوی زندگی کے مطابق جوانی کی ابتدا ہے۔

وَكَاَسًا دِهَاقًا ۝۳۴ اور پھلکتے جام ہیں۔

تشریح کلمات

کَاس : (كء س) کاس اس پیمانے کو کہتے جس میں شراب ہے۔ اردو زبان میں اسے جام کہتے ہیں۔
دِهَاقًا : (دہ ق) الدھق کے معنی لبالب بھرنے اور پھلکتے کے ہیں۔

تفسیر آیات

جنت کے مشروبات کو شراب ممکن ہے اس لیے کہا ہو کہ اس کے پینے کے اثرات کافی دیر تک باقی رہتے ہیں۔ البتہ دنیا کی شراب میں منفی اثرات رہتے ہیں، جنت کی شراب میں مثبت۔
دِهَاقًا: ”پھلکتے“ کا مطلب یہ ہو سکتا ہے شراب نہایت لذیذ ہونے کے باوجود اس میں کمی نہ ہوگی۔

لَا يَسْمَعُونَ فِيهَا لَغْوًا وَلَا كِذْبًا ۝۳۵ وہ وہاں لغو اور جھوٹی بات نہیں سنیں گے۔

تفسیر آیات

جنت کی شراب میں منفی اثرات نہیں ہوں گے جیسے دنیوی شرابوں میں ہیں۔ فَيٰهَا اِذَا كَاَسَا كِي طرف جائے تو یہ معنی ہوں گے: اس شراب میں لغو بہبودگی اور جھوٹ والے اثرات نہیں ہوں گے۔ اِذَا كَاَسَا كِي جنت کی طرف ہے تو معنی یہ ہوں گے: جنت کی زندگی میں لغویات اور کذب کی کوئی جگہ نہ ہوگی۔ ایک مبنی بر حقیقت زندگی ہوگی۔

جَزَاءً مِّن رَّبِّكَ عَطَاءً حِسَابًا ۝۳۶ عنایت کے طور پر آپ کے پروردگار کی طرف سے، جو کافی جزا ہوگی،

تفسیر آیات

یہ سب کچھ اے رسول! آپ کے رب کی ایسی عنایت ہوگی جس میں کوئی خامی، کمی نہ ہوگی۔
حِسَابًا یعنی کافی۔ حَسْبِيَ اللّٰهُ اللّٰهُ میرے لیے کافی ہے۔

رَبِّ السَّمٰوٰتِ وَالْاَرْضِ وَمَا
بَيْنَهُمَا الرَّحْمٰنُ لَا يَمْلِكُوْنَ مِنْهُ
خِطَابًا ﴿٣٧﴾
يَوْمَ يَقُوْمُ الرُّوْحُ وَالْمَلٰئِكَةُ صَفًّا
لَّا يَتَكَلَّمُوْنَ اِلَّا مَنْ اٰذِنَ لَهُ
الرَّحْمٰنُ وَقَالَ صَوَابًا ﴿٣٨﴾

۳۷۔ جو کچھ آسمانوں اور زمین اور ان کے درمیان
میں ہے، سب کے پروردگار رحمن کی طرف سے،
جس کے سامنے کسی کو بولنے کا اختیار نہیں ہوگا۔

۳۸۔ اس روز روح اور فرشتے صف باندھے کھڑے
ہوں گے اور کوئی بات نہیں کر سکے گا سوائے اس
کے جسے رحمن اجازت دے اور جو درست بات
کرے۔

تفسیر آیات

۱۔ رَبِّ السَّمٰوٰتِ: بیان ہے سابقہ آیت میں موجود رَبِّكَ کا۔ یعنی یہ ”عطائے کافی“ آپ کے
اس رب کی ہوگی جو آپ کا ہی نہیں کل کائنات کا رب ہے۔ الرَّحْمٰنِ یہی رب رحمن ہے جس کی رحمت تمام
مخلوقات کا احاطہ کیے ہوئے ہے جس طرح ربوبیت سب کا احاطہ کرتی ہے۔

۲۔ لَا يَمْلِكُوْنَ مِنْهُ: آسمانوں اور زمینوں کے رہنے والوں میں سے کسی کو قیامت کے دن اس کے
سامنے بولنے کا اختیار نہ ہوگا یعنی از خود اختیار نہ ہوگا۔

۳۔ يَوْمَ يَقُوْمُ الرُّوْحُ: روح سے مراد روح الامین جبرئیل لینا زیادہ مناسب ہے چونکہ قرآن
میں جبرئیل کا ذکر دیگر ملائکہ کے ساتھ کیا ہے۔ جب جبرئیل اور فرشتے اللہ کا اذن شفاعت ملنے کے انتظار
میں صف بستہ کھڑے ہوں گے۔ اس سے ظاہر ہوتا ہے کہ فرشتے شفاعت کے خواہاں ہوں گے۔ آخر میں
فرشتوں کو اجازت مل جائے گی۔

۴۔ لَا يَتَكَلَّمُوْنَ: شفاعت کی بات کرنے کا حق فرشتوں میں سے اسے حاصل ہوگا جسے
اللہ شفاعت کا اذن دے دے۔

۵۔ وَقَالَ صَوَابًا: شفاعت کی اجازت اسے ملے گی جو درست بات کرے۔ یعنی وہ جس کی
شفاعت کی درخواست کرے، وہ لائق شفاعت ہو۔ جیسے فرمایا:

يَوْمَ هٰذَا لَا تَنْفَعُ الشَّفَاعَةُ اِلَّا مَنْ اٰذِنَ لَهُ الرَّحْمٰنُ وَرَضِيَ لَهُ قَوْلًا ﴿١﴾

اس روز شفاعت کسی کو فائدہ نہ دے گی سوائے اس کے
جسے رحمن اجازت دے اور اس کی بات کو پسند کرے۔

ذَلِكَ الْيَوْمِ الْحَقُّ ۚ فَمَنْ شَاءَ ۙ اتَّخَذَ إِلَىٰ رَبِّهِ مَا بَاءًا ﴿٣٩﴾
 یہ ہے وہ برحق روز، پس جو چاہتا ہے وہ اپنے رب کے پاس منزل بنا لے۔

تفسیر آیات

۱۔ ذَلِكِ الْيَوْمِ الْحَقُّ: قیامت کا دن ایک مبنی بر واقع دن ہے جس کے آنے میں کسی قسم کا شک نہیں ہے۔

۲۔ فَمَنْ شَاءَ: اگر اس دن نجات ملے گی تو اسے ملے گی جس نے دنیوی زندگی میں اپنے رب کے پاس ٹھکانا بنا لیا ہو۔ جیسے فرمایا:

إِنَّ هَذِهِ تَذْكِرَةٌ ۚ فَمَنْ شَاءَ اتَّخَذَ إِلَىٰ رَبِّهِ سَبِيلًا ﴿٤٠﴾
 یہ ایک نصیحت ہے پس جو چاہے اپنے رب کی طرف جانے کا راستہ اختیار کرے۔

إِنَّا أَنْذَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدَاهُ وَيَقُولُ الْكَافِرُ يَا لَيْتَنِي كُنْتُ تُرَابًا ﴿٤١﴾
 ۴۰۔ ہم نے تمہیں قریب آنے والے عذاب کے بارے میں تنبیہ کی ہے، اس روز انسان ان تمام اعمال کو دیکھ لے گا جو وہ اپنے ہاتھوں آگے بھیج چکا ہے اور کافر کہے گا: اے کاش! میں خاک ہوتا۔

تفسیر آیات

۱۔ عَذَابًا قَرِيبًا: عذاب قریب اس طرح ہے کہ کافر کو اگر حیات برزخی نہیں ملتی تو اس کے لیے مرنے کا دن ہی روز قیامت ہوگا۔ ادھر مر گیا، قیامت برپا ہوگی:

قَالُوا يَا وَيْلَنَا مَنْ بَحَثْنَا مِنْهُرْ قَدْنَا... ۱
 کہیں گے: ہائے ہماری تباہی! ہماری خواہگا ہوں سے ہمیں کس نے اٹھایا؟

اگر کافر بڑا مجرم ہے تو حیات برزخی ہوگی اور اس کے مرنے کے فوری بعد عذاب شروع ہو جائے گا جو عذاب آخرت کے ساتھ متصل ہوگا۔

۲۔ يَوْمَ يَنْظُرُ الْمَرْءُ مَا قَدَّمَتْ يَدَاهُ: وہ قیامت کے دن اپنے اعمال کا مشاہدہ کریں گے جو دنیوی زندگی میں آگے بھیج چکے ہیں۔ یہ آیت تجسم اعمال پر دلالت کرتی ہے کہ انسان کا عمل بذات خود موجود


رہتا ہے اور آخرت میں وہ اپنے عمل کا مشاہدہ کریں گے۔ عمل اچھا ہے تو وہ اس کا ساتھ نہیں چھوڑتا مگر یہ کہ وہ ایسا عمل انجام دے کہ اس کا عمل جھٹ ہو جائے اور اگر عمل بُرا ہے وہ اس کی جان نہیں چھوڑے گا مگر یہ کہ اللہ عفو اور مغفرت کے ذریعے اس کا اثر ختم کر دے۔

۳۔ وَيَقُولُ الْكَافِرُ يَا لَيْتَنِي كُنْتُ تُرَابًا: اس روز کافر یہ آرزو کرے گا کہ کاش میں خاک ہی رہ جاتا اور شعور کا مالک نہ بنتا۔ آج یہ دن دیکھنے کو نہ ملتا۔



سُورَةُ النَّازِعَاتِ





بِسْمِ اللّٰهِ الرَّحْمٰنِ الرَّحِیْمِ

اس سورۃ کا نام النازعات پہلی آیت میں مذکور ہونے کی وجہ سے ہے۔ آیات کی تعداد کو فی قرائت کے مطابق ۴۶ اور دوسری قرائتوں کے مطابق ۴۵ ہے۔

مضمون: اس سورۃ میں بھی قیامت اور آخرت کے موضوع پر زیادہ توجہ دلائی گئی ہے اور اس بات پر کائناتی نظام خلقت سے استدلال کیا گیا ہے۔ سورہ ہائے کئی میں مسئلہ قیامت کو زیادہ موضوع گفتگو قرار دیا ہے چونکہ ایک تو تصور قیامت سے ہی انسان کی زندگی اور کائنات کے وجود کو معقولیت ملتی ہے ورنہ پورا وجود عبث اور لغو ہو جاتا ہے۔ دوسری بات یہ کہ مشرکین اس اہم ترین اور تقدیر ساز عقیدے کے منکر تھے۔ ان دو باتوں کی وجہ سے موضوع قیامت کو قرآن نے سب سے زیادہ تاکید اور وضاحت کے ساتھ بیان کیا ہے۔

- بِسْمِ اللّٰهِ الرَّحْمٰنِ الرَّحِیْمِ
- ۱۔ قسم ہے ان (فرشتوں) کی جو گھس کر کھینچ لیتے ہیں۔
 - ۲۔ اور آسانی سے نکال لیتے ہیں۔
 - ۳۔ اور تیزی سے لپکتے ہیں۔
 - ۴۔ پھر (حکم کی بجا آوری میں) خود سبقت لے جاتے ہیں۔
 - ۵۔ پھر امر کی تدبیر کرنے والے ہیں۔

بِسْمِ اللّٰهِ الرَّحْمٰنِ الرَّحِیْمِ
 وَالنَّازِعَاتِ غَرْقًا
 وَالنَّاشِطَاتِ نَشْطًا
 وَالسَّابِحَاتِ سَبْحًا
 فَالسَّابِقَاتِ سَبْقًا
 فَالْمُدَبِّرَاتِ أَمْرًا

تفسیر آیات

زیادہ قریب واقع موقف یہ ہے کہ مذکورہ آیات میں ذکر شدہ پانچ اوصاف ملائکہ کے ہیں چونکہ پانچویں کا تعلق ملائکہ سے زیادہ مناسب بلکہ متعین ہے۔ لہذا باقی اوصاف بھی ملائکہ ہی کے ہو سکتے ہیں۔

کہتے ہیں الف و تاء کے ساتھ فرشتوں کے لیے جمع مؤنث نہیں بنائی جاتی کیونکہ یہ مشرکین کا شعار ہے: **إِنَّ الَّذِينَ لَا يُؤْمِنُونَ بِالْآخِرَةِ لَيْسُمُونَ الْمَلَائِكَةَ تَسْمِيَةَ الْأُنثَى** ۱۔ نام لڑکیوں جیسے رکھتے ہیں۔

جواب یہ ہے کہ اصل کلام جماعۃ الملائکہ ہے لفظ جماعۃ محذوف ہے نیز قرآن میں دوسری جگہوں پر فرشتوں کے لیے الف و لام کی جمع بنائی گئی ہے جیسے:

لَهُ مَعْقَبَاتٌ مِنْ بَيْنِ يَدَيْهِ وَمِنْ خَلْفِهِ ہر شخص کے آگے اور پیچھے یکے بعد دیگرے آنے والے پہرے دار (فرشتے) مقرر ہیں جو بحکم خدا اس کی حفاظت کرتے ہیں۔

اور آیۃ **وَالصَّفَّاتِ صَفًّا** ۲ میں اکثر نے کہا ہے فرشتے مراد ہیں۔

آیات میں مذکور چار اوصاف ان فرشتوں کے ہیں جن کی مختلف ذمہ داریاں ہیں۔ آیت کے سابق سے معلوم ہوتا ہے کہ پہلے چار اوصاف کے بعد پانچویں وصف یعنی تدبیر امور کی نوبت آتی ہے۔ لہذا پہلے چار اوصاف تدبیر امور کائنات کے تمہیدی امور معلوم ہوتے ہیں جیسا کہ صاحب المیزان نے فرمایا ہے۔

۱۔ **وَالنَّزْعَاتِ**: نزع کھینچنے کو کہتے ہیں اور یہاں ان فرشتوں کی قسم کھائی جو ارواح جسموں سے نکال لیتے ہیں۔ **وَالنَّزْعَاتِ** کے ساتھ نزاع کی تعبیر سے اس کھینچنے کی کیفیت معلوم ہوتی ہے یعنی شدت سے۔ چنانچہ حضرت علی علیہ السلام روایت ہے کہ یہ آیت ان فرشتوں کے بارے میں ہے جو کفار کی ارواح نکال لیتے ہیں۔ ۳۔

۲۔ **وَالنَّشْطِ**: نشط خارج ہونے کو کہتے ہیں۔ چنانچہ ثور ناشط اس تیل کو کہتے ہیں جو ایک جگہ سے دوسری جگہ نکل جاتا ہے۔ النشط کھولنے کے معنوں میں بھی آتا ہے۔

حضرت علی علیہ السلام مروی مجمع البیان کی ایک روایت کے مطابق اس آیت کی تطبیق کفار کی ارواح نکالنے والے فرشتوں پر کرتے ہیں۔

۳۔ **وَالشَّيْحَاتِ**: حضرت علی علیہ السلام روایت کے مطابق اس آیت کا تعلق ان فرشتوں سے ہے جو ارواح مؤمنین کو آسانی سے نکالتے ہیں۔ ۴۔ لفظ السیح پانی میں تیرنے کے معنوں میں اکثر استعمال ہوتا ہے۔

۴۔ فَالْشَّيْطَانُ سَبَقًا: ایک روایت کے مطابق حضرت علی عليه السلام فرمایا: اس سے مراد وہ فرشتے ہیں جو ارواحِ مؤمنین کو جنت کی طرف لے جاتے ہیں۔ یہ ایک تطبیق ہے۔ لفظی اطلاق کے مطابق اس سے مراد وہ فرشتے ہیں جو احوالِ الہی کی انجام دہی میں سبقت لے جاتے ہیں۔

۵۔ فَالْمَدَائِرُ أَمْرًا: پس یہ فرشتے احوالِ الہی کی تدبیر کرنے والے ہیں۔

تدبیر عالم میں اللہ کے کارندے

اسباب اور فرشتے

تدبیر امور کے سلسلے میں فرشتے اللہ کی طرف سے وحی نازل کرتے ہیں، امتوں پر عذاب نازل کرتے ہیں، بندوں کی حفاظت کرتے ہیں وغیرہ وغیرہ اور نزعِ روح سے لے کر عالمِ آخرت میں داخلِ جنت ہونے تک کے تمام امور انجام دیتے ہیں۔ قدرتی اسباب جیسے پانی دھوپ وغیرہ کی طرح اسباب ہیں۔ جس طرح پانی اور دھوپ کے فرائض مقرر، متعین اور غیر قابلِ تغیر ہیں بالکل اسی طرح فرشتوں کے فرائض مقرر، متعین اور قابلِ تبدیل و تغیر نہیں ہیں۔ یعنی فرشتوں کے ذمے جو کام لگایا ہے وہ صرف وہی انجام دے سکتے ہیں دوسرا کام انجام نہیں دے سکتے۔ بالکل پانی کی طرح کہ پانی کے ذمے جو کام لگایا ہے وہ صرف وہی کام کر سکتا ہے، دوسرا نہیں۔ اس طرح اسباب ترتیبی ہیں۔ پانی، فرشتے، اللہ تعالیٰ کا ارادہ۔ ان اسباب میں سے پانی کو قریبی سبب کہتے ہیں۔ فرشتے بھی سبب ہیں اور اللہ تعالیٰ کا ارادہ مسبب الاسباب ہے۔ اسی ارادہ الہی سے فرشتے اور پانی اپنے اپنے مقررہ فرائض انجام دیتے ہیں۔

چنانچہ قرآن مجید نے جس طرح ان امور کی نسبت فرشتوں کی طرف دی ہے، قدرتی اسباب کی طرف بھی نسبت دی۔ چنانچہ زمین کی طرف نسبت دی:

وَأَنْبَتَتْ مِنْ كُلِّ زَوْجٍ بَهِيجٍ ۝۱۰

اور مختلف اقسام کی پر رونق چیزیں اگاتی ہے۔

قدرتی اسباب اور فرشتے اپنا ارادہ نہیں رکھتے۔ یعنی وہ اپنا مستقل ارادہ نہیں رکھتے بلکہ سو فیصد ارادہ الہی کے تابع ہیں جس طرح کاتب کے ہاتھ میں قلم ہے۔ یہاں چند طویل اسباب ہیں۔ قلم، ہاتھ، انسان۔ ارادہ انسان کا ہے۔ ہاتھ اور قلم انسان کے ارادے کے تابع ہیں۔

لہذا یہ بات ذہن نشین کر لینی چاہیے کہ قدرتی اسباب اور فرشتے اللہ تعالیٰ کے مقابلے میں استقلال نہیں رکھتے جیسا کہ مشرکین کہتے ہیں، نہ ان کا ارادہ اپنا ہوتا ہے تاکہ ان کے ہاتھ تفویض ہو سکے۔

یہی وجہ ہے کہ بعض مفسرین نے التَّزْوِجَاتِ، التَّشْطِطِ اور الشَّيْطَانِ سے مراد بادل لیا ہے۔ یعنی

فرشتے یا اسباب، دونوں اللہ کے تابع ارادہ ہیں۔

يَوْمَ تَرْجُفُ الرَّاجِفَةُ ①
تَتَّبِعَهَا الرَّادِفَةُ ②

۶۔ اس روز کا پنے والی کانپے گی۔
۷۔ اس کے پیچھے دوسرا (لرزہ) آئے گا۔

تشریح کلمات

رجفة: (رج ف) شدید اضطراب کو کہتے ہیں۔
رادفة: (رد ف) الردف کے معنی ہیں تابع۔ یعنی ہر وہ چیز جو دوسرے کے پیچھے ہو۔

تفسیر آیات

۱۔ اس دن یعنی قیامت کے دن لرزنے والی زمین لرز جائے گی۔ ممکن ہے پہلا صور مراد ہو جس سے پورا کرۂ ارض ایک ہموار میدان میں بدل جائے گا۔
۲۔ تَتَّبِعُهَا: اس لرزنے کے بعد دوسرا لرزہ آئے گا۔ یہ دوسرے صور کی طرف اشارہ ہو سکتا ہے جس سے تمام اموات زندہ ہو جائیں گی۔

۸۔ کچھ دل اس دن مضطرب ہوں گے۔
۹۔ ان کی نگاہیں جھکی ہوئی ہوں گی۔

تشریح کلمات

وَاجِفَةٌ: (وج ف) الوجیف کے معنی تیز رفتاری کے ہیں اور اضطراب و پریشانی کے معنوں میں بھی استعمال ہوتا ہے۔

تفسیر آیات

قیامت کی ہولناک صورت حال کو دیکھ کر دلوں میں اضطراب آئے گا اور آنکھوں میں اس ہولناک صورت کو دیکھنے کی طاقت نہ ہوگی اس لیے نظریں جھکی ہوئی ہوں گی۔

يَقُولُونَ ءَاِنَّا لَمَرْدُودُونَ فِي
الْحَافِرَةِ ①

۱۰۔ کہتے ہوں گے: کیا ہم ابتدا کی طرف پھر
واپس لائے جائیں گے؟
۱۱۔ کیا جب ہم کھوکھلی ہڈیاں ہو چکے ہوں گے
(تب بھی)۔

قَالُوا تِلْكَ إِذًا كَرَّةٌ خَاسِرَةٌ ﴿١٢﴾ ۱۲۔ کہتے ہیں: پھر تو یہ واپسی گھاٹے کی ہوگی۔

تشریح کلمات

الْحَافِرَةَ: (ح ف ر) سابقہ چلا ہوا راستہ۔ راستے پر زیادہ چلنے کی وجہ سے زمین دھنس جاتی ہے اور کھدی ہوئی لگتی ہے۔

تَّخْرَةً: (ن ح ر) کھوکھلی۔ اندر سے کھوکھلا ہونے کی وجہ سے اس سے ہوا آواز کے ساتھ گزرتی ہے۔ چنانچہ نحیر آواز کو کہتے ہیں۔

تفسیر آیات

۱۔ مشرکین قیامت کو ناممکن اور ناقابل یقین قرار دیتے ہوئے کہتے تھے کہ کیا جس راستے پر چل کر ہم زندگی ختم کریں گے اسی راستے پر دوبارہ ہمیں واپس کیا جائے گا۔ اگر حافرہ قبر کے معنوں میں لیا جائے تو فی بمعنى من لینا ہوگا۔ اس صورت میں مشرکین یہ کہنا چاہتے ہیں کہ کیا ہم ان قبروں سے پھر دنیا میں واپس کیے جائیں گے جو ایک ناممکن بات ہے۔

۲۔ إِذَا كُنَّا: وہ بھی جب ہم ہڈیوں میں، پھر مٹی میں بدل چکے ہوں گے:

مَنْ يَخِى الْحِطَامَ وَهِيَ رَمِيمٌ ۝ ۱۔ ان ہڈیوں کو خاک ہونے کے بعد کون زندہ کرے گا؟

۳۔ قَالُوا تِلْكَ: بطور تمسخر کہتے ہیں: اگر ہمیں دوبارہ زندہ ہونا پڑا تو ہم گھاٹے میں ہوں گے۔ ہم نے اس کی کوئی تیاری نہیں کی۔ تمسخر یہ ہے کہ گھانا ہوگا تو ہمیں ہوگا۔ آپ کو اس سے کیا غرض۔

فَأَنمَاهُ زَجْرَةٌ وَاحِدَةٌ ﴿١٣﴾ ۱۳۔ بس یہ واپسی یقیناً صرف ایک جھڑکی ہوگی۔

فَإِذَا هُمْ بِالسَّاهِرَةِ ﴿١٤﴾ ۱۴۔ پھر وہ یکا یک میدان (حشر) میں موجود ہوں گے۔

تشریح کلمات

السَّاهِرَةِ: (س ہ ر) روئے زمین۔ ارض قیامت۔

تفسیر آیات

۱۔ مگر جس بات کے تم منکر ہو اس کے آنے میں کوئی دقت پیش نہیں آئے گی۔ بس ایک جھڑکی ہو

گی۔ اشارہ ہے نفعۃ ثانیہ کی طرف۔ یعنی دوسری بار جب صور پھونکا جائے گا تو سب زندہ ہو جائیں گے۔
 ۲۔ بِالسَّاهِرَةِ: جیسے ہی صور پھونک دیا بلا فاصلہ سب مخلوقات میدان قیامت میں حاضر ہو جائیں گی۔ جس بات کو تم ناممکن سمجھتے ہو وہ ہماری صرف ایک جھڑکی کا کام ہے:
 وَمَا أَمْرُ السَّاعَةِ إِلَّا كَلَمْحِ الْبَصَرِ ۖ وَأَمْرُ الْقُرْبَىٰ... ۱
 اور قیامت کا معاملہ تو ایسا ہے جیسے آنکھ کا چمکنا بلکہ اس سے بھی قریب تر۔

تفسیر آیات ۱۵۔ کیا موسیٰ کی خبر آپ تک پہنچی؟

تفسیر آیات

قیامت کے سلسلے میں حضرت موسیٰ علیہ السلام کا ذکر اس لیے ہوا کہ حدیث موسیٰ میں موسیٰ علیہ السلام کی رسالت ثابت ہے اور موسیٰ علیہ السلام کی رسالت میں اہم بات قیامت ہے۔

۱۶۔ جب ان کے رب نے طویٰ کی مقدس وادی
 طَوًى ۝۱۱
 میں انہیں پکارا تھا۔

تشریح کلمات

طَوًى: (ط و ی) بعض اہل تحقیق کے مطابق طوی ننگ وادی کو کہتے ہیں۔ جس طرح لپٹا ہوا کپڑا یا گہرا کنواں ہو۔ چنانچہ کنویں کو طویا کہتے ہیں۔

تفسیر آیات

طَوًى کی وادی وہ مقام ہے جہاں حضرت موسیٰ علیہ السلام کو رسالت کے درجہ پر فائز کیا گیا اور سب سے پہلے وحی بھی یہاں نازل ہوئی۔

۱۷۔ (پھر حکم دیا) فرعون کی طرف جائیں بلاشبہ
 اذْهَبْ إِلَىٰ فِرْعَوْنَ إِنَّهُ طَغَىٰ ۝۱۷

وہ سرکش ہو گیا ہے۔

۱۸۔ پھر اس سے کہدیں: کیا تو پاکیزگی اختیار
 فَقُلْ هَلْ لَّكَ إِلَىٰ أَنْ تَزْكَىٰ ۝۱۸

کرنے کے لیے آمادہ ہے؟

تفسیر آیات

۱۔ اِنَّهُ طَغٰی: رسالت کی ذمہ داری دینے کے بعد اللہ تعالیٰ کی طرف سے یہ حکم ملتا ہے کہ آپ فرعون کے پاس جائیں، وہ سرکش ہو گیا ہے اور انسانوں کو اس نے اپنا غلام بنا رکھا ہے۔ خصوصاً بنی اسرائیل کو اذیت دینے میں سرکشی کی انتہا تک پہنچ گیا ہے۔

۲۔ فَتَلُّ هَلْ لَّكَ: اس سرکش سے کہہ دیں: کیا اس سرکشی سے باز آنے کا کوئی راستہ ہے؟ اس سرکشی کو چھوڑ کر اپنے آپ کو پاکیزہ کرنے کا راستہ تو موجود ہے لیکن تجھ میں آمادگی ہے یا نہیں؟

وَ اَهْدِيْكَ اِلٰى رَبِّكَ فَتَخْشٰى ﴿۱۹﴾ اور میں تیرے رب کی طرف تیری رہنمائی کر دوں تاکہ تو خوف کرے۔

تفسیر آیات

اگر تم طغیانی اور سرکشی چھوڑ دو تو ہدایت کے لائق ہو جاؤ گے اور ہدایت ملنے پر اللہ تعالیٰ کے عذاب اور غضب سے ڈرنے کا مقام بھی آجائے گا۔ ان آیات کے مطابق راہ راست پر آنے کے مراحل درج ذیل ہیں:

الف۔ تزکیہ: اپنے نفس کو صفات رذیلہ سے پاک کیا جائے۔

ب۔ ہدایت: تزکیہ نفس سے ہدایت کے قابل ہو جاتا ہے۔

ج۔ خشیت: ہدایت کے بعد خشیت الہی کا مقام آتا ہے۔

ان مراحل کو طے کرنے کے بعد اور اللہ کے غضب سے خوف آنے کے مرحلے میں داخل ہونے پر

انسان کامیاب ہو جاتا ہے۔

فَاَرٰهُ الْاٰیةَ الْكُبْرٰى ﴿۲۰﴾ چنانچہ موسیٰ نے فرعون کو بہت بڑی نشانی دکھائی۔

تفسیر آیات

چنانچہ حضرت موسیٰ علیہ السلام خدا فرعون کے پاس جاتے ہیں اور اپنے رسالت پیش فرماتے ہیں۔ اپنی رسالت کے ثبوت میں بڑا معجزہ پیش کرتے ہیں جو عصا کے اڑدھا بن جانے اور ید بیضاء سے عبارت ہے۔ ممکن ہے الایة الکبریٰ میں وہ نو معجزات، سب شامل ہوں جو حضرت موسیٰ علیہ السلام فرعون کو پورے عرصے میں دکھائے۔

فَكَذَّبَ وَعَصَى ۝^{۲۱}
ثُمَّ أَدْبَرَ يَسْعَى ۝^{۲۲}

۲۱۔ مگر اس نے جھٹلایا اور نافرمانی کی۔
۲۲۔ پھر دوڑ دھوپ کرنے کے لیے لوٹ گیا۔

تفسیر آیات

۱۔ فرعون نے ان کی تکذیب کی۔ یعنی حضرت موسیٰ علیہ السلام سے کہا: آپ اللہ کے رسول نہیں ہیں۔ آپ جھوٹ بولتے ہیں۔ صرف اس پر اکتفا نہ کیا بلکہ حضرت موسیٰ علیہ السلام کا مطالبہ کہ بنی اسرائیل کو آزاد کیا جائے، مسترد کر دیا۔

۲۔ ثَمَّ أَدْبَرَ: پھر اس نے ان معجزات کو قبول کرنے اور ایمان لانے سے پیٹھ پھیر لی۔
۳۔ يَسْعَى: پیٹھ پھیر کر اس نے حضرت موسیٰ علیہ السلام کے خلاف تحریک شروع کر دی۔

فَحَشَرَ فَنَادَى ۝^{۲۳}
فَقَالَ أَنَا رَبُّكُمُ الْأَعْلَى ۝^{۲۴}

۲۳۔ چنانچہ (لوگوں کو) جمع کر کے پکارا۔
۲۴۔ پھر کہنے لگا: میں ہی تمہارا رب اعلیٰ ہوں۔

تفسیر آیات

۱۔ فَحَشَرَ: اس نے حضرت موسیٰ علیہ السلام کے مخالف اپنے کاہنوں کو جمع کیا۔ چنانچہ اس کا ذکر ہے سورہ شعراء آیت ۳۶ میں:

قَالُوا أَرْجِهْ وَأَخَاهُ وَأَبْنَعُ فِي الْمَدَائِنِ
حَشِرِينَ ۝
شہروں میں ہر کارے بھیج دو۔

۲۔ فَنَادَى: اس نے اپنے موقف اور نظریے کو دہرایا یعنی حضرت موسیٰ علیہ السلام کے اعلان رسالت کے مقابلے میں اس نے اپنا اعلان کر دیا۔

مصریوں کے عقیدے کے مطابق سورج اقتدار کا معبود ہے اور بادشاہ سورج کا نمائندہ اور بیٹا ہوتا ہے۔ اس طرح فرعون اپنے آپ کو ان کے معبود کے ساتھ منسلک کرتا تھا۔ اس موضوع پر مزید تشریح کے لیے ملاحظہ ہو اعراف آیت ۱۲۷۔

فَأَخَذَهُ اللَّهُ نَكَالَ الْآخِرَةِ ۝^{۲۵}
وَالأُولَى ۝^{۲۶}

۲۵۔ پس اللہ نے اسے آخرت اور دنیا کے
عذاب میں پکڑ لیا۔

تفسیر آیات

فرعون کی بڑی گستاخی کی سزا اللہ نے اسے آخرت میں جہنم کے عذاب اور دنیا میں غرق آب کے عذاب سے دی۔ سمندر میں اسے غرق کر کے دنیا کو بتا دیا کی یہ معبود یا رب کا فرزند نہیں ہے۔

۶۶- ذُرْنِي وَاللَّيْلِ لِيَقِينَا فِي عَجْرَتِهِ -

تفسیر آیات

موسیٰ کی رسالت کے منکر اور اللہ کے سوا کسی اور کو رب کہنے والوں کا یہی انجام ہوگا۔ البتہ اس واقعہ سے صرف وہ لوگ فائدہ اٹھائیں گے جو اپنی عاقبت کے بارے میں فکر مند رہتے ہیں۔

۶۷- أَسْمَانُ كَمَا هِيَ بَنِيَا هِيَ؟

تفسیر آیات

مشرکین جو اعادہ حیات کو ایک ناممکن امر خیال کرتے اور تعجب و تمسخر کے لہجے میں کہا کرتے تھے: **إِنَّا لَمَرْدُودُونَ فِي الْحَافِرَةِ** کیا ہم ابتدا کی طرف پھر واپس لائے جائیں گے؟ ان مشرکین کے جواب میں فرمایا: کیا تمہارا یعنی انسان کا خلق کرنا زیادہ مشکل ہے یا آسمانوں کا خلق کرنا:

لَخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ... ۱

دوسری جگہ فرمایا:

وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ... ۲

ان آیات سے یہ بات واضح ہو جاتی ہے آسمانوں کے خلق کرنے سے انسانوں کو خلق کرنا آسان ہے اور انسانوں کی ابتدائی تخلیق سے اس کا اعادہ تخلیق زیادہ آسان ہے۔

لہذا انسانی تصور کے مطابق اللہ کے لیے دو مرتبہ تخلیق آسان ہے۔ انسان کی تخلیق آسمانوں کی تخلیق سے آسان اور انسان کی اعادہ تخلیق ابتدائی تخلیق سے آسان ہے۔ جب مشرکین اللہ کے آسمانوں اور انسانوں

کی ابتدائی تخلیق کے قائل ہیں تو وہ اعادہ تخلیق کو کیوں ناممکن سمجھتے ہیں۔

رَفَعَ سَمَكَهَا فَسَوَّيَهَا ⑩
 ۲۸۔ اللہ نے اس کی چھت اونچی کی پھر اسے معتدل بنایا۔

تشریح کلمات

سمك: (س م ك) بلندی کو کہتے ہیں اور سقف کو بھی۔ فرزدق کہتے ہیں: ان الذی سمك السماء بنی لنا۔ بیتاً دعائمہ اعزوا طول سمك السماء یعنی رفع السماء۔

تفسیر آیات

۱۔ آسمان کی تخلیق انسانوں کی تخلیق سے زیادہ مشکل ہونے کا ذکر ہے کہ اللہ نے آسمان کو بلندی پر اٹھایا۔ یعنی رفع رفعا کی طرح ہے کہ اس کی بلندی کو خوب بلندی دی۔ اس سے آسمان کی بلندی زیادہ ہونے کی طرف اشارہ ہو سکتا ہے۔
 ۲۔ فَسَوَّيَهَا: پھر آسمان کو اعتدال دیا اور اجرام سماوی کو ایک محیر العقول نظام میں منسلک کر دیا کہ اربوں سال میں ایک سینڈ کے برابر بھی اس اعتدال میں فرق نہیں آتا۔

وَ اَعْطَشَ لَيْلَهَا وَاَخْرَجَ رُوشَنَهَا ⑪
 ۲۹۔ اور اس کی رات کو تاریک اور اس کے دن کو روشن کیا۔

تشریح کلمات

اَعْطَشَ: (ع ط ش) تاریک کر دینے کے معنوں میں ہے۔

تفسیر آیات

روشنی کا آنا جانا آسمان کی طرف سے ہے ورنہ کرۂ ارض از خود شب و روز نہیں بنا سکتا۔ جب آسمان سے آنے والی روشنی اس سے غائب ہو جائے تو یہاں رات کی تاریکی چھا جاتی ہے اور آسمان سے روشنی آنے پر صبح کو دل شب سے نکال کر روشن دن بنا دیتا ہے۔

وَالْاَرْضَ بَعْدَ ذَلِكَ دَحَاهَا ⑫
 ۳۰۔ اور اس کے بعد اس نے زمین کو بچھایا۔

تشریح کلمات

دَحَمًا: (د ح و) الدحو بچھانے کے معنوں میں ہے۔ العین کے مطابق الدحو البسط ہے۔ راغب اور العین کے مطابق محاورہ ہے: دحا المطر الحصى عن وجه الارض۔ بارش زمین سے کنکریوں کو بہا کر لے گئی۔ جوہری نے صحاح میں کہا ہے: دحو لڑھکنے کو کہتے ہیں۔ راغب نے کہا ہے: دحو کے معنی ہیں ازالها عن مقرها۔ اپنے ٹھکانے سے ہٹا دینے کو کہتے ہیں۔

تفسیر آیات

۱۔ ہم دحو بچھانے کے معنوں میں لیں گے چونکہ عصر نزول قرآن کے مخاطبین بچھانے کا معنی سمجھ سکتے تھے۔ بعض محققین اس لفظ کو لڑھکنے اور اپنے ٹھکانے سے ہٹا دینے کے معنوں میں لیتے ہیں۔ پھر اس سے حرکت زمین پر استدلال کرتے ہیں جو بظاہر درست معلوم نہیں ہوتا۔ چونکہ عصر نزول قرآن کے مخاطبین حرکت زمین سمجھنے سے قاصر تھے مگر یہ کہ یہ کہا جائے زمانہ قرآن کی تفسیر کرتا ہے اور قرآن ہر زمانے میں جدیدیت اور تازگی رکھتا ہے:

فہو فی کل زمان جدید وعند کل قوم
غض الی یوم القیامۃ۔^۱
یہ قرآن ہر دور میں جدیدیت اور ہر قوم کے لیے
قیامت تک تازگی رکھتا ہے۔

۲۔ وَالْأَرْضُ بَعْدَ ذَلِكَ: آسمان بنانے اور شب و روز وجود میں لانے کے بعد زمین کو بچھایا۔ اس آیت میں بَعْدَ ذَلِكَ سے ظاہر ہوتا ہے کہ زمین کی تخلیق بعد میں ہوئی ہے جب کہ سورہ بقرہ کی آیت ۲۹ سے ظاہر ہوتا ہے زمین پہلے خلق ہوئی ہے:

هُوَ الَّذِي خَلَقَ لَكُمْ فِي الْأَرْضِ
جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ
سَبْعَ سَمَاوَاتٍ...
وہ وہی اللہ ہے جس نے زمین میں موجود ہر چیز کو
تمہارے لیے پیدا کیا، پھر آسمان کا رخ کیا تو
انہیں سات آسمانوں کی شکل میں بنا دیا۔

کہتے ہیں ثُمَّ اسْتَوَىٰ میں ثُمَّ (پھر) سے بَعْدَ ذَلِكَ میں زیادہ صراحت ہے کیونکہ ثُمَّ ترتیب زمانی کے علاوہ ترتیب رتبی کے لیے بھی آتا ہے۔ کہتے اگر عطف مفرد بر مفرد ہو تو ثُمَّ ترتیب زمانی کے لیے ہوتا ہے اور اگر جملہ دیگر جملے پر عطف ہو جائے تو ترتیب رتبی کے لیے ہوتا ہے۔ جب کہ اس آیت میں بَعْدَ ذَلِكَ ترتیب زمانی پر زیادہ صریح ہے۔ لہذا یہ موقف اختیار کرنا چاہیے: آسمان پہلے اور زمین بعد میں بنی ہے۔

ممکن ہے بَعْدَ کا لفظ مجازاً یہ بتانے کے لیے ہو کہ بَعْدَ کے ذکر کے بعد آنے والا جملہ کتر حیثیت کا ہے۔ جیسے عَتَلَّ بَعْدَ ذَلِكَ زَيْنِيًّا۔ ۱ میں ہے۔
لیکن آیت میں زمین کی تخلیق کا ذکر نہیں ہے بلکہ بچھانے کا ذکر ہے۔ لہذا ممکن ہے زمین کی تخلیق آسمانوں کی تخلیق سے پہلے ہو گئی ہو لیکن بچھانے کا عمل بعد میں ہوا ہو۔ زمین کے بچھانے کی بات دو صورتوں میں سے ایک ہو سکتی ہے:
پہلی صورت یہ ہے کہ زمین پہلے آتشیں کرہ تھی۔ آہستہ آہستہ سرد ہونا شروع ہوئی اور مٹی وجود میں آنے لگی جسے دحو بچھانے کے ساتھ تعبیر فرمایا ہے۔
دوسری صورت یہ ہے کہ زمین کو سرد کرنے کے لیے پورے کرۂ ارض کو پانی میں ڈبو دیا گیا۔ پھر آہستہ آہستہ خشکی نمودار ہونا شروع ہو گئی۔ اس دحو کہا گیا۔

أَخْرَجَ مِنْهَا مَاءً وَهَاطَمَرَ عَمَهَا ۝۳۱۔ اس نے زمین سے اس کا پانی اور چارہ نکالا۔

تفسیر آیات

دحو الارض یعنی کرۂ ارض میں خشکی نمودار ہونے کے بعد زمین کی گہرائیوں میں بھی پانی چلا گیا تھا۔ اس سے پانی نکالا، چشموں کی طرف اشارہ ہو سکتا ہے جن سے انسان کی معیشت کا سامان فراہم ہوا اور ساتھ جانوروں کے چارے کا بھی انتظام ہو گیا۔ جیسے فرمایا:
وَقَدَّرَ فِيهَا اَقْوَاتَهَا فِي اَرْبَعَةِ اَيَّامٍ ۝۳۰
لِنَسَائِلِيْنَ ۝۳۱
اور اس میں چار دنوں میں حاجتمندوں کی ضروریات کے برابر سامان خوراک مقرر کیا۔
یعنی اللہ تعالیٰ کو زمین میں زندگی کے لیے فضا ہموار کرنے میں چار دن لگے۔

۳۲۔ اور اس میں پہاڑ گاڑ دیے۔ وَالْجِبَالَ اَرْسَهَا ۝۳۲

تشریح کلمات

اَرْسَهَا: (رس و) رسو کے معنی کسی چیز کے کسی جگہ پر ٹھہرنے اور استوار ہونے کے ہیں۔ ارسا ٹھہرانے کے معنوں میں ہے۔

تفسیر آیات

پہاڑوں کے بارے میں سورۃ نبا آیت ۷ میں تشریح ہو چکی ہے کہ زمین کو استقرار دینے کے علاوہ

پہاڑوں پر برف جما کر پانی ذخیرہ کیا جاتا ہے اور نہریں بہتی ہیں جس سے زمین زرخیز ہو جاتی ہے۔

مَتَاعًا لَّكُمْ وَلَا نَعَامِكُمْ ﴿٣٣﴾ تمہارے اور تمہارے مویشیوں کے لیے
سامان زندگی کے طور پر۔

تفسیر آیات

مویشی اگرچہ انسان کی متاع زندگی میں شمار ہوتے ہیں تاہم مویشی اپنی جدا زندگی رکھتے ہیں۔ انہیں سامان زندگی فراہم کرنا اللہ تعالیٰ کی ایک قابل ذکر نعمت اور احسان ہے۔

فَإِذَا جَاءَتِ الظَّامَةُ الْكُبْرَىٰ ﴿٣٤﴾ پس جب بہت بڑی آفت آجائے گی۔

تشریح کلمات

الظم: (ط م م) کے معنی پانی سے بھرے ہوئے سمندر کے ہیں اور ایسے سمندر کو الظم و الرم کہتے ہیں۔ طم علی کذا کے معنی کسی پر چھا جانے کے ہیں۔ اسی سے قیامت کو طامة کہا ہے۔

تفسیر آیات

۱۔ انسان کی تخلیق سے آسمان اور ارضی نظام کی تخلیق کو زیادہ اہمیت دینے اور اعادہ حیات کو تخلیق کائنات سے آسان قرار دینے کے بعد قیامت کا ذکر آیا اور فرمایا: جب قیامت جیسی بڑی آفت آجائے گی تو لوگوں کا کیا حال ہوگا۔ وہ اگلی آیت میں مذکور ہے:

يَوْمَ يَتَذَكَّرُ الْإِنْسَانُ مَا سَعَىٰ ﴿٣٥﴾ تو اس دن انسان اپنا عمل یاد کرے گا۔

اس دن جب اس کے اعمال اس کے سامنے پیش کیے جائیں گے:

اقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا ۝١
پڑھ اپنا نامہ اعمال! آج اپنے حساب کے لیے تو
خود ہی کافی ہے۔

جب اس کے سارے اعمال اس کے سامنے رکھ دیے جائیں گے تو اسے یاد آئے گا کہ میں نے یہ

سب کیا تھا۔

وَبَرَزَتِ الْجَحِيمُ لِمَنْ ۳۶۔ اور دیکھنے والوں کے لیے جہنم ظاہر کی
یٰۤرِی ۳۶

جائے گی۔

تفسیر آیات

ہر دیکھنے والے کے لیے جہنم کو ظاہر کر دیا جائے گا۔ چنانچہ جہنمی اور جنتی دونوں جہنم کی ہولناکیوں کا
مشاہدہ کریں گے:

اور تم میں سے کوئی ایسا نہیں ہو گا جو جہنم پر وارد نہ
ہو، یہ حتمی فیصلہ آپ کے رب کے ذمے ہے۔ پھر
اہل تقویٰ کو نجات دیں گے اور ظالموں کو اس میں
گھٹنوں کے بل پڑا چھوڑ دیں گے۔

وَأَنَّ مِنْكُمْ إِلَّا وَارِدُهَا كَانَ عَلَى رَبِّكَ
حَتْمًا مَّقْضِيًّا ۚ ثُمَّ نُنَجِّي الَّذِينَ اتَّقَوْا
وَنَذَرُ الظَّالِمِينَ فِيهَا جِثِيًّا ۝۱۰

۳۷۔ جس نے سرکشی کی،

۳۸۔ اور دنیاوی زندگی کو ترجیح دی،

۳۹۔ اس کا ٹھکانا یقیناً جہنم ہوگا۔

فَأَمَّا مَنْ طَغَى ۱۰

وَأَثَرَ الْحَيَاةِ الدُّنْيَا ۱۱

فَإِنَّ الْجَحِيمَ هِيَ الْمَأْوَى ۱۲

تفسیر آیات

۱۔ جہنم کا سامنا کرنے کے بعد ان لوگوں کو جہنم میں ڈال دیا جائے گا: سرکش، منکرین اور جنہوں
نے آخرت کا انکار کیا، دنیاوی زندگی کو ترجیح دی اور کہا:
إِنَّ هِيَ إِلَّا حَيَاتُنَا الدُّنْيَا نَمُوتُ وَنَحْيَا ۚ
بس یہی دنیاوی زندگی ہے جس میں ہمیں مرنا اور
جینا ہے۔

یعنی جب دنیا و آخرت میں سے ایک کو اختیار کرنے کی نوبت آئی تو آخرت کو ٹھکرا کر دنیا کو ترجیح دی۔

۲۔ فَإِنَّ الْجَحِيمَ هِيَ الْمَأْوَى: ایسے لوگوں کو جہنم دکھانے کے بعد اس میں ڈال دیا جائے گا جہاں
وہ ہمیشہ رہیں گے چونکہ جہنم ہی ان کا ٹھکانہ ہوگی۔

۴۰۔ اور جو شخص اپنے پروردگار کی بارگاہ میں پیش
ہونے کا خوف رکھتا ہے اور نفس کو خواہشات سے
روکتا ہے،

وَأَمَّا مَنْ خَافَ مَقَامَ رَبِّهِ وَنَهَى

النَّفْسَ عَنِ الْهَوَىٰ ۱۳

فَإِنَّ الْجَنَّةَ هِيَ الْمَأْوَى ⑤ ۴۱۔ اس کا ٹھکانا یقیناً جنت ہے۔

تفسیر آیات

۱۔ مگر وہ لوگ جنہوں نے سرکشی نہیں کی بلکہ غضب الہی سے خائف رہے۔ سرکشی کے مقابلے میں دل میں خوف خدا رکھتے تھے۔

۲۔ مَقَامَ رَبِّهِ: کی ایک تفسیر یہ ہے کہ مقام سے مراد اللہ کی بارگاہ ہے۔ یعنی اللہ کی بارگاہ میں حساب دینے سے خائف رہتے ہیں۔ چونکہ تمام اعمال اللہ کے سامنے انجام پاتے ہیں۔ دوسری تفسیر مقام سے مراد عظمت و جلالت ہے کہ اللہ کی عظمت و جلالت کی وجہ سے خوف آتا ہے، نہ عذاب کی وجہ سے۔ مزید تشریح کے لیے ملاحظہ ہو سورہ رحمن آیت ۴۶۔

۳۔ وَنَهَى النَّفْسَ عَنِ الْهَوَى: خوف خدا کی وجہ سے وہ اپنے نفسانی ناجائز خواہشات کو کنٹرول میں رکھتا ہے۔

معرکہ اطاعت و عصیان میں سب سے بڑا داخلی دشمن اور فتنہ کالم نفسانی خواہشات ہیں۔ حدیث ہے: اعدى عدوك نفسك التي بين يديك۔^۱ تیرا بدترین دشمن تیرا وہ نفس ہے جو تیرے دونوں پہلوں کے درمیان ہے۔

۴۔ فَإِنَّ الْجَنَّةَ هِيَ الْمَأْوَى: خوف خدا اور نفس پرستی سے دور رہنے والے جنت میں ہمیشہ رہیں گے۔

يَسْأَلُونَكَ عَنِ السَّاعَةِ أَيَّانَ مُرْسَاهَا ⑥ ۴۲۔ یہ لوگ آپ سے قیامت کے بارے میں سوال کرتے ہیں کہ کب واقع ہوگی؟

۴۳۔ آپ کو کیا کام ہے اس (کی حقیقت) کے بیان سے۔

۴۴۔ اس (کے علم) کی انتہا آپ کے پروردگار کی طرف ہے۔

تفسیر آیات

۱۔ مشرکین قیامت کے وقت کا تعین چاہتے تھے اور رسول اللہ ﷺ کی طرف سے عدم تعین قیامت کے ناممکن ہونے پر دلیل قرار دیتے تھے جب کہ انبیاء علیہم السلام سے کسی نبی نے قیامت کے وقت کا تعین نہیں

کیا۔ یہ رسول اللہ ﷺ کی نبوت پر ایک دلیل ہے چونکہ قیامت کا علم ان باتوں میں سے ہے جو صرف اللہ تعالیٰ کے ساتھ مختص ہیں۔ اللہ کے علاوہ کسی کو اس کا علم نہیں دیا گیا۔ مَرَسَمًا اسقرار واثبات کے معنوں میں ہے۔

۲۔ فِيمَ أَنْتَ مِنْ ذِكْرِنَا: فِيمَ اصل میں فی ما ہے۔ حرف جر کی وجہ سے ما کا الف حذف ہوا تو فِيمَ ہو گیا عم کی طرح۔ اے رسول! آپ کو کیا سروکار ہے قیامت کے وقت کے تعین کے ساتھ۔ یہ موضوع کہ قیامت کب قائم ہوگی آپ کے فرائض میں سے نہیں ہے۔

۳۔ اِلَى رَبِّكَ مُنْتَهَاهَا: اس کا علم صرف اور صرف آپ رب سے مختص ہے۔ اللہ کے سوا کسی کو اس بات کا علم نہیں ہے کہ قیامت کب قائم ہوگی: اِنَّ اللّٰهَ عِنْدَهُ عِلْمُ السَّاعَةِ... ۱

۴۵۔ آپ تو صرف اسے تنبیہ کرنے والے ہیں جو اس (قیامت) سے ڈرتا ہے۔

تفسیر آیات

آپ کا فرض منصبی یہ ہے کہ جن لوگوں پر آپ کی تنبیہات اثر کرتی ہیں انہیں تنبیہ کریں۔ قیامت کے لیے زادراہ کی تیاری کی باتیں کریں اور قیامت کی ہولناکیوں سے بچنے کی راہ بتائیں۔ یہ بتائیں قیامت کے دن اللہ کی بارگاہ میں حساب دینا ہے۔


۴۶۔ جب وہ اس قیامت کے دن کا سامنا کریں
كَأَنَّهُمْ يَوْمَ يَرُونَهَا لَمْ يَلْبَثُوا إِلَّا
عَشِيَّةً أَوْ صُحُورًا ۱
گے، (ایسا لگے گا) گویا وہ (دنیا میں) صرف
ایک شام یا ایک صبح ٹھہرے ہیں۔

تفسیر آیات

تمہیں قیامت آنے میں دیر محسوس ہو رہی ہے جو پوچھتے ہو کب آئے گی، اتنا وقت گزر گیا ہے ابھی تک آئی نہیں؟ لیکن جب یہ لوگ قیامت کا مشاہدہ کریں گے تو انہیں محسوس ہوگا قیامت بہت جلد آگئی۔ ہم نے دنیا میں صرف ایک شام یا ایک صبح کا وقت گزارا تھا۔ اس کے مقابلے میں دنیا میں ہم نے آخرت کو فراموش کر کے جو عیش و نوش کیا وہ ایک نہایت مختصر سا وقت تھا۔



سُورَةُ الْعَنَسِ



بِسْمِ اللّٰهِ الرَّحْمٰنِ الرَّحِیْمِ

سورۃ کا نام لفظ عَبَسَ سے ماخوذ ہے جو پہلی آیت میں آیا ہے۔
یہ سورہ مکی ہے۔ آیات کی تعداد کوفہ اور حجاز کی قرأت کے مطابق ۴۲ ہے۔ دوسری قرائتوں کے مطابق ۴۱ اور ۴۰ چالیس ہے۔ سورۃ کا مضمون ایک شخص کے نابینا شخص سے ترش روئی سے پیش آنے کے ذکر پر مشتمل ہے۔

اس کے بعد انسان کی ناشکری، اس کی خلقت اور زندگی کے دورانیہ کا ذکر ہے۔ پھر یہ سورۃ انسان کی تدبیر حیات میں اللہ کی قدرت کے آثار کی طرف توجہ مبذول کراتی ہے۔ پھر آخرت کا مشاہدہ کراتی ہے۔

بِسْمِ اللّٰهِ الرَّحْمٰنِ الرَّحِیْمِ
عَبَسَ وَتَوَلَّى ۱
اَنْ جَاءَهُ الْاَعْمٰی ۲

۱۔ اس نے ترش روئی اختیار کی اور منہ پھیر لیا،
۲۔ ایک نابینا کے اس کے پاس آنے پر۔

تفسیر آیات

اکثر مفسرین نے لکھا ہے:

رسول کریم ﷺ کے چند بڑے سرداروں کو اسلام کی دعوت دینے میں مصروف تھے۔ اس وقت حضرت عبد اللہ بن ام مکتوم جو نابینا تھے، حضور ﷺ کی خدمت میں حاضر ہوئے اور چند اسلامی تعلیمات بیان کرنے پر اصرار کرنے لگے۔ رسول اللہ ﷺ نے اس مداخلت کو ناپسند فرمایا اور آپ نے اس سے بے رخی اختیار کی۔ اس پر یہ آیات نازل ہوئیں۔

بعض شیعہ مصادر میں آیا ہے:

ترش روئی اختیار کرنے والا بنی امیہ کا ایک شخص تھا جو رسول اللہ ﷺ کے پاس بیٹھا تھا۔ اس وقت عبد اللہ بن ام مکتوم آیا تو اس نے منہ چڑھایا اور ترش روئی اختیار کی۔ اس شخص کی مذمت میں یہ آیات نازل ہوئیں۔

اکثر سنی مفسرین کی روایات کے مطابق بھی رسول اللہ ﷺ اس کے حقیقی مخاطب نہیں ہیں بلکہ ان

آیات میں سردلہراں در حدیث دیگران کے طور پر اس راز سے پردہ اٹھایا گیا ہے:

اس عظیم کارواں میں نابینا مومن کئی سرداروں سے زیادہ کردار ادا کر سکتا ہے۔ یہی نادار لوگ اس دین کے لیے قربانی پیش کر سکتے ہیں ورنہ مراعات یافتہ لوگ اس دین کو اپنے مفاد میں استعمال کرتے ہیں۔

اس قسم کا طرز خطاب قرآن میں بہت زیادہ ہے کہ مخاطب رسول ﷺ کو قرار دیا گیا ہے جب کہ دوسروں کو سنانا مقصود ہے۔ چنانچہ فرمایا:

لَيْسَ أَشْرَكَتَ لَيْحِبْطَلَنَ عَمَلَكَ... لے اگر تم نے شرک کیا تو تمہارا عمل ضرور حبط ہو جائے گا۔

اس طرح حقیقی مخاطب رسول اللہ ﷺ نہیں بلکہ وہ کردار یا وہ سوچ ہے جو دنیا والوں پر حاکم ہے، جس کے تحت ناداروں کے ساتھ بے اعتنائی برتی جاتی ہے اور تمام تر اہمیت مراعات یافتہ طبقے کو مل جاتی ہے۔ لہذا اس واقعے کو رسول ﷺ کی غلطی شمار کرنا تو دور کی بات ہے، ترک اولیٰ بھی نہیں ہے۔

۱۔ عَبَسَ وَتَوَلَّى: سیاق آیت شیعہ روایت کے مطابق ہے چونکہ آیت میں براہ راست نبی سے خطاب نہیں فرمایا اور یہ نہیں فرمایا عَبَسْتَ تو نے ترش روئی کی بلکہ فرمایا اس نے ترش روئی کی۔ اس سے بظاہر یہ معلوم ہوتا ہے کہ ترش روئی کسی اور نے کی تھی۔

وَمَا يَذُرُّكَ لَعَلَّهُ يَزَّكَّى ۝

۳۔ اور آپ کو کس چیز نے بتایا شاید وہ پاکیزگی

حاصل کرتا۔

أَوْ يَذَّكَّرُ فَتَنْفَعَهُ الذِّكْرَى ۝

۴۔ یا نصیحت سنتا اور نصیحت اسے فائدہ دیتی۔

تفسیر آیات

خطاب اگرچہ رسول کریم ﷺ سے ہے اور سنانا مقصود ہے ان لوگوں کو جو اس محروم طبقے کو قابل اعتنا نہیں سمجھتے۔ یعنی جنہیں تم نظر انداز کرتے ہو تمہیں کیا معلوم وہی پاکیزگی حاصل کرتے ہیں اور کل اسلامی

معاشرے کی تشکیل میں بنیادی کردار ادا کریں گے۔ چنانچہ یہی نابینا عبد اللہ ابن ام مکتوم کو رسول اللہ ﷺ نے دو مرتبہ اپنا جانشین بنایا جب آپ مدینہ سے باہر تشریف لے جا رہے تھے۔

۵۔ اور جو (اپنے آپ کو حق سے) بے نیاز سمجھتا ہے،
۶۔ سو آپ اس پر توجہ دے رہے ہیں۔

أَمَّا مَنْ اسْتَعْنَى ۝

فَأَنْتَ لَهُ تَصَدَّى ۝

تفسیر آیات

اس کردار اور اس سوچ کی طرف اشارہ ہے جو دنیا والوں پر حاکم ہے جس کے تحت تمام تر اہمیت مراعات یافتہ طبقے کو مل جاتی ہے۔ اسْتَعْنَى سے مراد اپنے آپ کو حق سے بے نیاز سمجھنے والا ہو سکتا ہے اور مالی اعتبار سے بے نیاز سمجھنے والا بھی ہو سکتا ہے۔

سردلبرائوں در حدیث دیگران کے طور پر فرمایا: جو مالدار اور دولت والا ہے آپ ساری توجہ اس کو دیتے ہیں۔ لہجہ کلام میں بظاہر رسول ﷺ سے خطاب میں اس بات کی شدید تاکید ہے کہ اسلامی معاشرے میں مراعات یافتہ طبقہ کو غریبوں پر فوقیت نہیں ملنی چاہیے۔

۷۔ اور اگر وہ پاکیزگی اختیار نہ بھی کرے تو آپ
پر کوئی ذمہ داری نہیں۔

وَمَا عَلَيْكَ أَلَا يَزْكِي ۝

تفسیر آیات

اس امیر شخص پر زیادہ توجہ دینے سے آپ کی غرض یہ ہے کہ یہ امیر شخص اسلام میں داخل ہو کر اپنے آپ کو شرک کی کثافت سے پاک کرے لیکن یہ شخص شرک سے پاک ہونا نہیں چاہتا تو آپ پر اس کی کوئی ذمہ داری عائد نہیں ہوتی۔ آپ کے ذمے غیر مبہم الفاظ میں حق کا پیغام پہنچانا ہے۔

۸۔ اور لیکن جو آپ کے پاس دوڑتا ہوا آیا،
۹۔ اور وہ خوف (خدا) بھی رکھتا تھا،
۱۰۔ اس سے تو آپ بے رنجی کرتے ہیں۔

وَأَمَّا مَنْ جَاءَكَ يَسْعَى ۝

وَهُوَ يَخْشَى ۝

فَأَنْتَ عَنْهُ تَلَهَّى ۝

تفسیر آیات

۱۔ مراعات یافتہ شخص کا تقابل ایک مؤمن کے ساتھ ہو رہا ہے۔ وہ مراعات یافتہ شخص اپنی امیری

اور بے نیازی کا مظاہرہ کر رہا ہے۔ اس کے مقابلے ایک نادار مومن آپ کے پاس اشتیاق سے چل کر آتا ہے۔
۲۔ یَسْعَى: اشتیاق کی طرف اشارہ ہے کہ یہ مومن آپ کی بارگاہ میں سعی و اشتیاق سے آتا ہے۔
سعی سے مراد تیز قدم والا دوڑنا نہیں ہے۔ ایک نابینا دوڑ نہیں سکتا بلکہ اس سے مراد اشتیاق ہے۔

۳۔ وَهُوَ يَخْشَى: وہ مومن دل میں یہ خوف رکھتا ہے کہ اطاعت الہی میں کوتاہی نہ ہو۔ اس خوف کی وجہ سے وہ بڑے اشتیاق و رغبت کے ساتھ آپ کے پاس آیا ہے اور رسول اللہ ﷺ کا فرض منصبی یہ ہے کہ جن کے دل میں اللہ تعالیٰ کی ناراضگی کا خوف ہو، ان کی تشبیہ کریں:

إِنَّمَا تُذَرُّ الَّذِينَ يَخْشُونَ رَبَّهُمْ بِالْغَيْبِ ۚ لَـۤاَ تَرَىٰ أَنَّهُمْ يُجْرَبُونَ ۗ وَإِنَّمَا تَرَىٰ لَهُمُ الْوُجُوهَ ۖ وَأَنفُسُهُمْ يَشْتَغِي ۚ لَـۤاَ تَرَىٰ أَنَّهُمْ يُجْرَبُونَ ۗ وَإِنَّمَا تَرَىٰ لَهُمُ الْوُجُوهَ ۖ وَأَنفُسُهُمْ يَشْتَغِي ۚ لَـۤاَ تَرَىٰ أَنَّهُمْ يُجْرَبُونَ ۗ

رب سے ڈرتے ہیں

۴۔ فَأَنْتَ عَنْهُ تَكَلِّمُ: پھر بھی آپ اس سے بے رخی کرتے ہیں۔ یعنی شوق و رغبت کے ساتھ آپ سے کچھ سیکھنے آتا ہے اور اس کے دل میں خوف خدا بھی ہوتا ہے۔ کیا اس ایمانی دولت سے مالا مال شخص سے وہ شخص زیادہ قابل توجہ ہے جس کے پاس مال دنیا ہے؟

یہ آیت بھی اس کردار اور اس سوچ کی طرف اشارہ ہے جو دنیا والوں پر حاکم ہے جس کے تحت تمام تر اہمیت مراعات یافتہ طبقہ کول جاتی ہے۔

۱۱۔ (ایسا درست) ہرگز نہیں! یہ (آیات) یقیناً نصیحت ہیں۔

۱۲۔ پس جو چاہے! انہیں یاد رکھے۔

كَلَّا إِنَّهَا تَذْكِرَةٌ ۝۱۱

فَمَنْ شَاءَ ذَكَرْهُ ۝۱۲

تفسیر آیات

۱۔ كَلَّا: ایسا ہرگز نہیں کہ اس قرآن کی حقانیت مراعات یافتہ لوگوں کے ایمان لانے پر موقوف ہو۔
۲۔ إِنَّهَا تَذْكِرَةٌ: یہ آیات نصیحت ہیں۔ ان آیات کا مخاطب انسان کا قلب و ضمیر ہے۔ لہذا ان آیات کی پوری توجہ پاکیزہ ضمیر والوں پر ہے جو راہ حق پر آنے کی خواہش رکھتے ہیں۔ ہدایت ان لوگوں کو ملے گی جو ہدایت چاہتے ہیں اور جن کے قلب و ضمیر مردہ اور ہدایت کے خواہاں نہ ہوں وہ ہدایت حاصل نہیں کریں گے:

(اے رسول) جسے آپ چاہتے ہیں اسے ہدایت نہیں کر سکتے لیکن اللہ جسے چاہتا ہے ہدایت دیتا ہے اور وہ ہدایت پانے والوں کو خوب جانتا ہے۔

إِنَّكَ لَا تَهْدِي مَنْ أَحْبَبْتَ وَلَٰكِنَّ
اللَّهَ يَهْدِي مَنْ يَشَاءُ ۚ وَهُوَ أَعْلَمُ
بِالْمُهْتَدِينَ ۝۱۳

۱۳۔ یہ محترم صحیفوں میں ہیں۔
۱۴۔ جو بلند مرتبہ، پاکیزہ ہیں۔

فِي صُحُفٍ مُّكَرَّمَةٍ ۙ
مَّرْفُوعَةٍ مُّطَهَّرَةٍ ۝۱۳

تفسیر آیات

۱۔ یہ قرآن ایسے صحیفوں میں مدون ہے جو مکرم اور قابل ستائش ہیں۔ یہ قابل ستائش صحیفے کون سے ہیں جن میں قرآن پہلے سے مدون ہے؟ بعض کے نزدیک یہ لوح محفوظ ہے۔ چنانچہ فرمایا:

بَلْ هُوَ قُرْآنٌ مَّجِيدٌ ۙ فِي لَوْحٍ
مَّحْفُوظٍ ۝۱۴

اس سے یہ بات سامنے آتی ہے کہ قرآن ارضی صحیفوں سے پہلے ملکوتی صحیفوں میں مدون تھا۔ سورہ اعلیٰ آیت ۱۸ میں فرمایا:

إِنَّ هَذَا نَفِي الصُّحُفِ الْأُولَى ۙ صُحُفِ
إِبْرَاهِيمَ وَمُوسَى ۝۱۵

پہلے صحیفوں میں بھی یہ بات (مرقوم) ہے۔ ابراہیم اور موسیٰ کے صحیفوں میں۔
قرآن میں جب یہ صراحت موجود ہے کہ قرآن لوح محفوظ میں ہے تو یہ کہنا درست نہیں ہے کہ لوح محفوظ صرف ایک ہی صحیفے کا نام ہے۔

۲۔ مَرْفُوعَةٍ: بلند مرتبہ ہے یا یہ کہ قرآن ہر قسم کے شبہ اور تضاد گوئی سے بالاتر ہے یا یہ کہ قرآن انسان کی قدرت سے بالاتر ہے کہ اس جیسا بنایا جاسکے۔

۳۔ مُطَهَّرَةٍ: ایسی پاکیزہ کتاب ہے جس تک ناپاک ہاتھ نہیں پہنچ سکتا کہ اس میں تحریف کرے اور تبدیلی لائے:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ
خَلْفِهِ... ۝۱۶

باطل نہ اس کے سامنے سے آسکتا ہے اور نہ پیچھے سے۔
جسے صرف پاکیزہ لوگ ہی چھو سکتے ہیں۔

۱۵۔ یہ ایسے (فرشتوں کے) ہاتھوں میں ہیں
۱۶۔ جو عزت والے، نیک ہیں۔

بِأَيْدِي سَفَرَةٍ ۙ
كِرَامٍ بَرَرَةٍ ۝۱۷

تشریح کلمات

سَفَرَةٍ: السَّفَرُ اصل میں پردہ اٹھانے کے معنوں میں ہے۔ السَّفَرُ کتاب کو کہتے ہیں۔ اس کی جمع اسفار

ہے۔ اسی سے فرستادہ کو سفیر کہتے ہیں جو مُرْسِل کی غرض مرسل الیہ پر کھولتا ہے۔

تفسیر آیات

۱۔ یہ قرآن ایسے فرشتوں کے ہاتھوں میں ہے جو اللہ اور انبیاء علیہم السلام کے درمیان سفارت کا کام کرتے ہیں۔ یعنی یہ کلام اللہ جب اللہ تعالیٰ سے صادر ہوتا ہے اور فرشتہ ہائے وحی کے سپرد ہو جاتا ہے تو وہ اسے انبیاء علیہم السلام تک پہنچا دیتے ہیں:

لَا يَسْقُونَهُ بِالنُّقُولِ وَهُمْ بِأَمْرِهِ
يَعْمَلُونَ ۝

وہ تو اللہ (کے حکم) سے پہلے بات (بھی) نہیں کرتے اور اسی کے حکم کی تعمیل کرتے ہیں۔

سَفَرَةَ سے مراد سفیر لینا ہی مناسب ہے چونکہ فرشتے پیغام رسانی کا کام کرتے ہیں:
اللَّهُ يَصْطَفِي مِنَ الْمَلَائِكَةِ رُسُلًا وَمِنَ
النَّاسِ ۱

اللہ فرشتوں اور انسانوں میں سے پیغام پہنچانے والا منتخب کرتا ہے۔

بعض مترجمین اور مفسرین نے سَفَرَةَ سے مراد کاتبین لیے ہیں جس کا سیاق آیت سے کوئی ربط نہیں ہے۔

اس سے بھی بعید تر ان لوگوں کا خیال ہے کہ اس سے مراد قارئین و کاتبین قرآن ہیں۔ اس نظریہ کی نفی اس حدیث سے ہوتی ہے جس میں فرمایا:

مثل الذي يقرء القرآن و هو حافظ
له مع السفارة الكرام البررة۔ ۲

جو قرآن کی قرائت کرتا ہے اور وہ اس کے (احکام) کی حفاظت بھی کرتا ہے وہ سفیرۃ الکرام البررة کے ساتھ ہوگا۔

حضرت امام جعفر صادق علیہ السلام سے روایت ہے:
الحافظ للقرآن و العامل به مع السفارة
الكرام البررة۔ ۳

جو قرآن حفظ کرتا اور اس پر عمل کرتا ہے وہ ان کے ساتھ ہوگا جو سفیرۃ کرام سے متصف ہیں۔

اس کا مطلب یہ ہوا کہ یہ لوگ خود سفرہ کرام نہیں ہیں۔

۲۔ كِرَاهٍ بَرَرَةٍ: یہ سفیران وحی، کرام یعنی قابل ستائش، عزت والے ہیں۔ بَرَرَةٍ نیکی کرنے میں کسی قسم کی کوتاہی نہیں کرتے بلکہ فراوان اور وسیع نیکی کرنے والے ہیں۔ چونکہ برّ میں وسعت کے معنی پائے جاتے ہیں۔

قَتَلَ الْإِنْسَانَ مَا أَكْفَرَهُ ④
۱۔ ہلاکت میں پڑ جائے یہ انسان، یہ کس قدر
ناشکرا ہے۔

تفسیر آیات

- ۱۔ قَتَلَ الْإِنْسَانَ: کہتے ہیں یہ جملہ عربی محاورہ میں اس سے پہلے استعمال نہیں ہوا۔ یہ شدید عذاب کے لیے ایک بدعا ہے چونکہ انسان کے لیے اس کی زندگی چھیننے سے بدتر عذاب نہیں ہے۔ قَتَلَ الْإِنْسَانَ ایسے ہے جیسے ہم مردہ باد کہتے ہیں۔
- ۲۔ مَا أَكْفَرَهُ: یعنی مردہ باد یہ انسان کس قدر ناشکرا ہے یا کس قدر کفر کرتا ہے۔ مَا أَكْفَرَهُ کی ترکیب تعجب کے لیے استعمال ہوتی ہے۔ وجہ تعجب اگلی آیات میں بیان ہوئی ہے۔

- ۱۸۔ (یہ نہیں سوچتا کہ) اسے اللہ نے کس چیز
مِنْ أَيِّ شَيْءٍ خَلَقَهُ ۝
سے بنایا ہے؟
۱۹۔ نطفے سے بنایا ہے پھر اس کی تقدیر بنائی۔
مِنْ نُّطْفَةٍ خَلَقَهُ فَقَدَرَهُ ۝

تفسیر آیات

- مِنْ نُّطْفَةٍ خَلَقَهُ: اللہ نے اسے ایک نطفہ سے خلق کیا ہے جو نہایت حقیر اور ناتواں تھا اور نطفے کی حالت میں اس کی کوئی حیثیت نہ تھی۔ اسے اللہ نے ہی ایک حیثیت والی مخلوق بنایا۔ مشرکین اللہ کو خالق تسلیم کرتے تھے۔ اس لیے انہیں تخلیق کے ذریعے تمبیہ فرمائی ہے۔
- ۲۔ فَقَدَرَهُ: اللہ نے انسان کو خلق فرما کر اپنے حال پر نہ چھوڑا بلکہ اس کی تخلیق کے بعد اس کی خلقت کے ماورا اس کی بقاء و ارتقا کے لیے ضروری نظام وضع فرمایا۔ جیسا کہ ارشاد فرمایا ہے:
- فَدَجَّلَ اللَّهُ لِكُلِّ شَيْءٍ قَدْرًا ۝
محقق اللہ نے ہر چیز کے لیے ایک اندازہ مقرر کیا ہے۔
مزید تشریح کے لیے سورہ طلاق آیت ۲ اور سورہ طہ آیت ۵۰ ملاحظہ فرمائیں۔

- ۲۰۔ پھر اس کے لیے راستہ آسان بنا دیا۔
ثُمَّ السَّبِيلَ يَسَّرَهُ ۝

تفسیر آیات

- انسان کے لیے جب تقدیر بنائی اور اس کی زندگی کے لیے نظام بنایا تو یہ تقدیر انسان کی خود مختاری کی منافی اور متضاد نہیں ہے۔ تقدیر کے ساتھ اس کی ہدایت کا راستہ آسان بنا دیا ہے اور سبیل ہدایت خود اس کے وجود میں میسر فرمائی ہے:

وَنَفْسٍ وَمَا سَوَّاهَا ۚ فَأَلْهَمَهَا فُجُورَهَا
وَتَقْوَاهَا ۝ ۱
اور نفس کی اور اس کی جس نے اسے معتدل کیا، پھر
اس نفس کو اس کی بدکاری اور اس سے بچنے کی سمجھ دی۔
اس آیت میں واضح طور پر بتایا ہے کہ نفس کی تخلیق کے بعد اللہ تعالیٰ نے اس میں خیر و شر، پاکیزگی
و پلیدی، فسق و فجور اور تقویٰ کی سمجھ ودیعت فرمائی ہے۔ لہذا انسان کو اچھائی اور برائی کی پہچان کے لیے دور
جانا نہیں پڑتا۔ خود انسان کے نفس میں اس کی رہنمائی موجود ہے۔ البتہ یہ نفس رہنمائی کے قابل اس وقت ہو
گا جب اسے پاک اور شفاف رکھا جائے:
تَحْقِيقِ جَسْنِ نِي اَسِي اَكَا كَامِيَا هُوَا۔
قَدْ اَفْلَحَ مَنْ زَكَّاهَا ۝ ۲

ثُمَّ اَمَاتَهُ فَاَقْبَرَهُ ۝ ۱۱
۲۱۔ پھر اسے موت سے دوچار کیا پھر اسے قبر
میں پہنچا دیا۔

تفسیر آیات

۱۔ اَمَاتَهُ: یہ کافر انسان نہیں دیکھتا کہ وہ تدبیر الہی کے ہاتھوں کس قدر بے بس ہے کہ اس سے
اللہ زندگی چھین لیتا ہے اور وہ بدبودار مردار کی صورت اختیار کر لیتا ہے۔
۲۔ فَاَقْبَرَهُ: پھر اللہ اسے زیر زمین دفنانے کا حکم دے کر اسے خاک کے شکم میں ڈال دیتا ہے
تاکہ لوگ اس کے تعفن سے محفوظ رہیں۔ دفن کرنے کا اللہ نے حکم دیا اور انسان کو اس بات کی سمجھ دی ہے۔
اس لیے اقبور کی نسبت اللہ کی طرف دی گئی۔

ثُمَّ اِذَا شَاءَ اَنْشُرَهُ ۝ ۱۲
۲۲۔ پھر جب اللہ چاہے گا اسے اٹھالے گا۔

تفسیر آیات

نشر پھیلانے کو کہتے ہیں۔ قرآن مجید میں یہ لفظ دوبارہ اٹھانے کے لیے استعمال فرمایا ہے۔ گویا
انسانوں کو قبروں سے اٹھا کر میدان حشر میں پھیلا دیا جائے گا۔ اِذَا شَاءَ ”جب چاہے“ اس لیے فرمایا کہ
قیامت کا برپا ہونا صرف علم خدا میں ہے۔

كَلَّا لَمَّا يَقْضِ مَا اَمَرَهُ ۝ ۱۳
۲۳۔ ہرگز نہیں! اللہ نے جو حکم اسے دیا تھا اس
نے اسے پورا نہیں کیا۔

تفسیر آیات

۱۔ کَلَّا: یہ حرف ردع و زجر ہے اور سابقہ کلام کی نفی کے لیے آتا ہے۔ اس جگہ کَلَّا کی تفسیر میں دشواری پیش آئی ہے۔ میرے نزدیک یہ کَلَّا کافر کے ذہن میں اٹھنے والے ایک سوال کا جواب ہے کہ مرنے کے بعد کافر یہ تمنا کرے گا کہ نجات کا کوئی راستہ مل جائے۔ جواب آئے گا: کَلَّا ہرگز نہیں۔ یعنی نجات کا کوئی راستہ نہیں جب تک امر خدا کی تعمیل نہ ہو جائے۔ لَمَّا يَفْضُ مَا أَمَرَهُ قَرِينَهُ ہے اس سوال پر جیسا کہ دوسری جگہ فرمایا:

حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ۚ لَعَلِّي أَعْمَلُ صَالِحًا فِيمَا تَرَكْتُ كَلَّا... ۱

(یہ غفلت میں پڑے ہیں) یہاں تک کہ جب ان میں سے کسی کو موت آ لے گی تو وہ کہے گا: اے پروردگار! مجھے واپس دنیا میں بھیج دے، جس دنیا کو چھوڑ کر آیا ہوں شاید اس میں عمل صالح بجالاؤں، ہرگز نہیں، چنانچہ عمل صالح اور مَا أَمَرَهُ دونوں عبارتوں کا مضمون ایک ہے چونکہ جس کا حکم اللہ دیتا ہے وہ عمل صالح ہوتا ہے۔

فَلْيَنْظُرِ الْإِنْسَانُ إِلَىٰ طَعَامِهِ ﴿۲۳﴾ پس انسان کو اپنے طعام کی طرف نظر کرنی چاہیے،

تفسیر آیات

وہ انسان جو اللہ کی ربوبیت کا منکر ہے اور تدبیر حیات کا سرچشمہ اللہ کے سوا کسی اور دیوتا کو قرار دیتا ہے وہ اپنے طعام کی طرف ایک فکری نظر ڈالے تو اسے پتہ چلے کہ جس طرح یہ مشرک اللہ کو خالق مانتا ہے، اللہ رازق بھی ہے۔ انسانی جسم کو تحلیل ہونے کے نتیجے میں طعام کا محتاج بنایا ہے اور بغیر طعام کے یہ انسان اپنی زندگی برقرار نہیں رکھ سکتا۔ دیکھنا یہ ہے اس ضرورت کو کون پورا کر رہا ہے؟ وہی رب اور وہی مدبّر ہے چونکہ خلق و تدبیر ناقابل تفریق ہیں۔ اسی طرح خلق و رزق بھی ناقابل تفریق ہیں چونکہ تخلیق مسلسل کا نام رزق ہے۔ جیسا کہ اگلی آیات میں مذکور ہے۔

أَنَّا صَبَبْنَا الْمَاءَ صَبًّا ﴿۲۵﴾ کہ ہم نے خوب پانی برسایا،
ثُمَّ سَقَقْنَا الْأَرْضَ سَقًّا ﴿۲۶﴾ پھر ہم نے زمین کو خوب شگافتہ کیا،

فَأَنْبَتْنَا فِيهَا حَبًّا ۙ
وَعَنْبًا وَقَضْبًا ۙ
وَزَيْتُونًا وَنَخْلًا ۙ
وَحَدَائِقَ غُلْبًا ۙ
وَفَاكِهَةً وَأَبًّا ۙ

۲۷۔ پھر ہم نے اس میں دانے اگائے،
۲۸۔ نیز انگور اور سبزیاں،
۲۹۔ اور زیتون اور کھجوریں،
۳۰۔ اور گھنے باغات،
۳۱۔ اور میوے اور چارے بھی،

تشریح کلمات

آبًا: (اب ب) اب اس گھاس کو کہتے ہیں جو جانوروں کے چرنے کے لیے تیار ہو۔

تفسیر آیات

۱۔ اَنَّا صَبَبْنَا الْمَاءَ: ان آیات میں طعام کی فراہمی کے جن اسباب و علل کو اللہ تعالیٰ نے خلق فرمایا ہے اور ان سے کام لیا گیا ہے ان کا ذکر ہے۔ ان میں سے اہم چیز پانی ہے۔ پانی کو خشکی تک پہنچانے کے لیے قدرت نے جو نظام بنایا ہے وہ نہایت مجیر الحقل ہے۔ وہ نظام حسب ذیل ہے:

الف۔ سمندر کی شکل میں پانی وافر مقدار میں مہیا فرمایا۔
ب۔ اس وافر پانی پر سورج کی تابش مسلط کر دی۔
ج۔ سورج کی حرارت کی وجہ سے پانی بخارات میں تبدیل ہوا۔
د۔ پانی بخارات میں تبدیل کرتے ہوئے اسے شیریں بنایا ورنہ کھارے پانی سے زمین میں روئیدگی نہ آتی۔ چنانچہ فرمایا:

لَوْ نَشَاءُ جَعَلْنَاهُ أَجَاجًا فَلَوْ لَا تَشْكُرُونَ ۝ ۱

اگر ہم چاہیں تو اسے کھارا بنا دیں پھر تم شکر کیوں نہیں کرتے؟

۲۔ ان بخارات سے بادلوں کی تشکیل کی جاتی ہے۔

۳۔ ہوا کے ذریعے ان بادلوں کو خشکی کی طرف روانہ کیا جاتا ہے:

وَهُوَ الَّذِي يُرْسِلُ الرِّيحَ بُشْرًا ابْتِغَاءَ رَحْمَتِهِ حَتَّىٰ إِذَا أَقَلَّتْ سَحَابًا نِّقَالًا سَفَعْنَاهُ لِبَلَدٍ مَّيِّتٍ ۖ

اور وہی تو ہے جو ہواؤں کو خوش خبری کے طور اپنی رحمت کے آگے آگے بھیجتا ہے، یہاں تک کہ جب وہ ابرگراں کو اٹھالیتی ہیں تو ہم انہیں کسی مردہ زمین کی طرف ہانک دیتے ہیں

ز۔ پھر ان بادلوں کو گھنا کر دیا جاتا ہے جس کی وجہ سے بادل ایک دوسرے پر دباؤ ڈالتے ہیں۔ اس دباؤ کی وجہ سے بخارات دوبارہ پانی میں تبدیل ہو جاتے ہیں:

وَأَنْزَلْنَا مِنَ الْمُعْصِرَاتِ مَاءً ثَجَّاجًا ۗ لَٰلِ اور بادلوں سے ہم نے موسلا دھار پانی برسایا۔

اس طرح اللہ تبارک و تعالیٰ نے طعام کی فراہمی کے لیے اہم چیز یعنی پانی کی فراہمی کا انتظام فرمایا۔

۲۔ ثُمَّ شَقَّقْنَا الْأَرْضَ: دوسری اہم چیز زمین کی روئیدگی ہے۔ خاک میں موجود عناصر اس وقت بیدار اور فعال ہو جاتے ہیں جب ان پر پانی پڑ جاتا ہے:

فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ ۗ ۱؎ جب ہم اس پر پانی برساتے ہیں تو یہ جنبش میں آ جاتی ہے اور ابھرنے لگتی ہے۔

ممکن ہے آیت میں لفظ اهْتَزَّتْ (جنبش) عناصر کے فعال ہونے کی طرف اشارہ ہو اور لفظ وَرَبَتْ عناصر کی ترکیب کی طرف اشارہ ہو۔ ان دو مرحلوں کے بعد انْبَتَتْ کا مرحلہ آتا ہے۔

پانی پڑنے پر خاکی عناصر کا فعال ہونا اللہ کی نشانیوں میں سے ایک اہم نشانی ہے۔ چنانچہ پانی پڑنے پر یہ ارضی عناصر بیج کی خواہش کے مطابق جڑ جاتے ہیں، روئیدگی شروع ہو جاتی ہے، زمین کا شکم چیر کر روئے زمین پر نمودار ہو جاتے ہیں اور دیکھتے ہی دیکھتے زمین سرسبز و شاداب ہو جاتی ہے۔

۳۔ فَأَبْيَتْنَا فِيهَا حَبًّا: پانی اور خاک کے ملاپ کے بعد خاکی عناصر جب بیدار ہو جاتے ہیں تو یہ عناصر زمین میں آنے والے بیج کی خواہش کے مطابق آپس میں جڑ جاتے ہیں۔

قدرت کی ایک اہم ترین نشانی یہ ہے کہ دانہ جب زیر زمین جاتا ہے اور پانی میسر آنے پر ماحول سازگار ہو جاتا ہے تو اس دانے میں عجیب قسم کا شعور موجود ہے کہ زمین میں موجود مختلف عناصر میں سے صرف ان عناصر کو جذب کرتا ہے جن سے اس دانے کی مطلوبہ چیز ترکیب پاتی ہے۔ اگر یہ بیج گندم کا ہے تو یہ دانہ صرف ان عناصر کو جذب کرتا ہے جن سے گندم کا دانہ وجود میں آتا ہے۔ اگر یہ بیج انگور کا ہے تو اس بیج میں یہ شعور موجود ہے کہ صرف ان عناصر کو جذب کرے جن کی ترکیب سے انگور وجود میں آتا ہے۔ اسی طرح زیتون، کھجور و دیگر ہزار قسم کے میوہ جات اور دانے عناصر کی ترکیب سے وجود میں آتے ہیں۔ یعنی عناصر کی ترکیب مختلف ہونے کی وجہ سے مختلف نباتات وجود میں آتے ہیں: يُسْفِي بِمَاءٍ وَاحِدٍ... ۲؎ سب کو ایک ہی پانی سے سیراب کیا جاتا ہے، لہذا نباتات کا اختلاف پانی کی وجہ سے نہیں ہے۔ ارضی عناصر کی مختلف ترکیبوں کی وجہ سے ہے۔

مَتَاعًا لَّكُمْ وَلَا نَعَامًا ۗ ﴿۲۱﴾ ۳۲۔ تمہارے اور تمہارے مویشیوں کے لیے سامان

زندگی کے طور پر۔

تفسیر آیات

زمین سے ان مختلف چیزوں کو نکالنے کا مقصد یہ ہے کہ ان چیزوں سے انسانوں اور حیوانوں کے لیے سامان زینت فراہم ہو سکے، وہ حیوانات جو انسانوں کے کام آتے ہیں۔ لہذا یہ سارا نظام انسان کو سامان حیات فراہم کرنے کے لیے اللہ نے بنایا ہے تو کیا ممکن ہے نظام بنانے والا اللہ ہو اور تدبیر کرنے والا کوئی اور ہو۔ اسی لیے ہم نے تکراراً بیان کیا ہے کہ خلق و تدبیر قابل تفریق نہیں ہیں۔

۳۳۔ پھر جب کان پھاڑا آواز آئے گی،

فَإِذَا جَاءَتِ الصَّاحَّةُ ﴿٣٣﴾

۳۴۔ تو جس دن آدمی اپنے بھائی سے دور بھاگے گا،

يَوْمَ يَفِرُّ الْمَرْءُ مِنْ أَخِيهِ ﴿٣٤﴾

۳۵۔ نیز اپنی ماں اور باپ سے،

وَأُمِّهِ وَأَبِيهِ ﴿٣٥﴾

۳۶۔ اور اپنی زوجہ اور اپنی اولاد سے بھی۔

وَصَاحِبَتِهِ وَبَنِيهِ ﴿٣٦﴾

تشریح کلمات

الصَّاحَّةُ: (ص خ خ) کان پھاڑنے والی آواز۔

تفسیر آیات

۱۔ الصَّاحَّةُ: کان پھاڑنے والی آواز سے مراد صور پھونکنے کی آواز ہے جس سے سب زندہ ہو جائیں گے۔

۲۔ يَوْمَ يَفِرُّ: صور پھونکنے کے دن یعنی قیامت کے دن تمام رشتے منقطع ہو جائیں گے۔ قریب ترین رشتے داروں کو دیکھ کر بھاگ جائیں گے کہ کسی حق کا مطالبہ نہ کریں اور ممکن ہے مؤمنین اپنے غیر مؤمن قریبی رشتہ داروں سے دوری اختیار کریں گے اور کوئی ہمدردی نہیں کریں گے اگرچہ اپنے والدین اور بیٹے کیوں نہ ہوں نیز اس امکان کا بھی بعض نے اظہار کیا ہے یہ دوری اس لیے اختیار کریں گے کہ اپنے غیر مؤمن رشتہ داروں پر آنے والی ہولناکیوں کا مشاہدہ نہ کرنا پڑے۔

حضرت علی رضی اللہ عنہ روایت ہے آپ نے فرمایا: اذا تعاونوا على الظلم و العدوان في دار الدنيا۔ اپنے رشتہ داروں سے اس صورت میں بھاگیں گے اگر ان لوگوں نے دنیا میں ظلم و عداوت پر ایک دوسرے کے ساتھ تعاون کیا ہے۔

فَصَيْلَتْهُ اَلَّتِي تُؤِيهِ ۝ وَمَنْ فِي
الْاَرْضِ جَمِيعًا لَّعَنَّا يَنْجِيهِ ۝ ۱

اور اپنے بھائی کو بھی، اور اپنے اس خاندان کو جو
اسے پناہ دیتا تھا، اور روئے زمین پر بسنے والے
سب کو (تاکہ) پھر اپنے آپ کو نجات دلائے۔

لِكُلِّ اَمْرٍ مِّنْهُمْ يَوْمَئِذٍ شَانٌ
يُّغْنِيهِ ۝ ۳۷

ان میں سے ہر شخص کو اس روز ایسا کام
درپیش ہوگا جو اسے مشغول کر دے۔

تفسیر آیات

کسی کو کسی کی فریاد رسی کا ہوش نہ ہوگا۔ نہ ممتا کی محبت باقی رہے گی، نہ باپ کو بیٹے کے ساتھ
بہمدردی رہے گی۔ ہر شخص اپنے اپنے اعمال کا نتیجہ دیکھنے میں مشغول ہوگا اور اپنی عاقبت بد پر آنسو بہا رہا ہوگا۔
جیسا کہ سورہ معارج کی آیات ۱۱ تا ۱۴ سے معلوم ہوتا ہے کہ مجرم اپنے رشتہ داروں کو فدیہ میں
دے کر خود آزاد ہونا چاہتا ہے اگر اس سے ہو سکے۔

وَجُوهٌ يُّومِئِذٍ مَّسْفَرَةٌ ۝ ۳۸
ضَاحِكَةٌ مُّسْتَبْشِرَةٌ ۝ ۳۹
وَوُجُوهُ يُّومِئِذٍ عَلَيْهَا غَبَرَةٌ ۝ ۴۰
تَرْهَقُهَا قَتَرَةٌ ۝ ۴۱

۳۸۔ کچھ چہرے اس روز چمک رہے ہوں گے۔
۳۹۔ خنداں و شاداں ہوں گے۔
۴۰۔ اور کچھ چہرے اس روز خاک آلود ہوں گے۔
۴۱۔ ان پر سیاہی چھائی ہوئی ہوگی۔

تشریح کلمات

سفرة: (س ف ر) اس کے معنی پردہ اٹھانے کے ہیں۔ روشنی اور خوشی سے چہرہ کھلنے کے لیے
استعمال ہوتا ہے۔
غبرة: (غ ب ر) غبار آلود
ترهق: (ر ه ق) الرهق بزور دہانا، چھا جانا۔
قتره: (ق ت ر) بجل اور تنگدستی کے معنوں میں زیادہ استعمال ہوتا ہے اور دھویں کے معنوں میں
بھی استعمال ہوتا ہے۔ آیت میں دھویں کی طرح سیاہی مراد لی گئی ہے۔

تفسیر آیات

۱۔ وَوُجُوهُ يُّومِئِذٍ: قیامت کے دن دو گروہوں کی حالت کا بیان ہے۔ کچھ چہرے قیامت کی

ہونا کیوں میں خوشی سے چمک رہے ہوں گے۔

۲۔ ضَاحِكَةٌ مُسْتَبْشِرَةٌ: اس قیامت کے دن خنداں اور شاداں ہونا نہایت خوش نصیبی ہے:

يَوْمًا يَجْعَلُ الْوِلْدَانَ شِيبًا ۝۱

اس دن جو بچوں کو بوڑھا بنا دے گا۔

۳۔ وَوَجُوهٌ: ان کے مقابلے میں منکرین کے چہرے غبار آلود سیاہ ہوں گے جیسا کہ دوسری جگہ

فرمایا:

وَيَوْمَ الْقِيَامَةِ تَرَى الَّذِينَ كَذَبُوا عَلٰى

اللَّهِ وَوَجُوهُهُمُ سُودَةٌ... ۱

اور جنہوں نے اللہ کی نسبت جھوٹ بولا قیامت کے دن آپ ان کے چہرے سیاہ دیکھیں گے۔

۱۳ اُولٰٓئِكَ هُمُ الْكٰفِرَةُ الْفٰجِرَةُ ﴿۳۲﴾ ۳۲۔ یہی کافر اور فاجر لوگ ہوں گے۔

تفسیر آیات

یہ حال ان لوگوں کا ہوگا جو کافر ہونے کے ساتھ ساتھ فاجر بھی ہیں۔ یعنی عقیدہ کافر ہیں اور عملاً

فاجر۔

قاہرہ مشہد رأس الحسین علیہ السلام کے دروازے پر لکھا ہے:

يا بنى الزهراء والنور الذى ظن موسى انه نار قبس


لا اوالى الدهر من عادا کم انهم آخر سطر فى عبس

اے اولاد زہراء (سلام اللہ علیہا) اس نور کی قسم! جسے موسیٰ نے آگ کا شعلہ تصور کیا

تھا۔ میں تمہارے دشمنوں سے ابداً دوستی نہیں کروں گا۔ چونکہ وہ سورہ عبس کی


آخری سطر ہیں یعنی کافر و فاجر ہیں۔





سُورَةُ الشُّكْرِ





بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ کُورَتْ سے ماخوذ ہے۔
مضمون سورۃ سے معلوم ہوتا ہے یہ سورۃ رسالت کے ابتدائی سالوں میں نازل ہوئی ہے۔
سورۃ مبارکہ کا مضمون قیام قیامت کی منظر کشی پر مشتمل ہے جس میں فرمایا: قیام قیامت کے وقت
موجودہ نظام درہم برہم ہو جائے گا۔ سورج بے نور ہو جائے گا۔ ستارے پراگندہ ہو جائیں گے۔ سمندر
آتشین ہو گا۔ آسمان کا پردہ ہٹا دیا جائے گا۔ چنانچہ جنت و جہنم دونوں اپنے اپنے مہمانوں کی میزبانی کے لیے
تیار ہوں گے۔
مضمون کا دوسرا حصہ رسول صلی اللہ علیہ وآلہ وسلم کی رسالت کی حقانیت پر مشتمل ہے۔ ابتدائے بعثت
میں یہی دو مسائل لوگوں کے لیے موضوع بحث تھے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ جب سورج لپیٹ دیا جائے گا،

اِذَا الشَّمْسُ كُوِّرَتْ ۝۱

۲۔ اور جب ستارے بے نور ہو جائیں گے،

وَ اِذَا النُّجُومُ انْكَدَرَتْ ۝۲

تشریح کلمات

کُورَتْ: (ك و ر) لپیٹ لینے کے معنوں میں ہے۔

انْكَدَرَتْ: (ك در) انکد کے معنی کسی چیز میں گدلا پن کے ہیں اور یہ صفا (صفائی) کی ضد ہے۔

تفسیر آیات

اس سورہ مبارکہ کی ایک سے ۱۳ تک آیات میں قیام قیامت سے متعلق ایسے حقائق بیان ہوئے
ہیں جو آج کے کائناتی نظام سے مانوس ذہنوں کے لیے نہایت حیرت انگیز اور دشوار فہم ہیں کہ موجودہ نظام

کائنات درہم برہم ہو جائے گا اور ایک جہان نو کی تعمیر ہوگی۔ مختلف حوالوں سے معلوم ہوتا ہے کہ اس جہان نو کا قانون زیست، موجودہ کائنات کے قانون حیات سے مختلف ہوگا۔

۱۔ اس کائناتی انقلاب کا ذکر، سورج جو مصدر حیات ہے کی تبدیلی کے ذکر سے شروع ہوتا کہ سورج لپیٹ لیا جائے گا۔ ہمارے لیے سورج لپیٹ لینا آسانی سے قابل فہم نہیں ہے لیکن ہم اس کائناتی انقلاب کے حقائق سے بہت دور ہیں۔ ارشاد ہوتا ہے:

يَوْمَ نَطْوِي السَّمَاءَ كَطَيِّ السِّجِّيلِ
لِنُكْتِبَ... ۱

اس دن ہم آسمان کو اس طرح لپیٹ لیں گے جس طرح طومار میں اوراق لپیٹتے ہیں۔

تفسیر احسن الحدیث تالیف سید علی اکبر قرشی میں سائنسدانوں کے حوالے سے لکھا ہے: جب سورج کا مرکز بے نور ہو جائے گا تو یہ بے نور شدہ حصہ بیرونی حصے پر منتقل ہو جائے گا اور بیرونی حصہ مرکز کی طرف منتقل ہو جائے گا اور یہ وہی لپیٹ کے معنوں میں ہے۔ لیکن ہم سائنسی تھیوری سے قرآن کی تفسیر نہیں کر سکتے صرف ایک احتمال کا ذکر ہے۔

۲۔ نجوم بھی اپنی جگہ ہمارے سورج کی طرح ہیں بلکہ بعض نجوم ہمارے سورج سے کئی ملین بڑے ہیں۔ یہ سب نجوم بے نور ہو جائیں گے۔ یعنی پوری کائنات اپنی بیکراں وسعت کے باوجود بے نور اور نابود ہو جائے گی۔

وَإِذَا الْجِبَالُ سُيِّرَتْ ⑤ ۳۔ اور جب پہاڑ چلائے جائیں گے،

تفسیر آیات

دوسری آیات میں آیا ہے کہ پہاڑ ہبَاءً مَّنقُورًا ۱ منتشر غبار بن جائیں گے جیسے آتش فشانون سے غبار اٹھتے ہوئے ہم نے دیکھا ہے۔ دوسری جگہ فرمایا: كَالْغَيْمِ الْمُنقُوشِ ۲ پہاڑ دھنی ہوئی اون کی طرح ہو جائیں گے۔

وَإِذَا الْعِشَارُ عُطِّلَتْ ⑥ ۴۔ اور جب حاملہ اونٹنیاں (اپنے حال پر) چھوڑ دی جائیں گی،

تشریح کلمات

الْعِشَارُ: (ع ش ر) وہ اونٹنی جس کے حمل کو دس مہینے ہو گئے ہوں۔

تفسیر آیات

جب اونٹنی بچہ دینے والی ہو اور اس کا تھن بھی دودھ سے بھرا ہوا ہو، زمان نزول قرآن میں لوگوں کے لیے یہ نفیس ترین دولت شمار ہوتی تھی۔ ایسے نفیس اموال بھی اس وقت ناقابل اعتنا ہو جائیں گے۔

وَإِذَا الْوُحُوشُ حُشِرَتْ ⑤ ۵۔ اور جب وحشی جانور اکٹھے کر دیے جائیں گے،

تفسیر آیات

قیامت کے دن جانوروں کے محشور ہونے پر آیات و احادیث میں کوئی تصریح نہیں ہے۔ پھر سوال یہ پیدا ہوتا ہے کہ جب جانور دنیا میں مکلف نہیں ہیں تو وہ کس مقصد کے لیے محشور ہوں گے؟ لہذا محشور یعنی اکٹھے ہونے کا مطلب یہ لینا قرین واقع ہے کہ قیامت کے دن نہیں بلکہ قیامت کے موقع پر جس طرح نفیس دولت شمار ہونے والی اونٹنیاں ناقابل اعتنا ہو جائیں گی اسی طرح قیامت برپا ہوتے وقت درندے اپنے ٹھکانوں سے نکل آئیں گے، ایک دوسرے کو گزند پہنچانا بھول جائیں گے اور قیامت برپا ہونے کے وقت کی ہولناکیوں میں نہ کسی کو گزند پہنچانے کا ہوش رہے گا، نہ درندے سے خوف کا ہوش رہے گا۔ اس طرح سب جمع ہو جائیں گے۔ لہذا یہ قیامت برپا ہونے کے وقت کی بات ہے، قیامت کے روز حساب کے حشر کی بات نہیں ہے۔

وَإِذَا الْبِحَارُ سُجِّرَتْ ⑥ ۶۔ اور جب سمندروں کو جوش میں لایا جائے گا،

تشریح کلمات

سُجِّرَتْ: (س ج ر) السجور اس کے اصل معنی زور سے آگ بھڑکانے کے ہیں۔ تُحْرِفُ النَّارِ يُسْجِرُونَ۔ لہج البلاغہ خ ۲۲۱ میں آیا ہے۔
وَ تَحْرُيبِي أَلِي نَارٍ سَجَرَهَا جَبَّارُهَا اور تم مجھے اس آگ کی طرف کھینچ رہے ہو کہ جسے لِعُضْبِهِ... خدائے قہار نے اپنے غضب سے بھڑکایا ہے۔

تفسیر آیات

لغت اور قرآنی شواہد کے مطابق سُجِّرَ کے معنی آگ بھڑکانے کے ہیں۔ اس کا مطلب واضح ہے

کہ قیام قیامت کے وقت سمندر سے آگ بھڑکائی جائے گی۔ چنانچہ روایت میں آیا ہے کہ حضرت علی علیہ السلام ایک یہودی سے پوچھا:

تمہاری کتاب میں آگ کی جگہ کون سی ہے؟ اس نے کہا: سمندر۔ آپ نے فرمایا: یہ شخص صحیح کہہ رہا ہے۔ ہماری کتاب میں بھی ہے: وَالْبَحْرُ الْمَسْجُورُ۔^۱

یہ بات دیگر قرآنی اور سائنسی حوالوں سے قابل فہم ہے۔ قرآن میں ارشاد ہے:

وَ أَخْرَجَتِ الْأَرْضُ أَثْقَالَهَا ۝ ۲۰
اور زمیں اپنا بوجھ نکال دے گی۔

اس کے مطابق ممکن ہے کہ زمین اپنے شکم میں موجود آتش اہل دے اور سمندر آتش اور بھاپ میں بدل جائے اور سمندر نام کی کوئی چیز باقی نہ رہے:

يَوْمَ يُبَدَّلُ الْأَرْضُ غَيْرَ الْأَرْضِ... ۝ ۲۱
جب یہ زمین کسی اور زمین سے بدل دی جائے گی۔

وَإِذَا النُّفُوسُ رُجِعَتْ ۝ ۲۲
اور جب جانیں (جسموں سے) جوڑ دی جائیں گی،

تفسیر آیات

ممکن ہے اس سے مراد جانوں کو جسموں سے جوڑ دینا ہو کہ قیامت کے دن روح کو انسان کے بدن کے ساتھ جوڑنے کے صورت میں یہی احیائے اموات ہوگی۔ یہ بات ایک جدا بحث ہے کہ وہ جسم عیناً دنیا والا جسم ہوگا یا مثالی جسم ہوگا۔ انسان کی روح دنیا میں بہت سے اجسام کے ساتھ رہی ہے چونکہ دنیا میں انسان کا جسم تحلیل ہوتا رہا ہے اور ہر چھ سال بعد پورا جسم بدلتا رہا ہے لیکن نفس (روح) نہیں بدلا۔ نیز ممکن ہے رُجِعَتْ جوڑ دینے سے مراد یہ ہو کہ مؤمن، مؤمن سے اور کافر، کافر سے جوڑ دیے

جائیں گے۔ اصحاب یمین، اصحاب یمین کے ساتھ صالح، صالح کے ساتھ اصحاب شمال، اصحاب شمال کے ساتھ جوڑ دیے جائیں گے:

قَالُوا رَبَّنَا لَا تَجْعَلْنَا مَعَ الْقَوْمِ
الظَّالِمِينَ ۝ ۲۳
وہ کہیں گے: ہمارے پروردگار ہمیں ظالموں کے ساتھ شامل نہ کرنا۔

وَإِذَا الْمَوْءِدَةُ سَبِلَتْ ۝ ۲۴
۸۔ اور جب زندہ درگور لڑکی سے پوچھا جائے گا

بِأَيِّ ذَنْبٍ قُتِلَتْ ① - ۹۔ کہ وہ کس گناہ میں ماری گئی؟

تفسیر آیات

انسانی اقدار کے بارے میں اسلام کا یہ موقف نہایت قابل توجہ ہے کہ قیامت کے اہم ترین واقعات میں زمان جاہلیت میں زندہ درگور ہونے والی بچیوں کے بارے میں باز پرس کو جگہ دی جائے گی چونکہ ایک انسان کو صرف اس بنیاد پر زندہ دفن کیا جائے کہ وہ لڑکی ہے، انسانیت کی تدلیل ہے۔ وہ کس گناہ میں ماری گئی؟ کی تعبیر میں انتہائی غضب الہی کا اظہار ہے کہ سوال خود بے گناہ بچی سے کیا جائے گا کہ تو کس جرم میں ماری گئی؟ مجرم باپ سے نہیں پوچھا جائے گا چونکہ مجرم اپنے چہروں سے پہچانے جائیں گے:

يَبْرَفُ الْمُجْرِمُونَ بِسِيمَاهُمْ فَيُؤْخَذُ
بِأَنْوَاصِهِمْ وَأَلْقَادِهِمْ ②
مجرم اپنے چہروں سے پہچانے جائیں گے پھر وہ پیشانیوں
اور پیروں پکڑے جائیں گے۔

پھر وہ محرکات جن کی بنیاد پر ان بے گناہ بچیوں کو زندہ درگور کیا گیا ہے سب غیر انسانی ہیں:

i۔ ان بچیوں کا پالنا بوجھ سمجھا جاتا تھا چونکہ یہ لڑکوں کی طرح کما نہیں سکتیں۔

ii۔ بیٹیاں لڑائیوں میں کام نہیں آتیں، لہذا ان کی حفاظت کرنا پڑتی ہے۔

iii۔ مختلف قبائلی حملوں میں لڑکیوں کو لونڈیاں بنایا جاتا یا فروخت کر دیا جاتا تھا۔

اسلام نے بیٹیوں کو نہ صرف انسانی قدروں میں بیٹوں کے مساوی قرار دیا بلکہ بیٹیوں کو بہتر اولاد

قرار دیا۔ روایت ہے کہ رسول اللہ ﷺ نے فرمایا:

خَيْرٌ أَوْلَادِكُمْ الْبَنَاتُ۔ ③

تمہاری اولاد میں بیٹیاں بہتر اولاد ہیں۔

رسول اللہ ﷺ سے مروی ہے:

مَنْ عَالَ ثَلَاثَ بَنَاتٍ أَوْ ثَلَاثَ أَخَوَاتٍ

وَجَبَتْ لَهُ الْجَنَّةُ فَقِيلَ يَا رَسُولَ اللَّهِ وَ

أَنْتَيْنِ فَقَالَ وَ أَنْتَيْنِ فَقِيلَ يَا رَسُولَ

اللَّهِ وَ وَاحِدَةً فَقَالَ وَ وَاحِدَةً۔ ④

حدیث نبوی ہے:

نِعْمَ الْوَلَدُ الْبَنَاتُ مُلَطِّفَاتٌ، مُجَهِّزَاتٌ،

مُونَسَاتٌ مُبَارَكَاتٌ مُفْلِحَاتٌ۔ ⑤

بہتر فرزند بیٹیاں ہیں جو مہربان، آمادہ خدمت، مانوس،

باہرکت اور چست ہوتی ہیں۔

وَإِذَا الصُّحُفُ نُشِرَتْ ⑩ ۱۰۔ اور جب اعمال نامے کھول دیے جائیں گے،

تفسیر آیات

ہر ایک کا نامہ عمل اس کے سامنے کھلا ہوا ہوگا کہ وہ خود اس کو پڑھ سکے:
 اقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا ۝
 پڑھ اپنا نامہ اعمال! آج اپنے حساب کے لیے تو خود ہی کافی ہے۔
 نامہ عمل کی تفصیل اس سے پہلے متعدد بار ذکر ہو چکی ہے۔

وَإِذَا السَّمَاءُ كُشِطَتْ ⑪ ۱۱۔ اور جب آسمان اکھاڑ دیا جائے گا،

تشریح کلمات

كشط: (ك ش ط) الكشط کے معنی کھال اتارنے کے ہیں اور لسان العرب کے مطابق اس کے معنی پردہ اٹھانے، متفرق ہونے کے ہیں۔

تفسیر آیات

ممکن ہے کشط سے مراد آسمان کے پردے اٹھانا ہو۔ یہ قیامت برپا ہونے کے بعد کی بات ہے تو اس کا مطلب قیامت کا آسمان ہوگا جیسا کہ سیاق آیت سے ظاہر ہے۔ اس صورت میں اس بات کی طرف اشارہ ہو سکتا ہے قیامت کے بعد آسمان کی مسافتیں ختم ہو جائیں گی، زمان و مکان کا تصور بدل جائے گا۔
 والعلم عند اللہ۔

وَإِذَا الْجَحِيمُ سُعِّرَتْ ⑫ ۱۲۔ اور جب جہنم بھڑکائی جائے گی،

تشریح کلمات

السعر: (س ع ر) کے معنی آگ بھڑکنے کے ہیں۔

تفسیر آیات

اہل جہنم کے لیے جہنم بھی آمادہ عذاب ہوگی۔

وَإِذَا الْجَنَّةُ أُنزِلَتْ ⑬ ۱۳۔ اور جب جنت قریب لائی جائے گی،

تفسیر آیات

جنت قریب لانے کا مطلب یہ ہو سکتا ہے کہ نظام آخرت میں مسافروں کا وہ تصور نہ ہوگا جو دنیا میں ہے۔ لہذا جنت میں داخل ہونے والوں کو کوئی مسافت طے کرنا نہیں پڑے گی۔ عالم آخرت میں زمان و مکان کا وہ تصور نہ ہوگا جو عالم دنیا میں ہے۔ جیسے:

وَفُتِحَتِ السَّمَاءُ فَكَانَتْ أَبْوَابًا ۝۱۰ اور آسمان کھول دیے جائیں گے تو دروازے ہی دروازے ہوں گے۔

عَلِمَتْ نَفْسٌ مَّا أَحْضَرَتْ ۝۱۱ اس وقت ہر شخص کو معلوم ہو جائے گا کہ وہ کیا لے کر آیا ہے۔

تفسیر آیات

گزشتہ ۱۳ آیات کے بعد آدم برسر مطلب کے تحت فرمایا: اس وقت کیا ہوگا یعنی جب قیامت قائم ہو چکے گی اور ما قبل قیامت اور ما بعد قیامت کے سارے مراحل سامنے آچکے ہوں گے اس وقت انسان کو علم ہوگا کہ وہ اس دن کے لیے کیا لے کر آیا ہے۔

۱۔ أَحْضَرَ: حاضر کرنے کے معنوں میں ہے کہ انسان کا عمل انرجی کی شکل میں محفوظ رہتا ہے اور قیامت کے دن انسان کو خود اپنے عمل سے واسطہ پڑے گا۔

قیامت کے دن جب اعمال کی قیمت لگ جائے گی، وہاں انسان کو علم ہوگا کہ وہ کیا لے کر آیا ہے۔

فَلَا أَقْسِمُ بِالْخُنُوسِ ۝۱۲

۱۵۔ نہیں! میں قسم کھاتا ہوں پس پردہ جانے والے ستاروں کی،

الْجَوَارِ الْكُنُوسِ ۝۱۳

۱۶۔ جو روانی کے ساتھ چلتے ہیں اور چھپ جاتے ہیں،

وَاللَّيْلِ إِذَا عَسْعَسَ ۝۱۴

۱۷۔ اور قسم کھاتا ہوں رات کی جب وہ جانے لگتی ہے،

وَالصُّبْحِ إِذَا تَنَفَّسَ ۝۱۵

۱۸۔ اور صبح کی جب وہ پھوٹی ہے،

إِنَّهُ لَقَوْلُ رَسُولٍ كَرِيمٍ ۝۱۶

۱۹۔ کہ یقیناً یہ (قرآن) معزز فرستادہ کا قول ہے۔

تشریح کلمات

الخنس: (خ ن س) کے معنی پیچھے ہٹنے اور سکتے جانے کے ہیں۔ اسی سے شیطان کو خناس کہا جاتا ہے

کیونکہ وہ ذکر الہی سے پیچھے ہٹ جاتا ہے۔

الْجَوَارِ: (ج ر ی) تیزی سے چلنے والی شے۔

الْكُنَّسِ: (ك ن س) چھپ جانے کے معنوں میں ہے۔

عَسَّسَ: (ع س ع س) کے معنی تاریکی ہلکی ہونے کے ہیں۔ رات کے آخری اور ابتدائی وقت میں تاریکی کم ہوتی ہے۔

تفسیر آیات

۱۔ فَلَا أَقْسَمُ: میں لا برائے تاکید قسم ہے۔ بعض کہتے ہیں زائدہ ہے لیکن بعید ہے کلام خدا میں

کوئی لفظ بلا معنی مذکور ہو۔

یہ تین الفاظ الْخُنَّسِ، الْجَوَارِ اور الْكُنَّسِ بنا بر بعض روایات ستاروں کے بارے میں ہیں جو

رات کو نمایاں اور دن کو چھپ جاتے ہیں اور ہر ستارہ اپنے فلک میں رواں دواں ہوتا ہے۔

اس کے بعد مظاہر کائنات، صبح و شب کی قسم کھائی۔ اس بات کی طرف اشارہ کے لیے کہ آنے والا

مضمون اہمیت کا حامل ہے۔

۲۔ إِنَّهُ لَقَوْلُ رَسُولٍ كَرِيمٍ: یہ قرآن معزز فرستادہ کا قول ہے۔ اس آیت میں رسول کریم سے

مراد جبرئیل امین ہیں۔ قرآن کو جبرئیل کا قول قرار دیا چونکہ وہ اللہ کی طرف سے امین وحی ہیں۔ فرشتے اپنے

ارادے میں مستقل نہیں ہوتے۔ ہم نے سورہ نازعات آیت ۵ کے ذیل میں بیان کیا ہے فرشتے قدرتی

اسباب کی طرح ہیں۔ ان کے فرائض مقرر، متعین اور غیر قابل تغیر ہیں۔ فرشتے اپنا ارادہ نہیں رکھتے بلکہ وہ

اللہ کے ارادے کے تابع ہیں، جس طرح کاتب کے ہاتھ میں قلم ہے۔ یہاں بالترتیب چند اسباب ہیں۔ قلم،

ہاتھ، ارادہ انسان۔ ارادہ انسان کا ہے، ہاتھ اور قلم ارادہ انسان کے آلہ کار ہیں۔ لہذا لکھنے کے عمل کی قلم کی

طرف نسبت درست ہے۔ میرے قلم نے لکھا۔ ہاتھ کی طرف نسبت دینا بھی صحیح ہے۔ میرے ہاتھ کا لکھا ہوا

ہے۔ خود انسان کی طرف نسبت دینا درست ہے۔ اسی طرح قرآن کو کلام خدا کہنا درست ہے اور کلام جبرئیل

کہنا بھی درست ہے چونکہ جبرئیل اللہ کے کارندہ ہیں جس طرح قلم انسان کا آلہ کار ہے۔

جیسا کہ قبض روح کو اللہ اپنی طرف نسبت دیتا ہے:

اللَّهُ يَتَوَفَّى الْأَنْفُسَ حِينَ مَوْتِهَا... ۱

اور کبھی فرشتہ موت کی طرف نسبت دیتا ہے:

قُلْ يَتَوَفَّاكُمْ مَلَائِكَةُ الْمَوْتِ الَّتِي

وُكِّلَ بِكُمْ... ۲

کہہ دیجیے: موت کا فرشتہ جو تم پر مقرر کیا گیا ہے تمہاری

روحیں قبض کرتا ہے۔

ذِي قُوَّةٍ عِنْدَ ذِي الْعَرْشِ مَكِينٍ ﴿۲۰﴾
 جوقوت کا مالک ہے، صاحب عرش کے ہاں
 بلند مقام رکھتا ہے۔
 مَطَاعَةٌ لِّمَنِ آمَنَ ﴿۲۱﴾
 وہاں ان کی اطاعت کی جاتی ہے اور وہ امین ہیں۔

تفسیر آیات

اس کے بعد اس رسول فرشتے کا مقتدر ہونا اور اس کے دیگر اوصاف بیان کیے ہیں۔ یہ بتلانے کے لیے کہ قرآن کو اس فرشتے کی زبان پر کیوں جاری کیا گیا:

- i۔ كَرِيمٍ: یہ فرشتہ کریم، قابل ستائش ہے۔ صفات حمیدہ کا حامل ہونے کی وجہ سے۔
- ii۔ ذِي قُوَّةٍ: ایک قوت و طاقت کا مالک ہے۔ یہ قوت صاحب عرش کے نزدیک ہے۔ اس لیے فرمایا ہے کہ عرش سرچشمہ علم و قدرت ہے۔
- iii۔ مَكِينٍ: یہ لفظ مکن سے صفت مشبہ ہے۔ عظیم مرتبہ کے لیے استعمال ہوتا ہے۔
- iv۔ مَطَاعَةٌ لِّمَنِ: لفظ لَمَّا دَوْر کے اشارے کے لیے ہوتا ہے۔ یعنی جبرئیل کی عالم بالا میں فرماں برداری ہوتی ہے۔ اپنے زیر فرمان فرشتوں کو جو حکم صادر کرتے ہیں اس کی اطاعت ہوتی ہے۔ یعنی عالم بالا میں جبرئیل کی سرداری ہے۔
- v۔ اللہ کی طرف سے وحی پہنچانے میں امین ہیں۔ کسی قسم کی خیانت اور خلاف ورزی کا یہاں تصور نہیں ہے۔

جبرئیل کے یہ اوصاف، یہ بتانے کے لیے بیان ہوئے ہیں کہ وحی ایک مضبوط اور مستحکم ذریعے سے نازل ہوتی ہے۔ وحی لانے والا قابل ستائش ہے۔ کسی قسم کا نقص نہیں ہے۔ طاقتور ہے۔ کسی شیطانی طاقت کی زد میں آنا ممکن نہیں ہے۔ مطاع فرماں روا ہے۔ اکیلا نہیں۔ امین ہے۔ خیانت کا تصور نہیں ہے۔

وَمَا صَاحِبُكُمْ بِمَجْنُونٍ ﴿۲۲﴾ اور تمہارا رفیق (محمدؐ) دیوانہ نہیں ہے۔

تفسیر آیات

۱۔ تمہارا رفیق دیوانہ نہیں ہے۔ رفیق، ساتھی اس لیے فرمایا کہ یہ رسول کوئی ایسا شخص نہیں ہے جو تمہارے لیے ناشناس ہو۔ تم ایک عرصے سے انہیں جانتے ہو:
 فَقَدْ لَبِثْتُ فِيكُمْ عُمُرًا مِّن قَبْلِهِ أَفَلَا اس سے پہلے میں ایک عمر تمہارے درمیان گزار چکا

تَعْقَلُونَ ۝۱ ہوں، کیا تم عقل سے کام نہیں لیتے؟
عقل سے کام نہیں لیتے ہو بلکہ کہتے ہو: مَعَلَمٌ مَّجْنُونٌ ۝۱ یہ تو تربیت یافتہ دیوانہ ہے۔ اتنی بھی عقل نہیں کرتے کہ دیوانے کی تربیت نہیں ہو سکتی۔

وَلَقَدْ رَآهُ بِالْأَفْقِ الْمُبِينِ ۝۲۳ اور انہوں نے اس (فرشتہ) کو روشن افق پر دیکھا ہے۔

تفسیر آیات

رسول اللہ ﷺ نے جبرئیل امین کو واقعی شکل میں دیکھا ہے۔ اس افق مبین پر جو تمام افقوں سے زیادہ واضح، غیر مبہم افق ہے۔ جہاں کسی اشتباہ کا کوئی امکان نہیں۔ اس روشن اور واضح افق کے بارے میں انسان تفصیل سے آگاہ نہیں ہے۔ اسی لیے اس میں اختلاف بہت ہے۔ لہذا جبرئیل ایک حقیقت ہے، کسی واہے کا نام نہیں ہے بلکہ رسول اللہ ﷺ نے جبرئیل کو قلب و بصر دونوں کی متفقہ رویت کے ساتھ دیکھا ہے: مَا كَذَبَ الْفُؤَادُ مَا رَأَى ۝۳ جو کچھ (نظروں نے) دیکھا اسے دل نہیں جھٹلایا۔

وَمَا هُوَ عَلَى الْغَيْبِ بِضَنِينٍ ۝۲۴ اور وہ غیب (کی باتیں پہنچانے) میں بخیل نہیں ہے۔
وَمَا هُوَ بِقَوْلِ شَيْطَانٍ رَجِيبٍ ۝۲۵ اور یہ (قرآن) کسی مردود شیطان کا قول نہیں ہے۔

تشریح کلمات

ضنن: (ض ن ن) بخل کرنا۔

تفسیر آیات

۱۔ رسول کریم ﷺ پر جو غیبی وحی نازل ہوتی ہے اس کے بیان میں کوتاہی نہیں کرتے۔ پوری صدق و امانت کے ساتھ بیان کرتے ہیں۔ انبیاء علیہم السلام معصوم ہوتے ہیں کسی پیغام وحی کو چھپا کر خیانت نہیں کرتے۔
۲۔ نہ ہی یہ قرآن شیطانی کلام ہے۔ اس کلام میں کوئی ایسا شائبہ نہیں ہے جس میں کاهنوں کے کلام کی طرح غیر واقعی یا اپنے مفاد کی بو آتی ہو۔ شیطان انسانی قدروں کی طرف دعوت نہیں دیتا، نہ ہی اسے اللہ کی

بندگی سے کوئی دلچسپی ہے۔

فَأَيْنَ تَذْهَبُونَ ﴿۳۶﴾

۲۶۔ پھر تم کدھر جا رہے ہو؟

تفسیر آیات

پھر تم حق کو چھوڑ کر کس طرف جا رہے ہو؟ کس کھائی کی طرف جا رہے ہو۔

إِنْ هُوَ إِلَّا ذِكْرٌ لِلْعَالَمِينَ ﴿۳۷﴾

۳۷۔ یہ تو سارے عالمین کے لیے بس نصیحت ہے،

لِمَنْ شَاءَ مِنْكُمْ أَنْ يَسْتَقِيمَ ﴿۳۸﴾

۳۸۔ تم میں سے ہر اس شخص کے لیے جو سیدھی

راہ چلنا چاہتا ہے۔

تفسیر آیات

یہ قرآن تو تمام عالمین کے لیے نجات و کامیابی کے پیغامات لے کر آیا ہے۔ البتہ اس نجات بخش نصیحت سے وہی لوگ فائدہ اٹھائیں گے جو راہ راست پر چلنا چاہتے ہیں۔ یعنی جن میں نصیحت و ہدایت قبول کرنے کی اہلیت ہے وہ اس سے فائدہ اٹھاتے ہیں۔

وَمَا تَشَاءُونَ إِلَّا أَنْ يَشَاءَ اللَّهُ

۲۹۔ اور تم صرف وہی چاہ سکتے ہو جو عالمین کا

پروردگار اللہ چاہے۔

رَبُّ الْعَالَمِينَ ﴿۳۹﴾

تفسیر آیات

اللہ کی مشیت کے بغیر اس کائنات میں کوئی پر نہیں مار سکتا۔ یعنی اللہ کی مشیت سے ہٹ کر اور اللہ کی مشیت کے مقابلے میں کسی کی مشیت مؤثر نہیں ہے۔

چنانچہ انسان کے پاس دو چیزیں ہیں: ایک قوت، دوسرا ارادہ۔ قوت اللہ تعالیٰ نے اپنی مشیت کے مطابق انسان کو عنایت فرمائی اور ارادے میں انسان کو اپنی مشیت کے مطابق خود مختار رکھا۔ اگر اللہ چاہتا تو انسان خود مختار نہ ہوتا، اس پر جبر حاکم ہوتا لیکن اللہ نے ایسا نہیں چاہا:

وَلَوْ شَاءَ لَهَدَاكُمْ أَجْمَعِينَ ﴿۴۰﴾

اور اگر وہ چاہتا تو تم سب کو ہدایت کرتا۔

بلکہ انسان کو خود مختاری دی پھر مکلف بنایا پھر اس سے حساب لیا جائے گا۔

حضرت امام علی بن موسیٰ بن جعفر علیہ السلام سے روایت ہے:


من قال بالجبر فلا تعطوه من الزكاة
شیعاً ولا تقبلوا له شهادة ابداءً ان
اللہ تعالیٰ لا یكلف اللہ نفساً الا وسعها
، ولا یحملها فوق طاقتها ولا تکسب
کل نفس الا علیها، ولا تنزر وازرة ودر
آخری۔^۱

جو جبر کا قائل ہے اس کو زکوٰۃ نہ دو نہ اس کی گواہی
قبول کرو اللہ کسی کو اس کی وسعت و قدرت سے
زیادہ تکلیف نہیں دیتا اور اس کی طاقت سے زیادہ
اس پر مسلط نہیں کرتا۔ کوئی کام جو بھی کرے اس کی
باز پرس اسی سے ہوگی، اور کسی کا بوجھ کسی دوسرے
پر نہیں ڈالا جائے گا۔

مزید وضاحت کے لیے سورۃ المدثر آیت ۵۶ اور سورۃ الدھر آیت ۳۰ ملاحظہ فرمائیں۔



سُورَةُ الْأَنْعَامِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ انْفَطَرَتْ سے ماخوذ ہے۔ کوئی ایسے شواہد موجود نہیں ہیں جن سے معلوم ہو سکے کہ یہ سورۃ مکی زندگی کے کس دور میں نازل ہوئی۔ تاہم مضمون کے اعتبار سے اس سورۃ کا مضمون سابقہ سورۃ تکویر سے مشابہ ہے۔ لہذا ہو سکتا دونوں سورتیں قریب قریب زمانے میں نازل ہوئی ہوں۔

سورۃ مبارکہ کا مضمون قیام قیامت کے موضوع سے شروع ہوتا ہے۔ اس میں قیامت کے دن اس نظام حیات کی دگرگونی بیان کرنے کے بعد انسانی ضمیر کو بیدار کرنے کے لیے ارشاد فرمایا ہے: يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ۔ اے انسان! تجھے کس چیز نے اپنے کریم رب کے بارے میں دھوکے میں ڈال دیا کہ تجھے اپنی اس سنگین ترین عاقبت کی کوئی فکر نہیں۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ جب آسمان شکافتہ ہو جائے گا۔

إِذَا السَّمَاءُ انْفَطَرَتْ ۝

۲۔ اور جب ستارے بکھر جائیں گے۔

وَإِذَا الْكَوَاكِبُ انْتَثَرَتْ ۝

تفسیر آیات

۱۔ ان آیات میں بھی ایک کائناتی انقلاب کا ذکر ہے۔ آسمان کے شکافتہ ہونے کا مطلب اس قوت کا خاتمہ ہو سکتا ہے جس کے ذریعہ اجرام کائنات باہم مربوط ہیں۔

۲۔ اس قوت کے خاتمے سے ستارے بکھر جائیں گے اور کائنات درہم برہم ہو جائے گی۔ یہ قوت جاذبہ ہے جس کا مرکز ایک نظریہ کے مطابق بلیک ہول (Black hole) ہے اور شگافتگی بلیک ہول میں آئے

گی جس کے نتیجے میں کہکشاں بکھر جائیں گی۔ یہ ایک مفروضہ ہے جس کی بنیاد پر ہم قرآن کی تفسیر نہیں کر سکتے۔ آیت سے یہ حقیقت سامنے آتی ہے کہ آسمان میں ایک انفجار آئے گا جس سے ستارے بکھر جائیں گے۔

وَإِذَا الْبِحَارُ فُجِّرَتْ ⑤ ۳۔ اور جب سمندروں میں پھوٹ ڈالی جائے گی۔

تفسیر آیات

سمندروں میں دھماکے کے نتیجے میں زیر زمین موجود آتشین لادا اوپر آئے گا اور سمندر آتش اور بھاپ کی شکل اختیار کرے گا۔ جیسا کہ آیہ وَإِذَا الْبِحَارُ سُجِّرَتْ۔^۱ میں ذکر ہوا۔

وَإِذَا الْقُبُورُ بُعْثِرَتْ ⑥ ۴۔ اور جب قبریں اکھیڑ دی جائیں گی۔

تشریح کلمات

بُعْثِرَتْ: (ب ع ث ر) کے معنی کسی چیز کے الٹ پلٹ کرنے کے ہیں۔

تفسیر آیات

قبروں سے مردوں کو اٹھایا جائے گا کا مطلب یہ ہو سکتا ہے کہ انسان کے جسم کے جو اجزاء مٹی میں ملے ہوئے ہیں انہیں زیر خاک سے اس طرح اٹھایا جائے گا جس طرح سبزہ زمین کے شکم سے اگتا ہے۔ جیسے فرمایا:

يَوْمَ يَخْرُجُونَ مِنَ الْأَجْدَاثِ سِرَاعًا ۱
كَأَنَّهُمْ إِلَىٰ نُصْبٍ يُؤَفَّضُونَ ۱
جس دن وہ قبروں سے دوڑتے ہوئے نکلیں گے گویا
وہ کسی نشانی کی طرف بھاگ رہے ہوں۔

عَلِمَتْ نَفْسٌ مَّا قَدَّمَتْ وَ ۵۔ اس وقت انسان کو معلوم ہو جائے گا کہ اس

أَخَّرَتْ ⑥ نے آگے کیا بھیجا تھا اور پیچھے کیا چھوڑا تھا۔

تفسیر آیات

مذکورہ آیات میں ذکر شدہ واقعات پیش آنے کے بعد انسان کو جب حساب گاہ میں کھڑا کیا جائے گا اور اسے اپنے نامہ عمل کا سامنا کرنا پڑے گا، اس وقت انسان کو پتہ چلے گا کہ اس نے آگے کیا بھیجا تھا اور پیچھے کیا چھوڑا تھا۔

انسان کے اعمال خیر و بد و حصوں میں تقسیم ہوتے ہیں: ایک وہ اعمال جو اس نے اپنی زندگی میں بجالائے، دوسرے وہ اعمال جو پیچھے چھوڑ آیا۔ جیسے مساجد و مدارس تعمیر کرنے والے کو مرنے کے بعد بھی ان کا ثواب ملتا رہے گا۔ جیسے آیت وَنَكْتُبُ مَا قَدَّمُوا وَآثَارَهُمْ...۔ میں ذکر ہو چکا۔

۶۔ اے انسان! تجھے کس چیز نے اپنے کریم پروردگار
الْكَرِيمِ ۱
کے بارے میں دھوکے میں رکھا؟
۷۔ جس نے تجھے پیدا کیا پھر تجھے راست بنایا
الَّذِي خَلَقَكَ فَسَوَّبَكَ فَعَدَلَكَ ۲
پھر تجھے معتدل بنایا۔
۸۔ اور جس شکل میں چاہا تجھے جوڑ دیا۔
فِي آيٍ صُورَةٍ مَّا شَاءَ رَبُّكَ ۳

تفسیر آیات

- ۱۔ يَا أَيُّهَا الْإِنْسَانُ: اے انسان! اے ضمیر و جدان کے مالک! اے صاحب عقل و شعور!
- ۲۔ مَا غَرَّكَ بِرَبِّكَ الْكَرِيمِ: اس ذات کے بارے میں تجھے کس چیز نے دھوکے میں رکھا؟ جو تیرا رب ہے، تیرا مالک ہے۔ جس کے قبضہ قدرت میں تیری جان ہے وہ تیرا رب ہے۔ ہر آن تو اس کا محتاج ہے۔ وہ تیرا رب ہے تجھ تک ہر آن اس کا فیض پہنچ رہا ہے۔
- ۳۔ الْكَرِيمِ: وہ رب جو صاحب احسان و انعام ہے، جو تجھ پر لگاتار احسان کر رہا ہے، تجھ پر تیری ضرورت سے زیادہ احسان فرما رہا ہے۔ اس رب کریم کے بارے میں تجھے کس چیز نے دھوکے میں رکھا:
 - وہ تجھے نجات کی طرف دعوت دے رہا ہے تو اس سے منہ موڑ لیتا ہے۔
 - وہ تجھ سے محبت کرتا ہے لیکن تجھے اس سے نفرت ہے۔
 - وہ تجھ پر احسان کرنا چاہتا ہے مگر تو اسے قبول یہ نہیں کرتا۔
 - وہ تجھے نعمتوں سے مالا مال کرتا ہے تو اس کی نافرمانی میں کمال کرتا ہے۔
 - وہ تجھے ہلاکتوں سے بچاتا ہے تو اس کے ساتھ بغاوتوں میں اضافہ کرتا ہے۔
 - وہ تجھے ہر قسم کے خوف سے بچائے رکھتا ہے مگر تو ہر قسم کے گناہ کا ارتکاب کرتا ہے۔
 - وہ تجھے عزت و توقیر سے نوازتا ہے تو اس کی ناقدری کرتا ہے۔
 - وہ تیری توبہ قبول کرنے کے لیے حاضر ہے مگر تو اس کی طرف رخ نہیں کرتا۔
 - وہ تجھے اپنی رحمتوں کی طرف بلاتا ہے تو اس کے عذاب کی طرف بھاگتا ہے۔

تھے ایسے رب کریم کے بارے میں کس چیز نے دھوکے میں رکھا؟
۴۔ الَّذِي خَلَقَكَ: پھر وہ رب کریم ہونے کے ساتھ ساتھ تیرا خالق ہے۔ تو اگر مشرک ہے تو بھی اللہ کو تو خالق تسلیم کرتا ہے کہ اس نے عدم سے تجھے وجود دیا ہے۔

۵۔ فَسَوَّلَكَ: خلق و ایجاد کے بعد تجھے راست بنایا۔ تیرے بیرونی و داخلی اعضاء کو درست اپنی اپنی جگہ پر رکھا۔ چنانچہ کسی عضو کے نامناسب جگہ پر ہونے کی وجہ سے انسان کو مشکلات سے دوچار ہونا نہیں پڑتا۔
۶۔ فَعَدَّلَكَ: پھر ان اعضاء میں سے کوئی عضو کسی اور عضو سے متصادم نہیں ہے بلکہ ہر عضو دوسرے عضو کے لیے معاون ہے۔ مثلاً ایک لقمہ، شکم تک پہنچانے میں بیرونی و داخلی اعضاء ایک مہیر العقل ہما ہنگی کے ساتھ ایک دوسرے سے تعاون کرتے ہیں۔ کوئی عضو ایسا نہیں جو اس لقمے کے اپنے مقصد تک پہنچنے میں رکاوٹ بننا ہو۔

چنانچہ داخلی اعضا ایک دوسرے سے مل کر اس لقمے کو خون اور خون کو خلیہ (Cell) تعمیر کرنے میں مدد دیتے ہیں۔ اعضاء اور داخلی قوتوں میں اور سیلز (Cell) کی کارکردگی میں کسی جگہ تعادل اور اعتدال میں خلل نہیں آتا۔

۷۔ فِيْ اَيِّ صُوْرَةٍ مَّشَاءَ رَبِّكَ: چنانچہ ایک ایسی مخلوق وجود میں آتی ہے جو اپنی شکل و صورت میں بھی اپنے خالق کا معجزہ ہے۔ فرمایا:

وَصَوَّرَكُمْ فَاَحْسَنَ صُوْرًا كَم... ۱ اور اس نے تمہاری صورت بنائی تو بہترین صورت بنائی۔
لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ ۲ تحقیق ہم نے انسان کو بہترین اعتدال میں پیدا کیا۔
ان تمام باتوں کے باوجود کیا تمہارا رب اور تمہاری زندگی کی تدبیر کرنے والا اللہ نہیں ہے؟ خلق و تدبیر ناقابل تفریق ہونے کی بنا پر اللہ تعالیٰ ان آیات سے اپنی ربوبیت پر استدلال فرماتا ہے۔ حدیث میں آیا ہے:

مَا عَزَلَكَ بِرَبِّكَ الْكَرْبُ ۃ تجھے اپنے رب کریم کے بارے میں کس چیز نے دھوکے میں رکھا؟

رسول اللہ ﷺ نے فرمایا: غرہ جہلہ اسے اس کی جہالت نے دھوکے میں رکھا۔ ۳

كَأَدْبَلُ تُكْذِبُونَ بِالْاٰدِيْنَ ① ۹۔ ہرگز نہیں! بلکہ تم (روز) جزا کو جھٹلاتے ہو۔

تفسیر آیات

۱۔ کَلَّا: ایسا ہرگز نہیں کہ تمہیں کسی نے دھوکہ دیا ہو بلکہ خود تم تکذیبِ آخرت کے ذریعے اللہ کے لطف و کرم سے محروم ہو رہے ہو اور جرائمِ درجائے کا ارتکاب کر رہے ہو۔

وَاِنَّ عَلَیْكُمْ لَحٰفِظِیْنَ ﴿۱۰﴾
 ۱۰۔ جب کہ تم پر نگران مقرر ہیں،
 كِرَامًا كَاتِبِیْنَ ﴿۱۱﴾
 ۱۱۔ ایسے معزز لکھنے والے،
 یَعْلَمُوْنَ مَا تَفْعَلُوْنَ ﴿۱۲﴾
 ۱۲۔ جو تمہارے اعمال کو جانتے ہیں۔

تفسیر آیات

۱۔ انسان اپنے اعمال کی گرفت میں ہیں اور ان کے اعمال کی کڑی نگرانی ہو رہی ہے۔ انسان کے اعمال محفوظ رکھنے والے متعدد ہیں جیسا کہ حافظین سے ظاہر ہے:

ایک طرف انسان کا عمل انجمنی ہونے کی وجہ سے امنٹ ہے۔
 دوسری طرف اس کا عمل لوح کائنات پر ثبت ہو رہا ہے۔
 تیسری طرف خود انسان کے اپنے اعضاء گواہ بن جائیں گے۔
 چوتھی طرف اللہ کے مامور فرشتے انسان کے اعمال لکھ رہے ہیں۔
 پانچویں: اللہ کے رسول اور ائمہ علیہم السلام ہمارے اعمال کے شاہد ہیں۔
 چھٹی طرف خود اللہ تعالیٰ ان سب کے اوپر حاضر و ناظر ہے۔

۲۔ كِرَامًا: یہ حافظین، اللہ کے نزدیک مقامِ عزت پر فائز ہیں۔ یہ منصب انہیں دیا جاتا ہے جو اللہ کے نزدیک بلند مقام رکھتے ہیں: كِرَامٌ بَرَرَةٌ۔

۳۔ كَاتِبِیْنَ: اعمالِ عباد لکھتے ہیں یعنی عین عمل ثبت کرتے ہیں۔ فرشتوں کی کتابت ان اوزار کے ذریعے نہیں ہوگی جو انسان استعمال کرتا ہے۔

یَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ
 اس دن ہر شخص اپنا نیک عمل حاضر پائے گا اسی
 مُخَصَّرًا ۗ وَ مَّا عَمِلَتْ مِنْ سُوْءٍ... ۱
 طرح ہر برا عمل بھی۔

۴۔ یَعْلَمُوْنَ مَا تَفْعَلُوْنَ: یہ لکھنے والے ایسے نہیں جو کسی قسم کی غلطی کر سکیں۔ جو کچھ وہ لکھتے ہیں

تمہارے اعمال کے عینی شاہد اور علم حضوری کی بنیاد پر لکھتے ہیں۔

کتاب سعد السعود صفحہ ۲۲۵ میں مرسل ذکر ہے:

ہر شخص کے ساتھ دو فرشتے ہیں۔ ایک اعمال خیر دوسرا اعمال شر لکھتا رہے گا۔ موت قریب آنے پر نیک مومن سے کہے گا: تجھے خدا جزائے خیر دے تو نے کتنے صالح اعمال ہمیں دکھائے اور کتنی اچھی محفلوں میں ہمیں بٹھایا۔ آج ہم تیری پسند کے مطابق تیری شفاعت کریں گے اور اگر یہ شخص نافرمان رہا ہے تو یہ فرشتہ اس سے کہے گا: خدا تجھے نہ بخشے۔ برے اعمال سے تو نے ہمیں کتنی اذیت دی۔ کتنی بری باتیں تو نے ہمیں سنائیں اور کتنی بری محفلوں میں تو نے ہمیں بٹھایا۔ آج تمہاری خواہش کے خلاف رب کے سامنے گواہ ہوں گے۔

۱۳۔ نیکی پر فائز لوگ نعمتوں میں ہوں گے۔

۱۴۔ اور بدکار جہنم میں ہوں گے۔

۱۵۔ وہ جزا کے دن اس میں جھلسائے جائیں گے۔

۱۶۔ اور وہ اس سے چھپ نہیں سکیں گے۔

إِنَّ الْأَبْرَارَ لَفِي نَعِيمٍ ﴿۱۳﴾

وَأِنَّ الْفُجَّارَ لَفِي جَحِيمٍ ﴿۱۴﴾

يَصَلُّونَهَا يَوْمَ الدِّينِ ﴿۱۵﴾

وَمَا هُمْ عَنْهَا بِغَائِبِينَ ﴿۱۶﴾

تشریح کلمات

الْفُجَّارُ: (ف ج ر) الفجر شگافتہ کرنے کو کہتے ہیں۔ جس نے بندگی کی حدود کو شگافتہ کیا ہے اسے فاجر کہتے ہیں۔

تفسیر آیات

۱۔ إِنَّ الْأَبْرَارَ: جو لوگ نیکی کرتے ہیں ان کی نیکی کو بُر کے لفظ سے تعبیر کرنا اس بات کی طرف اشارہ ہو سکتا ہے کہ جن کی نیکیاں زیادہ ہوں گی وہ نعمتوں میں ہوں گے۔ چونکہ یہ لفظ یا تو بُر سے ہے جو عہد و قسم کو پورا کرنے یا قبول کے معنوں میں ہے جیسے کہتے ہیں: حج مبرور یا وسعت کے معنوں میں ہے۔ چنانچہ خشکی کے میدان کو بُر کہتے ہیں۔

۲۔ وَإِنَّ الْفُجَّارَ: جن لوگوں نے اللہ کے رسول کی تکذیب اور قیامت کا انکار کر کے اللہ کی بندگی کی حدود کو توڑا ہے ان کا ٹھکانہ جَحِيمٌ یعنی جہنم ہے۔

۳۔ يَصَلُّونَهَا: جزا و سزا کے دن یہ فاجر لوگ آتش جہنم میں جھلس جائیں گے۔ یہ لفظ (ص ل ی)

سے جھلسانے کے معنوں میں ہے۔ (و ص ل) سے نہیں ہے۔ جیسا کہ بعض مترجمین اور مفسرین کو اشتباہ ہوا ہے۔

۲۔ وَمَا هُمْ عَنْهَا: نہ یہ لوگ اس آگ سے بچ سکیں گے۔ اللہ کی حکومت سے نکل کر کوئی کہاں جا سکتا ہے۔

۱۷۔ اور آپ کو کس چیز نے بتایا جزا کا دن کیا ہے؟
 ۱۸۔ پھر آپ کو کس چیز نے بتایا جزا کا دن کیا ہے؟

تفسیر آیات

۱۔ وَمَا آذُرِكَ: اس ترکیب کے بارے میں تفصیل سورہ حاقہ آیت ۳ میں مذکور ہے یہ لفظ ایک ضرب المثل ہے جو کسی معین مخاطب کے لیے نہیں ہوتی۔ اسی لیے اس میں کاف ہمیشہ مفرد استعمال ہوتا ہے۔ تشبیہ، جمع ہوتا ہے، نہ تانیث۔ صرف مضمون کی اہمیت بیان کرنے کے لیے یہ ترکیب استعمال کی جاتی ہے۔ لہذا یہ کہنا: ”رسول اللہ ﷺ قیامت کی حقیقت نہیں جانتے تھے، اسی لیے آپ کیا جانے کہا گیا۔“ بالکل درست نہیں ہے۔

۲۔ ثُمَّ مَا آذُرِكَ: دوبارہ تاکید یہی تعبیر اختیار فرمائی۔ اس تکرار سے قیامت کی ہولناکی اور اہمیت کی طرف بیشتر متوجہ کرنا مقصود ہے، نہ یہ کہنا کہ آپ نہیں جانتے۔

۱۹۔ اس دن کسی کو کسی کے لیے کچھ (کرنے کا) اختیار
 شَيْئًا وَالْأَمْرُ يَوْمَئِذٍ لِلَّهِ ۝


نہیں ہوگا اور اس دن صرف اللہ کا حکم چلے گا۔

تفسیر آیات

۱۔ قیامت کے دن کوئی کسی کے کام نہیں آئے گا، نہ کسی کا بس چلے گا چونکہ اس دن تمام رشتے ٹوٹ جائیں گے۔ کچھ کرنے کے لیے کوئی وسیلہ ہاتھ نہیں آئے گا چونکہ وہاں اسباب و علل بھی غیر مؤثر ہو جائیں گے۔

۲۔ وَالْأَمْرُ يَوْمَئِذٍ لِلَّهِ: اس دن صرف اور صرف اللہ کا حکم چلے گا۔ وہ مُلْكُ يَوْمَئِذٍ ہے کہ قیامت کے دن صرف اور صرف اللہ کا تصرف مؤثر ہوگا اور دوسرے تمام علل و اسباب اور وسائل غیر مؤثر ہوں گے۔ دنیا میں تو اللہ کی نافرمانی ہوتی رہی۔ اللہ کے حکم خلاف علل و اسباب اور وسائل بروئے کار لائے

سُورَةُ الْمُطَفِّفِينَ



بِسْمِ اللَّهِ الرَّحْمَنِ الرَّحِيمِ

ابن عباس کی روایت کے مطابق جو نسائی اور ابن ماجہ نے ذکر کی ہے، یہ سورہ مدنی ہے۔ لیکن ابتدائی آیات مدنی ہو سکتی ہیں۔ اس پر خود آیت کے سیاق میں دلیل موجود ہے اور اس سورہ کے باقی مضامین کی زندگی سے مربوط ہیں۔

چنانچہ ابو العجارود نے حضرت امام باقر علیہ السلام سے روایت کی ہے:
یہ آیت اس وقت نازل ہوئی جب رسول اللہ صلی اللہ علیہ وآلہ وسلم مدینہ پہنچے تو دیکھا لوگ ناپ تول میں بہت زیادہ کمی بیشی کرتے ہیں۔ آیت کے نازل ہونے کے بعد ناپ تول کی حالت بہتر ہو گئی۔^۱

۸۹

ان آیات میں انسان کی معاشرتی زندگی میں پیش آنے والی نا انصافیوں اور حق تلفیوں کے ذکر کے ساتھ عدل و انصاف کی ضرورت کی طرف اشارہ ہے۔ اس کے ساتھ ساتھ ان آیات سے اس بات پر روشنی پڑتی ہے کہ اسلام صرف عبادت کا مذہب نہیں بلکہ عدل و انصاف پر مبنی ایک جامع نظام حیات پیش کرتا ہے۔
روئے زمین پر انسان کی معیشت اور دیگر امور زندگی کا بیشتر حصہ تجارت کے ساتھ مربوط ہے۔ اسی لیے قرآن مجید نے متعدد مقامات پر ناپ تول میں کمی کرنے کی سخت ممانعت کی ہے۔ ملاحظہ ہو آیات سورہ انعام آیت ۱۵۲، سورہ بنی اسرائیل آیت ۳۵، سورہ رحمن آیت ۸-۹

حدیث نبوی ہے:

الرِّزْقُ عَشْرَةُ أَجْزَاءٍ تِسْعَةٌ أَجْزَاءٌ فِي التِّجَارَةِ وَوَاحِدَةٌ فِي غَيْرِهَا۔^۱
 رزق کے دس اجزاء ہیں۔ ان میں سے نو اجزاء تجارت میں ہیں باقی ایک جز دیگر چیزوں میں ہے۔



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ	بِسْمِ اللّٰهِ الرَّحْمٰنِ الرَّحِیْمِ
وَيَلِّ لِّلْمُطَفِّفِينَ ۝۱	۱۔ ناپ تول میں کمی کرنے والوں کے لیے ہلاکت
الَّذِينَ إِذَا كُتِبُوا عَلَی النَّاسِ	ہے۔
يَسْتَوْفُونَ ۝۲	۲۔ جب لوگوں سے لیتے ہیں تو پورا تولتے ہیں،
وَإِذَا كَالُوهُمْ أَوْ وَزَنُوهُمْ	۳۔ اور جب انہیں ناپ کر یا تول کر دیتے ہیں
يُخْسِرُونَ ۝۳	تو کم کر دیتے ہیں۔
أَلَا يَظُنُّ أُولَٰئِكَ أَنَّهُمْ	۴۔ کیا یہ لوگ نہیں سوچتے کہ وہ اٹھائے جائیں
مَبْعُوثُونَ ۝۴	گے،
لِيَوْمٍ عَظِيمٍ ۝۵	۵۔ ایک بڑے دن کے لیے؟

تشریح کلمات

طفیف: (ط ف ف) کے معنی حقیر اور تھوڑی سی چیز کے ہیں۔ اسی سے ناقابل اعتنا چیز کو طفافہ کہا جاتا ہے۔

اكتلوا: (ك ی ل) الكیل کے معنی غلہ ناپنے کے ہیں۔ كَلْتُ میں نے غلہ ناپ کر دیا۔ اکتلت علیہ کے معنی ہیں میں نے اس سے ناپ کر لیا۔

وَيَلِّ: (و ی ل) کے لغوی معنی حسرت و رسوائی کے ہیں۔ کہا جاتا ہے ویل جہنم کے دروازوں میں سے ایک دروازے کا نام ہے۔ چنانچہ قرآن کریم یہ لفظ ان لوگوں کے بارے میں اکثر استعمال

بِسْمِ اللّٰهِ الرَّحْمٰنِ الرَّحِیْمِ

فرماتا ہے جو جہنمی ہیں۔ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ۔ حضرت امام محمد باقر

سے روایت ہے:

وَ لَمْ يَجْعَلِ الْوَيْلَ لِأَحَدٍ حَتَّىٰ وَيَلَّ كَسَىٰ كَيْ لِيَقْرَارَ نَبِيَّ دِيَا كِيَا جَب تَك اَسْ
كَا فَرَنَه كَمَا هُوَ (پھر مذکورہ آیت کی تلاوت فرمائی)۔
يُسْمِيَهُ كَافِرًا... ۱

تفسیر آیات

۱۔ وَيْلٌ لِلْمُطَفِّفِينَ: ان لوگوں کے لیے وِیْلٌ ہے جو دوسروں سے لینا ہو تو پورا لیتے ہیں اور دوسروں کو دینا ہو تو کم کر کے دیتے۔

اس میں مقدار یا صفات میں کمی کرنا، سب شامل ہیں۔ چنانچہ دوسروں سے لینا ہو تو عمدہ لیتے ہیں اور دوسروں کو دینا ہو تو گھٹیا مال دیتے ہیں یا دوسروں سے لینا ہو تو خالص لیتے ہیں اور دوسروں کو دینا ہو ملاوٹ کا مال دیتے ہیں۔ ہمارے زمانے کے محاورے کے مطابق، دوسروں سے لینا ہو تو نمبر ایک لیتے ہیں اور دوسروں کو دینا ہو تو نمبر دو دیتے ہیں۔

۲۔ أَلَا يَظُنُّ أُولَٰئِكَ أَنَّهُمْ مَبْعُوثُونَ: کیا یہ لوگ عقیدہ اور ایمان نہیں رکھتے کہ انہیں کل قیامت کے دن حساب دینے کے لیے اٹھایا جائے گا؟ یہ سوالیہ بتاتا ہے کہ یہ آیت مدنی ہے اور سوال ان لوگوں سے ہے جو روز حساب پر ایمان لاتے ہیں۔ ان سے سوال ہے ایسا لگتا ہے تو روز حساب پر ایمان نہیں رکھتے۔

يَوْمَ يَقُومُ النَّاسُ لِرَبِّ الْعَالَمِينَ ① ۶۔ اس دن تمام انسان رب العالمین کے سامنے

کھڑے ہوں گے۔

تفسیر آیات

یعنی لوگ قبروں سے اٹھیں گے تو رب العالمین کی بارگاہ عدالت میں اپنی پوری زندگی کا حساب دینے کے لیے حاضر ہونا ہوگا۔

اسی لیے احادیث میں انتہائی تاکید ہے کہ پہلے احکام تجارت میں کافی معلومات حاصل کرو پھر تجارت کرو۔ حضرت امیر المومنین علیہ السلام سے روایت ہے آپ نے منبر سے فرمایا:

يَا مَعْشَرَ التُّجَّارِ الْفُقَهَاءِ ثُمَّ الْمُتَحَرِّ الْفُقَهَاءِ تَاجِرِ پيشہ لوگو! پہلے فقہ پھر بازار۔ پہلے فقہ پھر بازار۔
ثُمَّ الْمُتَحَرِّ الْفُقَهَاءِ ثُمَّ الْمُتَحَرِّ... ۳
پہلے فقہ پھر بازار۔

آگے فرمایا:

التَّاجِرُ فَاجِرٌ وَ الْفَاجِرُ فِي النَّارِ إِلَّا
مَنْ أَخَذَ الْحَقَّ وَ أَعْطَى الْحَقَّ ۚ

تاجر عام طور پر فاجر ہوتا ہے اور فاجر آتش میں ہے
مگر یہ کہ حق لے اور حق دے دے۔

رسول اللہ ﷺ سے روایت ہے:

خمس بخمس پانچ کے بدلے پانچ، لوگوں نے عرض کیا: وہ کیا ہے؟ فرمایا:

i۔ عہد شکنی کی صورت میں دشمن مسلط ہوگا۔

ii۔ اللہ کے حکم کے خلاف فیصلہ کرنے سے تنگدستی آئے گی۔

iii۔ جب بھی فحش کاری عام ہوگی تو موت عام ہو جائے گی۔

iv۔ ناپ تول میں کمی کرنے سے خشک سالی اور قحط آئے گا۔

v۔ زکوٰۃ نہ دینے سے بارش نہ ہوگی۔ ۱

كَلَّا إِنَّ كِتَابَ الْفُجَّارِ لَفِي

۷۔ ہرگز نہیں! بدکاروں کا نامہ اعمال سجین

میں ہے۔

سَجِّينَ ۝

وَمَا أَذْرَبُكَ مَا سَجِّينَ ۝

۸۔ اور آپ کو کس چیز نے بتایا سجین کیا ہے؟

۹۔ یہ ایک لکھی ہوئی کتاب ہے۔

كِتَابٍ مَّرْقُومٍ ۝

تفسیر آیات

۱۔ كَلَّا: ایسا ہرگز نہیں کہ وہ حساب کے لیے نہیں اٹھائے جائیں گے۔

۲۔ ان فاجروں کا نامہ عمل سَجِّينَ نامی کتاب میں بند ہے۔ سَجِّينَ بعض کے نزدیک جہنم کی

ایک جگہ کا نام ہے جو ظاہر آیت کے خلاف ہے۔

۳۔ سَجِّينَ کی وضاحت میں فرمایا: سَجِّينَ ایک لکھی ہوئی کتاب ہے۔ یہ آیت یعنی كِتَابٍ مَّرْقُومٍ،

سَجِّينَ کی وضاحت ہے۔ چنانچہ جہاں بھی وَمَا أَذْرَبُكَ کی تعبیر اختیار فرمائی گئی ہے وہاں اس کے بعد اس

کی وضاحت کی گئی ہے۔ لہذا سَجِّينَ کی خود قرآن نے وضاحت کی ہے کہ وہ ایک ضبط تحریر میں آئی ہوئی

کتاب ہے۔ نامہ عمل پر مشتمل اس کتاب کو سَجِّينَ اس لیے فرمایا ہوگا کہ یہ ایسی جگہ مقید اور بند ہے جہاں

کسی کی رسائی ممکن نہیں ہے چونکہ سَجِّينَ، سبحن سے ہے جو قید خانے کے معنی میں ہے اور سَجِّينَ

قیدی کو کہتے ہیں۔ جیسے رجل مسکیر کہا جاتا ہے۔

مذکورہ آیت میں کِشْبٌ سے مراد بعض مفسرین جہنیوں کے بارے میں اللہ کا حتمی فیصلہ لیتے ہیں جو نامہ عمل سے مختلف چیز نہیں ہے چونکہ ان کے اعمال کے مطابق حتمی فیصلہ ہوگا یا ان کے جرائم ہی حتمی فیصلہ کی بنیاد ہوں گے۔

وَيْلٌ يَوْمَئِذٍ لِلْمُكَذِّبِينَ ﴿١٠﴾

۱۰۔ اس روز تکذیب کرنے والوں کے لیے ہلاکت

ہے

الَّذِينَ يُكذِّبُونَ يَوْمَ الدِّينِ ﴿١١﴾

۱۱۔ جو روز جزا کو جھٹلاتے ہیں۔

تفسیر آیات

ممکن ہے فجار کی وضاحت ہو کہ وہ فجار جو آخرت کی تکذیب کرتے تھے ان کے لیے ویل و ہلاکت ہے۔

وَمَا يَكْذِبُ بِهِ إِلَّا كُلُّ مُعْتَدٍ
أَشِيمٍ ﴿١٢﴾

۱۲۔ اور اس روز کو تجاوزکار، گناہگار کے سوا کوئی نہیں جھٹلاتا۔

تفسیر آیات

جرائم کے ارتکاب میں حد سے تجاوز کرنے والے اور گناہگار روز قیامت قائم ہونے والی عدل و انصاف پر مبنی عدالت سے گریز کرتے ہیں اور اپنے آپ کو جھوٹی تسلی دینے کے لیے قیامت کی نشاندہی پر مبنی آیات سے تمسخر کرتے ہیں۔

۹۲

إِذَا تُتْلَىٰ عَلَيْهِ آيَاتُنَا قَالَ أَسَاطِيرُ
الْأُولَٰئِينَ ﴿١٣﴾

۱۳۔ جب اسے ہماری آیات سنائی جاتی ہیں تو وہ کہتا ہے: یہ تو قصہ ہائے پارینہ ہیں۔

تشریح کلمات

أَسَاطِيرُ: کہتے ہیں یہ لفظ رومی زبان سے عربی میں داخل ہوا ہے۔ اصل میں یہ لفظ اسطورا ہے جو قصہ کہانی کو کہتے ہیں اور عربوں میں یہ لفظ سچ جھوٹ ہر بات پر مشتمل کہانیوں کے لیے استعمال ہوتا ہے۔

تفسیر آیات

جب اس منکر شخص پر قیامت کے بارے میں قرآنی آیات پڑھ کر سنائی جاتی ہیں تو یہ شخص کہتا ہے: یہ پرانے لوگوں گھڑی ہوئی داستانیں ہیں جن کا حقیقت کے ساتھ کوئی تعلق نہیں ہے۔

كَأَلَّا بَلَّ عَنَّا رَانَ عَلَى قُلُوبِهِمْ مَا ۱۴۔ ہرگز نہیں! بلکہ ان کے اعمال کی وجہ سے ان کا نوا یکسبون ﴿۱۴﴾ کے دل زنگ آلود ہو چکے ہیں۔

تشریح کلمات

رَانَ: (ری ن) زنگ کو کہتے ہیں جو کسی صاف چیز پر لگ جائے۔

تفسیر آیات

۱۔ كَلَّا: ایسا ہرگز نہیں کہ قرآنی آیات داستان ہائے پارینہ ہوں
۲۔ بَلَّ رَانَ: بلکہ ان کے دل زنگ آلود ہو گئے ہیں اس لیے ان لوگوں کے دلوں پر حق کا اثر نہیں ہوتا۔ صاحب المیزان نے اس آیت سے چند ایک نکات اخذ کئے ہیں:
i۔ برے اعمال کی وجہ سے نفس انسانی پر کچھ نقوش ثبت ہوتے ہیں۔
ii۔ یہ نقوش، نفس کے حق سمجھنے میں مانع ہوتے ہیں۔
iii۔ نفس اپنی ذاتی طبیعت میں صاف و شفاف ہوتا ہے پھر زنگ لگتا ہے۔
حدیث میں آیا ہے:

جب انسان گناہ کرتا ہے تو اس کے دل میں ایک سیاہ دھبہ لگ جاتا ہے۔ اگر توبہ کی، داغ دھل جاتا ہے۔ اگر استغفار کی تو صاف ہو جاتا ہے۔ اگر گناہ کا سلسلہ جاری رکھا تو زنگ میں اضافہ ہو جاتا ہے۔ یہ وہی ران زنگ ہے جسے اللہ تعالیٰ نے قرآن میں فرمایا ہے۔

كَأَلَّا إِنَّهُمْ عَنْ رَبِّهِمْ يَوْمَئِذٍ ۱۵۔ ہرگز نہیں! اس روز یہ لوگ یقیناً اپنے رب لَمَّحُوبُونَ ﴿۱۵﴾ (کی رحمت) سے اوٹ میں ہوں گے۔
ثُمَّ إِنَّهُمْ لَصَالُوا الْجَحِيمِ ﴿۱۶﴾ پھر وہ یقیناً جہنم میں جھلسیں گے۔

تفسیر آیات

۱۔ کَلَّا: یہ سابقہ کَلَّا کی تاکید ہو سکتی ہے کہ ایسا ہرگز نہیں کہ قرآن داستا نہائے پارینہ ہو بلکہ یہ لوگ اللہ کی رحمت کے شامل حال ہونے کی اہلیت نہیں رکھتے اس لیے وہ دنیا میں کفر اختیار کرتے ہیں اور آخرت میں رحمت الہی سے اوٹ میں ہوں گے۔
۲۔ رحمت الہی سے دور ہونے کے بعد آتش جہنم میں جھلنے کے علاوہ اور کوئی صورت نہ ہوگی۔
نَصَاوَا الصَّلٰی سے ہے جو آگ میں تپا دینے کے معنوں میں ہے۔

ثُمَّ يُقَالُ هَذَا الَّذِي كُنْتُمْ بِهِ
تُكَذِّبُونَ ﴿۱۷﴾
تھے۔

تفسیر آیات

جب وہ آتش جہنم میں مجلس جائیں گے، سوزش آتش کا مزہ چکھ لیں گے، قیامت اور عذاب برحق ہونے پر انہیں حق الیقین حاصل ہو جائے گا تو اس وقت ان سے از راہ تمسخر کہا جائے گا: یہ ہے وہ حقیقت جس کی تم دنیا میں تکذیب کرتے رہے۔

كَلَّا إِنَّ كِتَابَ الْأَبْرَارِ لِنُفِيِّ
عَلِيِّينَ ﴿۱۸﴾
نامہ اعمال یقیناً علیین میں ہے۔
۱۹۔ اور آپ کو کس چیز نے بتایا علیین کیا ہے؟
۲۰۔ یہ ایک لکھی ہوئی کتاب ہے۔
۲۱۔ مقرب لوگ اس کا مشاہدہ کرتے ہیں۔
وَمَا أَدْرَاكَ مَا عَلِيُّونَ ﴿۱۹﴾
كِتَابٌ مَّرْقُومٌ ﴿۲۰﴾
يَشْهَدُهُ الْمُرَقَّبُونَ ﴿۲۱﴾

تشریح کلمات

عَلِيِّينَ: بعض کے نزدیک یہ جمع ہے علیؑ کی لیکن فراء کا کہنا ہے کہ یہ علیؑ کی جمع نہیں بلکہ صیغہ جمع کے ساتھ نام قرار دیا گیا ہے۔ اس کا کوئی مفرد نہیں ہے۔

تفسیر آیات

۱۔ کَلَّا: جس حقیقت کی تم نے تکذیب کی ہے وہ کذب ہرگز نہیں ہے۔

۲۔ عَلِيَّيْنِ: کیا ہے؟ اس کے بارے میں متعدد اقوال ہیں: عَلِيَّيْنِ چوتھا آسمان ہے۔ ساتواں آسمان ہے۔ ساتویں کے اوپر عرش کا ستون ہے۔ سدرة المنتھی ہے۔ لامحدود بلندی ہے۔ بلند ترین مقام ہے۔ بعض نے کہا ہے عَلِيَّيْنِ فرشتوں کے نامہ اعمال کی کتاب ہے۔ ان میں سے کسی قول پر کوئی سند نہیں ہے اور ہم خود سیاق آیات سے عَلِيَّيْنِ کی تعیین کر سکتے ہیں۔

۳۔ وَمَا أَذْرَبَكَ مَا عَلِيُّونَ: عَلِيَّيْنِ کی اہمیت آشکار کرنے کے لیے یہ تعبیر اختیار فرمائی جیسا کہ اس کی جمع عقلاء کی جمع کی طرح بنائی۔

۴۔ كِتَابٌ مَّرْقُومٌ: یہ عَلِيَّيْنِ کی تعریف ہے کہ عَلِيَّيْنِ ضبط تحریر میں آئی ہوئی کتاب ہے۔ یہ نیکی کے مقام پر فائز لوگوں کا نامہ اعمال ہے یا ان کے بارے میں اللہ کا حتمی فیصلہ ہے۔ بہر حال ایک تحریر ہے۔ اس تحریر کی نوعیت کا ہمیں کوئی علم نہیں ہے۔

۵۔ يَشْهَدُهُ الْمُقَرَّبُونَ: اللہ کے مقرب لوگ اس کتاب کا مشاہدہ کریں گے۔ اس آیت سے عَلِيَّيْنِ پر روشنی پڑتی ہے کہ عَلِيَّيْنِ نام کی کتاب ایسے مقام پر ہے جہاں اللہ کے مقرب بندے اس کتاب کا مشاہدہ کر سکتے ہیں۔ قرآن مجید میں اللہ تعالیٰ نے فرشتوں کو مقرب کہا ہے: وَلَا الْمَلَائِكَةُ الْمُقَرَّبُونَ... ۱۔ حضرت عیسیٰ کو مقرب کہا ہے:

وَمِنَ الْمُقَرَّبِينَ ۱

اور سابقین کو مقرب کہا ہے:

وَالسَّابِقُونَ السَّابِقُونَ ۱ أُولَئِكَ الْمُقَرَّبُونَ ۲

اور سابقین کو مقرب کہا ہے اور سبقت لے جانے والے تو آگے بڑھنے ہی والے ہی ہیں۔ یہی مقرب لوگ ہیں۔

پھر فرمایا اس امت میں سابقین کی تعداد کم ہے:

ثَلَاثَةٌ مِنَ الْأُولَىٰ ۱ وَ قَلِيلٌ ۲ مِنَ الْآخِرِينَ ۲

سابقین کون ہیں؟ تفسیر سورہ واقعہ ملاحظہ فرمائیں۔

لہذا مقربین ملائکہ، انبیاء اور ائمہ اہل بیت علیہم السلام پر مشتمل ہیں۔ ملائکہ اعمال انسان ثبت کرنے والے ہیں اور انبیاء و ائمہ علیہم السلام ہمارے اعمال کے شاہد ہیں۔ چنانچہ اس امت میں مقربین کی تعداد قلیل ہے۔

ایک نظریے کے مطابق تجسم اعمال کے تحت عَلِيَّوْنَ سے مراد بہشت برین ہے۔ یعنی اہل ابرار کے اعمال مجسم ہو کر (انرجی کے مادے میں بدلنے سے) عَلِيَّوْنَ کی شکل اختیار کر گئے۔ یہ لکھی ہوئی کتاب

ضرور ہے مگر لکیروں سے نہیں بلکہ مقرب بندوں کے مشاہدے کی ایک عملی کتاب ہے۔

۲۲۔ نیکی پر فائز لوگ یقیناً نعمتوں میں ہوں گے۔
عَلَى الْأَرْوَاحِ يَنْظُرُونَ ﴿۲۲﴾
۲۳۔ مسندوں پر بیٹھے نظارہ کر رہے ہوں گے۔

تفسیر آیات

۱۔ الْأَرْوَاحُ یعنی اللہ کے نیک بندے جو فراواں نعمتوں کے درمیان ہوں گے۔ نَفِيْنَا نَعِيْمٍ میں اشارہ ہے کہ نعمتوں کی ہر طرف سے فراوانی ہوگی۔

۲۔ ان نعمتوں میں سے اہم نعمت کا ذکر ہے کہ وہ مسندوں پر بیٹھے کر نظارہ کر رہے ہوں گے۔ يَنْظُرُونَ کے بعد اس چیز کا ذکر نہیں کیا جس کا نظارہ کر رہے ہوں گے۔ اس سے معلوم ہوتا ہے جن چیزوں کا وہ نظارہ کر رہے ہوں گے وہ شمار میں نہیں آسکتیں۔ چنانچہ وہ نظر کی لذت سے بھرپور فائدہ اٹھائیں گے۔ جنت کی رونق و جمال، نعمتوں کی فراوانی اور باغات و ازواج کے حسن و جمال کا نظارہ کر رہے ہوں گے۔ ساتھ دشمنان اسلام کو جہنم کے عذاب میں بھی دیکھیں گے۔ یہ نظارہ دل چسپ ہوگا۔ جو لوگ دنیا میں ان کا مذاق اڑاتے تھے انہیں عذاب میں تڑپتے دیکھ لیں گے۔ ان کی نظروں کے سامنے کوئی حجاب نہ ہوگا۔

چنانچہ سورہ صافات آیات ۵۱ تا ۵۵ میں ایک مومن اور اس کے کافر ساتھی کا ذکر ہے:

ان میں سے ایک کہنے والا کہے گا: میرا ایک ہم نشین تھا۔ جو (مجھ سے) کہتا تھا: کیا تم

قیامت کی تصدیق کرنے والوں میں سے ہو؟ بھلا جب ہم مرچکیں گے اور مٹی اور

ہڈیاں ہو جائیں گے تو کیا ہمیں جزا ملے گی؟ ارشاد ہوگا: کیا تم دیکھنا چاہتے ہو؟

فَاطَّلَعَ قَرَاهُ فِي سَوَاءِ الْجَحِيْمِ ﴿۵۱﴾ پھر اس نے جھانکا تو اسے وسط جہنم میں دیکھے گا۔

اس سے معلوم ہوا کہ اہل جنت، جہنم والوں کو عذاب میں تڑپتا دیکھیں گے۔

تَعْرِفُ فِي وُجُوْهِهِمْ نَضْرَةَ
التَّحِيْمِ ﴿۲۳﴾ ان کے چہروں سے آپ نعمتوں کی شادابی
محسوس کریں گے۔

تفسیر آیات

نعمتوں میں پلنے والوں کے چہرے پر جو رونق اور شادابی ہوتی ہے وہ غریبوں کے چہروں پر نہیں ہوتی۔ جنت میں رہنے والے جن نعمتوں سے مالا مال ہوں گے ان کی شادابی ان کے چہروں پر نمایاں ہوں گی۔

يُسْقَوْنَ مِنْ رَحِيقٍ مَخْتُومٍ ۝۱۵ ۲۵۔ انہیں سر بہر خالص مشروب پلائے جائیں گے۔
 خِثْمُهُمْ مِسْكٌ ۚ وَفِي ذَلِكَ فَلْيَتَنَافَسِ الْمُتَنَافِسُونَ ۝۱۶ ۲۶۔ جس پر مہک کی مہر لگی ہوگی اور سبقت کرنے والوں کو اس امر میں سبقت کرنی چاہیے۔

تشریح کلمات

رَحِيقٌ: (رح ق) خالص عمدہ شراب، جس میں کسی قسم کی ملاوٹ نہ ہو۔

تفسیر آیات

۱۔ ایسی شراب سے ان کی پذیرائی ہوگی جس میں دنیوی شراب کی طرح کی منفی خاصیتیں نہ ہوں گی اور مختوم ہوگی۔ یعنی اس شراب پر مہر لگی ہوگی۔ ہماری دنیوی امور کے مطابق جب کسی اہم چیز کو کسی کی دست رسی سے دور اور ہر قسم کی آمیزش سے محفوظ رکھنا مقصود ہو تو اس پر مہر لگا کر بند کر دیتے ہیں۔ یہ تعبیر اختیار فرما کر یہ بتانا منظور ہے کہ یہ شراب ہر قسم کی آمیزش سے پاک اور کسی اور کی دست رسی سے دور ہے۔ جس طرح حور العین کے بارے میں فرمایا: وہ ایسی ہوں گی جنہیں اس سے پہلے نہ کسی انسان نے چھوا ہو گا، نہ کسی جن نے۔

۲۔ وَفِي ذَلِكَ: اگر کوئی عاقل انسان کسی کارآمد اور بیش بہا قدر و قیمت کی چیز کے حصول میں دوسروں پر سبقت لے جانا چاہتا ہے تو جنت کی ان نعمتوں کے حصول میں سبقت لے جانے کی کوشش کرنی چاہیے چونکہ یہاں کی نعمتیں دائمی اور ابدی ہیں اور ان نعمتوں سے بہرہ ور ہونے کے لیے صرف ارادہ کافی ہوتا ہے۔ تنافس: ایک دوسرے سے رشک و حسد اور سبقت لے جانے کو کہتے ہیں۔ اگر انسان اس دنیا کی زوال پذیر چیزوں پر دوسروں سے رشک و حسد کرتا ہے پھر اس سے بہتر صورت حال بنانے کی کوششیں کرتا ہے تو ابدی زندگی کی لازوال نعمتوں کے لیے ایک دوسرے سے آگے جانے کی کوشش نہیں کرنی چاہیے؟

اس مسابقت کی صورت یہ ہوگی کہ نیک اعمال کی طرف سبقت لے جائی جائے۔

فَاسْتَبِقُوا الْخَيْرَاتِ... ۱

اللہ کی رضا جوئی اور قرب کے حصول کو تمام دیگر امور پر ترجیح دی جائے۔

وَمِنْ آجَاهُ مِنْ تَسْنِيمٍ ۝۱۷ ۲۷۔ اس میں تسنیم (کے پانی) کی آمیزش ہوگی،

تفسیر آیات

تَسْنِيمٍ: کے لغوی معنی تو بلندی کے ہیں۔ شاید جنت کی اعلیٰ درجہ کی نہر یا شراب ہونے کی وجہ سے اسے تَسْنِيمٍ کہا ہے۔ بعض روایات کے مطابق یہ پانی ابرار لوگوں کے گھروں کے اوپر سے حسب خواہش نازل کریں گے اس لیے اسے تسنیم کہا ہے۔

حدیث نبوی ہے:

قال هو اشرف شراب في الجنة يشربه محمد وآل محمد۔^۱
رسول اللہ ﷺ نے فرمایا: تسنیم جنت کی بہترین شراب ہے جسے محمد و آل محمد نوش فرمائیں گے۔

دوسری روایت میں آیا ہے:

قال تسنيم اشرف شراب في الجنة يشربه محمد وآل محمد صرفاً و يمزج لأصحاب اليمين و سائر اهل الجنة۔^۲
فرمایا: تسنیم جنت کی بہترین شراب ہے جسے محمد و آل محمد خالص نوش فرمائیں گے۔ اصحاب یمن اور دوسرے اہل جنت کو تسنیم کے ساتھ مخلوط شراب دی جائے گی۔

یہ حدیث آیات کے مطابق ہے جن میں فرمایا: ابرار کو تسنیم کی آمیزش والی شراب ملے گی اور عَيْنًا يَشْرَبُ بِهَا الْمُقَرَّبُونَ کے مطابق تسنیم کا خالص شربت مقربین نوش فرمائیں گے۔

عَيْنًا يَشْرَبُ بِهَا الْمُقَرَّبُونَ ﴿۲۸﴾ اس چشمے کی جس سے مقرب لوگ پئیں گے،

تفسیر آیات

تسنیم ایک ایسا چشمہ ہے جس کا پانی صرف مقرب ہستیاں نوش فرمائیں گی۔ یعنی خالص تسنیم کا پانی پئیں گے جب کہ ابرار تسنیم کی آمیزش والی شراب دی جائے گی۔ اس آیت سے بھی واضح ہو گیا ابرار کے مقام سے مقربین کا مقام بہت بلند ہے۔

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ﴿۲۹﴾ جنہوں نے جرم کا ارتکاب کیا تھا، وہ مؤمنین کا مذاق اڑاتے تھے۔

وَالَّذِينَ آمَنُوا يَضْحَكُونَ ﴿۳۰﴾ جب وہ ان کے پاس سے گزرتے تو آپس میں آنکھیں مار کر اشارہ کرتے تھے۔

وَإِذَا مَرُّوا بِهِمْ يَتَغَامِرُونَ ﴿۳۱﴾

تشریح کلمات

يَتَغَامِرُونَ: (غ م ز) الغمز کے معنی کسی کی عیب جوئی کرتے ہوئے اس کی طرف ہاتھ یا پلک سے اشارہ کرنے کے ہیں۔

تفسیر آیات

ایمان اور کفر کی پوری تاریخ میں کافروں میں یہی سوچ حاکم رہی کہ اہل ایمان معاشرے کے نچلے درجے کے لوگ ہوتے ہیں اور کوئی سمجھدار شخصیت کا مالک ان پیغمبروں کی باتوں میں نہیں آتا۔ قدیم سے حضرت نوح علیہ السلام نے کہا:

قَالُوا أَنْتُمْ مِنْ لَكَ وَاتَّبَعَكَ الْأَرْذَلُونَ ۝۱ انہوں نے کہا: ہم تم پر کیسے ایمان لے آئیں جب کہ ادنیٰ درجے کے لوگ تمہارے پیروکار ہیں۔

روح المعانی، تفسیر کبیر، الکشاف اور شواہد التنزیل میں آیا ہے:

الَّذِينَ أَجْرَمُوا سے مراد قریش کے منافقین اور الَّذِينَ آمَنُوا سے مراد حضرت علی بن ابی طالب (علیہ السلام) ہیں۔

وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۝۳۱ اور جب وہ اپنے گھر والوں کی طرف لوٹے تو اترتے ہوئے لوٹتے تھے۔

وَإِذَا رَأَوْهُمْ قَالُوا إِنَّ هَؤُلَاءِ لَضَالُّونَ ۝۳۲ اور جب ان (مومنین) کو دیکھتے تو کہتے تھے: یہ لوگ یقیناً گمراہ ہیں۔

تشریح کلمات

فَكِهِينَ: (ف ك ه) الفكاهة خوش طبعی، خوش گپی کی باتیں کرنا۔

تفسیر آیات

وہ اپنے اس عمل پر خوش تھے کہ ہم نے ان مومنین کا مذاق اڑایا۔ اس سے وہ لذت محسوس کرتے اور خوش گپی میں اترتے ہوئے اپنے گھروں کو جاتے تھے۔

وہ اپنی بت پرستی کو ہدایت اور توحید پرستی کو گمراہی قرار دیتے تھے۔ روایت ہے: حضرت علی (علیہ السلام) چند مومنین کے ہمراہ قریش کے کافروں کے پاس سے گزر رہے

تھے۔ یہ کافر لوگ حضرت علی (علیہ السلام) کو دیکھ کر ہنسنے لگے اور انہیں کمتر سمجھنے لگے تو یہ آیات حضرت علی (علیہ السلام) کے رسول اللہ ﷺ کی خدمت میں واپس پہنچنے سے پہلے نازل ہو گئی تھیں۔^۱

وَمَا أَرْسَلْنَا عَلَيْهِمْ حَفِظِينَ ۝۳۳ - حالانکہ وہ ان پر نگران بنا کر تو نہیں بھیجے گئے تھے۔

تفسیر آیات

جب کہ ان کافروں کو مسلمانوں پر نگرانی کرنے کا کوئی حکم نہیں دیا گیا جس طرح مومنین کو یہ حکم ہے کہ کافروں کو جہنم کی آگ سے بچانے کی کوشش کرو کہ وہ ایمان لے آئیں۔

فَأَيُّومَ الَّذِينَ آمَنُوا مِنَ الْكُفَّارِ ۝۳۴ - پس آج اہل ایمان کفار پر ہنس رہے ہیں۔

عَلَى الْأَرْآئِكِ لَا يَنْظُرُونَ ۝۳۵ - مسندوں پر بیٹھے (کفار کا انجام) دیکھ رہے ہیں۔

هَلْ تُؤْتُونَ الْكُفَّارَ مَا كَانُوا يَفْعَلُونَ ۝۳۶ - کیا کفار کو ان کی حرکتوں کا بدلہ دیا گیا؟

تفسیر آیات

۱۔ دنیا میں چند دنوں کے لیے مومنین کا مذاق اڑاتے اور ان کی اہانت کرتے تھے۔ آج قیامت کے دن مومنین کافروں کی دائمی مذلت پر مذاق اڑا رہے ہوں گے۔ آج دنیا میں کافر لوگ مومنین کے ایمان کا مذاق اڑاتے تھے کل قیامت کے دن مومنین کافروں پر ہونے والے اہانت آمیز عذاب پر ہنس رہے ہوں گے۔ ان دونوں مذاقوں میں بڑا فرق ہے۔


۲۔ عَلَى الْأَرْآئِكِ: مومنین مسندوں پر بیٹھ کر کافروں کو آتش عذاب میں تڑپتے ہوئے دیکھ رہے ہوں گے۔ اس نظارے سے مومنین کیف و سرور کی حالت میں ہوں گے اور کافروں کو علم ہوگا کہ مومنین ہمارے رسوا کن عذاب کا مشاہدہ کر رہے ہیں۔ ان پر یہ بات گراں گزرے گی۔

۱۔ البحر المحيط ۱۰: ۳۳۱۔ شواہد التنزیل ذیل آیت۔ الکشاف۔ تفسیر کبیر رازی ذیل آیت


۳۔ هَلْ تُؤْتَىٰ الْكُفَّارَ: مومنین اپنے نظارے میں یہ دیکھنا چاہیں گے کہ کفار کو اپنے جرائم کا ثواب مل گیا۔ اس میں ایک طنز ہے کہ وہ ان جرائم کو نیک کام تصور کرتے تھے تو اس نیک کام کا تمہیں عذاب کی شکل میں ثواب مل رہا ہے اور عذاب کو ثواب کہنے میں خود ایک تذلیل و تحقیر ہے جیسے کافروں کو طنزیہ طور پر کہا جائے گا:

ذُوقْ أَثْلَكَ أَنْتَ الْعَزِيزُ الْكَرِيمُ ۱۰
چکھ (عذاب) بے شک تو (جہنم کی ضیافت میں)
عزت والا اکرام والا ہے۔





سُورَةُ الْأَشْقَافِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ اَنْشَقَّتْ سے ماخوذ ہے۔ یہ سورۃ بھی ممکن ہے رسالت کے ابتدائی دنوں میں نازل ہوئی ہو جس میں قیامت کے موضوع پر زیادہ زور دیا گیا ہے چونکہ مشرکین تصور قیامت بڑے شد و مد سے مسترد کر رہے تھے۔ اس کے بعد انسان کے اللہ کے حضور پیش ہونے کے لیے تیزی سے چلنے کا ذکر ہے۔ انسان کو اس اہم راز سے آگاہ کیا گیا ہے کہ تو دن رات محنت و مشقت سے گزارتا ہے اور ایک سفر طے کر رہا ہے۔ اس سفر کا آخری مقصد و منزل اللہ کے حضور حساب کے لیے حاضری دینا ہے۔ پھر نامہ اعمال کا ذکر آتا ہے جس میں اس کی قسمت کا فیصلہ درج ہے۔ آیات کی تعداد کو فی قرأت کے مطابق ۲۵ ہے جو عاصم کے ذریعے حضرت امیر المؤمنین علیہ السلام سے منقول ہے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ جب آسمان پھٹ جائے گا،

اِذَا السَّمَاءُ اَنْشَقَّتْ ۝۱

۲۔ اور اپنے پروردگار کے حکم کی تعمیل کرے گا جو

وَاذْنَتْ لِرَبِّهَا وَحَقَّتْ ۝۲

اس کا حقدار ہے۔

تفسیر آیات

۱۔ اس آیت کی تفسیر میں باب مدینہ العلم حضرت علی علیہ السلام کا علمی معجزہ نہایت قابل توجہ ہے۔ جس میں آپ نے دنیائے فلکیات میں پہلی بار یہ انکشاف کیا کہ جن ستاروں کو ہم آسمان میں دیکھ رہے ہیں وہ کہکشاں ہے۔ قیامت کے دن یہ ستارے کہکشاں سے جدا ہو جائیں گے اور آسمان پھٹ جائے گا۔ فرمایا:

انہا تنشق من المجرۃ۔^۱ یہ آسمان کہکشاں سے پھٹ جائے گا۔
حضرت علیؓ پہلے کسے گمان تھا کہ آسمان کہکشاں کا حصہ ہے۔
سورہ انفطار میں اس کی مزید وضاحت ہے جہاں فرمایا:

وَإِذَا النُّجُومُ انْتَثَرَتْ ۝^۲ جب ستارے بکھر جائیں گے۔
۲۔ وَأَذِنَتْ لِرَبِّهَا وَحُقَّتْ: یہ اللہ تعالیٰ کا حکم تکوینی ہے جس کی تعمیل میں کس قسم کی تاخیر یا کوتاہی
قابل تصور نہیں ہے۔ یہ حکم کن فیکون ہے۔ جس چیز کا اللہ نے ارادہ فرمایا وہ ہو جاتی ہے۔ وَحُقَّتْ کا
معنی سزاوار سے کیا جاتا ہے۔ شاید مناسب یہ ہے کہ حُقَّتْ سے مراد تحقق پذیری لیا جائے۔
۳۔ اور جب زمین پھیلا دی جائے گی۔
۴۔ اور جو کچھ اس کے اندر ہے اسے اگل دے
گی اور خالی ہو جائے گی۔
وَإِذَا الْأَرْضُ مُدَّتْ ۝^۳
وَأَلْقَتْ مَا فِيهَا وَتَخَلَّتْ ۝^۴

تفسیر آیات

کائنات کی دگرگونی کی وجہ سے زمین کا موجودہ توازن ختم ہو جائے گا اور زمین کے مختلف حصوں کا
آپس میں ربط و کشش بھی ختم ہو جائے گی۔ اسی لیے زمین کا پھیل جانا قدرتی بات ہے۔ زمین کا بیرونی خشک
ٹائٹل محدود اور مختصر ہے اور زمین کے اندر دو مراکز ہیں: ایک اندر والا ٹھوس مرکز ہے اور دوسرا اس کے
باہر والا مرکز جو مائع شکل میں ہے اس پر بیرونی خشک ٹائٹل کا دباؤ ہے۔ لہذا کائنات کی دگرگونی کی صورت
میں زمین کے بیرونی ٹائٹل کا دباؤ کم ہونے کی وجہ سے زمین کی مائع شکل کا حصہ سطح زمین کی طرف آسکتا
ہے۔ وَتَخَلَّتْ سے بظاہر ایسا معلوم ہوتا ہے کہ زمین اپنا شکم خالی کر دے گی۔ جیسے فرمایا:
وَأَخْرَجَتِ الْأَرْضُ أَثْقَالَهَا ۝^۳ اور زمین اپنا بوجھ نکال دے گی۔
مفسرین اس آیت کی یہ تفسیر کرتے ہیں کہ زمین اپنے شکم میں موجود اموات باہر نکال دے گی۔
چنانچہ اموات بھی مَا فِيهَا میں شامل ہیں۔

۵۔ اور اپنے پروردگار کے حکم کی تعمیل کرے گی جو
اس کے لیے سزاوار ہے۔
وَأَذِنَتْ لِرَبِّهَا وَحُقَّتْ ۝^۲

تفسیر آیات

پہلے بھی ذکر ہو گیا کہ اللہ تعالیٰ کا تکوینی حکم فوری نافذ ہوتا ہے۔

جس طرح آسمان کے لیے جو حکم ہوا تھا اس کی تعمیل ہوگی، زمین کے لیے حکم کی بھی تعمیل ہوگی۔

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا حَافِمًا لِّقِيهِ ①
۶۔ اے انسان! تو مشقت اٹھا کر اپنے رب کی طرف
جانے والا ہے، پھر اس سے ملنے والا ہے۔

تشریح کلمات

کادِحٌ: (ك د ح) کے معنی کوشش کرنے اور مشقت اٹھانے کے ہیں۔

تفسیر آیات

انسان اپنی زندگی گزارنے کے لیے جو مشقت اٹھاتا، مشکلات کا مقابلہ کرتا اور لوازم حیات کے حصول میں دن رات ایک کرتا ہے، یہ سب کچھ انسان اپنے خیال میں آسودہ زندگی اور عیش و آرام کے لیے کرتا ہے لیکن فی الواقع وہ زندگی کے اس سفر کو جاری رکھنے اور اس عمر کو گزارنے کے لیے کرتا ہے جس نے بالآخر اس انسان کو اپنے رب کی بارگاہ تک لے جانا ہے۔

انسان یہ خیال کرتا ہے کہ وہ زندگی گزار رہا ہے لیکن وہ فی الواقع ایک پر مشقت سفر طے کر رہا ہے جو اسے اللہ کی بارگاہ میں پیش دے گا۔ وہ چاہے یا نہ چاہے اس نے یہ سفر طے کرنا ہے اور اپنے رب کو حساب دینا ہے۔

فَأَمَّا مَنْ أَوْتِيَ كِتَابَهُ بِيَمِينِهِ ②
۷۔ پس جس کا نامہ اعمال اس کے داہنے ہاتھ
میں دیا جائے گا،
فَسَوْفَ يَحَاسِبُ حِسَابًا يَّسِيرًا ③
۸۔ اس سے عنقریب ہلکا حساب لیا جائے گا۔
وَيُنْقَلِبُ إِلَىٰ أَهْلِهِ مَسْرُورًا ④
۹۔ اور وہ اپنے گھر والوں کی طرف خوشی سے پلٹے گا۔

تفسیر آیات

۱۔ لقاے رب کا مطلب اللہ کی عدالت میں برائے حساب حاضر ہونا ہے۔ یہاں فیصلہ ہوگا کہ کس کا نامہ عمل اس کے داہیں ہاتھ دیا جائے گا۔ دائیں ہاتھ میں نامہ اعمال آنے کا مطلب یہ ہے کہ اسے نجات حاصل ہے اور حساب بھی ہلکا ہوگا اور اپنے اہل کی طرف مسرت کے ساتھ پلٹے گا۔

راوی کہتا ہے: میں نے حضرت امام جعفر صادق علیہ السلام سے اس آیت میں مذکور اہلہ کے بارے

پوچھا تو فرمایا:

اہلہ فی الدنیاہم اہلہ فی الجنة ان
 کانوا مومنین۔^۱
 لہذا وہ حساب سے فارغ ہو کر اپنے خاندان کے افراد والدین اور اولاد کے پاس خوشحالی کے ساتھ لوٹے گا۔
 اللہم اجعلنی ممن ینقلب الی اہلہ مسروراً۔

وَأَمَّا مَنْ أُوْتِيَ كِتَابَهُ وَرَاءَ
 ظَهْرِهِ^{۱۰}
 فَسَوْفَ يَدْعُوا ثُبُورًا^{۱۱}
 وَيَصْلِي سَعِيرًا^{۱۲}
 إِنَّهُ كَانَ فِي أَهْلِهِ مَسْرُورًا^{۱۳}

۱۰۔ اور جس کا نامہ اعمال اس کی پشت کے پیچھے
 سے دیا جائے گا،
 ۱۱۔ پس وہ موت کو پکارے گا،
 ۱۲۔ اور وہ جہنم میں جھلسے گا۔
 ۱۳۔ بلاشبہ یہ اپنے گھر والوں میں خوش رہتا تھا۔

تفسیر آیات

۱۔ وَرَاءَ ظَهْرِهِ: یہاں یہ سوال پیدا ہوتا ہے کہ بعض آیات میں فرمایا گیا ہے کہ ان کافروں کا نامہ اعمال ان کے بائیں ہاتھ میں دیا جائے گا۔ اس آیت میں فرمایا اس کی پشت کے پیچھے سے دیا جائے گا۔ ان دونوں میں تضاد اس لیے نہیں ہے کہ قرآن میں یہ بات بھی بتا دی گئی ہے:

يَأْتِيهَا الَّذِينَ أُوْتُوا الْكِتَابَ آمِنًا نَّزَّلْنَا
 لَآؤُحَسَّ هُمْ نَزَّلْنَا كِتَابًا لَّا يُغْنِي عَنْهُمْ كُفْرَهُمْ وَلَا
 نَبِيًّا وَلَا نَذِيرًا^۱

اے وہ لوگو جنہیں کتاب دی گئی تھی اس پر ایمان
 لے آؤ جسے ہم نے نازل کیا ہے جو تمہارے پاس
 موجود کتاب کی بھی تصدیق کرتا ہے قبل اس کے کہ
 ہم (بہت سے) چہروں کو بگاڑ کر ان کی پیٹھ کی طرف
 پھیر دیں۔

لہذا عین ممکن ہے کہ ان کے چہرے پشت کی طرف ہوں اور نامہ اعمال بائیں ہاتھ میں دیا جائے۔
 ۲۔ اپنے نامہ اعمال دیکھ کر وہ چیخ اٹھیں گے ہائے ہلاکت! یا یہ موت کو پکاریں گے۔ سورہ
 فرقان آیت ۱۳ میں ہے ایسے لوگوں کو کہا جائے گا:
 لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا
 كَثِيرًا^۱
 (تو ان سے کہا جائے گا) آج ایک موت کو نہ پکارو
 بلکہ بہت سی اموات کو پکارو۔
 یعنی زندگی نام کی کوئی چیز نہ ہوگی۔ ہر طرف موت ہی کی ہولناکی ہوگی۔

۳۔ اِنَّهٗ كَانَ فِیْ اَهْلِهٖ مَسْرُوْرًا: وہ اپنے اہل و عیال کے ساتھ دنیاوی لذتوں میں مگن رہتا تھا۔ کسی قسم کی فکر اسے لاحق نہیں تھی۔ نہ حلال و حرام، نہ جائز و ناجائز کا خیال تھا، نہ ظلم و زیادتی سے دور رہتا تھا۔ وہ تمام اخلاقی قدریں پامال کر کے خوشی اور مسرت حاصل کرنے میں ہمہ تن مصروف رہتا تھا چونکہ وہ آخرت پر ایمان نہیں رکھتا تھا۔ جب کہ متقین قیامت کے بارے میں فکر مند رہتے تھے اور ہمیشہ اس خوف میں رہتے تھے کہ کیا ہمارے اعمال قبول ہوتے ہیں؟ کیا ہمارے گناہ بخشے گئے ہیں؟ وہ اپنی دنیوی زندگی میں اس خوف میں رہتے تھے کہ اگر ہمارے اعمال قبول نہ ہوئے اور گناہ بخشے نہ گئے تو قیامت کے دن ہمارا کیا حال ہوگا۔ دنیوی زندگی میں اس خوف نے قیامت کے دن کے ہولناک حالات سے انہیں بچا لیا۔ چنانچہ دنیا میں جس خوف نے ان متقین کو قیامت کے دن امن دیا ہے وہ اس کا ذکر کرتے ہوں گے:

قَالُوْا اِنَّا كُنَّا قَبْلَ فِیْ اَهْلِنَا مُشْفِقِیْنَ ۝۱۰ کہیں گے: پہلے ہم اپنے گھر والوں کے درمیان ڈرتے رہتے تھے۔

۱۴۔ بے شک اس کا یہ گمان تھا کہ اسے لوٹ کر (اللہ کی طرف) جانا ہی نہیں ہے۔

۱۵۔ ہاں! اس کا پروردگار یقیناً اس (کے عمل) کو دیکھ رہا تھا۔

تشریح کلمات

یَحُوْرَ: (ح و ر) الحور کے اصل معنی پلٹنے کے ہیں۔ یہاں دوبارہ زندگی کی طرف پلٹنا مراد ہے۔

تفسیر آیات

دنیوی زندگی میں اس کے جرائم اور آج کی بدبختی کی بنیاد، انکار آخرت ہے کہ وہ کسی حساب و کتاب اور سزا و جزا کا قائل نہ تھا۔ اس لیے وہ بے فکر ہو کر جرائم کا ارتکاب کرتا تھا لیکن اس کا رب اس کے عمل کو ثبت کر رہا تھا۔ آج اسے اپنے جرائم کا حساب دینا ہوگا۔

۱۶۔ مجھے قسم ہے شفق کی،

فَلَا اَقْسِمُ بِالشَّفَقِ ۝۱۱

- ۱۷۔ اور رات کی اور اس کی جسے وہ سمیٹ لیتی ہے، وَاللَّيْلِ وَمَا وَسَقَ ۝۱۷
 ۱۸۔ اور چاند کی جب وہ کامل ہو جائے، وَالْقَمَرَ إِذَا اسَّسَقَ ۝۱۸
 ۱۹۔ تمہیں مرحلہ بہ مرحلہ ضرور گزرنا ہے۔ لَتَرْكَبُنَّ طَبَقًا عَن طَبَقٍ ۝۱۹

تفسیر آیات

- ۱۔ شفقت: سورج کے غروب کے وقت جب سورج کی روشنی رات کی تاریکی کے ساتھ مخلوط ہو جاتی ہے تو خفیف سی سرخی چھا جاتی ہے۔ اسے شفقت کہتے ہیں۔
 ۲۔ وَسَقَ: کے معنی متفرق چیزوں کو یکجا کرنے کے ہیں۔ چنانچہ رات کے وقت انسان اپنے گھروں، پرندے اپنے گھونسلوں اور دیگر جانور اپنے بلوں میں چلے جاتے ہیں۔ اس لیے اسے سمیٹنے سے تعبیر کیا گیا ہے۔
 ۳۔ اسَّسَقَ: یہ بھی یکجا ہونے کے معنوں میں ہے چونکہ وَسَقَ سے باب افتعال ہے۔ یعنی چاند کی روشنی جب مجمع ہو کر مکمل ہو جائے گی۔
 ان مظاہر قدرت کی قسم! جن سے اللہ کی ربوبیت، قادریت اور قہاریت نمایاں ہوتی ہے اور ان مظاہر میں اللہ تعالیٰ کی حکمت و تدبیر بھی نمایاں ہے۔ ان مظاہر میں کائنات کی بے ثباتی اور ایک مستحکم نظام کا درس ہے۔ تمہیں یہ باور کرانے کے لیے کہ قیامت آنے والی ہے۔
 ۴۔ لَتَرْكَبُنَّ طَبَقًا عَن طَبَقٍ: اور تمہیں متعدد مراحل سے گذرنا ہے۔ بعض مراحل اس دنیا اور بعض اہم مراحل عالم آخرت میں۔ نطفہ، جنین، بچہ، جوان، بوڑھا، قبر، برزخ، حساب اور صراط وغیرہ۔ حدیث میں آیا ہے:

لا يزول قدم عبد يوم القيامة حتى يسأل عن اربع عن جسده فيما ابلاه و عن عمره فيما افناه و عن ماله مما اكتسبه و فيما أنفقه و عن حبنا اهل البيت۔^۱

قیامت کے دن بندے کا کوئی قدم آگے نہیں بڑھے گا جب تک چار چیزوں کے بارے میں سوال نہ کیا جائے: جسم کس چیز میں استعمال کیا۔ عمر کس چیز میں ختم کی۔ مال کہاں سے کمایا اور کہاں خرچ کیا اور ہم اہل بیت کی محبت کے بارے میں۔

حضرت سلمان رسول اللہ ﷺ سے روایت کرتے ہیں کہ آپ نے فرمایا:
 اے سلمان! فاطمہ (سلام اللہ علیہا) کی محبت ایک سو موطن ایسر تلك المواطن الموت

وَالْقَبْرِ وَالْمِيزَانِ وَالْحَشْرِ وَالصِّرَاطِ
وَالْمَحَاسِبَةِ... ۱

اس حدیث سے اندازہ ہوتا ہے کہ انسان کو عالم آخرت میں کتنے مشکل مراحل سے گزرنا ہے۔
ایک تفسیر یہ کی جاتی ہے: تم سابقہ امتوں کی روش پر چلو گے۔ جن حرکتوں کی قدیم امتیں مرتکب
ہوتی رہی ہیں تم بھی مرتکب ہو گے۔ چنانچہ اہل سنت کی صحیح اسانید مذکور ہے:
لترکبن سنن من کان قبلکم حدو تم سابقہ امتوں کی روش پر قدم بقدم چلو گے۔
القذۃ بالقذۃ حتی لو دخلو حجر یہاں تک کہ اگر وہ سوسمار کے بل میں گھسے ہیں تو تم
ضرب لدخلموہ۔ ۲

۲۰۔ پھر یہ لوگ ایمان کیوں نہیں لاتے؟

فَمَا لَهُمْ لَا يُؤْمِنُونَ ۱۵

۲۱۔ اور جب انہیں قرآن پڑھ کر سنایا جاتا ہے
تو سجدہ نہیں کرتے۔

وَإِذَا قُرِئَ عَلَيْهِمُ الْقُرْآنُ

لَا يَسْجُدُونَ ۱۶

تفسیر آیات

۱۔ ایک طرف اسلام کی حقانیت، دلیل و برہان میں کوئی خامی نہیں کہ وہ ایمان نہ لائیں دوسری
طرف ایمان نہ لانے کی صورت میں قیامت کی ہولناکیوں میں کوئی کمی نہیں کہ انہیں نظر انداز کریں۔ پس ان
سب باتوں کے باوجود ایمان نہ لانے کا کوئی عقلی جواز نہیں ہے۔

۲۔ وَإِذَا قُرِئَ عَلَيْهِمُ الْقُرْآنُ: جب ان پر قرآن پڑھا جائے تو کلام الہی سن کر دل میں ایمان کی
طرف جھکاؤ آنا چاہیے تھا لیکن نہیں آتا۔ لَا يَسْجُدُونَ کے معنی لا یخضعون بیان کرتے ہیں چونکہ تلاوت
قرآن کے وقت مطلقاً سجدہ واجب نہیں ہے، صرف چار مقامات پر واجب ہے۔ قرآن سن کر زندہ ضمیر لوگوں
کے دلوں میں خضوع آجاتا ہے اور ایمان لے آتے ہیں۔

۲۲۔ بلکہ یہ کفار تکذیب کرتے ہیں۔

بَلِ الَّذِينَ كَفَرُوا يَكْذِبُونَ ۱۷

۲۳۔ اور جو کچھ ان کے دلوں میں ہے اللہ اسے

وَاللَّهُ أَعْلَمُ بِمَا يُوعُونَ ۱۸

خوب جانتا ہے۔

۲۴۔ پس انہیں دردناک عذاب کی بشارت دیجیے۔

فَبَشِّرْهُمْ بِعَذَابٍ أَلِيمٍ ۱۹

تفسیر آیات

۱۔ بلکہ کافر قرآن سننے کے بعد خضوع و خشوع دل میں آنے نہیں دیتے۔ اس کی جگہ وہ قرآن کی تکذیب کرتے ہیں۔

۲۔ جن محرکات کی بنا پر یہ لوگ ایمان نہیں لاتے ان محرکات کو اللہ خوب جانتا ہے۔ وہ اس لیے نہیں کہ اسلام کی حقانیت ان پر واضح اور ثابت نہیں ہوئی بلکہ ایمان نہ لانے کے محرکات ان کے دنیوی مفادات ہیں۔

حجت پوری ہونے پر ایمان نہ لانے والوں کے لیے عذاب ابدی ہے۔


۲۵۔ سوائے ان لوگوں کے جو ایمان لائے اور صالح
لَهُمْ أَجْرٌ غَيْرُ مَمْنُونٍ ﴿۲۵﴾
اعمال بجالائے، ان کے لیے ختم نہ ہونے والا اجر
ہے۔

تفسیر آیات

عذاب الیم سے بچنے کی واحد صورت ایمان اور عمل صالح ہیں۔ نہ صرف ایمان، نہ صرف عمل صالح۔ وہ ایمان نہیں ہے جس کا کردار پر کوئی اثر نہ ہو اور اعمال صالحہ بجا نہ لائیں۔ چنانچہ اس کے اعمال صالحہ نہیں ہیں جس کے دل میں ایمان نہ ہو۔



سُورَةُ الْبُرُوجِ



بِسْمِ اللَّهِ الرَّحْمَنِ الرَّحِيمِ

اس سورۃ مبارکہ کا نام پہلی آیت میں مذکور لفظ الْبُرُوج سے ماخوذ ہے۔
 زمان نزول کا تعین کرنا مشکل ہے تاہم مضمون سے عندیہ ملتا ہے کہ یہ سورۃ مکہ میں مشرکین کی
 طرف سے مظالم میں دن بدن اضافہ ہونے کے دوران نازل ہوئی ہے۔
 مضمون میں اصحاب الاخدود کا ذکر ہے جنہیں کافروں نے آگ کے گڑھوں میں پھینک دیا
 پھر بھی انہوں نے اپنے دین سے ہاتھ نہیں اٹھایا۔ ان پر مظالم ڈھائے، ان کا دین کمزور نہ ہوا۔ مشرکین خواہ
 کتنا ظلم کریں یہ دین کمزور نہ ہوگا۔ قربانیوں سے تحریکوں میں جان آیا کرتی ہے، کمزوری نہیں آتی۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

۱۔ قسم ہے برجوں والے آسمان کی،

وَالسَّمَاءِ ذَاتِ الْبُرُوجِ ۝۱

۲۔ اور اس دن کی جس کا وعدہ کیا گیا ہے،

وَالْيَوْمِ الْمَوْعُودِ ۝۲

۳۔ اور حاضر ہونے والے کی اور اس (دن) کی

وَشَاهِدٍ وَمَشْهُودٍ ۝۳

جس میں حاضری ہو،

تشریح کلمات

الْبُرُوجُ: (ب ر ج) کے معنی قصر کے ہیں چونکہ قصر دیگر عمارتوں کی بہ نسبت نمایاں ہوتے ہیں۔ یہاں
 سے ہر نمایاں چیز کو برج کہا گیا ہے۔

تفسیر آیات

۱۔ الْبُرُوجُ: سے مراد علم ہیئت کی اصطلاح کے بارہ برج لینا قطعی درست نہیں ہے۔ جیسا کہ
 صاحب المیزان نے بھی کہا ہے چونکہ قرآن آسمان کے ستاروں کو بروج کہتا ہے۔ چنانچہ فرمایا:

وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا
لِلنَّظَرِ ۝١٠ ۞
اور تحقیق ہم نے آسمانوں میں نمایاں ستارے بنا دیے
اور دیکھنے والوں کے لیے انہیں زیبائی بخشی۔

۲۔ وَالْيَوْمَ الْمَوْعُودِ: اور روز قیامت کی قسم! جو وعدہ الہی کے مطابق یقینی ہے۔
۳۔ وَشَاهِدٍ وَمَشْهُودٍ: اس آیت کی تفسیر نہایت مشکل اور اقوال میں سے زیادہ ہیں۔ ہم کسی قول
کو اعتنا میں لائے بغیر صرف معصومین علیہم السلام کی احادیث کی روشنی میں اس آیت کی تفسیر کریں گے۔ حضرت امام
جعفر صادق علیہ السلام چند ایک طرق سے روایات ہیں۔ بعض میں شَهِيد سے مراد یوم جمعہ فرمایا ہے اور بعض
دیگر کے مطابق شَهِيد سے مراد یوم عرفہ ہے۔ بعض دیگر روایات میں ہے: شَهِيد یوم جمعہ، مَشْهُود یوم عرفہ
اور الْمَوْعُود قیامت ہے۔ ۱

قَتَلَ أَصْحَابُ الْأَخْدُودِ ۝
النَّارِ ذَاتِ الْوُقُودِ ۝
إِذْ هُمْ عَلَيْهَا قُعُودٌ ۝
وَهُمْ عَلَىٰ مَا يَفْعَلُونَ بِالْمُؤْمِنِينَ
شُهُودٌ ۝
۴۔ خندقوں والے ہلاک کر دیے گئے۔
۵۔ وہ آگ تھی جو ایندھن والی ہے،
۶۔ جب وہ اس (کے کنارے) پر بیٹھے تھے،
۷۔ اور وہ مؤمنین کے ساتھ روا رکھے گئے اپنے
سلوک کا مشاہدہ کر رہے تھے۔

تشریح کلمات

الْأَخْدُودِ: (خ د د) کے معنی ہیں زمین میں مستطیل اور گہرا گڑھا (خندق)۔

تفسیر آیات

۱۔ قَتَلَ: یہ تعبیر بد دعا ہے اخدود کے واقعہ کے مرتکب لوگوں کے لیے کہ وہ ہلاکت میں جائیں۔
جواب قسم کے بارے میں کئی اقوال ہیں: جواب محذوف ہے یعنی کفار قریش ملعون ہیں۔ جیسے اصحاب اخدود
ملعون ہیں۔ بعض کے نزدیک جواب إِنَّ بَطْشَ رَبِّكَ لَشَدِيدٌ ہے۔ بعض کے نزدیک إِنَّ الَّذِينَ فَتَنُوا ہے۔
واقعہ اس طرح منقول ہے:

یمن کا یہودی بادشاہ حمیری خاندان کا تھا۔ اس کا نام ذونواس تھا۔ اس نے نجران
پر (جو اس وقت نصاریٰ کا مرکز تھا) حملہ کر دیا اور وہاں کے لوگوں کو یہودیت قبول
کرنے کی دعوت دی مگر انہوں نے اس دعوت کو ٹھکرا دیا اور قتل ہونا قبول کیا۔ اس ظالم

بادشاہ نے لوگوں کو آگ سے بھرے ہوئے گڑھوں میں پھینک دیا۔ بعض کو قتل کیا۔ اس طرح بیس ہزار افراد کو قتل کیا۔
بعض سیاحوں نے اپنے سفر نامے میں لکھا ہے کہ نجران کے لوگوں میں اب تک وہ جگہ معروف ہے جہاں یہ واقعہ پیش آیا تھا۔

روایت ہے کہ وہاں سے ذوثعبان نامی ایک شخص نکلنے میں کامیاب ہو گیا۔ اس نے قیصر روم سے یا دیگر روایت کے مطابق حبش کے بادشاہ نجاشی سے یہ واقعہ بیان کیا تو حبش کے بادشاہ نے یمن پر حملہ کر کے ذونواس کو قتل کیا۔ یہودی حکومت ختم ہونے کے بعد یمن حبشی عیسائی سلطنت کا حصہ بن گیا۔
تفہیم القرآن میں ہے: یہ ۵۲۳ء میں پیش آیا اور حبش کے بادشاہ نے ۵۲۵ھ میں یمن پر حملہ کر دیا۔ لکھتے ہیں: اس کی تصدیق حصین غراب کے کتبے سے ہوتی ہے جو یمن میں موجودہ زمانے کے تحتیں آثار قدیمہ کو ملا ہے۔

وَمَا نَقَمُوا مِنْهُمْ إِلَّا أَنْ يُؤْمِنُوا
بِاللَّهِ الْعَزِيزِ الْحَمِيدِ ①
الَّذِي لَهُ مَلَكُ السَّمَوَاتِ وَالْأَرْضِ ②
وَاللَّهُ عَلَى كُلِّ شَيْءٍ شَهِيدٌ ③

۸۔ اور ان (ایمان والوں) سے وہ صرف اس وجہ سے دشمنی رکھتے تھے کہ وہ اس اللہ پر ایمان رکھتے تھے جو بڑا غالب آنے والا، قابل ستائش ہے۔
۹۔ وہی جس کے لیے آسمانوں اور زمین کی بادشاہی ہے اور اللہ ہر چیز پر گواہ ہے۔

تفسیر آیات

یہ اس زمانے کی بات ہے جب روئے زمین پر عیسائی مذہب اپنے صحیح خدا و خال میں لوگوں میں رائج تھا۔ اسی لیے اللہ نے انہیں مؤمنین کہا ہے۔
صرف ایمان و عقیدے کی بنیاد پر لوگوں کا قتل بہت بڑا جرم ہے۔ اسلامی تعلیمات میں بھی کسی کو صرف اس کے عقیدے کی بنیاد پر قتل کرنا جائز نہیں ہے خواہ وہ یہود یا نصاریٰ کیوں نہ ہوں۔ قتل ان کافروں کو کیا جاتا ہے جو مسلمانوں سے حالت جنگ میں ہوں۔
اللہ تعالیٰ قرآن میں اس واقعہ کو زندہ رکھنا چاہتا ہے کیونکہ انہیں صرف اس جرم میں جلا دیا گیا کہ وہ اللہ پر ایمان رکھتے تھے۔ ان لوگوں کا اللہ کے ہاں بڑا درجہ ہے جو محض برائے خدا اپنے ایمان پر صبر و استقامت کے ساتھ جان فدا کر دیتے ہیں۔

چونکہ اپنی جانوں کا نذرانہ پیش کرنے کا ایمان منطقی اور عقلی اعتبار سے نہایت وزنی ہے۔ چونکہ وہ اس ذات پر ایمان لاتے ہیں جو کل کائنات کا مالک ہے جس کی ملکیت اور حکومت سے نکلنے کا کوئی راستہ نہیں ہے۔

۱۰۔ جن لوگوں نے مؤمنین اور مومنات کو اذیت دی پھر توبہ نہیں کی ان کے لیے یقیناً جہنم کا عذاب ہے اور ان کے لیے جلنے کا عذاب ہے۔

۱۱۔ جو لوگ ایمان لائے اور نیک اعمال بجالائے ان کے لیے ایسی جنتیں ہیں جن کے نیچے نہریں بہتی ہوں گی، یہی بڑی کامیابی ہے۔

۱۲۔ آپ کے پروردگار کی پکڑ یقیناً بہت سخت ہے۔

۱۳۔ یقیناً وہی خلقت کی ابتدا کرتا ہے اور وہی دوبارہ پیدا کرتا ہے۔

إِنَّ الَّذِينَ فَتَنُوا الْمُؤْمِنِينَ وَ الْمُؤْمِنَاتِ لَمْ يَتُوبُوا فَلَهُمْ عَذَابُ جَهَنَّمَ وَلَهُمْ عَذَابُ الْحَرِيقِ ۝

إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ذَلِكَ الْفَوْزُ الْكَبِيرُ ۝

إِنَّ بَطْشَ رَبِّكَ لَشَدِيدٌ ۝

إِنَّهُ هُوَ يُبْدِي وَيُعِيدُ ۝

تشریح کلمات

بَطْشٌ: (ب ط ش) کے معنی کوئی چیز زبردستی لے لینا کے ہیں۔

تفسیر آیات

۱۔ اس میں اشارہ ہے مشرکین کی عاقبت کی طرف کہ وہ اللہ تعالیٰ کی شدید ترین گرفت میں آنے والے ہیں۔ رَبِّكَ آپ کا رب فرما کر یہ عندیہ دیا ہے کہ جو آپ کا رب ہے اور آپ کی پشت پر ہے اس کی پکڑ شدید ہے کہ آپ کے دشمن ایک دن میری گرفت میں آنے والے ہیں۔ اس میں رسول اللہ ﷺ کے لیے بڑی تسلی ہے۔

۲۔ إِنَّهُ هُوَ يُبْدِي وَيُعِيدُ: آپ رب کی گرفت شدید ہے جو خالق ہے اور تخلیق کے تمام مراحل پر قدرت رکھتا ہے۔ خواہ تخلیق کی ابتدا ہو یا عاودہ تخلیق۔ اس قدرت سے اللہ تعالیٰ ناچیز کو چیز اور ناتواں کو توانا بنا دیتا ہے۔

۱۴۔ اور وہ بڑا معاف کرنے والا، محبت کرنے والا ہے۔

وَهُوَ الْعَفُورُ الْوَدُودُ ۝

ذُو الْعَرْشِ الْمَجِيدُ ﴿١٥﴾ ۱۵۔ بڑی شان والا، عرش کا مالک ہے۔
فَعَالٌ لِّمَا يُرِيدُ ﴿١٦﴾ ۱۶۔ وہ جو چاہتا ہے اسے خوب انجام دینے والا ہے۔

تفسیر آیات

۱۔ جہاں اللہ کی پکڑ ظالموں کے لیے شدید ہے وہاں اللہ کی طرف آنے والوں سے وہ نہایت محبت کرنے والا ہے۔ صرف یہ نہیں کہ ان کے گناہوں سے درگزر فرمائے گا بلکہ اس کے بعد محبت بھی فرمائے گا۔ جب کہ صرف گناہوں کا معاف کر دینا بہت بڑا احسان ہے۔
۲۔ یہ درگزر اور محبت اس ذات کی طرف سے جو صاحب عرش ہے۔ تدبیر کائنات اس کے قبضہ قدرت میں ہے۔ عرش اللہ تعالیٰ کے مقام تدبیری کا نام ہے۔
۳۔ فَعَالٌ لِّمَا يُرِيدُ: اس کا ارادہ کائنات میں نافذ ہے۔ اسے مجرموں کو گرفت میں لینے کے لیے صرف ارادہ کرنا ہوتا ہے۔ ارادے کے علاوہ کوئی اور وسائل بروئے کار لانے نہیں پڑتے۔ وہ ایک ارادے سے گرفت میں لیتا ہے اور ایک ارادے سے معاف کر دیتا ہے۔ اس کے ارادے کے سامنے کوئی چیز رکاوٹ نہیں بن سکتی۔

هَلْ أَسْأَلُكَ حَدِيثَ الْجُنُودِ ﴿١٧﴾ ۱۷۔ کیا آپ کے پاس لشکروں کی حکایت پہنچی ہے؟
فِرْعَوْنَ وَثَمُودَ ﴿١٨﴾ ۱۸۔ فرعون اور ثمود کی؟
بَلِ الَّذِينَ كَفَرُوا فِي تَكْذِيبٍ ﴿١٩﴾ ۱۹۔ بلکہ کفر اختیار کرنے والے تو تکذیب میں مشغول ہیں۔
وَاللَّهُ مِنْ وَرَائِهِمْ مُحِيطٌ ﴿٢٠﴾ ۲۰۔ اور اللہ نے ان کے پیچھے سے ان پر احاطہ کیا ہوا ہے۔

تفسیر آیات

ابتدائی دو آیتوں میں اللہ تعالیٰ کی گرفت کے شدید ہونے کی ایک دو مثالیں تاریخ کے شواہد کے ساتھ بیان فرمائیں:

جو اپنے وقت کے رسولوں کے مقابلے میں آئے اور ظلم کی انتہا کر دی اور رسولوں نے بھی صبر و استقامت کے ساتھ ان طاغوتی طاعتوں کا مقابلہ کیا پھر کس طرح اللہ نے ان طاغوتوں کو اپنی گرفت میں لیا اور فرعون کو پانی میں غرق کر دیا اور ثمود پر عذاب نازل کر

کے نابود کر دیا۔

اے رسول! آپ نے ان کی داستان سن لی ہے تو آپ بھی صبر سے کام لیں۔ آپ کے دشمن کا انجام بھی وہی ہوگا جو فرعون و ثمود کا ہوا۔

۲۔ بَلِ الَّذِينَ كَفَرُوا: بلکہ آپ کی قوم میں سے جو لوگ کفر اختیار کر رہے ہیں وہ گزشتہ اقوام سے بدتر ہیں چونکہ گزشتہ اقوام کے سامنے منکرین کے انجام کی عبرتناک داستانیں نہیں تھیں۔ ثانیاً گزشتہ اقوام نے تکذیب کی اور آپ کی قوم پر تو تکذیب نے احاطہ کیا ہوا ہے۔ فِي تَكْذِيبِ کی تعبیر سے احاطہ کی طرف اشارہ فرمایا ہے۔

۳۔ وَاللَّهُ مِنْ وَرَائِهِمْ مُحِيطٌ: اور اللہ نے ان کافروں کو اپنے احاطہ قدرت و علم میں لیا ہوا ہے۔ ان کے سامنے فرار کا کوئی راستہ نہیں ہے۔

۲۱۔ بلکہ یہ قرآن بلند پایہ ہے۔

۲۲۔ لوح محفوظ میں (حبت) ہے۔

بَلْ هُوَ قُرْآنٌ مَّجِيدٌ ﴿٢١﴾

﴿٢٢﴾ فِي لَوْحٍ مَّحْفُوظٍ ﴿٢٣﴾

تفسیر آیات

۱۔ یہ قرآن کذب نہیں ہے بلکہ یہ وہ قرآن ہے جو شرف و عزت اور عنایتوں والا ہے۔
۲۔ فِي لَوْحٍ مَّحْفُوظٍ: یہ قرآن کسی کا ساختہ نہیں بلکہ لوح محفوظ میں موجود ایک دستور ہے۔ ہم نے سورہ انعام آیت ۵۹ کے ذیل میں لکھا ہے:
اللہ تعالیٰ اس کائنات میں موجود ہر شے اور یہاں رونما ہونے والے ہر واقعہ کے مارواہ ایک ایسی اہم ترین شے کا ذکر فرماتا ہے جسے ایک نظام کے لیے ایک آئین کی حیثیت حاصل ہے کہ اس عالم شہود و عیال میں جو کچھ ہو رہا ہے یا ہونے والا ہے وہ سب اس آئین کے آرٹیکلز کے مطابق ہے جو اس بنیادی آئین میں لکھا ہوئے ہیں۔ اس آئین کو لوح محفوظ، کتاب مبین، ام الكتاب، کتاب مکنون وغیرہ کے نام سے یاد فرمایا ہے۔

چنانچہ سورہ حدید ۲۲ میں فرمایا:


کوئی مصیبت زمین پر اور تم پر نہیں پڑتی مگر یہ کہ اس کے پیدا کرنے سے پہلے وہ ایک کتاب میں لکھی ہوتی ہے، اللہ کے لیے یقیناً یہ نہایت آسان ہے۔

مَا آصَابَ مِنْ قَاصِبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نُبْرَأَهَا إِنَّ ذَلِكَ عَلَى اللَّهِ يَسِيرٌ ﴿٢٢﴾


یہ کتاب یا یہ لوح ہر قسم کے تغیر و تبدل سے محفوظ ہے اور اس میں ہر چیز کا بیان اس کے وجود میں آنے سے پہلے ہے اس لیے مبین کہا گیا ہے اور تمام کائنات کے معاملات کے بارے میں یہی اصل اور بنیاد ہے اس لیے اسے ام الكتاب کہا گیا ہے۔

قرآن مجید اس لوح محفوظ میں موجود آئین کی دفعات میں سے ایک اہم ترین آئینہ ہے۔ اس لیے فرمایا: یہ قرآن زمین پر منصرہ شہود میں آنے سے پہلے اس لوح پر ثبت ہے جو ہر قسم کے تغیر و تبدل سے محفوظ ہے۔





سُورَةُ الطَّارِقِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں واقع لفظ الطَّارِق سے ماخوذ ہے۔
یہ سورۃ مکہ میں نازل ہوئی ہے اور زمانہ نزول کا تعین نہیں ہو سکتا۔
سورۃ مبارکہ اس کی نئی تخلیق کی طرف توجہ مبذول کر رہی ہے کہ منکرین قیامت اعادۂ حیات کس
طرح ناممکن سمجھتے ہیں جب کہ یہ انسان خود اس نطفے سے پیدا ہوا جو انسان کے وجود میں بنتا ہے تو کیا وہ
خالق، کائنات کے وجود میں بکھرے ہوئے ذروں سے اس انسان کو دوبارہ زندہ نہیں کر سکتا۔

بِسْمِ اللّٰهِ الرَّحْمٰنِ الرَّحِیْمِ
وَالسَّمَآءِ وَالطَّارِقِ ﴿١﴾
وَمَا أَدْرِیْكَ مَا الطَّارِقُ ﴿٢﴾
النَّجْمِ الثَّاقِبِ ﴿٣﴾

بنام خدائے رحمن رحیم
۱۔ قسم ہے آسمان کی اور رات کو چمکنے والے کی۔
۲۔ اور آپ کو کس چیز نے بتایا رات کو چمکنے والا
کیا ہے؟
۳۔ وہ روشن ستارہ ہے۔

تشریح کلمات

الطَّارِقِ: (ط ر ق) کا معنی راستے پر چلنے والا ہے مگر عرف میں بالخصوص اس مسافر کو کہتے ہیں جو
رات میں آئے۔ ستارے کو بھی الطارق کہا جاتا ہے کیونکہ بالخصوص رات کو ظاہر ہوتا ہے۔
الثَّاقِبِ: (ث ق ب) اتنا روشن کہ جس چیز پر اس کی کرنیں پڑیں اسے چھید کر پار گزر جائیں۔

تفسیر آیات

اللہ تعالیٰ نے آسمان اور الطارق کے ساتھ قسم کھانے کے بعد طارق ستارے کی اہمیت واضح

کرنے کے لیے وہی محاورہ استعمال فرمایا جو ہر اہم چیز کے بارے میں استعمال فرمایا ہے۔ یعنی وَمَا آذُرُكَ كَسْنِے آپ کو بتایا یا آپ کیا جانیں محاورہ ہے۔ جس میں مخاطب کو مراد نہیں لیا جاتا کہ مخاطب کو اس کا علم نہیں ہے۔ لہذا یہ کہنا کہ رسول اللہ ﷺ نہیں جانتے تھے کہ طارق کیا ہے، نہایت نادرست بات ہے۔ عرب لفظ طارق ستارے کے لیے عام استعمال کرتے تھے:

نحن بنات طارق

نمشي على النمارق

مَا آذُرُكَ كے بارے میں تفصیل کے لیے ملاحظہ فرمائیں سورہ حاقہ۔

۴۔ کوئی نفس ایسا نہیں جس پر نگہبان نہ ہو۔

تفسیر آیات

آیت میں اِنْ نَافِيَةٌ ہے اور لَمَّا اِلَّا کے معنی میں ہے اور یہ آیت سورہ کی ابتدا میں قسموں کا جواب ہے۔ یعنی قسم ہے آسمان کی اور ستارے کی کوئی نفس ایسا نہیں جس پر نگہبان نہ ہو۔ ہر نفس پر نگہبان ہے کا مطلب یہ بھی ہو سکتا ہے اس کے اعمال ثبت کر کے حفظ کرنے والا ہے مگر یہاں نفس کی بات ہے، عمل کی نہیں۔

دوسری تفسیر یہ کی گئی ہے: حَافِظٌ سے مراد اسے ہر حادثے سے بچانے والے موکل فرشتے ہیں۔ خصوصاً بچپن کی عمر میں۔ جیسے فرمایا:

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ
يَحْفَظُونَہُ مِنْ اَمْرِ اللّٰهِ... لے

ہر شخص کے آگے اور پیچھے یکے بعد دیگرے آنے والے
پہرے دار (فرشتے) مقرر ہیں جو بحکم خدا اس کی
حفاظت کرتے ہیں۔

تیسری تفسیر یہ بھی کی گئی ہے کہ نفس کی حفاظت سے مراد یہ ہے کہ نفس کو دوام حاصل ہے۔ یہ نفس وجود میں آنے کے بعد معدوم ہونے والا نہیں ہے۔ انسان کو دوام و بقا حاصل ہے۔ جیسا کہ حضرت علیؑ سے مروی ہے:

انما خلقتم للبقاء لا للفناء... لے

صاحب تفسیر المیزان اس جگہ فرماتے ہیں:

اس سے وہ اعتراض ختم ہو جاتا ہے جو اعادۂ حیات پر کیا جاتا ہے کہ انسان کا بعینہ دوبارہ زندہ کرنا محال ہے چونکہ جو دوبارہ زندہ ہوگا وہ بعینہ پہلا انسان نہیں بلکہ اس

جیسا انسان ہے چونکہ پہلا انسان معدوم ہو گیا ہے۔
جواب یہ ہوا کہ نفس انسانی معدوم نہیں ہوتا چونکہ انسان کی شخصیت نفس سے محفوظ ہے،
بدن سے نہیں۔ اگر مان لیا جائے کہ بدن معدوم ہوا ہے، نفس معدوم نہیں ہوتا۔ انتہی
اس کے بعد کی آیات میں ان مراحل کا ذکر ہے جن میں انسان کی شکلیں تبدیل ہوتی رہتی ہیں۔

- ۵۔ پس انسان کو دیکھنا چاہیے کہ وہ کس چیز سے
فَلْيَنْظُرِ الْإِنْسَانُ مِمَّ خُلِقَ ۝
پیدا کیا گیا ہے۔
خُلِقَ مِنْ مَّاءٍ دَافِقٍ ۝
۶۔ وہ اچھلنے والے پانی سے خلق کیا گیا ہے،
يَخْرُجُ مِنْ بَيْنِ الصُّلْبِ وَ
۷۔ جو پیٹھ اور سینے کی ہڈیوں سے نکلتا ہے۔
الْتَّرَائِبِ ۝

تشریح کلمات

دَافِقٍ: (د ف ق) کے معنی سرعت کے ساتھ بہنے کے ہیں۔
الْتَّرَائِبِ: (ت ر ب) سینہ کی پسلیاں۔

تفسیر آیات

منکر معاد کو دعوت دی جا رہی ہے کہ وہ اپنے وجود پر غور کرے کہ وہ خلقت کے کن مراحل سے گزر
کر ایک تام الخلق انسان بنا ہے۔ وہ اس حقیر اور ناتواں جرثومہ پدر اور تخم مادر سے وجود میں آیا ہے جو پیٹھ
اور سینوں کی ہڈیوں سے نکلتا ہے۔

ہم نے بلاغ القرآن کے حاشیہ پر بعض اہل تحقیق کے حوالہ سے لکھا تھا:

صلب اور ترائب دونوں کا تعلق مرد سے ہے۔ چونکہ اچھلنے والا پانی مرد کی طرف سے
ہوتا ہے۔ عورت کا تخم تو مقاربت سے پہلے تخم دان سے جدا ہو چکا ہوتا ہے۔ پانچ دن
تک انتظار میں رہتا ہے اس اثنا میں مقاربت ہوئی تو حمل ٹھہر سکتا ہے۔
پھر ہم نے لکھا تھا:

بہر حال یہ قرآن کا اعلان ہے جس کی حقیقت کا انکشاف آنے والی نسلیں کریں گی۔

بعد میں تفسیر المراغی میں بعض طبی ماہرین کا ایک مقالہ پڑھنے کا اتفاق ہوا تو پتہ چلا اس قرآنی
حقیقت کا انکشاف ہو چکا ہے۔ اس مقالے میں لکھا ہے:

مَاءٌ دَافِقٍ اچھلنے والا پانی مرد اور عورت دونوں کی طرف سے ہوتا ہے۔ چنانچہ عورت کا تخم

بھی تخم دان سے اچھلنے والے پانی کے ساتھ نکلتا ہے اور رحم سے پرے نالی میں جرثومہ پدرا کا انتظار کرتا ہے۔ جرثومہ پدرا اور تخم مادر دونوں کا سرچشمہ، دونوں کی غذا، دونوں کی تکفیل کا منبع صلب و ترائب کے درمیان ہے۔ بالکل اسی طرح جیسے قرآن نے بیان کیا ہے۔

تفصیل کے لیے تفسیر المراغی کی طرف رجوع کریں۔

إِنَّهُ عَلَىٰ رَجْعِهِ لَقَادِرٌ ۝۸
۸۔ بے شک اللہ اسے دوبارہ پیدا کرنے پر بھی قادر ہے۔

تفسیر آیات

جو ذات اس حقیر پانی سے انسان کو خلق کرنے پر قادر ہے وہ اسے دوبارہ اٹھانے پر بھی قادر ہے۔
وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ... ۱
اور وہی خلقت کی ابتدا کرتا ہے پھر وہی اس کا اعادہ کرتا ہے اور یہ اس کے لیے زیادہ آسان ہے۔

يَوْمَ تَبْلُغُ السَّرَّابِرُ ۝۹
فَمَالَهُ مِنْ قُوَّةٍ وَلَا نَاصِرٍ ۝۱۰
۹۔ اس روز تمام راز فاش ہو جائیں گے۔
۱۰۔ لہذا انسان کے پاس نہ کوئی قوت ہوگی اور نہ کوئی مددگار ہوگا۔

تفسیر آیات

۱۔ دنیا میں تو ستار العیوب ہے کیونکہ دنیا دار الامتحان ہے لیکن دار الجزا میں بہت سے لوگوں کے راز فاش ہو جائیں گے۔ دعا میں ہے:
ولا تفضحنی علی رؤس الاشهاد۔ ۱
اور حضرت خلیل علیہ السلام فرماتے ہیں:
وَلَا تُخْزِنِي يَوْمَ يُبْعَثُونَ ۝۳
اور مجھے اس روز رسوا نہ کرنا جب لوگ (دوبارہ) اٹھائے جائیں گے۔

یعنی حق بندگی ادا نہ ہونے پر اپنے مقرب بندوں میں رسوا نہ کر۔

آیت کے مطمح نظر میں کافروں کے ساتھ وہ لوگ بھی شامل ہیں جو دنیا میں نیک اور صالح بن کر لوگوں کو دھوکہ دیتے رہے ہوں۔ وہ قیامت کے دن رسوا ہو جائیں گے۔
جب قیامت کے دن ان کا باطن فاش ہو جائے گا تو نہ تو کوئی قوت ان کی ہمدردی کے لیے موجود ہوگی، نہ کوئی مددگار آئے گا۔

۱۱۔ قسم ہے بارش برسانے والے آسمان کی،
۱۲۔ اور (دانہ اگانے کے لیے) شق ہونے والی
زمین کی،

وَالسَّمَاءِ ذَاتِ الرَّجْعِ ۝۱۱

وَالْأَرْضِ ذَاتِ الصَّدْعِ ۝۱۲

تشریح کلمات

الرَّجْعُ: (رج ع) بارش کو کہتے ہیں۔

تفسیر آیات

آسمان کی بارش اور زمین کی روئیدگی کے ساتھ قسم کھا کر یہ بات واضح کرنا مقصود ہے کہ جس نے آسمان سے پانی برسا کر اور زمین کو روئیدگی دے کر تمہاری زندگی کا سامان فراہم کیا اور جس سے مردہ زمین کو دوبارہ زندہ کیا ہے۔

۱۳۔ یہ (قرآن) یقیناً فیصلہ کن کلام ہے،
۱۴۔ اور یہ ہنسی مذاق نہیں ہے۔

إِنَّهُ لَقَوْلٌ فَصْلٌ ۝۱۳

وَمَا هُوَ بِالْهَزْلِ ۝۱۴

تشریح کلمات

الہزل: (ھ ز ل) کے معنی لاحاصل اور بے نتیجہ بات کے ہیں۔

تفسیر آیات

اعادۂ حیات کے مظاہر پیش کرنے کے بعد فرمایا: قرآن نے اعادۂ حیات کے بارے میں جو اعلان کیا ہے وہ ایک فیصلہ کن اور حق و باطل کو جدا کرنے والا قول ہے اور قرآن کا اعلان قیامت، لاحاصل اور بے معنی بات نہیں، ایک ناقابل تردید حقیقت ہے۔

۱۵۔ بے شک یہ لوگ اپنی چال چل رہے ہیں

إِنَّهُمْ يَكِيدُونَ كَيْدًا ۝۱۵

وَ أَكِيدُ كَيْدًا ۝۱۶

۱۶۔ اور میں بھی تدبیر کر رہا ہوں۔

تفسیر آیات

۱۔ مشرکین مکہ مٹھی بھر مسلمانوں کے خلاف سازشوں کا ہر حربہ استعمال کر رہے ہیں، ان کے خلاف تمام وسائل بروئے کار لا رہے ہیں۔ اسلامی تحریک کو ناکام بنانے کے لیے اپنی پوری طاقت خفیہ اور علانیہ استعمال کر رہے ہیں اور ہر قسم کی بہتان تراشیوں کے ذریعے شبہات پیدا کرنے کی ہر کوشش کر رہے ہیں۔

۲۔ وَ أَكِيدُ كَيْدًا: فرمایا: ان کی سازشوں کے مقابلے اللہ تعالیٰ بھی اپنی چال چل رہا ہے اور اپنی تدبیر کے ذریعے ان کی ہر سازش کو ناکام بنا رہا ہے:

وَأْمَلِي لَهُمْ إِنْ كَيْدِي هَتَيْنِ ۝۱۶
اور میں انہیں ڈھیل دوں گا، میری تدبیر یقیناً نہایت مضبوط ہے۔

فَمَهْلِ الْكَافِرِينَ أَمْهَلُهُمْ ۝۱۷

۱۷۔ پس کفار کو مہلت دیں اور کچھ دیر انہیں ان کے حال پر چھوڑ دیں۔


رُؤْيِدًا ۝۱۷

تفسیر آیات

اے رسول! کافروں کو مہلت دو کہ جو کچھ کرنا چاہتے ہیں کر کے دیکھ لیں اور ساتھ ساتھ اپنے جرم میں روز اضافہ کرتے جائیں، نتیجتاً سخت ترین گرفت میں مبتلا ہو جائیں۔

لفظ رُؤْيِدًا (تھوڑا) میں رسول اللہ ﷺ کے لیے نوید فتح ہے اور مشرکین کی نابودی کی پیشینگوئی ہے۔ چنانچہ زیادہ وقت نہیں گزرا ان مشرکین میں سے کچھ مارے گئے اور کچھ طلقاء کا طوق گردن پر لے کر زندہ رہے۔

سورة الاحقاف



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ الْأَعْلَىٰ سے ماخوذ ہے۔ یہ سورۃ مکی ہے آخر میں قَدْ أَفْلَحَ مَنْ تَزَكَّىٰ ۝ وَذَكَرَ اسْمَ رَبِّهِ فَصَلَّىٰ ۝ میں زکوٰۃ کا ذکر ہے۔ زکوٰۃ کا حکم مدینہ میں نازل ہوا ہے اس لیے آخری آیات مدنی ہیں لیکن مکی آیات میں بھی لفظ زکوٰۃ کا ذکر ملتا ہے جو مطلق تزکیہ مال کے معنوں میں ہے۔ البتہ یہاں ایک روایت بھی موجود ہے جس میں زکوٰۃ سے مراد فطرہ ہونے کا ذکر ہے۔ اس روایت کی صحت کی صورت میں یہ آیات مدنی ثابت ہو سکتی ہیں۔ ابتدائی آیات میں اللہ کی خلایق کے اہم راز تخلیق و ہدایت کا ذکر ہے کہ خلق کے بعد ہر جاندار میں اس کی بقا و ارتقا کے لوازمات کی ہدایت ودیعت ہے۔ اس کے بعد رسول اللہ ﷺ کو قرآن پڑھانے کا ذکر ہے کہ اللہ کا پڑھانا تلقینی نہیں بلکہ تکوینی ہے جو قابل فراموشی نہیں ہے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ (اے نبی) اپنے پروردگار اعلیٰ کے نام کی تسبیح کرو

سَبِّحْ اسْمَ رَبِّكَ الْأَعْلَىٰ ۝

۲۔ جس نے پیدا کیا اور توازن قائم کیا،

الَّذِي خَلَقَ فَسَوَّىٰ ۝

۳۔ اور جس نے تقدیر بنائی پھر راہ دکھائی۔

وَ الَّذِي قَدَّرَ فَهَدَىٰ ۝

۴۔ اور جس نے چارہ اگایا،

وَ الَّذِي أَخْرَجَ الْمَرْعَىٰ ۝

۵۔ پھر (کچھ دیر بعد) اسے سیاہ خاشاک کر دیا،

فَجَعَلَهُ غُثَاءً أَحْوَىٰ ۝

تشریح کلمات

الْمَرْعَىٰ: (رع ی) اصل میں حیوان یعنی جاندار چیز کی حفاظت کو کہتے ہیں۔ خواہ غذا کے ذریعے ہو جو اس کی زندگی کی محافظ ہے یا اس کے دشمن کو دفع کرنے کے ذریعے ہو۔ مرعی چراگاہ کو کہتے ہیں۔

غُثَاءً: (غ ث و) اس کوڑا کرکٹ کو کہتے ہیں جسے سیلاب بہا کر لاتا ہے اور یہ ہر اس چیز کے لیے ضرب المثل ہے جسے ضائع ہونے دیا جائے تو اس کی کچھ پرواہ نہ کی جائے۔
أَحْوَى: (ح و ی) سیاہ، مائل بہ سبزی۔

تفسیر آیات

۱۔ اے رسول! اپنے رب کی تسبیح کرو۔ یعنی اسم خدا کو ہر قسم کے نقص و عیب سے پاک قرار دو۔ اللہ کے اسم کی طرف عاجزی، جہالت، ظلم اور جبر کی نسبت نہ دو یا اللہ کے ساتھ کسی دوسرے کو خلق، رزق، موت و حیات کا اختیار دینے والی باتیں نہ کرو یا اللہ کے ساتھ کسی اور کو رب کہہ دینا بھی تسبیح کے خلاف ہے چونکہ اس قسم کی باتیں توحید کے خلاف ہیں اور جو توحید کے خلاف ہے وہ اللہ کی تزییہ و تقدیس کے خلاف ہے۔ سب سے زیادہ اللہ کی تزییہ و تقدیس کے خلاف شرک ہے۔ لہذا جب اللہ کا نام لو تو شرک کے بغیر لو:

وَإِذَا ذَكَرْتَ رَبَّكَ فِي الْقُرْآنِ وَحْدَهُ وَلَوَّا
عَلَىٰ أَدْبَارِهِمْ نُفُورًا ۝۱

ہیں تو وہ نفرت سے اپنی پیٹھ پھیر لیتے ہیں۔

۲۔ رَبِّكَ: جسے آپ نے اپنا رب تسلیم کیا اس کے نام کی تسبیح کرو۔ اس کا مطلب یہ بنتا ہے: اپنے رب کے علاوہ کسی اور کو رب تسلیم نہ کرو چونکہ تسبیح عبادت ہے اور عبادت صرف رب کی ہوتی ہے۔

۳۔ الْأَعْلَىٰ: اس رب کے اسم کی تسبیح کرو جس کی بلندی وصف و بیان کی حد سے بڑھ کر ہے۔ یہاں بھی الْأَعْلَىٰ کے معنی بیان کرتے ہوئے ”سب سے بلند“ کہنا درست نہیں ہے، جس طرح اللہ اکبر میں ”سب سے بڑا“ کہنا درست نہیں ہے۔ چونکہ اس سے اللہ تعالیٰ کا اپنے مخلوقات کے ساتھ موازنہ لازم آتا ہے جو بذات خود تقدیس و تسبیح کے منافی ہے۔

۲۔ الَّذِي خَلَقَ فَسُوَّىٰ: تخلیق کے ساتھ توازن اور تناسب قائم کیا۔ چنانچہ اس کائنات میں کوئی شے کسی شے سے متصادم نہیں ہے۔ یہ کائنات اپنے حسن و جمال میں ایسی شکل میں ہے کہ اس سے بہتر قابل تصور نہیں ہے۔ جیسے فرمایا:

الَّذِي أَحْسَنَ كُلَّ شَيْءٍ خَلَقَهُ... ۱

جس نے ہر اس چیز کو جو اس نے بنائی بہترین بنایا۔

چنانچہ انسان، حیوانات، نباتات، اجرام سماوی، کل کائنات اسی تناسب اور توازن پر قائم ہے۔ عناصر کے توازن کے بغیر کوئی پودا نہیں اُگ سکتا اور غلیوں کی باہمی ہم آہنگی کے بغیر کوئی مخلوق وجود میں نہیں آسکتی۔ چنانچہ توازن بحسب زمان خلقت کے ساتھ اور خلقت کے بعد بھی ہے۔ البتہ بلحاظ رتبہ خلقت پہلے، توازن بعد میں ہے۔

۳۔ وَالَّذِي قَدَّرَ: اس رب کی تسبیح کرو جس نے تقدیر سازی کی۔ صرف تخلیق نہیں بلکہ اس کے ساتھ اس کے لیے منصوبہ بندی کی اور ہر مخلوق کی حدود و قیود کا تعین کیا۔ اس کی ذات و صفات اور افعال کے لیے قانون اور دستور وضع کیا جس سے تجاوز کرنا ممکن نہ ہو۔ تقدیر کے موضوع پر اس سے پہلے کئی بار گفتگو ہو گئی ہے۔

۴۔ فَهَدَى: ہر مخلوق کے لیے آئندہ کی منصوبہ بندی کے ساتھ اس میں آئندہ اپنی زندگی کو قائم رکھنے کے اصول و ضوابط اور لوازم کے حصول کی ہدایت بھی ودیعت فرمائی اور عبودیت و بندگی کے تقاضے بھی اس کی فطرت میں ودیعت فرمائے۔

۵۔ الْمَرْغَى: اپنے اس رب کی تسبیح کرو جس نے چارہ اگا کر تمہارے لیے متاع حیات فراہم کیا:
مَتَاعًا لَّكُمْ وَلَا نِعَامًا لَّكُمْ ۝ ل
جو تمہارے لیے اور تمہارے مویشیوں کے لیے سامان
زیست ہیں۔

۶۔ فَجَعَلَهُ غُثَاءً أَحْوَى: یہ اللہ کی قدرت و تدبیر کا ایک نمونہ ہے جس چیز کو سرسبزی بخشی ہے وہی چیز دوسرے وقت خس و خاشاک، بے قیمت ہو جاتی ہے۔ پس قیمتی بنانے اور بے قیمت کرنے والی اللہ کی ذات ہے۔

۶۔ (عنقریب) ہم آپ کو پڑھائیں گے پھر آپ
سَنُقْرِئُكَ فَلَا تَنسَى ۝
نہیں بھولیں گے
إِلَّا مَا شَاءَ اللَّهُ إِنَّهُ يَعْلَمُ الْجَهْرَ
۷۔ مگر جو اللہ چاہے، وہ ظاہر اور پوشیدہ باتوں کو
وَمَا يَخْفَى ۝
یقیناً جانتا ہے۔

تفسیر آیات

۱۔ قرآن کی حفاظت اللہ تعالیٰ نے خود اپنے ذمے لی ہے۔ لہذا قرآن کے تحفظ کا اولین مرحلہ یہی ہے کہ جس ہستی کے سینے پر قرآن نازل کیا جا رہا ہے اس سینہ میں وہ حفظ ہو جائے اور عدم نسیان اس کا لازمہ ہے۔ ہم نے پہلے بھی کئی بار اس بات کی وضاحت کی ہے کہ رسول کریم ﷺ وحی اپنے حواس ظاہری کے ذریعے وصول نہیں کرتے تھے بلکہ آپ ﷺ وحی اپنے پورے وجود کے ساتھ وصول فرماتے تھے۔ اپنے وجود کو بھولا جاسکتا ہے نہ اس میں غلطی سرزد ہو سکتی ہے۔ دوسرے لفظوں میں اللہ نے رسول اللہ ﷺ کو قرآن تکویناً پڑھایا ہے، تکوینیات میں اللہ کا حکم فوری نافذ ہوتا ہے اور اس میں کوئی تغیر و تبدل نہیں ہو سکتا۔

لہذا صحیح بخاری کی وہ روایت صریحاً قرآن کے خلاف ہے جس میں رسول اللہ ﷺ کی طرف ایک آیت کی فراموشی کی نسبت دی گئی ہے۔
تفسیر ابن کثیر میں آیت مَاتَنَسَخُ مِنْ آيَةٍ... بقدر آیت ۱۰۶ کے ذیل میں ابن عباس کی طرف نسبت دی ہے:

کان مما ينزل على النبي صلى الله عليه وسلم الوحي بالليل و ينسأه بالنهار۔
یہ روایت بھی قرآن کی نص صریح کے خلاف ہے۔
نبی ﷺ پر نازل ہونے والی وحی میں کچھ وحی ایسی بھی تھی جو رات کو نازل ہوتی تھی اور دن کو بھول جاتے تھے۔

۲۔ اَلَا مَا شَاءَ اللهُ: کا استثناء صرف اس بات کا اظہار ہے کہ اگر اللہ اس وحی کو قلب رسول سے سلب کرنا چاہے تو پھر آپ بھول سکتے ہیں مگر اللہ نے ایسا نہیں کیا۔ چنانچہ سورہ بنی اسرائیل آیت ۸۶۔ ۸۷ میں فرمایا:

وَلَيْسَ شَيْئًا لَّنْذَهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُكَ بِهِ عَلَيْنَا وَكَيْلًا ۗ إِلَّا رَحْمَةً مِّن رَّبِّكَ إِنَّ فَضْلَهُ كَانَ عَلَيْكَ كَبِيرًا ۝
اور اگر ہم چاہیں تو ہم نے جو کچھ آپ کی طرف وحی کی ہے وہ سب سلب کر لیں، پھر آپ کو ہمارے مقابلے میں کوئی حمایتی نہیں ملے گا۔ سوائے آپ کے رب کی رحمت کے، آپ پر یقیناً اس کا بڑا فضل ہے۔
یعنی اللہ تعالیٰ کی رحمت اور فضل کے ہوتے ہوئے یہ وحی سلب نہیں ہو سکتی۔

۸۔ اور ہم آپ کے لیے آسان طریقہ فراہم کریں گے۔
وَنِيَسْرِكَ لِلْيُسْرَى ۝

تفسیر آیات

۱۔ اور ہم آسان بنائیں گے آپ کے لیے آسان طریقے کا حصول۔ یسری ایسری کی تائید یعنی الطریقۃ الیسری آسان تر طریقہ۔ آیت کا مفہوم یہ ہے کہ ہم آپ کو تبلیغ رسالت کے بارے میں پیش آنے والی حوصلہ شکن مشکلات کو آسان طریقہ سے حل کرنے کے لیے راہ ہموار کریں گے۔
چنانچہ کفر و شرک اور اسلام میں کوئی قدر مشترک نہیں تھی۔ اسلام کا مطلب سو فیصد انقلاب تھا۔ اس انقلاب کے لانے والے نہایت بے سرو سامان ہیں۔ جب کہ کفر و شرک اپنی پوری طاقت میں ہے۔ ایسے حالات اور ایسے تاریک ترین معاشرے میں اسلام کا روشن ترین انقلاب لانا نہایت مشکل کام تھا بلکہ بادی النظر

میں ناممکن دکھائی دیتا تھا لیکن اللہ تعالیٰ نے ان مشکلات کو آسان بنا دیا اور جزیرہ عرب میں اسلامی انقلاب کا سورج اپنے پورے آب و تاب کے ساتھ طلوع ہو گیا۔

۹۔ پس جہاں نصیحت مفید ہو نصیحت کرتے رہو۔

فَذَكِّرْ إِنْ نَفَعَتِ الذِّكْرَى ①

تفسیر آیات

جب ہماری طرف سے ہونے والی وحی آپ کے دل میں نقش ہو جائے گی اور مشکلات بھی آسان ہو جائیں گی تو آپ اپنی ناصحانہ تحریک شروع کریں اور ان لوگوں کا انتخاب کریں جن پر آپ کی نصیحت اثر کرتی ہے۔ اگرچہ رسول اللہ ﷺ عالمین کے لیے رحمت ہیں تاہم اس رحمت سے وہی لوگ فائدہ اٹھائیں گے جو اس کی اہلیت رکھتے ہیں:

فَأَعْرِضْ عَنْ مَن تَوَلَّىٰ عَنْ ذِكْرِنَا
وَلَمْ يَرِدْ إِلَّا الْحَيَاةَ الدُّنْيَا ①

پس آپ اس سے منہ پھیر لیں جو ہمارے ذکر سے منہ پھیرتا ہے اور صرف دنیاوی زندگی کا خواہاں ہے۔

۱۰۔ جو شخص خوف رکھتا ہے وہ جلد نصیحت قبول کرتا ہے۔

سَيَذَكِّرْهُ مَن يَخْشَى ②

تفسیر آیات

جس کا ضمیر اور وجدان زندہ ہے، اس دعوت اسلامی کو سن کر اس کے دل میں ایک خوف پیدا ہوگا کہ دیکھو یہ دعوت اگر حق پر مبنی ہے تو ہمارے انکار سے ہماری عاقبت تباہ ہو جائے گی۔ جیسے فرمایا:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ... ②

اللہ کے بندوں میں سے صرف اہل علم ہی اس سے ڈرتے ہیں۔

علم سے بیداری آتی ہے اور بیدار انسان خطرات کا احساس کرتا ہے۔

۱۱۔ اور بد بخت اس سے گریز کرتا ہے،

وَيَتَجَنَّبُهَا الْأَشْقَى ③

۱۲۔ جو بڑی آگ میں جھلے گا۔

الَّذِي يَصِلَى النَّارَ الْكُبْرَى ④

۱۳۔ پھر اس میں نہ مرے گا اور نہ جیے گا۔

ثُمَّ لَا يَمُوتُ فِيهَا وَلَا يَحْيَى ⑤

تفسیر آیات

۱۔ اور جس کا دل غافل اور بد بخت ہے وہ اس نصیحت سے دور رہنا چاہتا ہے۔ ضمیر مردہ ہونے کی وجہ سے اس کے ہاں خوف نام کی کوئی چیز نہیں ہے۔ آیت میں فرمایا: الْأَشْقَى شَقِي تَرِيْنٌ شَخْصٌ اس نصیحت سے دور رہے گا۔ اشقی وہ ہے جو اس نصیحت کے نزدیک کسی صورت میں آنے والا نہیں ہے۔ رہا اشقی اور سعید کے درمیان شقی، جو شقی ترین نہیں، اس کے بارے میں یہ کہا جاسکتا ہے کہ اس کے راہ راست پر آنے کا امکان ہے اور اشقی سے ملحق ہونے کا بھی امکان ہے۔

۲۔ النَّارُ الْكُبْرَى: جہنم کی آتش ہے جو دیگر آتشیوں کے مقابلے میں بڑی آتش ہے۔ اس آتش کی حدت انسانی تصور سے بھی زیادہ ہے۔ بعض کہتے ہیں اس سے مراد جہنم کا سب سے نچلا طبقہ ہے۔

۳۔ ثُمَّ لَا يَمُوتُ فِيهَا وَلَا يَحْيَى: جہنم والے اس طرح وقت گزاریں گے کہ نہ وہ مردہ ہوں گے کہ عذاب کا احساس نہ ہو۔ یعنی عذاب چکھنے کی حد تک وہ مردہ نہیں ہوں گے۔ نہ ہی زندگی کے آثار میں سے کوئی ایک ان میں ہوگا کہ اپنے عزم و ارادے کے مالک ہوں۔ ان کی حیثیت زندہ لاش کی ہوگی۔

۱۴۔ تَتَّقِيْنَ جَسْنَ نَ پَاكِيْزِ كِي اِخْتِيَارِ كِي وَه فَلَاحِ پَا كِيَا،
وَذَكَرَ اسْمَ رَبِّهِ فَصَلَّى ۝

۱۵۔ اور اپنے رب کا نام یاد کیا پھر نماز پڑھی۔

تفسیر آیات

۱۔ فلاح و نجات اس شخص کے لیے ہے جو اپنے آپ کو دنیا پرستی سے پاک رکھتا ہے۔ یعنی اگر دنیا اور آخرت میں تصادم ہو تو آخرت کو ترجیح دیتا ہے اور دنیوی مفادات سے ہاتھ اٹھا لیتا ہے۔ یہ نفس کی پاکیزگی کی علامت ہے۔ حدیث ہے:

حُبُّ الدُّنْيَا رَأْسُ كُلِّ خَطِيئَةٍ... ۱۔ دنیا پرستی ہر گناہ کی جڑ ہے۔

۲۔ جب نفس حب دنیا کے پردوں کے پرے نہ ہوگا۔ بلکہ پاک و شفاف ہوگا تو اس کا ضمیر اور وجدان بیدار ہوگا۔ نماز کے اوقات میں نام خدا یاد آئے گا پھر نماز کے لیے دوڑے گا۔

۱۶۔ بَلْ تُوْتِرُونَ الْحَيَاةَ الدُّنْيَا ۝

۱۷۔ بلکہ تم تو دنیاوی زندگی کو ترجیح دیتے ہو،

وَالْآخِرَةُ خَيْرٌ وَأَبْقَى ۝

۱۸۔ حالانکہ آخرت بہترین ہے اور بقا والی ہے۔

تفسیر آیات


- ۱۔ اس آیت سے معلوم ہوا تزکیہ نفس دنیا پرستی نہ کرنا ہے۔ فرمایا: تم اپنے نفس کو دنیا کی غلاظت سے پاک نہیں رکھتے جس کی وجہ سے تم ذکر خدا اور نماز سے دور رہتے ہو۔ ہم نے ایسے لوگوں کو بھی دیکھا ہے جو نہ صرف خود نماز سے دور رہتے ہیں بلکہ دوسروں کو نماز سے دور رہنے کی تلقین کرتے ہیں۔ یہ بھی ہم نے دیکھا ہے کہ اس جرم کا اصل محرک حب دنیا ہے۔
- ۲۔ جب کہ آخرت دنیا کے مقابلے میں بہتر ہے۔ زندگی کے اعتبار سے، نعمتوں کے اعتبار سے بلکہ ہر اعتبار سے دنیا اور آخرت میں موازنہ نہیں ہو سکتا۔
- ۳۔ وَأَبْنَى: آخرت کی زندگی زوال پذیر نہیں ہے۔ دائمی زندگی ہے جہاں بیماری، فقر اور موت قسم کی کسی چیز کا خوف نہیں ہے۔

۱۸۔ پہلے صحیفوں میں بھی یہ بات (مرقوم) ہے۔
 ۱۹۔ ابراہیم اور موسیٰ کے صحیفوں میں۔


تفسیر آیات

- ۱۔ إِنَّ هَذَا: یہ اشارہ ہے آخری چار آیتوں کے مضمون کی طرف۔ بعض کہتے ہیں وَالْآخِرَةُ خَيْرٌ وَأَبْنَىٰ کی طرف اشارہ ہے کہ
- ۲۔ لَفِي الصُّحُفِ الْأُولَىٰ: صحف اولیٰ یعنی قدیم صحیفوں کے بارے میں روایت ہے کہ ان کی تعداد ایک سو چار کتب ہیں۔ ملاحظہ ہو المیزان۔ الکشاف ذیل آیہ۔
- ۳۔ صُّحُفِ إِبْرَاهِيمَ: صحف اولیٰ کی تشریح ہے کہ اس میں حضرت ابراہیم اور حضرت موسیٰ علیہما السلام پر نازل ہونے والی آسمانی کتابیں سرفہرست ہیں۔ حضرت موسیٰ ﷺ کے بعد کی آسمانی کتابیں صحف اخیرہ شمار ہوں گی۔





سُورَةُ الْغَاشِيَةِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام الْغَاشِيَةِ اس لیے مقرر ہوا کہ پہلی آیت میں اس لفظ کا ذکر آیا ہے۔ یہ سورۃ مکی ہے۔ اس میں کوئی اختلاف نہیں ہے۔ سورۃ کے مضامین کی سورتوں کی طرح عقائد پر مشتمل ہیں۔ خاص کر وقوع قیامت کے موقع پر دو گروہوں کا ذکر ہے: نجات پانے والوں اور جہنم جانے والوں کا۔ اس کے بعد اللہ کی تدبیری و ربوبی آیات کی طرف اشارہ ہے کہ ان کا مطالعہ کر کے اپنے رب کو پہچاننے کی طرف توجہ کیوں نہیں دیتے۔

بِسْمِ اللّٰهِ الرَّحْمٰنِ الرَّحِیْمِ
ہنام خدائے رحمن رحیم
۱۔ کیا آپ کے پاس (ہر چیز پر) چھا جانے والی
(قیامت) کی خبر پہنچی ہے؟
هَلْ اَتٰكَ حَدِيثُ الْغَاشِيَةِ ۱

تفسیر آیات

قیامت ایک ایسا عظیم حادثہ ہے جس کی زد میں تمام مخلوقات اور پوری کائنات آتی ہے۔ اسی لیے اسے غاشیہ چھا جانے والی کہا گیا ہے۔ اس روز کی اہمیت کے پیش نظر سوالیہ جملے میں رسول کریم ﷺ سے خطاب فرمایا ہے۔

۲۔ اس دن کچھ چہرے خوار ہوں گے۔
وَجْوهٌ يَوْمَئِذٍ خَاشِعَةٌ ۲

تفسیر آیات

کچھ چہروں پر ناامیدی اور ذلت و خواری، خوف و وحشت کے آثار ظاہر ہو رہے ہوں گے اور ایک

دردناک عذاب کے انتظار میں ہوں گے۔ انہیں علم ہوا ہوگا کہ ہر آنے والا لمحہ گزشتہ لمحے سے بدتر ہوگا۔

عَامِلَةٌ تَأْصِبَةٌ ﴿۱﴾ ۳۔ وہ مصیبت سہہ کر تھکے ہوئے ہوں گے،

تفسیر آیات

۱۔ عَامِلَةٌ: کے ایک معنی یہ کیے گئے ہیں: قیامت کے دن مصیبتیں اٹھا اٹھا کر تھکے ہوئے ہوں گے۔ دوسرے معنی یہ کیے گئے ہیں: دنیا میں ان کے سارے اعمال باطل اور بے سود رہ گئے۔ سوائے تھکاوٹ کے انہیں آخرت میں کوئی فائدہ نہیں مل رہا ہوگا۔ یعنی مذاہب باطلہ کے پیروکار لوگ جو عبادت کرتے ہیں اس سے انہیں سوائے تھکاوٹ کے کوئی فائدہ نہیں ہوگا۔

تَصْلَى نَارًا حَامِيَةً ﴿۲﴾ ۴۔ دھکتی آگ میں جھلس رہے ہوں گے،
تُسْقَى مِنْ عَيْنِ اٰنِيَةٍ ﴿۳﴾ ۵۔ وہ سخت کھولتے ہوئے چشمے سے سیراب کیے جائیں گے،
لَيْسَ لَهُمْ طَعَامٌ اِلَّا مِنْ ضَرِيْعٍ ﴿۴﴾ ۶۔ خاردار جھاڑی کے سوا ان کے لیے غذا نہ ہوگی،
لَا يَسْمِنُوْنَ وَلَا يَغْنَمُوْنَ ﴿۵﴾ ۷۔ جو نہ جسامت بڑھائے نہ بھوک مٹائے۔

تشریح کلمات

حَامِيَةً: (ح م ی) الحمی وہ حرارت جو گرم جواہر جیسے آگ، سورج وغیرہ سے پیدا ہوتی ہے۔
اٰنِيَةٍ: (ان ی) انتہائی حرارت کا پانی۔
ضَرِيْعٍ: (ض ر ع) خاردار جھاڑی۔ بعض نے سرخ بدبودار گھاس معنی کیا ہے۔ بعض نے اس سے شبرق نامی کاٹنا مراد لیا ہے جو زہر قاتل ہے۔

تفسیر آیات

۱۔ جہنم والوں کو بھوک کا بھی عذاب دیا جائے گا جس کی وجہ سے وہ کھانے کی کوئی چیز تلاش کریں گے تو انہیں ایسی غذا دی جائے گی جس سے عذاب میں اضافہ ہو اور بھوک نہ مٹے۔

وَجُوهُهُمْ يَوْمَئِذٍ نَّارٌ ﴿۸﴾ ۸۔ اس دن کچھ چہرے شاداب ہوں گے۔

۲۔ لَا غِيَةَ: لغو اور بیہودہ باتیں نہیں ہوں گی۔ دنیا میں ہماری باہمی گفتگو بیہودگی اور فتنہ انگیزی یا غیبت و حسد وغیرہ پر مشتمل ہوتی ہے۔ جنت میں باہمی گفتگو میں بھی لذت، فرحت اور روحانی تسکین ہوگی۔

۳۔ جنت میں جو چشمے ہوں گے وہ اہل جنت کے صرف ارادے سے پھوٹ پڑیں گے: يُفَجِّرُوهَا تَفْجِيرًا۔^۱ اسے (جیسے چاہیں) جاری کریں گے۔

۴۔ اس کے بعد اہل جنت کی بودوباش اور سطح زندگی کے بارے میں فرمایا:

الف: وَأَكْوَابٌ مَّوْضُوعَةٌ: ساغر آمادہ رکھے ہوئے ہوں گے جب چاہیں پی لیں۔

ب: تکیوں کا ترتیب سے رکھا ہوا ہونا اس بات کی علامت ہے کہ محفل سچی ہوئی ہوگی جس میں ان تکیوں سے ٹیک لگائے احباب بیٹھے ہوں گے۔ جیسے فرمایا:

عَلَى سُرُرٍ مَّقْطُوعِينَ^۲ ○ وہ تختوں پر ایک دوسرے کے سامنے بیٹھے ہوں گے۔

ج: جہاں محفل ہوگی وہاں نفیس قسم کے فرش بچھے ہوئے ہوں گے جو ان کی شان و شوکت کی علامت ہے۔

أَفَلَا يَنْظُرُونَ إِلَى الْإِبِلِ كَيْفَ خُلِقَتْ^۳ ۱۷۔ کیا یہ لوگ اونٹوں کی طرف نہیں دیکھتے کہ وہ کیسے پیدا کیے گئے ہیں؟

تفسیر آیات

مؤمنین کے لیے جنت کی نعمتوں کے ذکر کے بعد ان آیات و شواہد کا ذکر فرمانا شروع کیا جن سے اللہ کی ربوبیت اور تدبیر حیات میں صرف اللہ تعالیٰ کی حکومت کا نافذ ہونا ظاہر ہوتا ہے۔ اس میں خاص کر اونٹ کا ذکر فرمایا۔ چونکہ مشرکین اپنے دیوتاؤں کو تدبیر حیات کا مالک سمجھتے تھے۔ اس لیے ان کے محسوسات میں سے واضح محسوس چیز سامنے رکھی کہ تمہاری زندگی کے کتنے لوازم ہیں جو اس مخلوق کی خلقت میں ودیعت کیے ہیں۔ مشرکین چونکہ اللہ کو خالق تسلیم کرتے ہیں تو اس مخلوق کی خلقت میں موجود تدبیر کا ذکر ہے۔ اس سے واضح ہو جاتا ہے کہ تخلیق اور تدبیر قابل تفریق نہیں ہیں۔ چنانچہ اونٹ کے صرف خلق میں نہیں کیفیت خلق میں بھی تدبیر ہے۔ اونٹ جیسی تدبیر حیات انسانی کے لیے درکار خاصیتیں کسی اور جانور میں نہیں ہیں:

- i۔ اس کا گوشت، دودھ، سواری اور بار برداری سب کا آمد ہیں۔
- ii۔ سات سے دس دن تک پیاس برداشت کرتا ہے، بھوک اس سے زیادہ۔
- iii۔ اسے صحرائی کشتی بھی کہتے ہیں۔ ایک دن میں طویل مسافت طے کرتا ہے۔

iv- تھوڑے سے چارے سے سیر ہو جاتا ہے۔

v- سخت موسیٰ حالات کا مقابلہ کر سکتا ہے۔

vi- ایسا فرماں بردار کو ایک بچہ بھی اونٹوں کے پورے قافلہ کو قابو کر سکتا ہے۔

۱۸- اور آسمان کی طرف کہ وہ کیسے اٹھایا گیا ہے؟ **وَإِلَى السَّمَاءِ كَيْفَ رُفِعَتْ ۝۱۸**

تفسیر آیات

کیا تم آسمان کی طرف نگاہ فکر نہیں کرتے کہ اس کا خالق تمہاری زندگی کے لوازم کی فراہمی کے لیے آسمان کو بلند کر کے کیا کیا رحمتیں یہاں سے نازل فرما رہا ہے۔ چنانچہ فرمایا:

وَفِي السَّمَاءِ رِزْقُكُمْ وَمَا تُوعَدُونَ ۝۱۸ اور تمہاری روزی آسمان میں ہے اور وہ بھی جس کا تم سے وعدہ کیا جاتا ہے۔

۱۹- اور پہاڑوں کی طرف کہ وہ کیسے گاڑ دیے گئے ہیں؟ **وَإِلَى الْجِبَالِ كَيْفَ نُصِبَتْ ۝۱۹**

گئے ہیں؟

تفسیر آیات

پہاڑ بھی انسانی زندگی کے لوازم کی فراہمی کے لیے بنیادی کردار ادا کرتے ہیں۔ زمین کو استقرار دینے کے علاوہ دنیا میں موجود تمام دریاؤں کا منبع پہاڑ ہیں۔ پہاڑوں پر موجود گلشیر، برف، چشمے انسان کے لیے زندگی کے وسائل فراہم کرتے ہیں۔

۱۳۹

۲۰- اور زمین کی طرف کہ وہ کیسے بچھائی گئی ہے؟ **وَإِلَى الْأَرْضِ كَيْفَ سُطِحَتْ ۝۲۰**

تفسیر آیات

زمین کی ساخت کے سلسلے میں اس سے پہلے کئی بار گفتگو ہو گئی ہے۔ زمین کو ہم مہربان ماں کہہ سکتے ہیں جو اپنے دامن میں انسانوں کے لیے بے شمار نعمتیں فراہم کرتی ہے۔ ان مذکورہ تمام مظاہر میں خلقت کے ساتھ تدبیری امور بھی ودیعت ہیں۔ لہذا اللہ تعالیٰ صرف خالق نہیں ہے جیسے مشرکین کہتے ہیں بلکہ اس مخلوق کی کیفیت پر نظر دوڑائی جائے تو یہ بات کھل کر سامنے آتی ہے

کہ تخلیق اور تدبیر ناقابل تفریق ہیں۔ یعنی تخلیق میں تدبیر ودیعت ہے۔

فَذَكِّرْ إِنَّمَا أَنْتَ مُذَكِّرٌ ۝^{۱۱}
كُنْتَ عَلَيْهِمْ بِمُصَيِّرٍ ۝^{۱۲}

۲۱۔ پس آپ نصیحت کرتے رہیں کہ آپ فقط نصیحت کرنے والے ہیں۔
۲۲۔ آپ ان پر مسلط نہیں ہیں۔

تفسیر آیات

۱۔ اللہ تعالیٰ نے قرآن مجید میں متعدد مقامات پر مختلف تعبیروں میں واضح کر کے بیان فرمایا ہے کہ رسول کا کام اللہ کا پیغام لوگوں تک بغیر کسی ابہام کے پہنچانا ہے:
وَمَا عَلَى الرَّسُولِ إِلَّا الْبَلَاغُ الْمُبِينُ ۝^۱ اور رسول کی ذمے داری بس یہی ہے کہ واضح انداز میں تبلیغ کرے۔

اس آیت میں بھی فرمایا: آپ صرف نصیحت کرنے والے ہیں۔ اللہ کا پیغام اور نصیحت لوگوں تک پہنچانا آپ کی ذمہ داری ہے۔ منوانا آپ کی ذمہ داری نہیں ہے:
فَأَنذَرْتُكَ الْبَلَاغَ وَعَلَيْنَا الْحِسَابُ ۝^۲ بہر حال آپ کے ذمے صرف پیغام پہنچانا اور ہمارے ذمے حساب لینا ہے۔

۲۔ كُنْتَ: ان پر اسلام مسلط کرنا، انہیں ایمان لانے پر مجبور کرنا آپ کی ذمہ داری نہیں ہے۔ عقیدہ و ایمان کا تعلق دل سے ہے اور دل جبر کے سامنے ہتھیار نہیں ڈالتا چونکہ دل جبر کی منطق سمجھتا ہی نہیں۔ چنانچہ متعدد آیات میں اس بات کو بھی غیر مبہم لفظوں میں واضح فرمایا ہے کہ اس جگہ طاقت استعمال نہیں ہوتی:

وَمَا أَنْتَ عَلَيْهِمْ بِجَبَّارٍ فَذَكِّرْ بِالْقُرْآنِ ۝^۳
أَفَأَنْتَ تُكْرِهُ النَّاسَ حَتَّىٰ يَكُونُوا
مُؤْمِنِينَ ۝^۴
لَا إِكْرَاهَ فِي الدِّينِ ۝^۵ قَدْ تَبَيَّنَ الرُّشْدُ
مِنَ الْغَيِّ ۝^۶

اور آپ ان پر زبردستی کرنے والے نہیں ہیں، بس آپ اس قرآن کے ذریعے اس شخص کو نصیحت کریں۔
پھر کیا آپ لوگوں کو ایمان لانے پر مجبور کر سکتے ہیں؟
دین میں جبر و اکراہ نہیں، تحقیق ہدایت اور ضلالت میں فرق نمایاں ہو چکا ہے۔

۲۳۔ الْبَلَاغُ جُؤْمَنَةٌ مَوْزَعَةٌ ۝^۷ البتہ جو منہ موڑے گا اور کفر اختیار کرے گا۔

تفسیر آیات

یہ استثناء فَذَكَرَ کے محذوف مفعول کا ہے یعنی فذکرہم الا من تولى نصیحت ان لوگوں کے لیے مفید ہے جو ہدایت چاہتے ہیں لیکن جو لوگ کسی بھی صورت میں نصیحت قبول کرنے والے نہیں ہیں انہیں نصیحت کرنا فائدہ مند نہیں ہوگا۔ جیسے فرمایا:

فَذَكَرْنَا نَفَعَتِ الذِّكْرَى ۝۱ پس جہاں نصیحت مفید ہو نصیحت کرتے رہو۔


۲۴۔ سو اللہ اسے سب سے بڑے عذاب میں
فَيَعَذِّبُهُ اللَّهُ الْعَذَابَ الْأَكْبَرَ ۝۱۰
بتلا کرے گا۔

۲۵۔ انہیں یقیناً ہماری طرف لوٹ کر آنا ہے،
إِنَّ إِلَيْنَا آيَابُهُمْ ۝۱۱
۲۶۔ پھر ان کا حساب لینا یقیناً ہمارے ذمے ہے۔
ثُمَّ إِنَّ عَلَيْنَا حِسَابَهُمْ ۝۱۲


تفسیر آیات

۱۔ آپ کی نصیحت سے منہ موڑنے والوں کو عذاب اکبر ہوگا۔ جہنم والے اگر کافر نہیں ہیں، گناہ زیادہ ہونے کی وجہ سے جہنم میں ہیں تو انہیں عذاب اکبر نہ ہوگا۔ اگر اہل جہنم کافر ہیں تو انہیں عذاب اکبر ہوگا۔

۳۔ تہدید آمیز لہجے میں فرمایا: منکروں کو بالآخر ہماری بارگاہ میں آنا ہے۔ ان کے فرار کا کوئی راستہ نہیں ہے۔ پھر ہماری عدالت میں حاضر ہو کر اپنے جرائم کا حساب دینا ہے۔ یہ حساب لینا اللہ کے عدل و انصاف کے تحت ایک ضروری امر ہے۔ اس لیے فرمایا: حساب لینا ہمارے ذمے ہے۔



سورة الفجر



بِسْمِ اللَّهِ الرَّحْمَنِ الرَّحِيمِ

اس سورہ مبارکہ کا نام الفجر اس لفظ کے ابتدائی آیت میں مذکور ہونے کی مناسبت سے مقرر ہوا۔ یہ سورہ بھی مکی ہے۔ آیات کی تعداد تیس ہے۔ سورہ کی ابتداء میں چند مظاہر قدرت کی قسم کھا کر فرمایا: غافل انسان گزشتہ اقوام کے عبرت انگیز انجام سے سبق کیوں نہیں سیکھتا۔ خاص کر ارم کا ذکر ہے جس کی مثال اس زمانے کی عمارتی دنیا میں نہیں ملتی تھی۔ وہ آج نابود ہے۔

اس کے بعد انسانی قدروں کی پاسداری نہ کرنے والوں کا ذکر ہے جو مال سے جی بھر کے محبت کرتے ہیں، یتیم کو احساس محرومیت سے نکالنے کی فکر نہیں کرتے اور انہیں غریبوں کی بھوک پر ترس نہیں آتا۔ فضیلت: حضرت امام جعفر صادق علیہ السلام سے روایت ہے:

اقرأوا سورة الفجر في فرائضكم و
نوافلكم فانها سورة للحسين بن علي
ع من قرأها كان مع الحسين بن علي
يوم القيامة في درجته من الجنة...^۱

سورۃ الفجر اپنی فریضہ اور نفل نمازوں میں پڑھا کرو
چونکہ یہ حسین بن علی علیہا السلام کی سورۃ ہے۔ جو اسے
پڑھے گا وہ قیامت کے دن حسین علیہ السلام کے ساتھ
ایک درجہ میں ہوگا۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

۱۔ قسم ہے فجر کی،

وَالْفَجْرِ ۝

۲۔ اور دس راتوں کی،

وَلَيَالٍ عَشْرٍ ۝

۳۔ اور جنت اور طاق کی،

وَالشَّفْعِ وَالْوَتْرِ ۝

۴۔ اور رات کی جب جانے لگے۔

وَالنَّيْلِ إِذَا يَسِرَ ۝

تشریح کلمات

يَسْرٍ: (ی س ر) گزر جانے کے معنوں میں ہے۔

حَجْرٍ: (ح ج ر) انسانی عقل کو کہتے ہیں۔

تفسیر آیات

۱- وَالذَّجْرُ: فجر شگاف کو کہتے ہیں۔ صبح کی روشنی رات کی تاریکی کو چیرتے ہوئی نکلتی ہے۔ اس لیے اسے فجر کہتے ہیں۔ فجر ایک جدید دن کا آغاز ہے۔ زندگی فعال ہو جاتی ہے اور کارزار حیات میں رات کی خاموشی کے بعد رونق لوٹ آتی ہے۔

بعض کے نزدیک عید الضحیٰ اور بعض کے نزدیک محرم کی پہلی تاریخ قابل تطبیق ہے چونکہ پہلی محرم اسلامی سال کا پہلا دن ہے۔

۲- وَلَيَالٍ عَشْرٍ: ابن عباس کی ایک روایت کے مطابق دس راتوں سے مراد ذوالحجۃ کی پہلی دس راتیں ہیں۔ بعض اس کو محرم کی پہلی دس راتوں پر بھی تطبیق کرتے ہیں۔

۳- وَالشَّفْعِ وَالْوَتْرِ: جفت اور طاق سے مراد کیا ہے؟ اقوال و روایات مختلف ہیں۔ شاید اس کی وجہ یہ ہو کہ وَالشَّفْعِ وَالْوَتْرِ سے مراد مطلق جفت اور طاق ہے۔ ان مختلف روایات میں اس کے مصداق کا ذکر ہے۔ چنانچہ ایک روایت میں شفیع قربانی کا دن اور وتر عرفہ کا دن ہے۔ دوسری روایت میں آیا ہے کہ دونوں سے مراد نماز ہے۔ کچھ نمازیں الشَّفْعِ جفت ہیں اور کچھ نمازیں الوَتْرِ طاق ہیں۔ تیسری روایت میں آیا ہے الشَّفْعِ ترویہ کا دن ہے اور الوَتْرِ عرفہ کا دن ہے۔

ایک حدیث کے مطابق الشَّفْعِ حسن و حسین اور الوَتْرِ امیر المؤمنین علیؑ ہیں۔

۴- وَاللَّيْلِ إِذَا يَسْرٍ: رات میں ٹھہراؤ نہیں ہے۔ ہر لمحہ رات گزر رہی ہوتی ہے تاکہ دن اس کی جگہ لے لے۔ رات کو تدبیر حیات میں انتہائی اہمیت حاصل ہے۔ چنانچہ اگر رات نہ ہوتی، ہمیشہ دن ہوتا تو حیات ممکن نہ تھی۔ اسی طرح اگر ہمیشہ رات ہوتی، دن نہ ہوتا تو بھی زمین پر حیات ممکن نہ تھی۔ اسی لیے رات کا وجود اور اس کا جانا دونوں آیات الہی میں سے اہم آیات ہیں۔

رہا یہ سوال کہ یہاں اللَّيْلِ سے مراد مطلق رات ہے یا کوئی خاص رات؟ اکثر مفسرین کے نزدیک مطلق رات ہے۔

هَلْ فِي ذَلِكَ قَسَمٌ لِذِي حَجْرٍ ۝ ۵- یقیناً اس میں صاحب عقل کے لیے قسم ہے۔

تفسیر آیات

اگر کوئی صاحب عقل و خرد ہے تو ان مظاہر و قدرت کے ساتھ قسم کھانے میں بڑی معقولیت ہے۔ یہ معقولیت عصر نزول قرآن کے لوگوں کے لیے ان مظاہر قدرت کی سطحی معلومات میں ہے کہ ان مظاہر قدرت میں غور و فکر کرنے سے ان کے خالق کا رب اور مدبر ہونا واضح ہو جاتا ہے جس سے جواب قسم پر روشنی پڑتی ہے۔

جواب قسم آنے والی آیات سے معلوم ہو جاتا ہے: یہ کہ قرآن نے جو جزا و سزا کی خبر دی ہے وہ درست ہے۔ اس کی صداقت معلوم کرنے کے لیے سرکش قوموں کی سرنوشت کا مطالعہ کیا جائے کہ ان کی سرکشی کا انجام کیا ہوا۔

۶۔ کیا آپ نے نہیں دیکھا کہ آپ کے رب
الْمَرْكَيفَ فَعَلَ رَبُّكَ بِعَادٍ ۝
إِرْمَ ذَاتِ الْعِمَادِ ۝
الَّتِي لَمْ يُخْلَقْ مِثْلَهَا فِي
الْبِلَادِ ۝
۷۔ ستونوں والے ارم کے ساتھ،
۸۔ جس کی نظیر کسی ملک میں نہیں بنائی گئی،

تفسیر آیات

۱۔ الْمَرْكَيفَ: کیا آپ نے نہیں دیکھا! خطاب رسول ﷺ سے ہے اور ”دیکھا“ سے مراد علم شہودی ہے۔ یعنی حضور کے لیے اس قدر واضح ہے گویا کہ بہ چشم خود دیکھا ہے۔
۲۔ رَبُّكَ: کی تعبیر سے یہ بات ذہن نشین کرنا مقصود ہے کہ جزا و سزا دینے والا اور اس پر قدرت رکھنے والا ہی رب ہوتا ہے۔

۳۔ بِعَادٍ: عاد سامی اقوام میں سے ایک قوم کے جد اعلیٰ کا نام ہے۔ عاد بن عوض بن ارم بن سام بن نوح۔

جس قوم عاد کو تباہ کر دیا گیا اسے کو عاد اولیٰ کہتے ہیں جیسا کہ سورہ نجم ۵۰ میں فرمایا:
وَإِنَّ أَهْلَكَ عَادٌ الْأُولَىٰ ۝
اور یہ کہ اسی نے عاد اولیٰ کو ہلاک کیا۔

عاد اولیٰ کی ہلاکت کے بعد باقی ماندہ قوم کو عاد اخری کہتے ہیں۔

۴۔ إِرْمَ: عاد کا بدل یا عطف بیان ہے۔ یعنی عاد ارم۔ إِرْمَ کا لفظ بعض کے نزدیک قوم عاد کے جد اعلیٰ کا نام ہے۔ ارم بن سام بن نوح لیکن اکثر مفسرین اس لفظ کو ایک مقام کا نام قرار دیتے ہیں۔

یہی درست ہے چونکہ کلمہ ارم کو مونث قرار دیا ہے۔ ذَاتِ الْحَمْدِ فرمایا ذوالعماد نہیں فرمایا۔ دوسری دلیل یہ ہے کہ اِزَمَ کو ستونوں والا فرمایا ہے۔ ایک ”مقام“ ہے جو ستونوں والا ہے ورنہ شخص ستون والا نہیں ہو سکتا۔ یہ بھی ممکن ہے کہ اِزَمَ ایک شخص کا نام ہو بعد میں ایک مقام اس کے نام سے موسوم ہو گیا ہو۔ یعنی ممکن ہے قوم عادن نے ایک مقام کو اپنے جد اعلیٰ کے نام سے موسوم کیا ہو۔

۵۔ ذَاتِ الْحَمْدِ: ستونوں والے کی تعبیر سے معلوم ہوتا ہے کہ یہاں شاندار عمارتیں بنائی گئی تھیں۔ یہ معلوم نہیں ہو سکا کہ ذات العماد کون سی جگہ ہے۔ مختلف اقوال ہیں۔ کسی قول کی کوئی سند نہیں ہے۔

۶۔ اَلَّتِي لَمْ يَخْلُقْ مِثْلَهَا: اس زمانہ کا ترقی یافتہ ترین شہر تھا جس کی اس زمانے میں مثال نہیں ملتی تھی۔ بہشت شداد داستان سازوں کی تخلیق ہے۔ یہ کعب الاحبار یہودی اور وہب بن منبہ جیسے لوگوں کی ساختہ و بافتہ ہے۔

وَتَمُودَ الَّذِينَ جَابُوا الصَّخْرَ
بِالْوَادِ ①
چٹانیں تراشی تھیں،
اور قوم ثمود کے ساتھ جنہوں نے وادی میں

تشریح کلمات

جَابُوا: (ج و ب) الحوب کے اصل معنی قطع کرنے کے ہیں۔

تفسیر آیات

کیا آپ نے نہیں دیکھا کہ آپ کے رب نے قوم ثمود کے ساتھ کیا کیا؟ قوم ثمود ایک تمدن کی مالک قوم تھی اور پہاڑوں کو تراش کر محلات بناتی تھی۔ چنانچہ سورہ شعراء آیت ۱۴۹ میں اس کا ذکر ہو چکا ہے۔

وَفِرْعَوْنَ ذِي الْأَوْتَادِ ⑩
اور میخوں والے فرعون کے ساتھ،

الَّذِينَ ظَغَوْا فِي الْبِلَادِ ⑪
ان لوگوں نے ملکوں میں سرکشی کی۔

فَأَكْثَرُوا فِيهَا الْفُسَادَ ⑫
اور ان میں کثرت سے فساد پھیلایا۔

فَصَبَّ عَلَيْهِمْ رَبُّكَ سَوْطَ
عَذَابٍ ⑬
۱۳۔ پس آپ کے پروردگار نے ان پر عذاب کا

کوڑا برسایا۔

تفسیر آیات

کیا آپ نے نہیں دیکھا کہ آپ کے رب نے ذی الْأَوْتَادِ فرعون کے ساتھ کیا کیا؟ فرعون کو

ذِي الْأَوْتَادِ مِخْنُونَ وَالْأَمْلَكُنْ هِيَ اس لحاظ کہا گیا ہو کہ فرعون کا لشکر میخوں کی طرح تھا کہ اس کی حکومت کو برقرار رکھتا تھا۔ چنانچہ مضبوط حکومتوں کو راسخ الاوتاد کہنا محاورہ ہے یا فرعون کی طرف سے مخالفین کو میخ کو بی کے ذریعے سزا دینے کی طرف اشارہ ہو سکتا ہے۔ فرعون اپنے مخالفین کے ہاتھ پاؤں اور سینے پر میخ کو بی کرتے تھے۔

۲۔ فرعون کی طغیانی اور سرکشی، بادشاہوں کے مظالم میں سب سے زیادہ ہے۔ چنانچہ فَأَكْثَرُوا فِيهَا الْفَسَادَ اور علاقوں میں کثرت سے فساد پھیلایا میں اکثروا (کثرت سے) کی تعبیر سے بھی معلوم ہوتا ہے کہ فرعون کی طغیانی اور فساد معمول سے بہت زیادہ تھا۔

۳۔ فَصَبَّ عَلَيْهِمْ: صب کا لفظی معنی ”برسایا“ ہے۔ سَوَطٌ تازیانے کو کہتے ہیں۔ اس سے بظاہر یہ مفہوم ہوتا ہے کہ ان پر پے در پے عذاب کا تازیانہ برسایا گیا جیسا کہ فرعونوں پر آنے والے مسلسل عذاب کا ذکر قرآن میں آیا ہے۔ جیسے طوفان، ٹڈی دل اور مینڈکوں کی بہتات، پانی کا خون میں تبدیل ہونا قحط وغیرہ۔

۱۳۔ یقیناً آپ کا رب تاک میں ہے۔

إِنَّ رَبَّكَ لَبِالْمِرْصَادِ ۝۱۳

تشریح کلمات

المرصاد: (ر ص د) الرصد گھات لگا کر بیٹھنا۔ المرصاد گھات لگانے کی جگہ۔

تفسیر آیات

آپ کا رب ہر مجرم، ہر ظالم، ہر سرکش اور فساد کی تاک میں ہے۔ اس کی ہر حرکت اور ہر قول و فعل شش جہت سے نگرانی میں لیے ہوئے ہے۔ اللہ تعالیٰ ہر عمل کو دیکھ رہا ہے۔ مجرم اپنے جرم کا ارتکاب اس ذات کے سامنے کر رہا ہے جس سے کوئی شے پوشیدہ نہیں ہے، نہ کوئی مجرم اس کی گرفت سے بچ سکتا ہے۔ اوائل وحی میں یہ آیت رسول اللہ ﷺ کے لیے نوید فتح ہے اور ظالموں کے لیے دنیا میں شکست و خواری اور آخرت میں عذاب ابدی کی خبر ہے۔

حضرت علیؑ سے روایت ہے:

وَلَعِنَ أُمَّهَلِ الظَّالِمِ فَلَنْ يَفُوتَ أَخَذُهُ
وَهُوَ لَهْ بِالْمِرْصَادِ عَلَى مَحَازِ طَرِيقِهِ
وَبِمَوْضِعِ الشَّجَائِمِ مَسَاخِ رِيقِهِ۔^۱

اگر اللہ نے ظالم کو مہلت دے رکھی ہے تو وہ اس کی گرفت سے ہرگز نہیں نکل سکتا۔ اللہ اس کی گزرگاہ اور گلے میں بڑی پھنسنے کی جگہ پر موقع کا منتظر ہے۔

فَأَمَّا الْإِنْسَانُ إِذَا مَا ابْتَلَاهُ رَبُّهُ
فَأَكْرَمَهُ وَنَعَّمَهُ فَيَقُولُ رَبِّي
أَكْرَمَنِي ۝
وَأَمَّا إِذَا مَا ابْتَلَاهُ فَقَدَرَ عَلَيْهِ
رِزْقَهُ فَيَقُولُ رَبِّي أَهَانَنِ ۝

۱۵۔ مگر جب انسان کو اس کا رب آزما تا ہے پھر
اسے عزت دیتا ہے اور اسے نعمتیں عطا فرماتا ہے
تو کہتا ہے: میرے رب نے مجھے عزت بخشی ہے۔
۱۶۔ اور جب اسے آزما تا ہے اور اس پر روزی
تنگ کر دیتا ہے تو وہ کہتا ہے: میرے رب نے
میری توہین کی ہے۔

تفسیر آیات

۱۔ فَأَمَّا الْإِنْسَانُ إِذَا مَا ابْتَلَاهُ: اللہ اگر کسی کو امتحان میں ڈالنے کے لیے اسے عزت دیتا اور وافر نعمتوں سے نوازتا ہے تو نادان انسان اسے امتحان و آزمائش خیال کرنے کی جگہ یہ تصور کرتا ہے: میں اللہ کا چہیتا بن گیا ہوں۔ اس لیے مجھے اپنی عنایتوں سے نوازا ہے۔ مجھے مال و دولت اقتدار و سلطنت اس لیے دی ہے کہ مجھ ہی کو اس کا اہل سمجھا ہے۔ اس غلط تصور کی بنیاد پر وہ غرور میں آ کر سرکش ہو جاتا ہے، انسانوں پر حکمرانی اپنا حق تصور کرتا ہے اور اس کے ظالمانہ حکم کی تعمیل نہ کرنے کی صورت میں اس پر مظالم کا پہاڑ توڑ دیتا ہے۔ اگر وہ اسے امتحان سمجھتا تو اس نعمت سے حقوق اللہ اور حقوق العباد ادا کرتا، عدل و انصاف سے کام لیتا اور کسی پر ظلم نہ کرتا۔

۲۔ آزمائش کی دوسری صورت یہ ہے کہ اس پر روزی تنگ کر کے دیکھا جاتا ہے کہ یہ صبر کرتا ہے اور اللہ کے فیصلے پر راضی اور شاکر رہتا ہے یا یہ سمجھتا ہے کہ اللہ نے مجھے نظر انداز کیا ہے۔ فلاں کو دولت سے مالا مال کیا اور مجھے فقر و تنگدستی میں ڈال کر مجھے ذلیل کیا۔ اگر وہ اسے امتحان تصور کرتا تو اس پر صبر و شکر کرتا اور اس آزمائش سے سرخرو ہو کر نکلنے کی سعی کرتا۔

ان دو آیات سے معلوم ہوا دولت اور غربت دونوں اللہ کی طرف سے امتحان ہیں۔ نہ دولت قرب الہی کی علامت ہے، نہ تنگدستی اللہ سے دوری کی علامت ہے۔

ارشاد الہی ہے:

وَبَلَّوْكُمْ بِالشَّرِّ وَالْخَيْرِ... ۱
اور ہم امتحان کے طور پر برائی اور بھلائی کے ذریعے تمہیں بتلا کرتے ہیں۔

دولت کو انسان خیر اور غربت و تنگدستی کو شر سمجھتا ہے۔ ان دونوں آزمائشوں میں مشکل، خیر کے ذریعے آزمائش ہے۔ چنانچہ غربت اور تنگدستی میں صبر اور شکر کرنے والے بہت ملیں گے لیکن دولت کی فراوانی اور اقتدار کی آزمائش سے سرخرو ہو کر نکلنے والے بہت کم ہوں گے۔

ان دو آیات سے یہ بات واضح ہو گئی مال و دولت اس صورت میں اللہ کا فضل و کرم بن سکتی ہے اگر انسان اس امتحان میں کامیاب ہو جائے اور حقوق اللہ اور حقوق العباد کو ادا کرے۔

۱۷۔ ہرگز نہیں! بلکہ تم خود یتیم کی عزت نہیں

كَأَلْبٰلٍ لَا تَشْكُرُ مَوْنَ الْيَتِيْمِ ﴿١٧﴾

وَلَا تَحْضُونَ عَلَىٰ طَعَامِ

۱۸۔ اور نہ ہی مسکین کو کھلانے کی ترغیب دیتے ہو،

الْمَسْكِيْنَ ﴿١٨﴾

۱۹۔ اور میراث کا مال سمیٹ کر کھاتے ہو،

وَتَأْكُلُوْنَ التَّرٰثَ اَكْلًا لَّمًّا ﴿١٩﴾

۲۰۔ اور مال کے ساتھ جی بھر کر محبت کرتے ہو۔

وَتُحِبُّوْنَ اَلْمَالَ حُبًّا جَمًّا ﴿٢٠﴾

تشریح کلمات

تَحْضُونَ: (ح ض ض) حض ترغیب دینا۔
لَمًّا: (ل م م) جمع کرنا۔

تفسیر آیات

۱۔ کَلَّا: ایسا نہیں ہے کہ عزت و نعمت ملنے سے تم اللہ کے ہاں عزیز ہو گئے ہو یا رزق میں تنگی سے اللہ تمہاری اہانت کرنا چاہتا ہے بلکہ تمہاری اہانت یتیموں کی عزت نہ کرنے، مسکین کو اہمیت نہ دینے، میراث کا مال کھانے، مال کے ساتھ جی بھر کر محبت کرنے میں ہے۔ عزت ان مذکورہ امور میں نفس پرستی نہ کرنے میں ہے۔

۲۔ لَا تُشْكُرُ مَوْنَ: تم یتیموں کو میراث سے محروم کر کے انہیں احترام آدمیت سے محروم کرتے ہو۔ چونکہ زمان جاہلیت میں لوگ یتیموں کو باپ کی میراث سے محروم رکھتے تھے اور ان چھوٹے بچوں کو کرہناک حالت پر چھوڑ دیتے تھے۔

یتیم کو سب سے پہلے پیار و محبت کی ضرورت ہے۔ باپ کا سایہ اٹھنے کے بعد اس کی شخصیت میں میں آنے والے احساس محرومیت کو دور کرنے کا واحد ذریعہ پیار و محبت ہے۔ یہی وجہ ہے حدیث میں آیا ہے:

تفسیر آیات

۱۔ وَجَاءَ رَبُّكَ: جاء کے معنی ہیں آ گیا۔ ”آنا“ ایک جگہ کو چھوڑ کر دوسری جگہ کی طرف منتقل ہونے کو کہتے ہیں۔ یہ بات اللہ تعالیٰ کے لیے قابل تصور نہیں ہے کیونکہ اس سے اللہ کا جسم ہونا، محدود ہونا اور مکان کا محتاج ہونا لازم آتا ہے اور آیہ لَيْسَ كَمِثْلِهِ شَيْءٌ... لے ”اس جیسی کوئی چیز نہیں ہے“ سے اس آیت کی تفسیر ہو سکتی ہے کہ اللہ کا جسم ہونے اور اس کے متحرک ہونے سے اللہ کے بے مثل ہونے کی نفی ہوتی ہے۔ لہذا ضروری ہے کہ ہم وَجَاءَ کے بعد ایک لفظ اضافہ کریں جسے تاویل کہتے ہیں اور یہ کہیں جاء أمر ربك... لے ”آپ کے رب کا حکم آ گیا“۔ جیسا کہ اللہ مَعَنَا... لے ”اللہ ہمارے ساتھ ہے“ کا مطلب یہ نہیں ہے کہ اللہ اپنی جگہ چھوڑ کر ہمارے پاس بیٹھا ہے۔ دوسری جگہ ارشاد ہے:

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ۝۵ ہم رگ گردن سے بھی زیادہ اس کے قریب ہیں۔

کا مطلب بھی یہ نہیں ہے کہ اللہ تعالیٰ اس طرح ہمارے جسم کے ساتھ ہے جیسے رگ گردن ہے۔

وَجَاءَ يَوْمَئِذٍ بِجَهَنَّمَ ۚ
يَوْمَئِذٍ يَتَذَكَّرُ الْإِنْسَانُ وَأَنَّى لَهُ
الذِّكْرَى ۝۳۳

۲۳۔ اور جس دن جہنم حاضر کی جائے گی، اس دن انسان متوجہ ہوگا، لیکن اب متوجہ ہونے کا کیا فائدہ ہوگا؟

تفسیر آیات

۱۔ وَجَاءَ يَوْمَئِذٍ بِجَهَنَّمَ: بعض آیات میں فرمایا کافروں کو جہنم کی طرف چلا جائے گا:

وَسَيُقَالُ لِلَّذِينَ كَفَرُوا إِلَىٰ جَهَنَّمَ زُمَرًا ۚ
حَتَّىٰ إِذَا جَاءَهُمْ وَهَبُوا نَفْسَهُمْ... ۵

اور کفار گروہ در گروہ جہنم کی طرف ہانکے جائیں گے، یہاں تک کہ جب وہ اس کے پاس پہنچ جائیں گے تو اس کے دروازے کھول دیے جائیں گے۔

بعض دیگر آیات میں ہے کہ جہنم کو نمایاں کر دیا جائے گا:

وَبُرِّزَتِ الْجَحِيمُ لِلْغَاوِينَ ۝۱۰

اور جہنم گمراہوں کے لیے ظاہر کی جائے گی۔

اس آیت میں فرمایا: جہنم کو لایا جائے گا۔ کیا اس سے مراد جہنم کا نمایاں کرنا ہے جیسا کہ سورہ زمر کی آیت میں فرمایا کہ کافروں جہنم کی طرف چلائے جائیں گے اور جب وہ جہنم کے پاس پہنچ جائیں گے تو فُتِحَتْ أَبْوَابُهَا جہنم کے دروازے کھول دے جائیں گے۔

اس طرح فَتَحَتْ أَبْوَابَهَا اور وَبَرَزَتْ الْجَحِيمُ دونوں میں کوئی تضاد نہیں ہے لہذا وَجِئَتْ کا مطلب بھی یہی لینا چاہیے جہنم کو سامنے کر دیا جائے گا۔
لہذا مفسرین کا یہ فرمانا درست نہیں ہے کہ لفظ جِئَتْ کو اپنے ظاہری معنی پر ہی حمل کرنا چاہیے اس کی توجیہ غیر ضروری ہے۔

۲۔ یَوْمَ يَنْذَعُ السَّيْرُ الْأَنْسَانَ: جب جہنم کا معائنہ کرنے کی نوبت آجائے گی تو اس وقت یہ کافر ان باتوں، جو انبیاء علیہم السلام ان سے کہتے رہے ہیں، کی طرف متوجہ ہوگا کہ وہ منیٰ برحق تھیں لیکن آج اس توجہ اور ایمان قبول کرنے کا کوئی فائدہ نہ ہوگا۔

۳۔ وَآئِي لَهُ الذِّكْرَى: کہاں سے اسے فائدہ ملے گا۔ آئی کلمہ استفہام ہے جو آئین کے معنوں میں ہے۔ یہ جملہ استفہامیہ ہے جو انکار کے معنوں میں آتا ہے، یعنی فائدہ نہیں ہے۔ اصل میں معنی اس طرح ہیں: آئین له نفع الذکری۔

یَقُولُ يَلَيْتَنِي قَدَّمْتُ لِحَيَاتِي ﴿۲۴﴾ کہے گا: کاش! میں نے اپنی اس زندگی کے لیے آگے کچھ بھیجا ہوتا۔

تفسیر آیات

قیامت کے دن حقائق سے پردہ اٹھنے کے بعد کافر اپنی حسرت و ندامت کا اظہار کرے گا کہ کاش دنیا کی زندگی سے اس دن کے لیے کچھ بھیجا ہوتا۔ آخرت کی کچھ تیاری کی ہوتی۔ لِحَيَاتِي سے معلوم ہوا کہ کافر پر یہ بات منکشف ہو جائے گی کہ حیات صرف یہاں آخرت میں ہے جو ختم نہ ہونے والی زندگی ہے۔ دنیا کی زندگی تو اس حد تک ناچیز ثابت ہوئی کہ اسے تو حیات کا نام نہیں دینا چاہیے۔

۲۵۔ پس اس دن اللہ کے عذاب کی طرح عذاب
أَحَدًا ﴿۲۵﴾ دینے والا کوئی نہ ہوگا۔

۲۶۔ اور اللہ کی طرح جکڑنے والا کوئی نہ ہوگا۔
وَلَا يُوثِقُ وَثَاقَهُ أَحَدًا ﴿۲۶﴾

تفسیر آیات

ایک تفسیر یہ ہے کہ عَذَابَهُ اور وَثَاقَهُ کی دونوں ضمائر اللہ تعالیٰ کی طرف ہیں۔ اس صورت میں معنی یہ بنتے ہیں: قیامت کے دن جو عذاب اللہ کی طرف سے ہوگا اور جن زنجیروں میں اسے جکڑ دیا جائے گا اس جیسا عذاب دینے والا اور جکڑنے والا کوئی نہ ہوگا۔

دوسری تفسیر یہ ہے کہ دونوں ضمائر اس مجرم انسان کی طرف ہیں۔ اس صورت میں معنی یہ ہوں گے: جو عذاب اور جکڑ اس مجرم کافر کی ہوگی وہ کسی اور کی نہ ہوگی۔ پہلی تفسیر قابل ترجیح ہے چونکہ قرآن متعدد مقامات پر اللہ تعالیٰ کو شدید العقاب کے ساتھ یاد کرتا ہے۔ فرمایا:

إِن آخِذَةَ آيَةً شَدِيدَةً ۝۱

اس کی گرفت یقیناً دردناک اور سخت ہوا کرتی ہے۔

يَا أَيُّهَا النَّفْسُ الْمُطْمَئِنَّةُ ۝۲۷

۲۷۔ اے نفس مطمئنہ!

أَرْجِعِي إِلَىٰ رَبِّكِ رَاضِيَةً ۝۲۸

۲۸۔ اپنے رب کی طرف پلٹ آ اس حال میں کہ تو اس سے راضی اور وہ تجھ سے راضی ہو۔

مَرْضِيَّةً ۝۲۸

فَادْخُلِي فِي عِبَادِي ۝۲۹

۲۹۔ پھر میرے بندوں میں شامل ہو جا۔

وَادْخُلِي جَنَّتِي ۝۳۰

۳۰۔ اور میری جنت میں داخل ہو جا۔

تفسیر آیات

۱۔ اللہ تعالیٰ کی طرف سے ندا ہے اس نفس کے لیے جو ایمان و ایقان کی اس منزل پر فائز ہے جہاں دنیا میں شک کے اضطراب سے محفوظ اور مطمئن اور آخرت میں خوف و حزن سے محفوظ اور مطمئن ہے۔ جس نے عبودیت کا راز سمجھ لیا اور نفس کی معرفت حاصل کی تو اسے رب کی معرفت حاصل ہوئی۔ پھر نفس مطمئن ہو گیا۔ جس نے راز خلقت سمجھ لیا، پھر خالق کی رضا جوئی کے لیے تڑپ گیا، اسے رضائے رب ملنے پر اطمینان حاصل ہو گیا:

أَلَا بِذِكْرِ اللَّهِ تَطْمَئِنُّ الْقُلُوبُ ۝۱

اور یاد رکھو! یاد خدا سے دلوں کو اطمینان ملتا ہے

۲۔ اَرْجِعِي إِلَىٰ رَبِّكِ: یہاں حکم ہے رب کی طرف رجوع کرنے کا۔ یعنی دنیا کی زندگی

ترک کر کے اللہ کی بارگاہ کی طرف رجوع کرنے اور اللہ کی ضیافت میں آنے کا۔ رجوع کی دو قسمیں ہیں: رجوع اضطراری اور رجوع اختیاری۔ رجوع اضطراری کے تحت كُلُّ نَفْسٍ ذَائِقَةُ الْمَوْتِ۔ ہر شخص کو قہراً اللہ کی بارگاہ میں جانا ہے۔

رجوع اختیاری شہداء کی موت ہے جو اپنے اختیار سے جان، جان آفرین کے سپرد کرتے ہیں۔

آیت میں اَرْجِعِي پلٹ آ کا حکم تکوینی ہے۔ یہ حکم موت کے وقت سے لے کر جنت میں داخل ہونے تک پر محیط ہے۔ چونکہ اِلَىٰ رَبِّكِ سے مراد الی رحمة ربك ہے اور ہر مرحلے میں رحمت الہی اس کے شامل

ہوگی۔

۳۔ رَاضِيَةً: وہ دنیا میں اللہ کے ہر فیصلے پر راضی تھا۔ اس کی رضا اللہ تعالیٰ کی رضا کے تابع تھی۔ عند الموت اللہ کی طرف جانے پر راضی ہے۔ بعد الموت اللہ تعالیٰ کی طرف سے ملنے والی نعمتوں پر راضی ہے۔

۴۔ مَرْضِيَّةً: اللہ اس سے راضی ہے۔ اللہ کی رضایت کا حصول اس کا بنیادی سرمایہ ہوگا۔ چنانچہ فرمایا: وَرِضْوَانٌ مِّنَ اللَّهِ أَكْبَرُ... لَ اللہ کی خوشنودی ایسی نعمت ہے جو وصف و بیان سے بڑھ کر ہے۔

۵۔ فَادْخُلِي فِي عِبَادِي: جن لوگوں نے بندگی کا حق ادا کیا ہے اور عبودیت کی معراج پر فائز ہوئے ہیں ان میں شامل ہو جا۔ سیاق آیت سے مفہوم ہوتا ہے کہ یہاں عِبَادِي سے مراد عباد صالحین ہیں۔

۶۔ وَادْخُلِي جَنَّاتِي: ”میری جنت“ فرما کر اس جنت کی شان واضح فرمائی جس میں داخل ہونے کا

حکم ہے۔

مروی ہے کہ ایک شخص نے حضرت امام جعفر صادق عليه السلام کو چھا:


کیا مومن قبض روح کو ناپسند کرتا ہے؟

فرمایا: قسم بخدا! نہیں۔ جب ملک الموت قبض روح کے لیے آتا ہے تو مومن پریشان ہو جاتا ہے۔ ملک الموت اس سے کہیں گا: اے ولی خدا! گھبراؤ نہیں۔ قسم ہے اس ذات کی جس نے محمد صلی اللہ علیہ وسلم کو مبعوث کیا ہے میں تجھ پر احسان اور شفقت میں مہربان باپ سے زیادہ ہوں۔ اپنی آنکھیں کھول کر دیکھ۔ چنانچہ رسول اللہ صلی اللہ علیہ وسلم امیر المؤمنین فاطمہ، حسن و حسین علیہم السلام اور ان کی اولاد میں سے ائمہ علیہم السلام کو حاضر دیکھے گا۔ اس سے کہا جائے گا: یہ پاکیزہ ہستیاں تیری رفیق ہوں گی۔ جب آنکھیں کھول کر ان کو دیکھ لیتا ہے تو اس وقت منادی اس کی روح کو پکارے گا: يَا أَيُّهَا النَّفْسُ الْمُطَهَّرَةُ اے محمد و علی پر اطمینان حاصل کرنے والے اذِجِجِ اِلٰی رَبِّكَ رَاضِيَةً وِلايٰتِ پر راضی ہو کر اور مَرْضِيَّةً ثواب سے پسندیدہ ہو کر فَادْخُلِي فِي عِبَادِي میرے بندوں محمد و اہل بیت میں شامل ہو جا وَادْخُلِي جَنَّاتِي تو اس وقت اس کے لیے قبض روح سے زیادہ پسندیدہ چیز نہ ہوگی۔

حضرت امام جعفر صادق عليه السلام منقول ہے کہ اس آیت سے حضرت امام حسین عليه السلام کو عمر آگیا ہے۔ واضح رہے اس قسم کی روایات کا مطلب اس آیت کے مصداق میں سے صریح ترین مصداق کا تعین ہے۔ چنانچہ سید الشہداء حضرت امام حسین عليه السلام اس آیت کے صریح ترین مصداق ہیں۔



سُورَةُ الْبَلَدِ



بِسْمِ اللّٰهِ الرَّحْمٰنِ الرَّحِیْمِ

سورۃ مبارکہ کی ابتدا میں لفظ الْبَلَدِ مذکور ہونے کی مناسبت سے اس سورۃ کا نام سورۃ البلد ٹھہرا۔
یہ سورۃ بالاتفاق مکی ہے۔ آیات کی تعداد بالاتفاق بیس ہے۔
اس سورۃ مبارکہ میں انسان کے لیے دستور حیات اور نظام زندگی صرف ایک آیت میں بیان فرما
دیا ہے۔ وہ ہے:

لَقَدْ خَلَقْنَا الْإِنْسَانَ فِي كَبَدٍ ○
تختیق ہم نے انسان کو مشقت میں پیدا کیا ہے۔
یعنی انسان کی بقا و ارتقا کا سامان مفت میں میسر نہیں آتا۔ اس کی دنیوی اور اخروی حیات دونوں محنت اور
مشقت کی مرہون منت ہیں۔

چنانچہ انسان کی ساخت و بافت بھی اس پر شاہد ہے کہ مشقت اور جنبش نہ ہو تو اس کے اعصاب
کام کرنا چھوڑ دیتے ہیں، صحت گر جاتی ہے اور زیادہ عرصے تک زندہ نہیں رہ سکتا ہے۔ یہاں تک کہ جو بچہ
ابھی گہوارے میں ہوتا ہے وہ آرام سے نہیں بیٹھتا۔ بار بار ہاتھ پیر مارتا رہتا ہے۔ چلنے کے دور میں داخل ہو
تو دوڑتا رہتا ہے، اپنے جسم کی ساخت کے تقاضے پورے کرتا ہے۔ اسی طرح انسان کو تازیت مشقت کرنا
پڑتی ہے۔ اس کے انسانی اعضاء کا ذکر فرمایا جن سے انسان مشقت کا آمد بنا سکتا ہے۔ اس مشقت سے
مطلوبہ فائدہ اٹھانے کے لیے فرمایا:

وَهَدَيْنَاهُ النَّجْدَيْنِ ○
اور ہم نے دونوں راستے (خیر و شر) اسے دکھائے۔
اس کے بعد زندگی کا کامیاب سفر طے کرنے کے راستے میں جو گھاٹیاں سامنے آتی ہیں ان کی نشان دہی کی
ہے۔ وہ ہیں انسانوں کی خدمت، یتیم اور مسکین پر رحم کرنا۔

بِسْمِ اللّٰهِ الرَّحْمٰنِ الرَّحِیْمِ
لَا اُقْسِمُ بِهَذَا الْبَلَدِ ○
وَ اَنْتَ حِلٌّ بِهَذَا الْبَلَدِ ○
بِنامِ خدائے رحمن رحیم
۱۔ میں قسم کھاتا ہوں اس شہر (مکہ) کی،
۲۔ جب اس شہر میں آپ کا قیام ہے،

وَوَالِدٍ وَمَا وَلَدٌ ⑤

۳۔ اور قسم کھاتا ہوں باپ اور اولاد کی،

تفسیر آیات

۱۔ لَا أَقْسِمُ بِهَذَا الْبَلَدِ: اس آیت میں بلد سے مراد سب کے نزدیک شہر مکہ ہے اور سورۃ البلد بھی مکہ ہی ہے لہذا لفظ هذا سے مکہ ہی کی طرف اشارہ ہو سکتا ہے۔

۲۔ وَأَنْتَ حِلٌّ بِهَذَا الْبَلَدِ: حل یعنی بفتح حاء کا معنی گرہ کشائی ہے: وَأَخْلَلْتُ عَقْدَةَ قَوْمٍ لَسَانِي - لِحَلِّ جِو نزول کے معنوں میں ہے اس میں بھی یہی معنی ملحوظ ہیں چونکہ مسافر کسی جگہ نزول کرتا ہے تو وہ سامان کھول دیتا ہے۔ بعد میں صرف نزول کے معنوں میں استعمال ہونے لگا:

وَمَنْ يَخْلُلْ عَلَيْهِ غَضَبِي فَقَدْ هَوَىٰ ۝۷ اور جس پر میرا غضب نازل ہوا تحقیق وہ ہلاک ہو گیا۔ حِلٌّ بکسر حاء حلال کرنے کے معنوں میں ہے۔ یہ بھی اصل معنی گرہ کشائی سے استعارہ ہے، چونکہ حلال وہ ہے جس میں ممنوعیت کی گرہ کھول دی گئی ہو۔ اس آیت کی تین تفسیریں ہیں:

الف: اس شہر مکہ کی قسم جب آپ اس شہر میں مقیم ہوں۔ یہ تفسیر اس صورت میں درست ہے جب لغت اور استعالات میں لفظ حِلٌّ (بکسر حاء) قیام کے معنوں میں استعمال ہونا ثابت ہو جب کہ یہ بات ثابت نہیں ہے۔ جن لوگوں نے کہا ہے حِلٌّ صفت یا مصدر ہے، بمعنی حال ہے اور حِلٌّ بمعنی نَزَلَ آتا ہے اور لکھا ہے کہ کہا جاتا ہے ہو حِلٌّ بموضع کذا۔ جیسے کہا جاتا ہے ہو حال بموضع کذا لیکن ان استعالات کے اثبات کے لیے لغت سے کوئی شواہد پیش نہیں کیے۔ دوسرے حضرات کہتے ہیں: حلول سے حال کہا جاتا ہے۔ حِلٌّ نہیں کہا جاتا اور حِلٌّ جب نزول کے معنوں میں آتا ہے تو اس کا مصدر الحلول ہوتا ہے اور حِلٌّ جب (بفتح حاء) ہو تو نزول کے معنوں میں ہے۔

صاحب روح المعانی نے اس بات کو قلمت تتبع کا نتیجہ قرار دے کر رد کیا ہے لیکن انہوں نے اپنا تتبع پیش نہیں کیا۔

ب: دوسری تفسیر یہ ہے: قسم ہے اس شہر کی جب اس شہر میں لڑائی آپ کے لیے حلال ہوگی۔ اس صورت میں فتح مکہ کی طرف اشارہ ہے۔ چنانچہ آپ ﷺ کو فتح مکہ کے دن حرم میں قتل کرنے کی اجازت مل گئی تھی۔ روایت ہے کہ رسول اللہ ﷺ نے فرمایا:

لا يحل لاحد قبلي و لا يحل حرم میں قتل کرنا نہ مجھ سے پہلے، نہ بعد میں کسی کے لاحد بعدی ولم يحل لي الا لیے حلال ہے اور میرے لیے صرف دن کے ایک

ساعة من نهار۔ صے کے لیے حلال قرار دیا ہے۔
ج: تیسری تفسیر یہ ہے کہ قسم ہے اس شہر کی جس میں آپ ﷺ کی حرمت کو حلال سمجھا جا رہا ہے کہ اہل مکہ آپ کو قتل کرنا یا اس شہر سے نکالنا جائز سمجھتے ہیں جب کہ یہ لوگ یہاں جانوروں کا شکار اور درختوں کا کاٹنا حرام سمجھتے تھے۔ اس صورت میں حلال اسم مصدر ہو گا اَحْلًا کا۔ یعنی مباح اور حلال قرار دینا۔
یہی تفسیر حضرت امام جعفر صادق علیہ السلام مروی ہے۔ یہ تفسیر روایت اور لغت دونوں کے موافق ہونے کی وجہ سے قابل ترجیح ہے۔

۳۔ وَوَالِدًا وَمَا وَلَدَ: شہر مکہ کے ساتھ قسم کھانے کی مناسبت سے باپ اور اولاد سے مراد حضرت ابراہیم اور حضرت اسماعیل علیہما السلام ہو سکتے ہیں جنہوں نے اس شہر کو آباد کیا اور بیت اللہ کی تعمیر کی۔ چنانچہ اکثر مفسرین نے یہی موقف اختیار کیا ہے۔

لَقَدْ خَلَقْنَا الْإِنْسَانَ فِي كَبَدٍ ⑤ - تحقیق ہم نے انسان کو مشقت میں پیدا کیا ہے۔

تشریح کلمات

كَبَدٍ: (ك ب د) جگر کو کہتے ہیں۔ الكبد کے معنی مشقت کے بھی آتے ہیں۔ العین میں آیا ہے: الكبد: شدة العيش۔ زندگی کی سختیوں کے معنی میں آتا ہے۔

تفسیر آیات

لَقَدْ خَلَقْنَا الْإِنْسَانَ: یہ بظاہر جواب ہے ان قسموں کا جن کا ذکر اس سورہ مبارکہ کے شروع میں فرمایا۔ یعنی قسم ہے اس شہر مکہ کی اور قسم ہے والد اور اولاد کی، ہم نے انسان کو مشقت میں پیدا کیا ہے۔ دنیا و آخرت دونوں کی کامیابی جفاکشی اور مشقت میں مضمر ہے بلکہ ہر انسان کے لیے اس دنیا کی زندگی اللہ نے عیش و آرام کے لیے قرار نہیں دی۔ انسان کے جسم کی ساخت بھی مشقت مانگتی ہے۔ مشقت نہ کرے تو جسم مفلوج ہو جاتا ہے۔ تسخیر طبیعت کے بغیر انسان اپنے لیے سامان زینت فراہم نہیں کر سکتا۔ یہ کام بھی مشقت و جفاکشی سے ممکن ہے۔ اگر کسی کے بارے میں یہ خیال کیا جائے کہ وہ ہر قسم کے دکھ درد سے دور خوش و خرم زندگی گزارتا ہے، یہ نہایت سطحی نظر ہے۔ ہو سکتا ہے یہ شخص اپنے اندر آتش میں جل رہا ہو۔

اس کائنات پر حاکم نظام قدرت میں ہے کہ انسان مشقت و جفاکشی میں زندگی گزارے چونکہ یہاں کسی چیز کا حصول اس کے علل و اسباب کے ذریعے سے ہی ممکن ہے۔ گندم کا ایک دانہ حاصل کرنے

کے لیے متعدد علل و اسباب عبور کرنا پڑتے ہیں۔ یہ عبور کرنا مشقت سے عبارت ہے۔

أَيَحْسَبُ أَنْ لَنْ يَّقْدِرَ عَلَيْهِ ۝۵ کیا وہ یہ خیال کرتا ہے کہ اس پر کسی کو اختیار
حاصل نہیں ہے؟

تفسیر آیات
أَحَدٌ ۝

یہ انسان جو جفاکشی اور مشقت میں زندگی بسر کرتا ہے اور سامان زینت کے لیے علل و اسباب کا محتاج ہے، کیا اس حصار سے نکل سکتا ہے کہ علل و اسباب اور مشقت و جفاکشی کے بغیر زندگی گزارے؟ مشکلات کے لیے اس کی طرف کوئی راستہ نہ ہو، دشواری کا مفہوم اس کے لیے اجنبی ہو، وہ تمام امور پر حاکم ہو اور کسی کے بھی اس پر مسلط ہونے کی کوئی راہ نہ ہو اور یہ کہہ سکے کہ کسی کا اس پر قابو پانا ممکن نہیں ہے؟

يَقُولُ أَهْلَكْتُ مَا لَا لُبَدًا ۝۶ کہتا ہے: میں نے بہت سامان برباد کیا۔

تشریح کلمات

لُبَدًا: (ل ب د) بہت سامان۔

تفسیر آیات

ایسا معلوم ہوتا ہے کہ کوئی ایمان لے آیا اور کچھ مال راہ خدا میں خرچ کیا۔ یہ شخص اپنا انفاق جتا رہا ہے اور جو مال راہ خدا میں خرچ کیا اسے تلف شمار کر رہا ہے۔ کہتا ہے: میں نے اپنا مال تباہ کر دیا۔ صاحب مجمع البیان لکھتے ہیں:

یہ شخص حرث بن عامر بن نوفل تھا۔ اس نے کسی گناہ کا ارتکاب کیا تھا۔ رسول اللہ ﷺ سے پوچھا تو فرمایا: کفارہ دے دو۔ یہ شخص کہنے لگا: جب سے میں محمد کے دین میں آیا ہوں میرا بہت سامان کفارات و انفاق میں تباہ ہو گیا۔

بعض دیگر روایت کے مطابق یہ بات کرنے والا کافر تھا اور کہتا تھا میں نے محمد ﷺ کے خلاف بہت سامان تباہ کیا۔

أَيَحْسَبُ أَنْ لَّمْ يَرَهُ أَحَدٌ ۝۷ کیا وہ یہ خیال کرتا ہے کہ کسی نے اس کو نہیں دیکھا؟

تفسیر آیات

کیا یہ جتانے والا یہ سمجھتا ہے کہ اس کے انفاق کو کسی نے دیکھا نہیں ہے کہ کسی کو علم نہ ہونے کی

وجہ سے اسے اس کی جزا نہیں ملے گی حالانکہ اللہ اس انفاق کو دیکھ رہا ہے اور اسے جزا دے گا۔ دوسری روایت کے مطابق رسول ﷺ کی دشمنی میں صرف ہونے والا مال اللہ دیکھ رہا ہے۔ اللہ اس کی سزا دے گا۔

- ۸۔ کیا ہم نے اس کے لیے نہیں بنائیں دو آنکھیں؟
 ۹۔ اور ایک زبان اور دو ہونٹ؟
 ۱۰۔ اور ہم نے دونوں راستے (خیر و شر) اسے دکھائے،
- أَلَمْ نَجْعَلْ لَهُ عَيْنَيْنِ ۝
 وَلِسَانًا وَشَفَتَيْنِ ۝
 وَهَدَيْنَاهُ النَّجْدَيْنِ ۝

تشریح کلمات

النَّجْدَيْنِ: (ن ج د) النجد کے معنی بلند اور سخت جگہ کے ہیں۔

تفسیر آیات

ربط کلام اس طرح ہے: جس ذات نے تمہیں بینائی عنایت کی، اظہار خیال کے لیے زبان اور ہونٹ دیے اور خیر و شر میں تمیز کرنے کی قوت عنایت کی، اس ذات کی راہ میں انفاق تو ضیاع سمجھتا ہے؟

۱۔ انسان دونوں آنکھوں سے اپنے وجود سے باہر کی دنیا کو درک کر سکتا ہے۔ بیرونی دنیا کی چیزوں کے حجم، شکل اور رنگ کو درک کر لیتا ہے۔ آنکھوں کی تخلیق اللہ تعالیٰ کی صناعت میں ایک محیر العقول صنعت ہے اور دیگر اعضاء میں آنکھ بہت سے امتیازات کی حامل ہے کہ بڑی تیزی سے اشیاء کی شکل، رنگ، دور، نزدیک، خوبصورت یا بدشکل اور بڑی چھوٹی ہونے کو دماغ کے لیے حاضر کر دیتی ہے۔

صرف اس ظاہر بینی پر اکتفا نہیں کیا بلکہ اللہ تعالیٰ نے ان آنکھوں کے ماوراء دو بصیرت کی آنکھیں بھی عنایت فرمائیں جن سے ان قدروں کا ادراک ہوتا ہے جو چشم ظاہر نہیں دیکھ سکتی۔ وہ ہے: وَهَدَيْنَاهُ النَّجْدَيْنِ خیر و شر کا ادراک۔

۲۔ وَلِسَانًا: زبان ایک مختصر عضو ہے جو انسانی زندگی کے لیے متعدد خدمات انجام دیتی ہے:

- i۔ قوت ذائقہ اسی زبان کے ذریعے فراہم کی گئی ہے جس سے شیرین، تلخی و ترشی کا ادراک ہوتا ہے۔
 ii۔ طعام کو دائیں بائیں دانتوں کے حوالے کرنے کے لیے چبچ کا کام دیتی ہے۔
 iii۔ حلق سے نکلنے والی آواز کو حروف کی شکل میں لانے کے لیے زبان بنیادی کردار ادا کرتی ہے اور ان حروف کو جوڑ کر کلمات پھر کلام وجود میں آتا ہے جس سے انسان بیرونی دنیا کے لیے اپنا مدعا بیان کر سکتا ہے۔

۳۔ وَشَفَتَيْنِ: ہونٹ انسان کے بیرونی دنیا سے اتصال قائم کرنے کے لیے اہم کردار ادا کرتے

ہیں۔ اس کے بند، کھول، سکڑاؤ اور پھلاؤ سے بہت سے حروف تکمیل پاتے ہیں اور کلام وجود میں آتا ہے۔ اگر زبان اور لب اللہ نے انسان کے لیے مسخر نہ کیے ہوتے تو حلق سے نکلنے والی آواز سے حروف نہ بنتے بلکہ تیل کی آواز کی طرح رہ جاتی۔

۳۔ وَهَدَيْنَاهُ النَّجْدَيْنِ: ہم نے دو سطح مرتفع کی راہنمائی کی ہے۔ اس سے مراد خیر و شر کا راستہ ہے۔ اسے دشوار گزار ہونے کی وجہ سے نجدین کہا ہے چونکہ خیر کی سمجھ تو آسان ہے لیکن اس کا حصول آسان نہیں ہے۔ نفس کے خلاف ایک جنگ جیتنے کے بعد اس کا حصول ممکن ہے۔ شر کو خیر کے ساتھ نجد کہا ہے۔ جیسے قمر کے ساتھ سورج کو بھی قمر کہا جاتا ہے اور قمرین کہتے ہیں۔

اس آیت سے انسان کا اپنے ارادے میں خود مختار اور آزاد ہونا بھی ثابت ہے جیسے فرمایا:
وَنَفْسٍ وَمَا سَوَّاهَا ۚ فَأَلْهَمَهَا فُجُورَهَا
وَتَقْوَاهَا ۗ ۱
کیا، پھر اس نفس کو اس کی بدکاری اور اس سے بچنے کی سمجھ دی۔

یعنی اللہ تعالیٰ نے خیر و شر کی راہ دکھا دی ہے۔ ان میں سے کسی ایک کو اختیار کرنا انسان کے اختیار میں ہے۔ خیر و شر کا ادراک اللہ تعالیٰ نے انسانی فطرت اور جبلت میں ودیعت فرمایا ہے۔ تفصیل کے لیے

ملاحظہ ہو سورہ روم آیت ۳۰

۱۱۔ مگر اس نے اس گھائی میں قدم ہی نہیں رکھا۔
فَلَا اقْتَحَمَ الْعَقَبَةَ ۝

تشریح کلمات

اِقْتَحَمَ: (ق ح م) کے معنی کسی خوف ناک جگہ میں گھس جانے کے ہیں۔

تفسیر آیات

یہ شخص جو کہتا ہے میں نے بہت مال تباہ کر دیا ہے، اس نے تو ابھی انفاق مال کی دشوار گزار گھائی میں قدم ہی نہیں رکھا۔ انفاق مال کو دشوار گزار گھائی اس لیے فرمایا کہ مال سے درگزر کرنا بہت دشوار ہے۔ مال کی محبت انسانی دماغ کے حساس ترین جگہ پر ہے۔ اس لیے آگے فرمایا:

۱۲۔ اور آپ کو کس چیز نے بتایا کہ یہ گھائی کیا ہے؟
وَمَا آذْرَبِكَ مَا الْعَقَبَةَ ۝

تفسیر آیات

مَا آذْرَبِكَ کہہ کر اس گھائی کی اہمیت بیان فرمائی ہے۔

- فَلَكَ رَقَبَةٌ ﴿١٣﴾ ۱۳۔ گردن کو (غلامی سے) چھڑانا،
 أَوْ اطْعَمَ فِي يَوْمٍ ذِي مَسْغَبَةٍ ﴿١٤﴾ ۱۴۔ یا فاقہ کے روز کھانا کھلانا،
 يَتِيمًا ذَا مَقْرَبَةٍ ﴿١٥﴾ ۱۵۔ کسی رشتہ دار یتیم کو،
 أَوْ مَسْكِينًا ذَا مَتْرَبَةٍ ﴿١٦﴾ ۱۶۔ یا کسی خاک نشین مسکین کو۔

تشریح کلمات

مَسْغَبَةٌ: (س غ ب) السغب بھوک کے معنوں میں ہے۔

تفسیر آیات

جو لوگ کچھ مال خرچ کر کے اسے جتانے لگتے یا ریا کاری کرتے ہیں ان کے لیے تشبیہ ہے کہ مال خرچ کرنا ہے تو درج ذیل انسانی مسائل کے لیے ہونا چاہیے:

۱۔ فَلَكَ رَقَبَةٌ: غلام آزاد کرنا اس دشوار گھائی کو عبور کرنے کا اہم اور پہلا ذینہ ہے۔ انسان کو انسان کی غلامی سے چھڑانا اسلامی تعلیمات اور قانون میں بہت بڑی نیکی ہے اور اسلامی قوانین میں جا بجا غلام کی آزادی کے احکام نظر آتے ہیں۔ اسلام انسان کی غلامی قبول نہیں کرتا۔ ہر شخص آزاد پیدا ہوا ہے وہ کسی اور انسان کا غلام اور مال نہیں بن سکتا۔

اسلام صرف ایک مقام پر انسان کو غلام بنانے کا قائل ہے۔ وہ ہے کہ کافر کو میدان جنگ میں اسیر بنایا جائے۔ اس صورت میں نہ اسے قتل کرنا درست ہے، نہ کافروں کو واپس کرنا۔ تیسری صورت یہ ہے کہ مسلمانوں کے ہاں یہ اسیر یعنی غلام رہے۔ اگر یہ کافر غلام مسلمان ہو جاتا ہے تو فقہی ابواب پُر ہیں رقبۃ مؤمنۃ مومن غلام کو آزاد کرنے کے احکام سے۔

۲۔ اگر کبھی قحط سالی یا غربت کی وجہ سے فاقہ کے ایام آئیں تو اس صورت میں دیگر صاحبان استطاعت افراد پر فرض ہے کہ اس فاقہ کش کو کھانا کھلائیں۔ اگر اس فاقہ کش کی جان کو خطرہ ہے تو یہ فرض مالی واجبات خمس و زکوٰۃ کے علاوہ ہے۔

۳۔ یتیم اگر قریبی رشتہ دار ہو تو دونوں حوالوں سے اس بھوکے یتیم کو کھانا فرض بنتا ہے یا عام طور یتیموں کا مال قریبی رشتہ دار لوگ ہتھیالیتے ہیں اس لیے ممکن ہے خصوصی طور پر رشتہ داروں کا ذکر فرمایا ہو۔ ورنہ یتیم اگر رشتہ دار نہیں ہے پھر بھی اس پر رحم کرنے کا حکم ہے۔

۴۔ خاک نشین مسکین اس بات کی نشاندہی کے لیے فرمایا ہے کہ اس کی غربت کا یہ عالم ہے کہ وہ خاک پر سوتا ہے۔ اس کے پاس بچھانے کے لیے کوئی شے نہیں ہے۔ ایسے مسکینوں کو ترجیح دیتے ہوئے ان کا

ذکر فرمایا ورنہ ہر مسکین کو کھلانے کا حکم ہے۔

ثُمَّ كَانَ مِنَ الَّذِينَ آمَنُوا وَتَوَاصَوْا
بِالصَّبْرِ وَتَوَاصَوْا بِالْمَرْحَمَةِ ⑮
۱۷۔ پھر یہ شخص ان لوگوں میں شامل ہوا جو ایمان
لائے اور جنہوں نے ایک دوسرے کو صبر کرنے
کی نصیحت کی اور شفقت کرنے کی تلقین کی۔

تفسیر آیات

۱۔ یہ گھائی اس وقت عبور ہو سکتی ہے اور یہ انفاق اس وقت فائدہ دے سکتا ہے کہ یہ کام ایمان کے ساتھ ہو اور ایسے کام کرنے والا مومن ہو۔ ہم نے پہلے بھی کئی بار اس بات کی وضاحت کی ہے کہ کوئی عمل نیک نہیں ہوتا جب تک عمل کرنے والا خود نیک نہ ہو۔ عمل کرنے والا اس وقت نیک ہو سکتا ہے جب وہ مومن ہو۔ کافر اور منکر کا کوئی عمل نیک نہیں ہوتا۔

۲۔ وَتَوَاصَوْا: صرف ایمان کا دعویٰ بھی کافی نہیں ہے جب تک اس کا عمل اس کے ایمان کی گواہی نہ دے۔ اس ایمان کی بھی کوئی قیمت نہیں جس کا اس کے کردار پر کوئی اثر نہ ہو۔ ایمان کے کردار پر ظاہر ہونے والے دو اثرات کا ذکر ہے: ایک یہ کہ واجبات پر عمل کرنے اور محرمات سے بچنے میں جو دقت پیش آتی ہے اس پر صبر کی تلقین کرے۔ اس میں امر بمعروف و نہی از منکر آ جاتا ہے جو اسلامی تعلیمات کی روح ہے۔ دوسرے یہ کہ ایک دوسرے پر رحم کرنے کی تلقین کرے۔ معاشرے کے پسے ہوئے لوگوں پر رحم کھانا ایمان کی علامت ہے۔ اس طرح مومن وہ ہوتا ہے جو خالق اور مخلوق دونوں سے اپنا رشتہ مضبوط رکھے۔

أُولَئِكَ أَصْحَابُ الْمَيْمَنَةِ ⑯
۱۸۔ (جو اس گھائی میں قدم رکھتے ہیں) یہی لوگ
دائیں والے ہیں۔

تفسیر آیات

الْمَيْمَنَةُ: دائیں طرف کو کہتے ہیں۔ یہ لفظ یمن سے ماخوذ ہے جو برکت و سعادت کے معنوں میں ہے۔ دائیں ہاتھ کو یمین اسی لیے کہا گیا کہ یہ ہاتھ زیادہ مفید ہے۔ چنانچہ اہل جنت کو أَصْحَابُ الْمَيْمَنَةِ اور أَصْحَابُ الْيَمِينِ کہا ہے اور اہل جہنم کو أَصْحَابُ الْمَشْأَمَةِ اور وَأَصْحَابُ الشِّمَالِ کہا ہے۔

وَالَّذِينَ كَفَرُوا بِآيَاتِنَاهُمْ أَصْحَابُ
۱۹۔ اور جنہوں نے ہماری آیات کا انکار کیا وہ

الْمُسْتَمَّةُ ۝
عَلَيْهِمْ نَارٌ مُّؤَصَّدَةٌ ۝
بدبخت لوگ ہیں۔
۲۰۔ ان پر ایسی آتش مسلط ہوگی جو ہر طرف
سے بند ہے۔


تشریح کلمات

مُؤَصَّدَةٌ: (و ص د) اس احاطہ کو کہتے ہیں جو مویشیوں کے لیے پہاڑ میں پتھروں سے بنایا جاتا ہے۔


تفسیر آیات

۱۔ أَصْحَابُ الْيَمِينِ کے مقابلے میں أَصْحَابُ الْمَشْأَمَةِ کا ذکر ہے۔ الْمَشْأَمَةُ بائیں ہاتھ کے معنوں میں ہے جو شوم و نحوست کے لیے استعمال ہوتا ہے جیسے دایاں ہاتھ خیر و برکت کے لیے ہوتا ہے۔
۲۔ یہ لوگ آتش کے ایک ایسے احاطہ میں ہوں گے جو ہر طرف سے بند ہوگا۔ نکلنے کا کوئی راستہ نہ ہوگا۔ اللَّهُمَّ قْنَا عَذَابَ النَّارِ





سُورَةُ الشَّمْسِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ الشَّمْسِ کی مناسبت سے مقرر ہوا۔ یہ سورۃ بالاتفاق مکی ہے۔ آیات کی تعداد مکی قرأت کے مطابق سولہ، دوسری قرائتوں کے مطابق پندرہ ہے۔ کوئی قرأت ان میں شامل ہے۔ یہی معتبر ہے۔ بہت سے مظاہر قدرت کے ساتھ قسم کھانے کے بعد ایک اہم ترین راز قدرت کی طرف اشارہ فرمایا: فَأَلْهَمَهَا فُجُورَهَا وَتَقْوَاهَا اللہ تعالیٰ نے نفس انسانی میں بدکاری اور اس سے بچنے کی سوجھ بوجھ ودیعت فرمائی۔ اسے ہدایت تکوینی کہتے ہیں۔

بِسْمِ اللّٰهِ الرَّحْمٰنِ الرَّحِیْمِ
وَالشَّمْسِ وَضُحَاهَا ①
بِسْمِ اللّٰهِ الرَّحْمٰنِ الرَّحِیْمِ
- اقسام ہے سورج اور اس کی روشنی کی،

تفسیر آیات

اللہ تعالیٰ جب کسی اہم موضوع کی طرف توجہ مبذول کرانا چاہتا ہے تو مظاہر قدرت میں سے اہم مظاہر کی طرف توجہ مبذول فرماتا ہے:

الف: وَالشَّمْسِ: اول تو خود سورج کی قسم ہے جو ہمارے نظام شمسی کا مرکز ہے۔ اسی کے گرد ہمارا نظام گھومتا اور اسی کی کشش میں ہمارا نظام قائم ہے۔ یعنی جس سیارے (زمین) پر ہم زندگی بسر کر رہے ہیں اس کا اس فضائے بیکراں میں معلق رہ کر گردش کرنا اور روز و شب کا وجود وغیرہ سورج کے وجود سے مربوط ہے۔

ب۔ وَضُحَاهَا: ضحیٰ کے اصل معنی دھوپ پھیل جانے اور دن چڑھ آنے کے ہیں۔ سورج کی

روشنی زمین پر بسنے والے جانداروں اور پودوں کے لیے منج اور سرچشمہ حیات ہے۔ لہذا زمین پر زندگی سورج کی روشنی کی مرہون منت ہے۔ اس طرح روشنی کے ساتھ قسم کھانا ایسا ہے جیسے زندگی کے ساتھ قسم کھائی ہو۔

۲۔ اور چاند کی جب وہ اس کے پیچھے آتا ہے، وَالْقَمَرَ إِذَا تَلَّهَا ①

تفسیر آیات

چاند، سورج کے پیچھے آنے سے مراد اکثر مفسرین نے یہ لیا ہے کہ چاند جب چودہویں کا ہوتا ہے تو غروب آفتاب کے بعد نکلتا ہے۔ اس کا مطلب یہ ہوا کہ اللہ تعالیٰ نے چودہویں کے چاند کی قسم کھائی ہے۔ چاند فی الواقع سورج کے تابع کا تابع ہے۔ زمین سورج کی تابع ہے کہ سورج کے گرد گھومتی ہے۔ اور چاند زمین کے تابع ہے کہ زمین کے گرد گھومتا ہے اس اعتبار سے بھی چاند، سورج کے پیچھے ہے۔

۳۔ اور دن کی جب وہ آفتاب کو روشن کر دے، وَالنَّهَارَ إِذَا جَلَّهَا ②

تفسیر آیات

قسم ہے دن کی، جب دن آفتاب کو ظاہر کر دیتا ہے۔ چونکہ آفتاب دن میں ظاہر ہوتا ہے اس لیے محل کی طرف مجازاً نسبت دی ہے۔ روشن دن میں زندگی فعال ہو جاتی ہے اور حیات رونق پکڑتی ہے۔

۴۔ اور رات کی جب وہ اسے چھپالے، وَاللَّيْلَ إِذَا يَغْشَاهَا ③

تفسیر آیات

قسم ہے رات کی جب وہ سورج کو چھپا دے۔ سورج کا چھپانا بھی اہل ارض کے لیے اتنا اہم ہے جتنا سورج کا ظاہر ہونا۔ چونکہ اگر ہمیشہ دن رہے یا ہمیشہ رات رہے زمین پر زندگی کا برقرار رہنا ناممکن ہو جاتا ہے۔

ان آیات میں اللہ تعالیٰ انسان کے سامان زیست اور لوازم حیات کے ساتھ قسم کھا رہا ہے۔

۵۔ اور آسمان کی اور اس کی جس نے اسے بتایا، وَالسَّمَاءَ وَمَا بَنَاهَا ④

۶۔ اور زمین کی اور اس کی جس نے اسے بچھایا، وَالْأَرْضَ وَمَا طَحَاهَا ⑤

وَنَفْسٍ وَمَا سَوَّاهَا ⑤ ۷۔ اور نفس کی اور اس کی جس نے اسے معتدل کیا،

تفسیر آیات

۱۔ ان تین آیات میں ما موصولہ ہے۔ آیات کے معنی یہ بنتے ہیں: والسماء والقادر الذی بناھا۔ اسی طرح دیگر دو آیتوں میں بھی ماء الذی کے معنوں میں ہے۔ وَالسَّمَاءِ قسم ہے آسمان کی۔ آسمان کے ساتھ قسم کو اللہ تعالیٰ نے دوسری جگہ عظیم قرار دیا ہے:

فَلَا أَقْسِمُ بِمَوْجِعِ النَّجُومِ ۚ وَإِنَّهُ لَقَسَمٌ

لَوْ تَعْلَمُونَ عَظِيمٌ ۝ ۱

۲۔ اس زمین کی بھی قسم ہے جس کی پشت پر انسان کو بسایا ہے۔ پھر اس ذات کی قسم ہے جس نے

اس زمین کو زندگی کے لیے ہموار بنایا۔

۳۔ نفس انسانی کی قسم اور اس ذات کی جس نے اس نفس کو معتدل بنایا۔ اس موضوع پر مزید تفصیل

کے لیے ملاحظہ ہو سورہ انفطار آیات ۷۔ ۸

فَالهَمَّاهَا فُجُورَهَا وَتَقْوَاهَا ⑤ ۸۔ پھر اس نفس کو اس کی بدکاری اور اس سے

بچنے کی سمجھ دی،

تشریح کلمات

الہم: (ل ھ م) یہ لفظ التہام الشیع سے ماخوذ ہے جس کے معنی کسی چیز کو نکل جانے کے ہیں۔

تفسیر آیات

الہام کسی کے دل میں کوئی بات ڈالنے کو کہتے ہیں۔ یہ لفظ اللہ تعالیٰ کی طرف سے کسی کے دل میں ڈالی جانے والی بات کے لیے مخصوص ہے۔ ہم نے مقدمہ میں لکھا ہے کہ الہام کا تعلق باطنی شعور سے ہے۔ الہام ایک اشراقی عمل ہے۔ الہام تحت الشعور میں ہوتا ہے جب کہ وحی شعور میں ہوتی ہے۔ الہام اشراقی لہروں کے ذریعے ذہن کے تصورات میں آنے والے بغیر حروف و اصوات کے مطالب ہیں۔

نفس انسانی کو معتدل بنانے کے بعد ماوراء خلقت میں برائی اور اس سے بچنے کا شعور ودیعت فرمایا۔ چنانچہ تمام زندہ موجودات کے تحت الشعور میں اس کی بقا و ارتقا سے مربوط تمام باتوں کو تکمیل خلقت کے بعد اس کے ماوراء میں ودیعت فرمایا ہے۔ جسے ہم فطرت کہتے ہیں۔ مزید تفصیل کے لیے ملاحظہ ہو سورہ روم آیت ۳۰۔

فَكَذَّبُوهُ فَعَقَرُوا مَا فَدَمَدَمَ
عَلَيْهِمْ رَبُّهُمْ بِذُنُوبِهِمْ
فَسَوَّيْنَاهُ ۝۱۴

۱۴۔ پھر انہوں نے پیغمبر کو جھٹلایا اور اونٹنی کی کوچیوں
کاٹ دیں تو ان کے رب نے ان کے گناہ کے
سبب ان پر عذاب ڈھایا پھر سب کو (زمین کے)
برابر کر دیا۔

وَلَا يَخَافُ عُقْبَاهُمْ ۝۱۵
۱۵۔ اور اسے اس (عذاب) کے انجام کا کوئی
خوف نہیں۔

تشریح کلمات


دمدم : (دم دم) الدممة ہلاک کر دینا۔

تفسیر آیات

قوم ثمود کے مطالبے پر حضرت صالح علیہ السلام نے ایک اونٹنی کو بطور معجزہ پیش کیا اور یہ اعلان کیا یہ اونٹنی
اپنی مرضی سے چرتی رہے گی اور ہر دوسرے دن سارا پانی اس کے لیے مخصوص ہو گا لیکن اس قوم کے سب
سے بدطینت شخص نے اس اونٹنی کو مار ڈالا جس کی وجہ سے اس قوم پر عذاب نازل ہوا۔
واضح رہے کہ کوئی رسول معجزے کے بغیر مبعوث نہیں ہوئے۔ ابتدائی معجزہ قبول نہ کرنے پر عذاب
نازل نہیں ہوتا لیکن قوم کے مطالبے پر پیش کیا جانے والا معجزہ قبول نہ کیا جائے تو فوری عذاب آجاتا ہے۔



سُورَةُ اللَّيْلِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں مذکور لفظ وَاللَّيْلِ سے ماخوذ ہے۔
یہ سورۃ کی ہے یا مدنی؟ متعدد اقوال ہیں۔ ایک شان نزول منقول ہے۔ اس کے تحت اس سورۃ کے مدنی ہونے کا اشارہ ملتا ہے تاہم یہ محل بحث ہے۔
سورۃ مبارکہ کا مضمون زندگی کی کامیابی و ناکامی کے راز کے بیان پر مشتمل ہے۔ جو شخص راہ خدا میں مال دیتا ہے، تقویٰ اختیار کرتا ہے تو اس کے لیے آسانی کے اسباب فراہم ہوں گے اور جو بخل سے کام لے، اپنے آپ کو بے نیاز سمجھے اور نیکی کو جھٹلائے، اسے مشکلات سے دوچار کیا جائے گا۔
اس کے بعد ایک اہم بات یہ ارشاد فرمائی: إِنَّ عَلَيْنَا لَلْهُدَىٰ هُدَايَاتٍ فَرَاهِمَ كَرَامًا دَارِي لِيَعْنِي اللَّهُ كِي ذَمِّ دَارِي هُوَ۔ اللہ نے تکوینی اور تشریحی طور پر ہدایات فراہم کی ہیں۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ قسم ہے رات کی جب (دن پر) چھا جائے،

وَاللَّيْلِ إِذَا يَغْشَىٰ ۝۱

۲۔ اور دن کی جب وہ چمک اٹھے،

وَالنَّهَارِ إِذَا تَجَلَّىٰ ۝۲

۳۔ اور اس کی جس نے نر اور مادہ پیدا کیا،

وَمَا خَلَقَ الذَّكَرَ وَالْأُنثَىٰ ۝۳

تفسیر آیات

۱۔ یہ قسم لیل و نہار کی ہے جو زمین پر زندگی برقرار رکھنے کی بنیاد ہیں۔ زمین پر زندگی لیل و نہار کی آمد و رفت سے قائم ہے۔
۲۔ وَمَا خَلَقَ: میں مآ موصولہ ہے۔ یعنی قسم ہے اس ذات کی جس نے نر اور مادہ پیدا کیا۔ مخلوق

کو تراور مادہ میں پیدا کر کے زمین پر حیات اور زندگی کا تسلسل برقرار رکھا۔

۴۔ تمہاری کوشش یقیناً مختلف ہے۔

اِنَّ سَعِيَكُمْ لَشَتٰۤی ۝۴

تفسیر آیات

زمین پر موجود لوازم حیات اور انہیں فراہم کرنے والی ذات کی قسم! تمہاری سعی اور کوششوں کا رخ مختلف جہتوں کی طرف ہے۔ تمام اہل ارض ایک قسم کا عمل انجام نہیں دیتے۔ اگلی آیات میں ان مختلف جہات کا ذکر ہے۔

۵۔ پس جس نے (راہ خدا میں) مال دیا اور تقویٰ

اختیار کیا،

۶۔ اور اچھی بات کی تصدیق کی۔

۷۔ پس ہم اسے جلد ہی آسانی کے اسباب فراہم

کریں گے۔

فَاَمَّا مَنْ اَعْطٰی وَاَتَّقٰۤی ۝۵

وَصَدَّقَ بِالْحُسْنٰی ۝۶

فَسَنُيَسِّرُهُ لِلْيُسْرٰی ۝۷

تفسیر آیات

انسان کے مختلف اعمال میں سے ان تین مثبت اعمال کا ذکر ہے جو عمل کرنے والے کے لیے تقدیر ساز

ہیں:

الف: اَعْطٰی: عطا کرے۔ اس جگہ یہ نہیں فرمایا کہ کیا عطا کرے، کہاں خرچ کرے۔ صرف دینے کا ذکر ہے۔ جس سے عطا کی عمومیت کا مفہوم نکلتا ہے کہ وہ عطا مالی ہو، علمی ہو، خدمات ہوں یا فکری۔ سب اس میں شامل ہیں۔ بندہ فیاض ہونا چاہیے ہر میدان میں۔

ب: وَاَتَّقٰۤی: تقویٰ اختیار کرے۔ یعنی اپنے آپ کو ضرر رساں چیزوں سے بچائے رکھے۔ اللہ کے غضب سے، ناراضی سے، عذاب سے بچائے رکھے۔ تقویٰ کے اہم اثرات میں سے ہے مشکلات کا آسان ہونا اور بندگی میں نہ پھنسنا:

وَمَنْ يَّتَّقِ اللّٰهَ يَجْعَلْ لّٰهٖ مَخْرَجًا ۝۱

اور جو اللہ سے ڈرتا رہے اللہ اس کے لیے (مشکلات

سے) نکلنے کا راستہ بنا دیتا ہے،

دوسری جگہ فرمایا:

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ
يُسْرًا ۝ آسانی پیدا کر دیتا ہے۔

ج: وَصَدَقَ: اچھی باتوں کی تصدیق کرے خواہ یہ اچھی باتیں عقائد و نظریات سے متعلق ہوں
جیسے توحید و رسالت، امامت و آخرت یا اخلاقیات یا احکام سے۔ الحسنی ایک وسیع مفہوم کا
حامل ہے جس میں شرعی، عقلی اور عرفی بھلائی سب شامل ہیں۔ چنانچہ کوئی اچھا کام کر رہا ہے تو
اس کی تصدیق اور اگر کوئی برا کام کر رہا ہے تو اس کی تردید، دونوں حسنی بھلائی ہیں۔

د: فَسَنِيْسِرُهُ: ان مذکورہ تین صفات کے حامل افراد کو اللہ تعالیٰ آسانیاں فراہم فرمائے گا کہ وہ
جب بھی کوئی کار خیر انجام دینا چاہیں اس کی انجام دہی میں کوئی دشواری نہیں آنے دی جائے
گی۔ دوسرے لفظوں میں اللہ تعالیٰ ایسے شخص کو ہر کار خیر کی توفیق عنایت کرے گا۔ توفیق کا
مطلب یہ ہے کہ کسی نیک کام کی انجام دہی کے لیے وسائل و اسباب کا نزدیک کر دینا۔

متقی انسان کے لیے روزہ رکھنا، مال خرچ کرنا، ہر قسم کی قربانی دینا آسان ہو جائے گا چونکہ اس
کے اندر جو جذبہ اور ایمانی محرک کار فرما ہے اس سے یہ سارے کام آسانی سے انجام پاتے ہیں جب کہ ایسا
نہ ہو تو دو رکعت نماز پڑھنا بھی دشوار ہو جاتا ہے۔

حضرت امام جعفر صادق عليه السلام سے ایک روایت ہے:

إِذَا أَحَبَّ اللَّهُ عَبْدًا أَلْهَمَهُ الطَّاعَةَ وَ
اللَّهُ تَعَالَى جَب كَسِي بِنْدَے سے محبت کرتا ہے تو اس
پِر طَاعَتِ كَالِهَامِ كِرْتَا ہے اور قناعت کا پابند کر دیتا ہے
اور دین میں سمجھ عنایت فرماتا ہے اور یقین کے ساتھ
اس کی تقویت کر دیتا ہے۔ کفایت شعار اور پاکدامن
اَكْتَنَى بِالْعَفَافِ ۱

۸۔ اور جس نے بخل کیا اور (اللہ سے) بے

نیازی برتی،

۹۔ اور اچھی بات کو جھٹلایا،

۱۰۔ پس ہم اسے جلد ہی مشکلات کا سامان فراہم

کریں گے۔

وَأَمَّا مَنْ بَخِلَ وَاسْتَغْنَى ۝

وَكَذَّبَ بِالْحُسْنَى ۝

فَسَنِيْسِرُهُ لِلْعُسْرَى ۝

تفسیر آیات

۱۔ وَأَمَّا مَنْ بَخِلَ: عطا اور عنایت کرنے والے کے مقابلے میں وہ شخص ہے جو بخل سے کام لیتا ہے۔ یہاں بھی نہیں بتایا کس چیز کے بارے میں بخل کرتا ہے۔ لہذا بخل کے تمام پہلو اور اقسام اس میں شامل ہیں۔
 ۲۔ وَاسْتَعَى: تقویٰ کے مقابلے میں بے نیاز ہے۔ یعنی یہ شخص اپنے آپ کو اطاعت و ثواب اور خوف عذاب سے بالاتر سمجھتا ہے۔ اس لیے اس میں تقویٰ نام کی کوئی چیز نہیں ہے۔ وہ اپنے آپ کو ہر پابندی سے آزاد اور ہر ضابطے سے بے نیاز تصور کرتا ہے۔
 ۳۔ وَكَذَّبَ بِالْحَسَنَى: اچھی باتیں خواہ عقائد و نظریات سے مربوط ہوں یا اخلاقیات یا احکام و شریعت سے، سب کی تکذیب کرتا ہے۔

۴۔ فَسَنِيْرُهُ لِّلْعُسْرَى: کار خیر کی انجام دہی میں ایسے شخص کو اللہ کوئی سہولت فراہم نہیں کرے گا بلکہ توفیق سلب ہونے کی وجہ سے کار خیر انجام دینا اس کے لیے سخت دشوار ہو جائے گا:
 وَمَنْ يَّرْذَأَنْ يُّضِلَّهُ يَجْعَلْ صَدْرَهُ ضَيِّقًا
 حَرَجًا كَأْتَمَاصِعْدَفِي السَّمَاءِ... ل
 اور جسے گمراہ کرنے کا ارادہ کرتا ہے اس کے سینے کو ایسا تنگ گھٹا ہوا کر دیتا ہے گویا وہ آسمان کی طرف چڑھ رہا ہو۔

وَمَا يَخْنِي عَنْهُ مَالُهُ إِذَا تَرَدَّى ⑩
 ۱۱۔ اور جب وہ سقوط کرے گا تو اس کا مال اس وقت اس کے کام نہ آئے گا۔

تفسیر آیات

آخر میں جب یہ شخص مرجائے گا تو قبر، عالم برزخ میں یہ مال اس کے کس کام آئے گا؟ وہاں کے لیے ضرورت کا سامان تو اس نے تیار کیا نہیں ہے اور جو سامان تیار کیا ہے وہ وہاں کے لیے نہیں ہے، یہاں چھوڑ کر گیا ہے۔
 تَرَدَّى ”سقوط“ سے مراد جہنم بھی ہو سکتی ہے۔ جب وہ جہنم میں سقوط کرے گا تو اس کا مال اس کے کس کام آئے گا؟

۱۲۔ راستہ دکھانا یقیناً ہماری ذمے داری ہے۔

إِنَّ عَلَيْنَا لَلْهُدَى ⑪

تفسیر آیات

ہدایت کی دو قسمیں ہیں: ایک راستہ دکھانا۔ دوسری منزل تک پہنچا دینا۔ اسی طرح ہدایت کی دوسرے اعتبار سے دو قسمیں اور ہیں: ایک ہدایت تشریحی اور دوسری ہدایت نکلونی۔

آیت میں علی الاطلاق ہدایت کا ذکر ہے لہذا اس میں تمام قسم کی ہدایتیں شامل ہیں چونکہ ہدایت کی تمام قسمیں اللہ کی طرف سے رحمت ہیں اور رحمت کو اللہ تعالیٰ نے اپنی ذات پر واجب کر رکھا ہے:

كَتَبَ رَبُّكُمْ عَلَى نَفْسِهِ الرَّحْمَةَ... لے تمہارے رب نے رحمت کو اپنے اوپر لازم قرار دیا ہے۔
نیز ارشاد فرمایا:

وَلَا يَزَالُونَ مُخْتَلِفِينَ ۝ إِلَّا مَن رَّحِمَ رَبُّكَ ۚ وَلِذَلِكَ خَلَقَهُمْ... لے
مگر وہ ہمیشہ اختلاف کرتے رہیں گے۔ سوائے ان کے جن پر آپ کے پروردگار نے رحم فرمایا ہے اور اسی کے لیے تو اللہ نے انہیں پیدا کیا ہے۔

ہدایت بمعنی راستہ دکھانے کے بارے میں فرمایا:

إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝ ۳

ہم نے اسے راستے کی ہدایت کر دی خواہ وہ شکر گزار بنے خواہ وہ ناشکر۔

ہدایت بمعنی منزل تک پہنچانے کے بارے میں فرمایا:

فَمَن اتَّبَعَ هُدَايَ فَلَا يَضِلُّ وَلَا يَشْقَى ۝ ۴

جو میری ہدایت کی اتباع کرے گا وہ نہ گمراہ ہوگا اور نہ شقی۔

ہدایت نکلونی کے بارے میں فرمایا:

قَالَ رَبُّنَا الَّذِي أَعْطَى كُلَّ شَيْءٍ حَلَقَهُ ثُمَّ هَدَىٰ ۝ ۵

موسیٰ نے کہا: ہمارا رب وہ ہے جس نے ہر چیز کو اس کی خلقت بخشی پھر ہدایت دی۔

ہدایت تشریحی کے بارے میں وہی سورہ انسان کی آیت ۳ ہے۔ ہدایت بمعنی راستہ دکھانا سب کے لیے ہے جب کہ منزل تک پہنچانے والی ہدایت صرف ان لوگوں کے لیے ہے جو راستہ دکھانے والی ہدایت پر عمل پیرا ہوتے ہیں۔

ہدایت نکلونی، خلقت جبلت اور فطرت میں ودیعت ہوتی ہے جب کہ ہدایت تشریحی انبیاء علیہم السلام کے ذریعے انسانوں تک پہنچائی جاتی ہے۔

یہ تمام ہدایات رحمت ہیں اور رحمت اللہ نے اپنے پر لازم قرار دے رکھی ہے۔ لہذا ہدایت بھی

اللہ تعالیٰ نے اپنی ذات پر لازم قرار دی ہے۔

۱۳۔ اور دنیا اور آخرت کے یقیناً ہم مالک ہیں۔

وَإِنَّا لَنَا لِلْآخِرَةِ وَالْأُولَىٰ ۝۱۳

تفسیر آیات

دنیا اور آخرت کے مالک ہم ہیں۔ ہمارے ہاں طالب دنیا کو دنیا اور طالب آخرت کو آخرت مل جاتی ہے۔ دیگر قرآنی آیات سے یہ کلیہ ہاتھ آتا ہے کہ طالب آخرت کو دنیا بھی مل سکتی ہے لیکن طالب دنیا کا آخرت میں کوئی حصہ نہ ہوگا:

جو شخص آخرت کی بھیتی کا خواہاں ہو ہم اس کی بھیتی میں اضافہ کرتے ہیں اور جو دنیا کی بھیتی کا خواہاں ہو ہم اسے دنیا میں سے (کچھ) دے دیتے ہیں اور آخرت میں اس کا کچھ حصہ نہ ہوگا۔

مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ ۖ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ نَصِيبٍ ۝۱۴

۱۴۔ پس میں نے تمہیں بھڑکتی آگ سے متنبہ کر دیا۔

فَأَنْذَرْتُكُمْ نَارًا تَلَظَّىٰ ۝۱۴

۱۵۔ اس میں سب سے زیادہ شقی شخص ہی تپے گا،

لَا يَصْلُهَا إِلَّا الْأَشْقَىٰ ۝۱۵

۱۶۔ جس نے تکذیب کی اور منہ موڑ لیا ہو۔

الَّذِي كَذَّبَ وَتَوَلَّىٰ ۝۱۶

تشریح کلمات

تَلَظَّىٰ: (ل ظ ی) کے معنی آگ بھڑک اٹھنے کے ہیں۔

تفسیر آیات

۱۔ فَأَنْذَرْتُكُمْ: میں فاء تفریع کے لیے ہے کہ جب ہدایت میرے ذمے ہے تو میں نے تمہاری

متنبیہ کی ہے اور اس آگ سے بچنے کی راہنمائی کی ہے جو بھڑکتی ہوگی۔

۲۔ لَا يَصْلُهَا إِلَّا الْأَشْقَىٰ: ساتھ یہ بھی بتایا کہ اس آگ سے بچنے والا کون ہوگا۔ وہ شقی ترین ہوگا۔

۳۔ الَّذِي كَذَّبَ وَتَوَلَّىٰ: یہ بھی بتایا کہ شقی ترین کون ہے۔ وہ اللہ اور اس کے رسول کو جھٹلانے، توحید اور آخرت

کو نہ ماننے والا ہے اور جب اسے حق اور نجات کی دعوت دی جاتی ہے تو وہ منہ پھیر لیتا ہے۔ یہ ہے اشقی

کی تعریف۔

الْاٰتِقَاتِي: ”شقی ترین“ جہنم کی بھڑکتی آگ میں جائے گا سے یہ مفہوم نہیں نکلتا ہے کہ ”شقی“ جہنم نہیں جائے گا۔ بتانا یہ مقصود ہے کہ یہ تکذیب کرنے والا دوسروں کی بہ نسبت شقی ترین ہے۔ صرف شقی کے بارے فرمایا:

فَمِنْهُمْ شَقِيٌّ وَسَعِيدٌ ۝ فَاَمَّا الَّذِيْنَ شَقُّوْا
فَفِي النَّارِ لَهُمْ فِيْهَا زَفِيْرٌ وَشَقِيْقٌ ۝ ۱۷

پھر ان میں سے کچھ لوگ بد بخت اور کچھ نیک بخت ہوں گے۔ پس جو بد بخت ہوں گے وہ جہنم میں جائیں گے جس میں انہیں چلانا اور دھاڑنا ہوگا۔

۱۷۔ اور نہایت پرہیزگار کو اس (آگ) سے بچا لیا جائے گا،
۱۸۔ جو اپنا مال پاکیزگی کے لیے دیتا ہے۔
۱۹۔ اور اس پر کسی کا احسان نہیں جس کا وہ بدلہ اتارنا چاہتا ہو۔
۲۰۔ وہ تو اپنے رب اعلیٰ کی رضا جوئی کے لیے ایسا کرتا ہے۔

وَسَيَجْزِيْهَا الْاٰتِقَاتِي ۝
الَّذِيْ يُؤْتِيْ مَالَهُ يَتَزَكَّىٰ ۝
وَمَا لِاَحَدٍ عِنْدَهُ مِنْ نِّعْمَةٍ
تُجْزَىٰ ۝
اِلَّا اِبْتِغَاءَ وَجْهِ رَبِّهِ
الْاَعْلَىٰ ۝

تفسیر آیات

۱۔ الْاٰتِقَاتِي: سب سے زیادہ متقی جہنم کی اس آگ بچے گا۔ یعنی جہنم کی آگ سے اپنا بچاؤ کرنے والا دوسروں کی بہ نسبت سب سے زیادہ متقی ہے۔ کم و بیش ہر شخص ہر قسم کے خطرات سے اپنا بچاؤ کرتا ہے لیکن یہ شخص ان میں زیادہ بچاؤ کرنے والا ہے۔

۲۔ الَّذِيْ يُؤْتِيْ مَالَهُ: یہاں سے اس متقی کی تعریف شروع ہوگئی۔ پہلی بات یہ ہے کہ راہ خدا میں جب مال خرچ کرتا ہے تو اس کام کا محرک اور نیت یہ ہے کہ مالی ایثار کے ذریعے اپنے نفس کو بچل اور خواہشات پرستی جیسی ذلیل صفات سے پاک کرے۔ یہاں يَتَزَكَّىٰ سے مراد نفس کی تطہیر ہو سکتی ہے:

حُذِّمْنَ اَمْوَالِهِنَّ صَدَقَةً تَطْهَرُھُمْ
وَتُزَكِّيْھُمْ بِهَا... ۱

(اے رسول) آپ ان کے اموال میں سے صدقہ لیجیے، اس کے ذریعے آپ انہیں پاکیزہ اور بابرکت بنائیں۔

۳۔ وَمَا لِاَحَدٍ: دوسری بات یہ ہے کہ جس شخص کو یہ مال دیتا ہے وہ کسی احسان کے بدلے میں نہیں کہ چونکہ اس نے مادی فائدہ پہنچایا تھا اس کے بدلے میں اسے مالی فائدہ دے۔ یہ سودے بازی ہے،

انفاق فی سبیل اللہ نہیں ہے۔

۴۔ اِلَّا اِبْتِغَاءً: مال خرچ کرنے کا واحد مقصد اپنے رب اعلیٰ کی خوشنودی حاصل کرنا ہے۔ مال خرچ کرنے میں درجہ اس مال کی مقدار میں نہیں بلکہ خرچ کرنے والے کے اخلاص، نیت اور درجہ ایمان و ایقان میں ہے۔ ایک شخص لاکھوں روپیہ انفاق کرتا ہے لیکن اس انفاق کا محرک رضائے الہی نہیں ہے تو اس انفاق کا کوئی درجہ نہیں ہے۔ دوسرا شخص چند روپے خرچ کرتا ہے اس کا درجہ ایمان قوی اور محرک رضائے الہی ہے، اس کے چند روپے اللہ کے نزدیک قیمتی ہیں۔

۲۱۔ اور عنقریب وہ راضی ہو جائے گا۔

وَلَسَوْفَ يَرْضَىٰ ﴿۲۱﴾


تفسیر آیات

اس نے جب اللہ کی رضا جوئی کے لیے مالی ایثار کیا تو اللہ تعالیٰ بھی اسے اس قدر اجر و ثواب عنایت فرمائے گا کہ وہ راضی ہو جائے۔
یہ انتہائی سعادت کا مقام ہے کہ اللہ تعالیٰ اس متقی کی رضایت کو مد نظر رکھے۔ یہ متقی جنت کی ابدی زندگی پر خوش ہوگا۔ اللہ کی طرف سے ملنے والی نعمتوں پر خوش ہوگا۔ اپنی نصیب پر خوش ہوگا۔ ایسی خوشی جو تمام نعمتوں سے بالاتر ہے۔

اللَّهُمَّ وَفَقْنَا لِمَا تَحَبُّ وَ تَرْضَىٰ وَ اجْعَلْ رِضَاكَ نَصَبَ اَعْيُنِنَا بِفَضْلِكَ وَ مَنَّكَ
یا ارحم الراحمین۔



سُورَةُ الضُّحَىٰ



بِسْمِ اللَّهِ الرَّحْمَنِ الرَّحِيمِ

سورۃ کا نام پہلی آیت میں مذکور لفظ وَالصَّحِيحِي سے ماخوذ ہے یہ سورۃ مبارکہ رسول اللہ ﷺ کی رسالت کے ابتدائی دور میں نازل ہوئی۔ ابھی آپ ﷺ نے رسالت کا باقاعدہ اعلان نہیں فرمایا تھا۔ اس سورۃ میں حکم آیا: وَأَمَّا بَيْنَكُمْ فَكَدِّثْ اور اپنے رب کی نعمت یعنی نبوت بیان کریں۔

ابتدائے بعثت میں نزول وحی میں ایک وقفہ آیا جس سے رسول اللہ صلی اللہ علیہ وآلہ وسلم پریشان ہوئے۔ تسلی پر مشتمل آیات شروع میں ہیں، اس کے بعد ایک بشارت دی گئی ہے کہ آپ ﷺ غمگین نہ ہوں۔ اللہ آپ کو اتنی عنایات، دنیا کی کامیابیوں اور آخرت کے درجات سے نوازے گا کہ آپ خوش ہو جائیں۔ رسول صلی اللہ علیہ وآلہ وسلم کی خوشی کی حد تک کامیابی کی پیشگوئی ان حالات میں بھی نہایت اہمیت کی حامل ہے جن میں کامیابی کے آثار دور دور تک نظر نہیں آرہے تھے۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

وَالصَّحِيحِي ①

۱۔ قسم ہے روز روشن کی،

وَاللَّيْلِ إِذَا سَجَى ②

۲۔ اور رات کی جب (اس کی تاریکی) ساکن ہو

جائے،

مَا وَدَّعَكَ رَبُّكَ وَمَا قَلَى ③

۳۔ آپ کے رب نے آپ کو نہیں چھوڑا اور نہ

ہی وہ ناراض ہوا،

تشریح کلمات

صَّحِيحِي: (س ج و) السجود: پرسکون ہونے کے معنوں میں ہے۔

تفسیر آیات

۱۔ اللہ تعالیٰ دن کی روشنی اور رات کی تاریکی کی قسم کھا کر اس بات کی اہمیت کی طرف اشارہ فرما رہا ہے جو آگے جواب قسم میں بیان ہونے والی ہے۔ چونکہ یہ آیات ایک مختصر مدت کے لیے وحی کے انتطاع سے مربوط ہیں، اس لیے ممکن ہے یہ بتانا مقصود ہو کہ دن کی روشنی اور رات کے سکون کی قسم وحی میں جو تاخیر ہوئی ہے اس میں نہ وحی کی روشنی سلب کرنا مقصود ہے نہ سکون۔

۲۔ مَا وَدَّعَكَ: روایت ہے کہ کچھ مدت کے لیے نزول وحی کا سلسلہ رک گیا تھا۔ اس کے بعد یہ سورۃ نازل ہوئی کہ نظام قرآن اور مصلحت وقت کے تحت یہ وقفہ ضروری تھا۔ یہ وقفہ اس لیے نہ تھا کہ اللہ نے آپ کو چھوڑ دیا ہے یا کسی قسم کی ناراضگی ہوئی ہے۔

وَلِلْآخِرَةِ خَيْرٌ لَّكَ مِنَ الْأُولَىٰ ۝۴ اور آخرت آپ کے لیے دنیا سے کہیں بہتر ہے۔

تفسیر آیات

آپ دنیا میں پیش آنے والی مشکلات کو اعتنا میں نہ لائیں۔ آپ ﷺ کو دنیا میں بھی کامیابیاں حاصل ہوں گی تاہم آخرت کی زندگی آپ کے لیے دنیاوی زندگی سے کہیں بہتر ہوگی۔ دوسری تفسیر یہ کی گئی ہے: آپ کی ابتدائی زندگی سے آخری زندگی بہتر ہوگی۔ کامیابیاں ملیں گی، اسلام کا بول بالا ہوگا۔ آگے آنے والی آیات اس تفسیر کے ساتھ زیادہ مناسب ہیں کہ آپ زندگی کی ابتدا میں یتیم تھے۔ معاشرے میں آپ کا وجود محسوس نہیں ہوتا تھا اور آپ ﷺ نادار بھی تھے۔ بعد میں آپ کے حالات بہتر ہو گئے۔

وَكَسُوفٍ يُعْطِيكَ رَبُّكَ ۝۵ اور عنقریب آپ کا رب آپ کو اتنا عطا فرمائے
فَتَرْضَىٰ ۝۶
گا کہ آپ راضی ہو جائیں گے۔

تفسیر آیات

عطائے رب کا دنیوی وعدہ تو پورا ہوتے ہوئے چشم جہاں نے دیکھ لیا کہ اس وقت کرۃ ارض پر اسلام کی روشنی ہر سو پھیلی ہوئی ہے اور نظام و دستور حیات کے اعتبار سے تمام ادیان پر فوقیت رکھتا ہے۔ یہاں تک کہ بعض غیر مسلم مفکرین کو یہ کہنا پڑا ہے کہ اہل ارض کے مستقبل کا دین، اسلام ہوگا۔ اور آخرت میں شفاعت ہے کہ آپ کو شفاعت کی اس حد تک اجازت دی جائے گی کہ آپ راضی

ہو جائیں۔

حضرت امام جعفر صادق علیہ السلام سے روایت ہے:

رسول اللہ صلی اللہ علیہ وسلم ایک دن حضرت فاطمہ (سلام اللہ علیہا) کے ہاں گئے تو دیکھا آپ اونٹ کے بالوں کی چادر زیب تن کیے ہوئے چکی سے آٹا پیس رہی ہیں (بعض روایات میں ہے) ساتھ بچے کو دودھ پلا رہی ہیں۔ یہ دیکھ آپ صلی اللہ علیہ وسلم کی آنکھوں میں آنسو آئے پھر فرمایا: یا ابتاہ تعجلی مرارة الدنيا بحلاوة الاخرة فقد انزل الله عليّ ولسوف يعطيك ربك فترضى...^۱ اے بیٹی دنیا کی تنگی کو آخرت کی شیرینی کی خاطر برداشت کرو۔ مجھ پر یہ آیت نازل ہوئی ہے ولسوف يعطيك ربك فترضى۔

محمد بن حنفیہ حضرت علی علیہ السلام سے روایت کرتے ہیں کہ رسول اللہ صلی اللہ علیہ وسلم نے فرمایا: میں اپنی امت کی شفاعت کروں گا یہاں تک میرے رب کی طرف سے ندا آئے گی: یا محمد! کیا آپ راضی ہو گئے؟ میں کہوں گا میرے رب! میں راضی ہو گیا۔

اس کے علاوہ آپ صلی اللہ علیہ وسلم کو قیامت کے دن تمام انبیاء علیہم السلام پر مقدم کیا جائے گا۔ آپ کی امت کو تمام امتوں پر مقدم کیا جائے گا اور آپ کی امت کے مومنین کے درجات بلند ہوں گے اور دیگر عزت و تکریم، جس کا اندازہ صرف اللہ تعالیٰ کو ہے۔

۶۔ کیا اس نے آپ کو یتیم نہیں پایا پھر پناہ دی؟

تفسیر آیات

آپ کے والد ماجد حضرت عبد اللہ کا انتقال ہوا تو آپ صلی اللہ علیہ وسلم شکم مادر میں چھ ماہ کے تھے۔ جب آپ کی ولادت ہوئی تو آپ کی والدہ اور آپ کے جد عبدالمطلب نے پرورش کی۔ جب آپ کا سن مبارک چھ سال ہو گیا تو آپ کی والدہ کا بھی انتقال ہو گیا اور آپ کے جد بزرگوار عبدالمطلب کا انتقال ہوا تو آپ آٹھ سال کے تھے۔ اس کے بعد آپ کے مہربان چچا حضرت ابوطالب نے عبدالمطلب کی وصیت کے مطابق آپ کی تربیت کی۔

روح المعانی میں آیا ہے کہ حضرت ابوطالب نے اپنے بھائی عباس سے کہا: کیا میں محمد صلی اللہ علیہ وسلم کے بارے میں آپ کو کچھ بتاؤں؟ انہوں نے کہا: ہاں۔ کہا: میں اسے اپنے پاس رکھتا ہوں۔ دن رات میں ایک گھڑی کے لیے اسے اپنے سے جدا نہیں

رکھتا اور اس کے بارے میں، میں کسی پر بھی بھروسہ نہیں کرتا یہاں تک کہ میں اپنے بستر پر اسے سلاتا ہوں....

یہ بات قابل توجہ ہے کہ اللہ تعالیٰ نے رسول اللہ ﷺ کی پرورش کا عمل، اپنا عمل قرار دے کر فرمایا: قَاوَى۔ اللہ نے انہیں پناہ دی۔ یعنی ابوطالب جیسی پناہ عنایت کی۔ والدہ حضرت علیؓ حضرت فاطمہ بنت اسد کا اس پرورش میں اہم کردار رہا ہے۔ لفظ قَاوَى، پناہ دینے کے عمل میں عبدالمطلب، فاطمہ بنت اسد اور حضرت ابوطالب کی خدمات کی طرف اشارہ ہے۔

وَوَجَدَكَ ضَالًّا فَهَدَى ① اور اس نے آپ کو گمناں پایا تو راستہ دکھایا،

تفسیر آیات

۱۔ آپ کو ضال پایا۔ ضال کئی معنوں میں استعمال ہوتا ہے:

الف: غافل کے معنوں میں۔ جیسے:

لَا يَصِلُ رَبِّي وَلَا يَنْسَى ② میرا رب نہ چوکتا ہے نہ بھولتا ہے۔

ب: ذہن سے بات نکل جانے کے معنوں میں۔ جیسے:

أَنْ تَصِلَ إِحْدَهُمَا فَتُكْرِمَ إِحْدَهُمَا ③ تاکہ اگر ان میں سے ایک بھول جائے تو دوسری الأخرى... ④ اسے یاد دلائے۔

ج: گم اور ناپید ہونے کے معنوں میں بھی استعمال ہوتا ہے۔ چنانچہ قیامت کے دن مشرکوں سے کہا جائے گا:

أَيْنَ مَا كُنْتُمْ تَدْعُونَ مِنْ دُونِ اللَّهِ ⑤ کہاں ہیں تمہارے وہ (معبود) جنہیں تم اللہ کے سوا قَالُوا ضَلُّوا... ⑥ پکارتے تھے؟ وہ کہیں گے: وہ ہم سے غائب ہو گئے۔

لہذا آیت میں ضال کا مطلب یہ ہو سکتا ہے کہ آپ کی قدر و منزلت لوگوں سے پوشیدہ تھی۔ ہم نے آپ کو پہچان لیا۔ آپ ﷺ کا وجود مبارک اس تاریک معاشرے میں غیر معروف تھا، آپ ﷺ کی شان و شوکت اس غیر مہذب قوم کے درمیان پوشیدہ تھی، دنیا کو تہذیب و تمدن سے روشن کرنے والا یہ نور، بصیرت و بصارت نہ رکھنے والوں سے غائب تھا، اللہ نے اس نور کو ظاہر کیا۔ یہ بھی ہو سکتا ہے کہ یہ بتانا مقصود ہو کہ اس عظیم اسلامی انقلاب کی کامیابی کے راستوں کی آپ کی راہنمائی ہم نے کی ہے۔ جیسے اللہ تعالیٰ نے فرمایا: وَنُبَيِّنُكَ لِّلنَّاسِ ⑦ اور ہم آپ کے لیے آسان طریقہ فراہم کریں گے۔

اسی سے ہے۔

أَلَمْ نُنشَرْكَ لَكَ صَدْرَكَ ۖ وَوَضَعْنَا
عَنكَ وَدْرَكَ ۖ الَّذِي أَنْقَضَ
ظَهْرَكَ ۖ ۱

کیا ہم نے آپ کے لیے آپ کا سینہ کشادہ نہیں
کیا؟ اور ہم نے آپ سے آپ کا بوجھ نہیں اتارا
جس نے آپ کی کمر توڑ رکھی تھی۔

۸۔ اور آپ کو تنگ دست پایا تو مالدار کر دیا۔

وَوَجَدَكَ عَابِلًا فَأَغْنِي ۝

تفسیر آیات

آپ ﷺ کی تنگدستی اللہ نے مال حضرت خدیجہ (س) کے ذریعے دور کی۔ حضرت خدیجہ (س) نے اپنا سارا مال دولت رسول اللہ ﷺ کو ہبہ کر دیا تھا جس سے آپ ﷺ کو دعوت اسلام کے ابتدائی مشکل ترین حالات میں کمک ملی۔

کسی بھی دعوت کے ابتدائی مراحل نہایت اہم اور تقدیر ساز ہوتے ہیں۔ چونکہ ان مراحل میں اس تحریک کی کامیابی واضح طور پر نظر نہیں آ رہی ہوتی اس لیے مددگار بھی میسر نہیں آتے۔ خصوصاً مکہ کی جہالت اور شرک و کفر کے وحشیانہ معاشرے میں ان کے معبودوں کی نفی کر کے خدائے وحدہ لا شریک کی دعوت کس قدر سنگین کام ہے۔ اللہ تعالیٰ خود ارشاد فرماتا:

إِنَّا سَنُلْقِي عَلَيْكَ قَوْلًا ثَقِيلًا ۝ ۱
عنقریب آپ پر ہم ایک بھاری حکم (کا بوجھ) ڈالنے
والے ہیں۔

ایسے حالات میں دو قوتوں نے رسول اللہ ﷺ کو سہارا دیا۔ ایک حمایت ابوطالب رضی اللہ عنہ حضرت خدیجہ رضی اللہ عنہا کی دولت۔ ابوطالب (ع) نے قلاوی (پناہ) فراہم کی اور حضرت خدیجہ (س) کی دولت نے اغنی کیا۔

۲۰۳

۹۔ لہذا آپ یتیم کی توہین نہ کریں،

فَأَمَّا الْيَتِيمَ فَلَا تَقْهَرْ ۝

تشریح کلمات

تَقْهَرْ: (ق ھ ر) القہر غلبہ اور تحقیر دونوں معنوں میں استعمال ہوتا ہے۔

تفسیر آیات

تَقْهَرْ: کے دونوں معانی میں سے تحقیر مراد لینا زیادہ مناسب ہے چونکہ یتیم پر غالب آنے کے معنوں

میں لینا بظاہر مناسب معلوم نہیں ہوتا۔ چونکہ کسی طاقت پر غالب آجائے تو قہر کہتے ہیں۔ یتیم میں کوئی طاقت نہیں ہوتی جس پر قہر و غلبہ حاصل کیا جائے۔ اس لیے فَلَا تَقْهَرْ کے معنی ہوں گے: تو ہیں نہ کر۔ چونکہ اول تو ہر بچہ اپنی شخصیت کی توازن کے ساتھ تشکیل کے لیے پیار و محبت کا محتاج ہوتا ہے، پیار نہ ملنے والے بچے بڑے ہو کر عموماً بد معاش بن جاتے ہیں۔ ثانیاً یتیم بچہ احساس محرومیت میں ہوتا ہے اس کی شخصیت کو بچانے کا واحد ذریعہ پیار و محبت ہے۔ اسی اعتبار سے رسول اللہ ﷺ کی حدیث ہے:

مَنْ مَسَحَ يَدَهُ عَلَى رَأْسِ يَتِيمٍ تَرَحُّمًا
لَهُ أَعْطَاهُ اللَّهُ عِزًّا وَجَلَّ بِكُلِّ شَعْرَةٍ
نُورًا يَوْمَ الْقِيَامَةِ... ل

کوئی شخص اپنا ہاتھ یتیم کے سر پر از راہ مہربانی پھیرے
تو اللہ عزوجل قیامت کے دن اسے ہر بال کے
مقابلے میں نور عنایت فرمائے گا۔

وَأَمَّا السَّائِلَ فَلَا تَنْهَرْ ⑩

۱۰۔ اور سائل کو جھڑکی نہ دیں،

تشریح کلمات

نہر: (ن ہ ر) النہر سختی کے ساتھ جھڑکی دینا۔

تفسیر آیات

دست سوال دراز کرنے والا کوئی بھی ہو اس نے اپنی آبرو جھٹلی پر رکھ کر آپ کی طرف ہاتھ بڑھایا ہے تو آیت میں یہ حکم آیا کہ جھڑکی دے کر اس کی عزت نفس کو مزید مجروح نہ کرو۔ اگر آپ سائل کی حاجت پوری نہیں کر سکتے ہیں تو نرم گفتاری سے اس سے معذرت کر لیں۔

قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ
يَتَّبِعَهَا آذَى... ل

نرم کلامی اور درگزر کرنا اس خیرات سے بہتر ہے جس
کے بعد (خیرات لینے والے کو) ایذا دی جائے۔

حدیث رسول ہے:

أَعْطُوا السَّائِلَ وَ لَوْ جَاءَ عَلَى فَرَسٍ. ۳ سائل کو دے دو خواہ وہ گھوڑے پر سوار ہو کر آئے۔

ہمارے زمانے میں کہا جائے گا: خواہ وہ گاڑی پر آئے۔ چونکہ عصر رسول میں متمول لوگ گھوڑے پر آتے تھے، آج گاڑی پر آتے ہیں۔

وَأَمَّا بِنِعْمَةِ رَبِّكَ فَحَدِّثْ ⑪


۱۱۔ اور اپنے رب کی نعمت کو بیان کریں۔

تفسیر آیات


اللہ کی نعمتوں کا اظہار کرو، بیان کرو، زبان قال اور زبان حال سے۔ زبان قال سے اس طرح بیان ہو سکتا ہے کہ وہ شکر کرے کہ اللہ نے اسے نعمتوں سے نوازا ہے۔ زبان حال سے اس طرح کہ اس نعمت کے آثار اس کے کردار و عمل میں نظر آئیں۔ مالی نعمت سے غریب پروری کرے۔ علمی نعمت سے لوگوں کو تعلیم دے۔

ایک قول کے مطابق رسول اللہ ﷺ کو یہ حکم مل رہا ہے کہ اللہ نے نبوت کی نعمت آپ ﷺ کو عنایت فرمائی، اسے بیان کریں۔ یعنی اپنی رسالت کا برملا اعلان کریں۔





سُورَةُ الْأَنْشُرِ



بِسْمِ اللَّهِ الرَّحْمَنِ الرَّحِيمِ

سورة کا نام آیت اَلْمُنشُرْخ سے ماخوذ ہے۔
یہ سورة مکی ہے۔

اس سورة میں رسول اللہ صلی اللہ علیہ وآلہ وسلم کو راہ رسالت میں پیش آنے والی مشکلات کے ازالے کا ذکر ہے۔

۱۔ شرح صدر عنایت فرمائی جس سے آپ ﷺ کو مشکلات کی سمجھ اور ان کے حل کی تلاش میں آسانی ملے گی۔ اس کے بعد رسول اللہ صلی اللہ علیہ وآلہ وسلم کو یہ نوید سنائی کہ مشکل کے ساتھ آسانی ہے۔ یعنی مشکل جب آتی ہے تو آسانی ساتھ لے کر آتی ہے اور آسانی بغیر مشکل کے مفت میں نہیں آیا کرتی۔

بِسْمِ اللَّهِ الرَّحْمَنِ الرَّحِيمِ
۱۔ کیا ہم نے آپ کے لیے آپ کا سینہ کشادہ
ہنام خدائے رحمن رحیم
اَلْمُنشُرْخُ لَكَ صَدْرَكَ ①
نہیں کیا؟

تفسیر آیات

شرح صدر یعنی سینے کو معارف الہی وحقائق ملکوتی کے لیے کشادہ کرنا۔ ان حقائق کو بذریعہ وحی اس طرح درک کرنا جیسے اپنے وجود کو درک کیا جاتا ہے۔ اس کے بعد ناقابل تحمل مشکلات کا مقابلہ کرنے کا حوصلہ آتا ہے اور اپنی کامیابی کے بارے میں کسی شک و تردید کی گنجائش نہیں رہتی۔ اس دعوت الہی کے سامنے آنے والی آندھیوں سے گھبراتا نہیں ہے۔ چونکہ شرح صدر کے نتیجے میں معاملہ فہمی اور حقائق کے ادراک سے سکون و اطمینان حاصل ہوتا ہے۔ چنانچہ ایسے مشکل ترین حالات میں حضرت موسیٰ علیہ السلام کی بارگاہ میں عرض کیا: وَيَضِيقُ صَدْرِي وَلَا يَنْطَلِقُ لِسَانِي. ۱۔ اور میرا سینہ تنگ ہو رہا ہے اور میری زبان نہیں چلتی۔

تفصیل کے لیے ملاحظہ ہو سورۃ طہ آیت ۲۵۔

۱۔ اور ہم نے آپ سے آپ کا بوجھ نہیں اتارا۔
وَوَضَعْنَا عَنْكَ وِزْرَكَ ①
۲۔ جس نے آپ کی کمر توڑ رکھی تھی؟
الَّذِي أَنْقَضَ ظَهْرَكَ ②

تفسیر آیات

۱۔ شرح صدر کا نتیجہ یہ ہے کہ رسالت کی سنگینی کو ہلکا کر دیا جائے۔ چنانچہ ایک ناخواندہ، مشرک اور متوحش قوم کو تہذیب و تمدن کا وارث بنانا کس قدر سنگین اور کمر شکن کام تھا۔ ایک طرف حالات نہایت نامساعد، دوسری طرف وحی کے ذریعے اللہ تعالیٰ کا حتمی حکم۔ نہ تو حالات کو مساعد بنایا جاسکتا ہے، نہ ہی حکم خدا ٹالا جاسکتا ہے۔ ساتھ لوگوں کے اپنے مذہبی پختہ عقیدہ شرک کی نفی کرنا ہے۔ ان کے معبودوں کو باطل قرار دینا ہے۔

۲۔ الَّذِي أَنْقَضَ ظَهْرَكَ: اس آیت میں ایک نفسیاتی کیفیت کو محسوس صورت میں بیان کرنا مقصود ہے کہ آپ کمر شکن حالات سے دوچار تھے تو ہم نے اس کمر شکن سنگینی کو آپ سے دور کیا۔

۳۔ اور ہم نے آپ کی خاطر آپ کا ذکر بلند کر دیا۔
وَرَفَعْنَا لَكَ ذِكْرَكَ ③

تفسیر آیات

کسی زندگی اور ابتدائے بعثت کے دنوں کی بات ہے کہ اللہ نے شروع میں یہ فیصلہ کر دیا تھا کہ آپ کا ذکر بلند ہوگا اس لیے رَفَعْنَا صِنْدَ مَاضِي کے ساتھ ذکر ہوا ہے۔ چنانچہ چند ہی سالوں میں آپ کا ذکر ہر سو پھیل گیا اور اللہ کی بندگی اور عبادت میں یعنی تشہد میں آپ ﷺ کا ذکر اور اذان میں بھی آپ کا ذکر ہے۔ یہاں تک کہ دائرہ اسلام میں داخل ہونے کے لیے بھی آپ کی رسالت کا اقرار کرنا ضروری ہے۔ اس طرح اللہ تعالیٰ نے آپ کے ذکر کو اپنے ذکر کے ساتھ رکھا۔ اس سے بلند درجہ اور منزلت ہونے لگتی۔

۴۔ البتہ مشکل کے ساتھ آسانی ہے۔
فَإِنَّ مَعَ الْعُسْرِ يُسْرًا ④
۵۔ یقیناً مشکل کے ساتھ آسانی ہے۔
إِنَّ مَعَ الْعُسْرِ يُسْرًا ⑤

تفسیر آیات

کسی منزل کی طرف قدم اٹھتا ہے تو منزل عظیم ہونے کی صورت میں ہر قدم پر مشکلات اور

صعوبتیں پیش آئیں گی۔ صعوبت اس وقت آتی ہے جب قدم بڑھتا ہے۔ لہذا ہر قدم کے ساتھ جہاں عسر (صعوبت) ہے وہاں یسر (آسانی) بھی ساتھ ساتھ ہے اور صعوبتوں کے ساتھ اٹھنے والے ہر قدم میں آسانی بھی ہے۔ چنانچہ بعد العسر یسر انہیں فرمایا: مَعَ الْعُسْرِ يُسْرًا فرمایا۔ یعنی مشکل کے بعد آسانی ہے نہیں فرمایا بلکہ فرمایا: مشکل کے ساتھ ساتھ آسانی ہے۔ چنانچہ ہر قدم پر مشکل کم، آسانی زیادہ ہوتی چلی جائے گی۔

رسول اللہ ﷺ کے لیے بشارت ہے کہ موجودہ مشکلات، آنے والی آسانیوں کے لیے زمینہ ہیں۔ ”مشکل کے ساتھ آسانی ہے“ کو تکرار کرنے میں یہ نکتہ بیان کیا گیا ہے:

الْعُسْرُ الْف لام کے ساتھ تکرار ہوئی ہے تو دوسرے الْعُسْرِ کا الف لام عہد ذکری سابقہ الْعُسْرِ کی طرف اشارہ ہے۔ اس طرح عسر ایک ہی رہ جاتا ہے اور یسر دو ہو جاتے ہیں چونکہ یہ الف لام کے بغیر ذکر ہوا ہے۔ اس سے یہ نتیجہ نکلتا ہے کہ ایک عسر کے نتیجے میں دو آسانیاں مل جایا کریں گی۔ چنانچہ سنن بیہقی میں آیا ہے کہ رسول اللہ ﷺ ایک دن خوشی کے ساتھ نکلے اور فرمایا:

لَنْ يَغْلِبَ عَسْرُ يَسْرِينَ ۱۔ ایک مشکل دو آسانیوں پر غالب نہیں آئے گی۔

متشابہ القرآن ۲: ۱۴۳ میں یہ قول ابن عباس کی طرف منسوب ہے۔

۷۔ لَهَذَا جِبْ آف فَارِغٌ هُوَ جَائِلٌ تُو نَصَبٌ كَرِيں،
۸۔ اور اپنے رب کی طرف راغب ہو جائیں۔

تفسیر آیات

۱۔ فَادًا: فاء تفریع ہے کہ خطاب رسول اللہ ﷺ سے ہے: جب مشکل کے ساتھ آسانی ہے تو کسی فریضے سے فارغ ہو جائیں تو عبادت اور دعا سے اپنے آپ کو مشقت میں رکھیں اور اسی عبادت کے ذریعے اللہ کی طرف راغب رہیں تاکہ اس مشقت سے راحت اور مشکل سے آسانی مل جائے۔ یہ ہے المیزان کی تفسیر اور تفسیر مجمع البیان میں ہے: آیت کی یہی تفسیر حضرت امام محمد باقر و حضرت امام جعفر صادق علیہما السلام سے مروی ہے۔

تفسیر نمونہ میں اس آیت کی تفسیر ہے: جب آپ کسی مہم سے فارغ ہو جائیں تو دوسری مہم شروع کیجیے۔ فارغ اور بے کار نہ رہیں۔ ہمیشہ سعی و کوشش میں اور متحرک رہنا چاہیے۔ ایک مہم کا اختتام، دوسری مہم کی ابتدا قرار دیں۔

تفسیر روح المعانی میں ان تمام اختلافات کا ذکر آیا ہے جو اس آیت کی تفسیر میں ہیں۔

عالم اہل سنت عبید اللہ بن احمد حسکانی اپنی تفسیر شواہد التنزیل ۲: ۴۵۱ میں یہ روایت نقل کرتے ہیں: امام جعفر صادق علیہ السلام فرمایا:

فَإِذَا قَرَعْتَ فَأَنْصَبْ قَالَ يَعْنِي عَلِيًّا، جب آپ فارغ ہو جائیں تو نصب کریں یعنی علی کو للولاية۔ ولایت کے لیے۔

یہ روایت انہوں نے حضرت امام جعفر صادق علیہ السلام سے اسی طریق سے ذکر کی ہے۔ ان راویوں میں ابو بصیر، عبد اللہ بن سنان اور الفضل کا ذکر آتا ہے۔

بحار الانوار ۳۶: ۱۳۴ میں روایت ان الفاظ میں مذکور ہے:

فَإِذَا فَرَعْتَ مِنْ أَكْمَالِ الشَّرِيعَةِ جب آپ تکمیل شریعت سے فارغ ہو جائیں تو علی فأنصب لهم عليا اماماً۔ کو امامت کے منصب پر نصب کیجیے۔

بحار الانوار میں یہ روایت حضرت امام جعفر صادق علیہ السلام سے اسی طرح ذیل راویوں نے روایت کی ہے: عبد الرحمن، سلیمان، ابو جمیلہ، مفضل۔

زمخشری نے الکشاف میں لکھا ہے:

بعض روافض نے فَأَنْصَبْ کے صاد کو زید سے قرأت کی ہے۔ یعنی علی کو امامت کے منصب کے لیے نصب کریں۔

پھر کہا ہے:

اگر رافضی کو اس طرح قرأت کرنے کا حق ہے تو ناصبی کو یہ حق ملے گا کہ وہ یہ معنی مراد لے: جب آپ فارغ ہو جائیں تو علی سے عداوت کریں یعنی فَأَنْصَبْ کو عداوت کے معنوں میں لیں۔

زمخشری کی اس بات سے ان کا یہ موقف سامنے آتا ہے کہ ان کے نزدیک علی علیہ السلام کی ذات و


صفات نواصب اور روافض کے درمیان برابر ہے۔ جس قدر روافض کو علی کے فضائل بیان کرنے کا حق ہے اسی قدر نواصب کو علی کی عداوت بیان کرنے کا حق ہے۔ یہی موقف ایک کھلی ناصیبت ہے۔

رہا فَأَنْصَبْ بکسر صا کی قرأت کا سوال تو یہ بھی صحیح نہیں ہے چونکہ نَصَبٌ، باب ضَرْبٌ،

نَصَرَ اور عَلِمَ سے استعمال ہوا ہے۔ جس باب سے بھی سمجھا جائے، منصب پر نصب کرنے کے معنوں میں لیا جاسکتا ہے۔ باب ضَرْبٌ سے لیا جائے فَأَنْصَبْ ہوگا اور اگر باب عَلِمَ سے لیا جائے تو فأنصب ہوگا۔



سُورَةُ التِّينِ



بِسْمِ اللّٰهِ الرَّحْمٰنِ الرَّحِیْمِ

نام سورۃ، سورۃ کی ابتدائی آیت میں مذکور لفظ التین سے ماخوذ ہے۔
یہ سورۃ کمی ہے۔ آیات کی تعداد آٹھ ہے۔ بعض مدنی ہونے کا احتمال دیتے ہیں لیکن آیت وَهَذَا
الْبَلَدِ الْأَمِينِ قرینہ بن سکتی ہے کہ یہ سورۃ کمی ہے۔
اس سورۃ مبارکہ میں انسان کے عروج و سقوط کا ذکر ہے کہ أَحْسَنَ تَقْوِيَةٍ کا امتیاز لے کر
وجود میں آنے والا انسان اپنے ہاتھ سے أَسْفَلَ سَفِيلِينَ میں جا گرتا ہے۔
البتہ ایمان و عمل صالح سے متمسک رہنے والا کائنات میں اپنا امتیاز أَحْسَنَ تَقْوِيَةٍ برقرار رکھتا ہے۔

بِسْمِ اللّٰهِ الرَّحْمٰنِ الرَّحِیْمِ
وَالتِّينِ وَالزَّيْتُونِ ①
بِسْمِ اللّٰهِ الرَّحْمٰنِ الرَّحِیْمِ
۱۔ قسم ہے انجیر اور زیتون کی

تفسیر آیات

گویا انجیر اور زیتون کا انسانی مادی ساخت و بافت میں ایک اہم کردار ہے، اس لیے ان دونوں کی
قسم کھا کر ان دونوں میوؤں کی اہمیت اجاگر کرنا مقصود ہو سکتا ہے۔ بعض انجیر سے کوہ دمشق اور زیتون سے کوہ
بیت المقدس مراد لیتے ہیں جو بغیر دلیل کے ظاہر قرآن کے خلاف جانے کے مترادف ہے۔

وَظُورِ سِينِينَ ①
۲۔ اور طور سینین کی۔

تفسیر آیات

۱۔ ظُورِ: بنا بقول بعض قبلی زبان میں طور پہاڑ کو کہتے ہیں لیکن مذہبی اصطلاح میں طور اس کوہ

کو کہتے ہیں جہاں حضرت موسیٰ علیہ السلام اور شریعت نازل ہوئی تھی اور یہاں آپ اللہ تعالیٰ سے مناجات کرتے تھے۔

۲۔ سَيْنَيْنِ: بعض مفسرین کے نزدیک سَيْنَيْنِ سے سینا مراد ہے۔ بعض دیگر مفسرین کہتے ہیں: سَيْنَيْنِ سریانی یا قبطی زبان میں بابرکت کے معنی میں ہے۔ بعض کے نزدیک ظُورِ کوہ اور سَيْنَيْنِ میدان کو کہتے ہیں۔ بہر حال طور کا اضافہ سَيْنَيْنِ کی طرف ہے تو ظُورِ اور سَيْنَيْنِ کے دو مختلف معنی ہونے چاہئیں۔ لہذا ظُورِ سَيْنَيْنِ کے معنی یہ بنتے ہیں: صحرائے سینا کا کوہ۔

وَهَذَا الْبَلَدِ الْأَمِينِ ⑤ ۳۔ اور اس امن والے شہر کی۔

تفسیر آیات

امن کے شہر سے مراد بالاتفاق مکہ ہے جہاں داخل ہونے والے کو زمان جاہلیت میں بھی امن ملتا تھا کہ اگر کوئی مجرم اور قاتل بھی حرم میں داخل ہو جاتا تو اسے حرم میں موجود ہونے تک امن مل جاتا تھا۔ اسلام میں تو جانور، سبزی اور درخت تک کے لیے امن ہے۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ⑥ ۴۔ تحقیق ہم نے انسان کو بہترین اعتدال میں پیدا کیا،

تفسیر آیات

انجیر اور زیتون کا انسان کی مادی ساخت و بافت میں اہم کردار ہے اور طور سینا اور مکہ کا انسان کی روحانی تربیت و ارتقا میں خاص کردار ہے۔ ان کی قسم کھا کر فرمایا: ہم نے انسان کو بہترین اعتدال میں پیدا کیا ہے۔ اس کائنات میں اللہ کا عظیم معجزہ انسان ہے جس کی تخلیق پر خود اللہ تعالیٰ کو ناز ہے۔

أَحْسَنِ کا مطلب ہے دیگر مخلوقات سے بہتر۔ تَقْوِيمٍ قیام سے ہے جو پائیدار اور بہتر استحکام کے معنی بھی ہے۔ تَقْوِيمٍ کا لفظ تسویہ، تعدیل سے بالاتر مرحلے کا نام ہے۔ جیسا کہ اَلَّذِي خَلَقَكَ فَسَوَّاكَ فَعَدَلَكَ۔ ۱ میں فرمایا ہے۔ یعنی تخلیقی مراحل میں بہتر ترکیب اور اعتدال میں لانے کے بعد جب انسان کو عقل و استعداد اور ارتقا و تکامل کے اہل بنایا تو أَحْسَنِ تَقْوِيمٍ کا مرحلہ آ گیا۔ باقی مخلوقات میں ایک حد تک تسویہ اور تعدیل موجود ہے لیکن ان میں أَحْسَنِ تَقْوِيمٍ نہیں ہے۔ اس لیے وہ ارتقا کی قابلیت نہیں رکھتے۔ اگر انسان أَحْسَنِ تَقْوِيمٍ کے تقاضوں پر چلتا ہے تو اس کا درجہ اعلیٰ علیین میں

ہوگا اور ابدی سعادت حاصل کر سکے گا۔ دوسری صورت میں اس کا مقام اَسْفَلَ سَفِيلِينَ ہوگا۔
ثُمَّ رَدَدْنَاهُ اَسْفَلَ سَفِيلِينَ ⑤ - پھر ہم نے اسے پست ترین حالت کی طرف
 پلٹا دیا۔

تفسیر آیات

أَحْسَنَ تَقْوِيَةٍ کے اوج پر فائز ہونے کی اہلیت رکھنے والا انسان اگر اس مقام کا لحاظ نہیں
 رکھے گا تو أَحْسَنَ تَقْوِيَةٍ کے اوج سے نیچے اَسْفَلَ سَفِيلِينَ کی کھائی میں جا گرے گا۔ یعنی پست لوگوں
 میں سے پست ترین ہو جائے گا۔ اُولَئِكَ كَالْاَنْعَامِ بَلْ هُمْ اَضَلُّ...۔ یہ شخص چوپاؤں کی طرح سَفِيلِينَ میں
 ہوگا۔ بَلْ هُمْ اَضَلُّ بلکہ وہ مویشیوں سے زیادہ گمراہ اَسْفَلَ میں ہوگا۔ جانور کو اللہ نے أَحْسَنَ تَقْوِيَةٍ
 میں خلق نہیں کیا انہیں مکلف نہیں بنایا مگر انسان کو عقل و شعور استعداد اور قابلیت کے اعلیٰ علیین پر فائز کیا
 تھا اور فرشتوں سے آگے جانے کی صلاحیت ان میں ودیعت فرمائی تھی لیکن عملاً یہ شخص بے عقل، بے صلاحیت
 حیوانات سے بھی بدتر مقام اختیار کرتا ہے۔

إِلَّا الَّذِينَ آمَنُوا وَعَمِلُوا الصَّالِحَاتِ ٦۔ سوائے ان لوگوں کے جو ایمان لائے اور نیک عمل
 کرتے رہے، پس ان کے لیے بے انتہا اجر ہے۔
فَلَهُمْ أَجْرٌ غَيْرُ مَمْنُونٍ ①

تفسیر آیات

البتہ ایمان اور عمل صالح والے أَحْسَنَ تَقْوِيَةٍ کی منزلت نہیں چھوڑیں گے۔ یعنی جو ارتقائی
 صلاحیتیں ان میں ودیعت کی گئی تھیں ان سے بھرپور استفادہ کرتے، ارتقائی مراحل طے کرتے ہیں اور اس اجر
 کے مستحق ٹھہرتے ہیں جو دائمی اور ختم نہ ہونے والا ہے۔ أَجْرٌ غَيْرُ مَمْنُونٍ سے یہ نتیجہ اخذ ہو سکتا ہے کہ
 اَسْفَلَ سَفِيلِينَ سے مراد عذاب الیم ہے۔

٥۔ پس اس کے بعد روز جزا کے بارے میں کون
 سی چیز تجھے جھٹلانے پر آمادہ کرتی ہے۔
 ٨۔ کیا اللہ حاکموں میں سب سے بڑا حاکم نہیں ہے؟
فَمَا يَكْذِبُكَ بَعْدَ الدِّينِ ①
يٰٓأَيُّهَا الَّذِيْنَ اٰمَنُوْا اَلَيْسَ اللّٰهُ بِاَحْكَمِ الْحٰكِمِيْنَ ⑧

تفسیر آیات

نتیجہ کلام ہے: جب کچھ لوگ اَسْفَلَ سَفِيلِينَ کے اور کچھ بے انتہا اجر کے مستحق ہیں تو یہ کیسے ممکن

ہے کوئی روز جزا نہ ہو اور یہ دونوں گروہ یکساں ہوں:

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ
كَالْمُفْسِدِينَ فِي الْأَرْضِ أَمْ نَجْعَلُ
الْمُتَّقِينَ كَالْفُجَّارِ ۝۱

کیا ہم ایمان لانے اور اعمال صالح بجالانے والوں
کو زمین میں فساد پھیلانے والوں کی طرح قرار دیں
یا اہل تقویٰ کو بدکاروں کی طرح قرار دیں؟

نیز فرمایا:


أَفَمَنْ كَانَ مُؤْمِنًا كَمَنْ كَانَ فَاسِقًا
لَا يَسْتَوُونَ ۝۲

بھلا جو مومن ہو وہ فاسق کی طرح ہو سکتا ہے؟ یہ
دونوں برابر نہیں ہو سکتے۔

يَكذِّبُكَ: میں خطاب رسول اللہ ﷺ سے ہے کہ اے رسول کون سی بات ایسی ہے جو روز جزا
کے بارے میں آپ کی تکذیب کرے۔ یعنی آپ کی تکذیب کرنے پر ان کے پاس کون سی دلیل ہے؟
أَلَيْسَ اللَّهُ بِأَحْكَمَ الْحَاكِمِينَ: کیا اللہ تعالیٰ فیصلہ کرنے والوں میں سب سے مضبوط فیصلہ کرنے
والا نہیں ہے؟ اگر فاسق اور مومن برابر ہو جائیں اور کوئی جزا و سزا نہ ہو تو اس سے لازم آتا ہے اللہ بہتر فیصلہ
کرنے والا نہیں ہے، اللہ کے ہاں سب یکساں ہیں۔ دنیا میں تو فاجر و ظالم کا فیصلہ نہیں ہوتا، اگر آخرت بھی
نہیں ہے تو یہ نظام عبث ہو کر رہ جائے گا۔



سُورَةُ الْعَلَقِ



بِسْمِ اللَّهِ الرَّحْمَنِ الرَّحِيمِ

اس سورۃ مبارکہ کی دوسری آیت میں مذکور عَلَّقِی سے سورۃ موسوم ہوئی ہے۔ سورۃ کی ابتدائی پانچ آیات کے بارے میں اکثر کا اتفاق ہے کہ یہ رسول اللہ صلی اللہ علیہ وآلہ وسلم پر نازل ہونے والی پہلی آیات ہیں۔ انہی آیات سے وحی کا آغاز ہوا ہے۔

وحی کے بارے میں اہل سنت کے مصادر میں روایت ہے:

رسول اللہ ﷺ غار حرا میں تھے۔ فرشتہ وحی نے آپ سے کہا: اقرأ، پڑھو۔ تو آپ نے کہا: میں پڑھا ہوا نہیں ہوں۔ اس پر فرشتے نے آپ کو بھیجا یہاں تک کہ آپ کو قوت برداشت سے زیادہ اذیت ہوئی۔ تین بار اسی طرح فرشتے نے آپ ﷺ کو پڑھنے کا کہا اور نفی میں جواب سن کر پھر آپ کو قوت برداشت سے زیادہ اذیت دی۔ پھر کہا: اِقْرَأْ بِاسْمِ رَبِّكَ الَّذِي خَلَقَ... تا آخر۔ رسول ﷺ کا پتہ لرزتے حضرت خدیجہ کے پاس تشریف لائے۔ حضرت خدیجہ نے تسلی دی کہ آپ کے ساتھ جو ہو رہا ہے، خیر ہے، نہ گھبرائیں۔ پھر حضرت خدیجہ آپ کو اپنے چچا زاد بھائی ورقہ بن نوفل کے پاس لے گئیں۔ ورقہ بن نوفل آپ کو باخبر کرتے ہیں کہ یہ نبوت ہے اور یہ وہی فرشتہ وحی ہے جو موسیٰ پر نازل ہوتا تھا۔

۲۲۱

مقام تعجب ہے: اللہ تعالیٰ اپنی رسالت ایسے شخص کے سپرد کرتا ہے جسے اتنا بھی ادراک نہیں جتنا جناب خدیجہ اور ورقہ بن نوفل کو ہے۔ ائمہ اہل بیت علیہم السلام نے اس روایت کو مسترد فرمایا ہے۔ ہم نے کئی بار اس بات کی وضاحت کی ہے کہ وحی کا تعلق حواس خمسہ سے نہیں ہے بلکہ وحی قلب یعنی رسول کے وجود کے عین مرکز پر اترتی جہاں شک و تردد کی کوئی گنجائش نہیں ہوتی۔

بِسْمِ اللَّهِ الرَّحْمَنِ الرَّحِيمِ

اِقْرَأْ بِاسْمِ رَبِّكَ الَّذِي خَلَقَ ①

۱۔ (اے رسول) پڑھیے! اپنے پروردگار کے نام

سے جس نے خلق کیا۔

اس میں اس بات کی طرف اشارہ ہے کہ رب صرف وہ ہے جس نے انسان کو خون کے لوتھڑے سے بنایا۔ اس کے تخلیقی مراحل میں وہی خلق اور تدبیر کرنے والا ہے اور کامل الخلق ہونے کے بعد بھی اس کی زندگی کی تدبیر کرنے والا رب، وہی اللہ ہے۔ اس میں دیگر ارباب کی نفی ہے۔

۱- اِقْرَأْ وَرَبُّكَ الْاَكْرَمُ ﴿۱﴾
 ۲- اَلَّذِي عَلَّمَ بِالْقَلَمِ ﴿۲﴾
 ۳- عَلَّمَ الْاِنْسَانَ مَا لَمْ يَعْلَمْ ﴿۳﴾

۳۔ پڑھیے! اور آپ کا رب بڑا کریم ہے۔
 ۴۔ جس نے قلم کے ذریعے سے تعلیم دی۔
 ۵۔ اس نے انسان کو وہ علم سکھایا جسے وہ نہیں جانتا تھا۔

تفسیر آیات

۱۔ اِقْرَأْ: دوبارہ اقرأ کی تاکید ہے۔ اس سے پڑھنے کی اہمیت کا اندازہ ہوتا ہے۔
 ۲۔ وَرَبُّكَ الْاَكْرَمُ: پڑھ! آپ کا رب بڑا فضل و کرم کرنے والا ہے۔ اس کی عنایتوں کی وجہ سے آپ پڑھ لیں گے اور وہ ہر قدم پر آپ کی مدد کرے گا۔
 ۳۔ الَّذِي عَلَّمَ بِالْقَلَمِ: اللہ تعالیٰ کے فضل کرم میں سے ایک اہم چیز قلم کے ذریعے تعلیم ہے۔ انسان کے ذہن میں موجود معنی دوسروں کے لیے بیان کرنے کا ایک حل یہ ہو سکتا تھا کہ وہ معنی خود مخاطب کے سامنے پیش کیا جائے۔ مثلاً پانی کہنا مقصود ہے تو پانی اٹھا کر مخاطب کے سامنے رکھ دیا جائے۔ یہ کام مشکل اور بعض اوقات ناممکن ہے۔ انسان نے خداداد صلاحیت کی بنیاد پر معانی اور مطالب دوسروں کے ذہن میں منتقل کرنے کے لیے ہر معنی کا لفظ وضع کیا۔ اب لفظ کے ذریعے معنی آسانی سے سمجھایا جاسکتا ہے۔ اگر مخاطب سامنے موجود نہ ہو تو اس کے لیے الفاظ استعمال نہیں ہو سکتے۔ اس طرح انسان نے اپنی خداداد صلاحیت کی بنیاد پر الفاظ حاضر کرنے کے لیے کتابت ایجاد کی۔ اب آسانی کے ساتھ کتابت کے ذریعے الفاظ حاضر کیے جاتے ہیں اور الفاظ کے ذریعے معانی حاضر کیے جاتے ہیں۔ اس طرح افہام و تفہیم، تعلیم و تعلم آسان اور بعض صورتوں میں ممکن ہو گیا۔

چنانچہ قلم ہی کی وجہ سے گزشتگان کے تجربات آنے والی نسلوں کو منتقل ہوتے اور ان سے آگے بڑھتے ہیں۔ اس طرح کتابت کی وجہ سے تہذیبیں وجود میں آئیں۔ تمدن کا وجود بھی قلم کے مرہون منت ہے۔ قلم سے بڑھ کر تعلیم کا ذریعہ کوئی نہیں ہے۔ نزول قرآن کے وقت قلم کی اس اہمیت کا لوگوں کو اندازہ نہیں تھا لیکن اللہ تعالیٰ نے ابتدائی وحی میں اپنے آخری رسول ﷺ سے قلم کی اہمیت بیان کی اور عَلَّمَ بِالْقَلَمِ فرما کر قلم کو ذریعہ تعلیم قرار دیا۔

رسول اللہ ﷺ کی حدیث ہے:

قيدوا العلم قيل و ما تقييده قال علم کو بند کرو۔ عرض کیا گیا کیسے بند کریں؟ فرمایا کتابتہ۔^۱

دوسری روایت میں ہے:

قيدوا العلم بالكتابة۔^۲ علم کو کتابت کے ذریعے محفوظ کرو۔

مزید تفصیل کے لیے ملاحظہ فرمائیں سورۃ ن آیت نمبر ۱۔

لیکن افسوس کا مقام ہے کہ رسول اللہ ﷺ کی رحلت کے بعد ایک سو سال تک حدیث کی کتابت

پر پابندی عائد رہی جس کی وجہ سے علم کے بہت بڑے ذخیرے سے امت محروم رہی۔

البتہ مکتب اہل بیت علیہم السلام کے پیروکار اس ذخیرے سے محروم نہیں رہے چونکہ ان کے ہاں عہد رسالت

میں حدیث کی تدوین مکمل ہو گئی تھی۔ چنانچہ حدیث کی یہ تدوین باملاء من رسول اللہ صلی اللہ علیہ

وآلہ وسلم و بخط علی علیہ السلام (رسول اللہ ﷺ کی املاء اور علی علیہ السلام کے خط سے) مکمل ہو گئی

تھی یہ کتاب علی کے نام سے مشہور ہے جس میں تمام احکام اور آنے والے واقعات تک درج ہیں اور یہ

کتاب رسول اللہ ﷺ کی علمی میراث کے طور پر تمام ائمہ اہل بیت علیہم السلام کے پاس موجود رہی ہے۔^۳

۴۔ عَلَّمَ الْإِنْسَانَ مَا لَمْ يَعْلَمْ: انسان کو اللہ تعالیٰ نے یہ صلاحیت دی کہ وہ علم حاصل کرے:

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ

لَا تَعْلَمُونَ شَيْئًا...^۴ اور اللہ نے تمہیں تمہاری ماؤں کے شکموں سے اس

حال میں نکالا کہ تم کچھ نہیں جانتے تھے۔

یہ اشارہ ہے اس بات کی طرف کہ اب انسان بہت کچھ جاننے لگا ہے۔ یہ اللہ کی طرف سے ودیعت شدہ

صلاحیت کی وجہ سے ہے۔ ممکن ہے اس آیت کا اشارہ قلم کے علاوہ دیگر ذرائع تعلیم کی طرف ہو جیسے سمعی

ذرائع ہیں۔

۶۔ ہرگز نہیں! انسان تو یقیناً سرکشی کرتا ہے۔

كَلَّا إِنَّ الْإِنْسَانَ لِرَبِّهِ لَكَنَّاظٍ ﴿٦﴾

۷۔ اس بنا پر کہ وہ اپنے آپ کو بے نیاز خیال

أَن رَّاهُ اسْتَغْنَى ﴿٧﴾

کرتا ہے۔

تفسیر آیات

۱۔ كَلَّا: بعض مفسرین نے اس جگہ كَلَّا کا معنی حقا کیا ہے۔ اکثر نے کہا ہے کہ مسترد کرنے معنوں میں ہے کہ اللہ نے انسان کو جس تعلیم و ارتقا کی نعمت سے نوازا ہے وہ ہرگز اس کے شکر گزار نہیں ہیں۔

۲۔ اِنَّ الْاِنْسَانَ لِرَبِّهِ لَكَنَّاظِرٌ: انسان جب دیکھتا ہے کہ وہ لوگوں سے بے نیاز ہے تو اس کے ذہن میں یہ بات بیٹھ جاتی ہے کہ وہ اللہ سے بھی بے نیاز ہے۔ پھر وہ سرکش ہو جاتا ہے۔

خود فطرت انسانی بھی اس بات پر شاہد ہے کہ انسان کو ضرورت کی چیزیں فراہم ہونے سے سکون ملتا ہے اور ضرورت سے زیادہ دولت ہونے پر بے چین اور سرکش ہو جاتا ہے۔ انسان کا ضمیر اور وجدان مال دولت کے پردوں کے پیچھے چلا جائے تو یہ انسان بے ضمیر ہو جاتا ہے اور جس نے نعمت دی ہے اسے بھی بھول جاتا ہے۔

۸۔ یقیناً آپ کے رب کی طرف ہی پلٹنا ہے۔ اِنَّ اِلٰی رَبِّكَ الرَّجْعُ ۝

تفسیر آیات

یہ سرکش، بے ضمیر انسان اس بات کو بھی بھول جاتا ہے کہ اس نے اپنے رب کی بارگاہ میں اس مال و دولت کا حساب دینا ہے۔ مروی ہے حضرت علی علیہ السلام عرض کیا گیا: ہمیں مختصر لفظوں میں کوئی نصیحت فرمائیں تو آپ نے فرمایا:

الدُّنْيَا حِلَالُهَا حِسَابٌ وَ حَرَامُهَا عِقَابٌ... ۱

دنیا کے حلال میں حساب اور حرام میں عقاب ہے۔

۲۲۵

۹۔ کیا آپ نے اس شخص کو دیکھا ہے جو روکتا ہے، اَرَءَيْتَ الَّذِي يَنْهَى ۝

۱۰۔ ایک بندے کو جب وہ نماز پڑھتا ہے؟ عَبْدًا اِذَا صَلَّى ۝

تفسیر آیات

۱۔ یہ سورہ مبارکہ اگر آخر تک پہلی وحی ہے تو اس سے ظاہر ہوتا ہے کہ رسول اللہ صلی اللہ علیہ وسلم نزول وحی سے پہلے علی الاعلان نماز پڑھتے تھے۔ اس سے یہ بھی ثابت ہوتا ہے کہ آپ صلی اللہ علیہ وسلم رسالت سے پہلے نبوت کے درجے پر فائز تھے۔ یہ بات کہ نماز ابتدائے بحث میں فرض نہ تھی، بعد میں شب معراج فرض کی گئی

ہے۔ یہ پانچ اوقات کی نمازوں کے بارے میں ہے جو شب معراج فرض کی گئی ہیں لیکن بعثت سے پہلے آپ (ص) کا نماز پڑھنا ثابت ہے۔ معراج سے پہلے نازل ہونے والی سورتوں میں سجدے پر مشتمل نماز کا ذکر ملتا ہے نیز روایت میں ہے کہ معراج سے پہلے آپ، حضرت علیؓ اور حضرت خدیجہ الکبریٰؓ کے ساتھ نماز پڑھا کرتے تھے۔

۲۔ یٰٰنُحَىٰ: نماز سے روکنے والا ابو جہل تھا۔ اس نے نماز کی حالت میں رسول اللہ ﷺ کے ساتھ گستاخی کرنے کا تہیہ کیا۔ چنانچہ وہ گستاخی کے ارادے سے نزدیک گیا پھر یکا یک واپس ہوا۔ وجہ پوچھی تو ابو جہل نے کہا: میں نے اپنے اور محمدؐ کے درمیان آتش کے شعلوں کی خندق حائل دیکھی۔ اس سے گھبرا کر واپس ہوا ہوں۔

۱۱۔ کیا آپ نے دیکھا ہے کہ اگر وہ (بندہ) ہدایت
پر ہو،
۱۲۔ یا تَقْوَىٰ کا حکم دے؟

تفسیر آیات

جس عبد خدا یعنی رسول اللہ ﷺ کو نماز سے روکا جا رہا ہے وہ ہدایت پر ہو اور تقویٰ کا حکم دینے والا ہو، پھر بھی اس عبد خدا کو نماز سے کوئی روکتا ہے تو اسے دردناک سزا کے سوا کیا ملے گا؟

۱۳۔ کیا آپ نے دیکھا کہ اگر وہ (دوسرا) شخص
تکذیب کرتا ہے اور منہ پھیرتا ہے؟

تفسیر آیات

یہ شخص جو نماز سے روک رہا ہے، اگر یہ ہمارے رسول کی تکذیب کرتا ہے اور اللہ کا پیغام سننے سے روگردانی کرتا ہے تو اس کی کیا سزا ہونی چاہیے؟ آیت میں مذکور نہیں ہے چونکہ مذکور ہوتی تو اس کی سزا اس مذکور تک محدود ہوتی۔ لہذا اس کی سزا کا ذکر نہ کرنے سے اس کی سزا کا ناقابل وصف و بیان ہونا ثابت ہوتا ہے۔

۱۴۔ کیا اسے علم نہیں کہ اللہ دیکھ رہا ہے؟

تفسیر آیات

کیا یہ مجرم نہیں جانتا کہ اس سے سرزد ہونے والے اس جرم کا مشاہدہ اللہ تعالیٰ کر رہا ہے۔ اس کی ہر حرکت، ہر جنبش، ہر نیت و ارادہ اللہ جانتا ہے۔ اس مجرم کے عمل سے ایسے لگتا ہے وہ اس بات کو نہیں جانتا۔

كَلَّا لَئِنْ لَّمْ يَنْتَهُ لَنَنْسِفَنَّ
بِالنَّاصِيَةِ ۝
نَاصِيَةٍ كَاذِبَةٍ خَاطِئَةٍ ۝۱۱

۱۵۔ ہرگز نہیں! اگر یہ شخص باز نہ آیا تو ہم اسے
اس کی پیشانی کے بالوں سے پکڑ کر گھسیٹیں گے،
۱۶۔ وہ پیشانی جو جھوٹی، خطا کار ہے۔

تشریح کلمات

نسفع: (س ف ع) السفع کے معنی پیشانی کے بال پکڑ کر کھینچنے کے ہیں۔

تفسیر آیات

اگر یہ مجرم باز نہیں آتا ہے تو ہم اسے پیشانی کے بالوں سے پکڑ کر گھسیٹ لیں گے۔ اس شخص کی پیشانی جو جھوٹا اور مجرم ہے۔ یہ سزا دنیا اور آخرت دونوں میں اسے مل سکتی ہے۔ چنانچہ روایت ہے کہ بدر کی جنگ میں ابو جہل کا سر بالوں سے پکڑ کر گھسیٹا گیا۔

فَلْيَدْعُ نَادِيَهُ ۝
سَدْعُ الزَّبَانِيَةِ ۝۱۸

۱۷۔ پس وہ اپنے ہم نشینوں کو بلا لے۔
۱۸۔ ہم بھی جلد ہی دوزخ کے موٹلوں کو بلائیں گے۔

تشریح کلمات

نَادِيَهُ: (ن د ی) نادى مجلس اور محفل کو کہتے ہیں۔ یہاں اہل محفل مراد ہیں۔
الزَّبَانِيَةِ: (ز ب ن) زبانية جہنم پر موکل فرشتے ہیں۔

تفسیر آیات

۱۔ جب ہم اس مجرم کو پیشانی سے پکڑ لیں گے، اس وقت یہ مجرم اپنے ہم نشینوں کو بلا لے جن پر یہ ناز کرتا تھا۔ اس وقت اسے پتہ چلے گا کوئی شخص اسے بچانے نہیں آئے گا۔
۲۔ ہم بھی جہنم کے موٹلوں کو بلائیں گے کہ اسے گھسیٹ کر جہنم کی طرف لے جائیں تو یہ موکلین

لپک کر آجائیں گے اور اسے جہنم کی آگ میں پھینک دیں گے۔ چنانچہ فرمایا:
عَلَيْهَا مَلَبِكَةٌ غَالِظٌ شِدَادًا... ۱۔ اس (جہنم) پر تند خو اور سخت مزاج فرشتے مقرر ہیں۔

كَلَّا لَا تَطِعَهُ وَاسْجُدْ ۱۹۔ ہرگز نہیں! اس کی اطاعت نہ کریں اور سجدہ

کریں اور قرب (الہی) حاصل کریں۔

السُّجُودُ الرَّابِعَةُ
وَاقْتَرِبْ ۱۹

تفسیر آیات


كَلَّا: وہ ہرگز آپ کو نماز سے نہیں روک سکے گا۔ آپ اس کی باتوں پر توجہ نہ دیں۔ اپنا سجدہ جاری رکھیں اور قرب الہی حاصل کریں۔ اور جملہ وَاقْتَرِبْ قربت حاصل کریں سے ظاہر ہوتا ہے کہ اللہ سے قربت حاصل کرنے کا سب سے بہتر ذریعہ سجدہ ہے۔ چنانچہ حدیث میں ہے:

أَقْرَبُ مَا يَكُونُ الْعَبْدُ إِلَى اللَّهِ وَهُوَ بِنَدِّ سَجْدَةٍ فِي حَالَتِهِ فِي اللَّهِ مِنْهُ زَيْدٌ مِنْهُ زَيْدٌ
سَاجِدًا... ۲۔ ہوتا ہے۔

یہ آیت ان چار آیتوں میں سے ایک ہے جن کے پڑھنے اور سننے سے سجدہ واجب ہو جاتا ہے۔



سُورَةُ الْقَمْرِ



بِسْمِ اللَّهِ الرَّحْمَنِ الرَّحِيمِ

اس سورۃ مبارکہ کا نام لفظ الْقَدْرِ سے ماخوذ ہے جو پہلی آیت میں مذکور ہے۔ یہ سورۃ مکی ہے یا مدنی؟ اس میں اختلاف ہے۔ اکثر نے مکی کہا ہے لیکن اس سورۃ مبارکہ کے شان نزول میں جو روایت ہے اس سے اس کا مدنی ہونا ظاہر ہوتا ہے۔ اس سورۃ مبارکہ کا مضمون نہایت اہمیت کا حامل، امت محمدی کے لیے ایک بہت بڑی نعمت اور احسان ہے۔ اللہ تعالیٰ نے اس امت کو ایک رات ایسی عنایت فرمائی جو ایک عمر (۸۳ سال) کے برابر بلکہ بہتر ہے۔

روایت ہے:

رَأَى رَسُولُ اللَّهِ ص فِي نَوْمِهِ كَأَنَّ قُرُودًا تَصْعَدُ مِنْبِرَهُ، فَغَمَّهُ، فَأَنْزَلَ اللَّهُ إِيَّاهُ أَنْزَلْنَاهُ فِي لَيْلَةِ الْقَدْرِ - وَمَا أَذْرَبْتَ مَا لَيْلَةُ الْقَدْرِ - لَيْلَةُ الْقَدْرِ خَيْرٌ مِنْ أَلْفِ شَهْرٍ - تَمَلَّكُهُ بَنُو أُمَيَّةَ لَيْسَ فِيهَا لَيْلَةُ قَدْرٍ -
رسول اللہ نے (ص) خواب میں دیکھا کہ بندر آپ کے منبر پر اچھل کود کر رہے ہیں، آپ اس سے غمگین ہوئے تو اللہ نے یہ آیات نازل کیں: ”ہم نے اس (قرآن) کو شب قدر میں نازل کیا۔ اور آپ کو کس چیز نے بتایا شب قدر کیا ہے؟ شب قدر ہزار مہینوں سے بہتر ہے۔“ بنو امیہ اس پر حکومت کریں گے جس میں شب قدر نہیں ہوگی۔

ممکن ہے اس کا مطلب یہ ہو کہ قدر کی رات اس مدت کے ثواب سے بہتر ہے جو بنی امیہ کے مظالم اور بالادستی جیسی آزمائش اور امتحان میں صبر کرنے والے کو ملتا ہے۔

بِسْمِ اللّٰهِ الرَّحْمٰنِ الرَّحِیْمِ
 اِنَّا اَنْزَلْنٰهُ فِيْ لَيْلَةِ الْقَدْرِ ۝
 ہم نام خدائے رحمن رحیم
 اہم نے اس (قرآن) کو شب قدر میں نازل کیا۔

تفسیر آیات

ہم نے قرآن شب قدر میں نازل کیا۔ کیا قرآن دفعتاً نازل ہوا ہے یا تدریجاً۔ اگر دفعتاً نازل ہوا ہے تو کہاں کس پر نازل ہوا؟ اس کا ثانی جواب نہایت تحقیق طلب ہے چونکہ ایک طرف مسلم ہے کہ قرآن کا نزول ۲۳ سالوں پر محیط ہے۔ دوسری طرف قرآن کی بعض آیات کے مطابق قرآن ماہ رمضان اور شب قدر میں نازل ہوا ہے۔

پہلے ہم قرآن کے تدریجی نزول پر دلالت کرنے والی آیات کا مطالعہ کرتے ہیں:
 وَقَالَ الَّذِیْنَ كَفَرُوا لَوْلَا نُزِّلَ عَلَیْهِ
 الْقُرْآنُ جُمْلَةً وَّاحِدَةً كَذٰلِكَ لِنُتَبِّتَ
 بِہٖ فُؤَادَكَ وَرَتَّلْنٰہُ تَرْتِیْلًا ۝۱
 اور کفار کہتے ہیں: اس (شخص) پر قرآن یکبارگی نازل
 کیوں نہیں ہوا؟ (بات یہ ہے کہ) اس طرح (آہستہ
 اس لیے اتارا) تاکہ اس سے ہم آپ کے قلب کو تقویت
 دیں اور ہم نے اسے ٹھہر ٹھہر کر پڑھ کر سنایا ہے۔

دوسری آیت یہ ہے:
 وَقُرْاٰنًا فَرَقْنٰہُ لِتَقْرٰہُ عَلٰی النَّاسِ عَلٰی
 مُكْتٰبٍ وَّوَنَزَلْنٰہُ تَنْزِیْلًا ۝۲
 اور قرآن کو ہم نے جدا جدا رکھا ہے تاکہ آپ اسے
 ٹھہر ٹھہر کر لوگوں کو پڑھ کر سنائیں اور ہم نے اسے
 بتدریج نازل کیا ہے۔

قرآن کے دفعتاً نازل ہونے پر بظاہر دلالت کرنے والی آیات:
 اِنَّا اَنْزَلْنٰہُ فِيْ لَيْلَةِ الْقَدْرِ ۝۳
 شَهْرَ رَمَضَانَ الَّذِیْ اُنزِلَ فِيْہِ الْقُرْآنُ ۝۴
 اِنَّا اَنْزَلْنٰہُ فِيْ لَيْلَةِ الْمُبْرَكَةِ ۝۵
 ہم نے اس (قرآن) کو شب قدر میں نازل کیا۔
 رمضان وہ مہینہ ہے جس میں قرآن نازل کیا گیا۔
 ہم نے اسے ایک بابرکت رات میں نازل کیا ہے۔
 اگر ہم ان آیات میں قرآن سے مراد پورا قرآن لیتے ہیں تو اس صورت میں یہ آیات قرآن کے
 دفعتاً نازل ہونے پر دلیل بن سکتی ہیں لیکن اگر ہم اس بات کے قائل ہو جائیں کہ ایک آیت اور ایک سورہ پر
 بھی قرآن صادق آتا ہے تو اس صورت میں یہ آیات پورے قرآن کے دفعتاً نازل ہونے پر دلیل نہیں بن
 سکتیں۔ محققین کا موقف ہے:

ويطلق على مجموع القرآن و على اور پورے پر اور بعض پر قرآن صادق آتا ہے۔
ابعضہ۔

وَإِنْ تَسْأَلُوا عَنْهَا حِينَ يُنَزَّلُ الْقُرْآنُ اور اگر ان کے بارے میں نزول قرآن کے وقت
تَبَدَّلْكُمْ...! پوچھو گے تو وہ تم پر ظاہر کر دی جائیں گی۔

اس آیت سے ثابت ہوتا ہے بعض پر قرآن صادق آتا ہے۔

ان دو باتوں کو جمع کرنے کے لیے متعدد موقف اختیار کیے گئے ہیں:

i- قرآن شب قدر کو دفعتاً قلب رسول پر نازل ہوا اور ۲۳ سالوں میں آپ ﷺ نے حسب وحی
تدریجاً تبلیغ فرمایا۔

ii- قرآن دفعتاً آسمان اول یا بیت المعمور یا بیت العزت میں نازل ہوا پھر تدریجاً بذریعہ وحی
قلب رسول پر نازل ہوا۔ احادیث سے اس موقف کی تائید ہوتی ہے۔

iii- شب قدر کو قرآن کا نزول شروع ہوا بعد میں تدریجاً اس کی تکمیل ہوئی۔

iv- قرآن دو بار نازل ہوا ہے: ایک بار خلاصے اور کلیات کی صورت میں دفعتاً ایک شب میں قلب
رسول پر نازل ہوا پھر تفصیلات کے ساتھ تدریجاً نازل ہوا ہے۔ اس موقف کو بعض محققین کی
طرف سے پذیرائی ملی ہے اور وہ اس آیت سے استدلال کرتے ہیں:

كِتَابٌ أَحْكَمْتُ آيَاتُهُ ثُمَّ فَصَّلْتُ مِنْ لَدُنِّ حَكِيمٍ حَبِيرٍ ۝۱
یہ وہ کتاب ہے جس کی آیات مستحکم کی گئی ہیں پھر
باحکمت باخبرذات کی طرف سے تفصیل بیان کی گئی ہے۔

ليلة القدر تقدیر ساز رات

اس مبارک رات کو قدر کی رات اس لیے کہا ہے کہ اس شب میں لوگ سال بھر کے لیے اپنی
تقدیر اور نصیب بہتر کر سکتے ہیں۔ یہ اللہ تعالیٰ کی بہت بڑی نعمت ہے کہ اس نے پورے سال کی قسمت ایک
رات میں بہتر کرنے کا موقع فراہم فرمایا ہے۔

اس کی صورت یہ ہے کہ شب قدر کو اللہ تعالیٰ نے اپنے لطف و کرم سے ایک ہزار مہینوں (۸۳
سال) سے بہتر بنایا ہے۔ یہ نہیں فرمایا: ہزار مہینوں کے برابر ہے بلکہ فرمایا: بہتر ہے۔ کس قدر بہتر ہے؟
دو گنا، دس گنا اور... اسے صرف اللہ تعالیٰ جانتا ہے کہ ہزار مہینوں سے کس قدر بہتر ہے۔

دوسری طرف یہ بات اپنی جگہ مسلم ہے کہ دعا تقدیر ساز ہوتی ہے۔ یعنی دعا سے تقدیر بدل جاتی
ہے۔ یہ پورے سال کے دوران کسی بھی دن، کسی بھی وقت کی جانے والی دعا کے بارے میں ہے۔ اب اگر



ایک مومن صدق دل سے شب قدر کو دعا کرتا ہے تو ہزار مہینوں کی دعاؤں سے بہتر ہے۔ شب قدر کی عبادت ہزار مہینوں کی عبادت سے بہتر ہے تو اس رات کی دعا اور عبادت سے تقدیر کا بدل جانا ناقابل فہم نہیں ہے۔ لہذا شب قدر کو سال بھر کی تقدیر بنتی ہے کا مطلب یہ نہیں کہ اللہ تعالیٰ اپنا فیصلہ بالجبر مسلط فرماتا ہے بلکہ اس رات میں بندے کے عمل کے مطابق فیصلہ صادر ہوتا ہے۔ اگرچہ اللہ تعالیٰ کو پہلے سے علم ہے کہ فلاں بندہ کیا کچھ عمل کرنے والا ہے یا عمل کرنے والا نہیں ہے تاہم اللہ اپنے علم کی بنیاد پر فیصلہ نہیں فرماتا بلکہ بندے سے عمل صادر ہونے اور اس کی جانب سے اپنے میں اہلیت پیدا کرنے کے بعد اللہ اس کے مطابق فیصلہ کرتا ہے۔

لہذا فیصلہ اللہ کے ہاتھ میں ہے اور اللہ سے فیصلہ لینا بندے کے ہاتھ میں ہے۔ دوسرے لفظوں میں رحمت اللہ کے ہاتھ میں ہے۔ اس کی اہلیت پیدا کرنا بندے کے ہاتھ میں ہے۔

وَمَا آذْرُكَ مَا لَيْلَةُ الْقَدْرِ ① ۲۔ اور آپ کو کس چیز نے بتایا شب قدر کیا ہے؟

تفسیر آیات

۱۔ مَا: استفہامیہ ہے جو اہمیت اور عظمت بتانے کے لیے تمہید کے طور پر استعمال ہوتا ہے۔
 ۲۔ آذْرُكَ: یہ لفظ ذَرَى سے ہے باب افعال میں جا کر تین مفعولوں تک متعدي ہوتا ہے۔
 ادر کنی زید لیلۃ القدر امر عظیماً
 ۳۔ مَا آذْرُكَ: آپ کو کس نے بتایا؟ عام طور پر یہ ترکیب ”آپ کیا جانے“ کے معنوں میں بطور ضرب المثل استعمال ہوتی ہے۔ کسی بھی ضرب المثل کی ترکیب میں تبدیلی نہیں لائی جاتی۔ یہی وجہ ہے وَمَا آذْرُكَ میں ”کاف“ سے خطاب کسی معین مخاطب کے لیے نہیں ہوتا اور یہ ”کاف“ ہمیشہ مفرد استعمال ہوتا ہے، تشبیہ اور جمع نہیں ہوتا اور نہ تانیث ہوتا ہے۔

لَيْلَةُ الْقَدْرِ خَيْرٌ مِنْ أَلْفِ شَهْرٍ ② ۳۔ شب قدر ہزار مہینوں سے بہتر ہے۔

تفسیر آیات

یہ نہیں فرمایا: شب قدر ہزار مہینوں کے برابر ہے بلکہ فرمایا: ہزار مہینوں سے بہتر ہے۔ کس قدر بہتر ہے؟ دو گنا، دس گنا، سو گنا... یہ صرف اللہ جانتا ہے۔

ہزار مہینے تراوی (۸۳) سال کے برابر ہیں۔ تراوی (۸۳) سال ایک عمر ہے۔ یہ اللہ تعالیٰ کی طرف سے اس امت پر بہت بڑا احسان ہے کہ مومن کو ہر سال ایک رات میں ایک عمر میسر آتی ہے۔ اگر

ایک مومن بلوغ کے بعد پچاس سال زندہ رہتا ہے اور ہر سال اس نے شب قدر کو حاصل کیا ہے تو اس کو چار ہزار ایک سو پچاس (83x50=4150) سال کی عبادت سے بہتر ثواب اور درجہ ملے گا۔ یہ کس قدر اللہ تعالیٰ کی طرف سے فضل و کرم کی فراوانی ہے کہ صرف ایک رات میں اتنی وسیع رحمتوں کی ارزانی۔

شب قدر کی فضیلت کی وجہ

اللہ تعالیٰ نے اس رات کو اپنے نیک بندوں کے لیے اپنی فیاضی کی رات بنایا ہے جس کے تحت ان بندوں کی قسمتوں کا فیصلہ ہوتا ہے اور تقدیر ساز لحات ہمیشہ قیمتی ہوا کرتے ہیں۔ مثلاً حدیث ہے:

فِكْرُ سَاعَةٍ خَيْرٌ مِنْ عِبَادَةِ سَنَةٍ... لے ایک گھڑی کی سوچ ایک سال کی عبادت سے بہتر ہے۔ چونکہ انسان اگر اپنی عاقبت کے بارے ایک گھڑی کے لیے بھی سوچتا ہے تو یہ سوچ اس کی قسمت بدلنے اور عاقبت سنوارنے کا سبب بنتی ہے اور اللہ تعالیٰ نے اس شب کے تقدیر ساز ہونے کی بنیاد، انسانیت کی تقدیر ساز کتاب، قرآن مجید اسی رات نازل فرمائی ہے۔

۴۔ فرشتے اور روح اس شب میں اپنے رب کے اذن سے تمام (تعمین شدہ) حکم لے کر نازل ہوتے ہیں۔

۵۔ یہ رات طلوع فجر تک سلامتی ہی سلامتی ہے۔

تَنْزِيلُ الْمَلَائِكَةِ وَالرُّوحِ فِيهَا بِإِذْنِ رَبِّهِمْ مِنْ كُلِّ أَمْرٍ ۝

سَلَامٌ هِيَ حَتَّىٰ مَطْلَعِ الْفَجْرِ ۝

۱۰۵

تفسیر آیات

۱۔ تَنْزِيلُ الْمَلَائِكَةِ: اس آیت میں شب قدر کو ہزار مہینوں سے بہتر قرار دینے کی وجہ کا بیان ہے کہ اس رات فرشتے اور روح زمین پر بسنے والوں کے لیے ”ہر امر“ لے کر نازل ہوتے ہیں۔ وہ امر کیا ہے جسے لے کر یہ فرشتے نازل ہوتے ہیں؟ اسے سورہ دخان میں بیان فرمایا ہے:

إِنَّا أَنْزَلْنَاهُ فِي لَيْلَةِ الْمُبْرَكَةِ إِنَّا كُنَّا مُنذِرِينَ ۝ فِيهَا يُفْرَقُ كُلُّ أَمْرٍ حَكِيمٍ ۝ أَمْرًا مِّنْ عِنْدِنَا إِنَّا كُنَّا مُرْسِلِينَ ۝ رَحْمَةٌ مِّنْ رَبِّكَ إِنَّهُ هُوَ السَّمِيعُ الْعَلِيمُ ۝ ۲

ہم نے اسے ایک بابرکت رات میں نازل کیا ہے، یقیناً ہم ہی تنبیہ کرنے والے ہیں۔ اس رات میں ہر حکیمانہ امر کی تفصیل وضع کی جاتی ہے۔ ایسا امر جو ہمارے ہاں سے صادر ہوتا ہے (کیونکہ) ہمیں رسول بھیجنا مقصود تھا۔ (رسول کا بھیجنا) آپ کے پروردگار کی طرف سے رحمت کے طور پر، وہ یقیناً خوب سننے والا، جاننے والا ہے۔

کہ اس رات ہر حکیمانہ امر کا فیصلہ ہوتا ہے۔ يُفْرَقُ کے معنی ہیں فیصلہ کیا جاتا ہے۔ جیسا کہ فرمایا:
فَأَفْرُقْ بَيْنَنَا وَبَيْنَ الْقَوْمِ الْفَاسِقِينَ ۱ اور فاسق قوم کے درمیان فیصلہ فرما۔
اور قرآن کو فرقان کہتے ہیں۔ فیصلہ کرنے والی کتاب۔

لہذا یہ بات قرآن سے واضح ہو جاتی ہے کہ یہ فرشتے اور روح اللہ تعالیٰ کے حکیمانہ امور کے فیصلے
یعنی سال بھر کے مقدرات کے فیصلے لے کر نازل ہوتے ہیں۔

۲- وَالرُّوحُ: روح سے مراد بعض جبرائیل لیتے ہیں۔ مروی ہے کہ حضرت امام جعفر صادق
سے الروح کے بارے میں پوچھا گیا کہ کیا جبرائیل ہیں؟ فرمایا:

جبرائیل من الملائكة و الروح اعظم جبرائیل فرشتوں میں شامل ہیں اور روح فرشتوں سے
من الملائكة۔ ۲ زیادہ عظیم ہے۔

روح کے جدا ذکر سے معلوم ہوتا ہے کہ یہ ایک جدا مستقل وجود ہے اور تنظیم مقدرات میں اللہ
تعالیٰ کے اہم کارندوں میں سے ہے۔ احادیث کے مطابق روح کی اہمیت ملائکہ سے زیادہ ہے۔

قرآن مجید میں فرشتوں کے ساتھ الرُّوح کا ذکر دو اور مقامات پر آیا ہے:

تَنْزِيحُ الْمَلَكَةِ وَالرُّوحِ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ ۳
ایسے دن میں جس کی مقدار پچاس ہزار سال ہے۔

دوسری جگہ فرمایا:

يَوْمَ يَقُومُ الرُّوحُ وَالْمَلَكَةُ صَفًّا... ۴ اس روز روح اور فرشتے صف باندھے کھڑے ہوں گے۔

اس طرح قرآن مجید میں جہاں الرُّوح بغیر کسی اضافے کے مذکور ہے اس سے مراد ایک ایسی طاقت ہے جو
فرشتوں سے بھی بالاتر ہے اور اللہ تعالیٰ کے ارادوں کے نفاذ میں ایک اہم کردار کی مالک ہے۔ واللہ اعلم
بمخلوقاته۔ ۲۳۶

۳- يَاذْنِ رَبِّهِمْ: اپنے رب کے حکم سے نازل ہوتے ہیں، اذن سے مراد یہاں امر اور حکم ہی

ہے۔ جیسے فرمایا:

قُلْ مَنْ كَانَ عَدُوًّا لِجِبْرَائِيلَ فَإِنَّهُ نَزَّلَهُ
عَلَى قَلْبِكَ بِإِذْنِ اللَّهِ... ۵
آپ کھد تیجی: جو کوئی جبرائیل کا دشمن ہے (وہ یہ
جان لے کہ) اس نے (تو) اس قرآن کو باذن خدا
آپ کے قلب پر نازل کیا۔

آیت میں يَاذْنِ رَبِّهِمْ سے مراد بامر اللہ ہی ہو سکتا ہے۔

یہاں اذن سے مراد عدم المانع یا بعلمہ لینا سیاق آیت کے مطابق نہیں ہے۔

۴۔ مِنْ كُلِّ أَمْرٍ: میں امر سے مراد وہ امر ہے جس کی جمع امور ہے۔ یعنی ہر بات، ہر معاملہ۔ وہ امر مراد نہیں ہے جس کی جمع اوامر آتی ہے اور مِنْ اس صورت میں سب بیان کرنے والے لام کے معنوں میں ہے یعنی لاجل کل امر۔ امر کی تشریح اسی آیت کے ذیل میں ہو چکی ہے۔

۵۔ سَلَّمَ حَتَّىٰ مَطْلَعِ الْفَجْرِ: یہ رات سلامتی کی ہے جس میں اللہ تعالیٰ کی رحمتوں کے علاوہ نامطلوب چیز کی کوئی جگہ نہیں ہے۔ انسان اللہ کی رحمتوں کے حصول میں کامیاب ہو رہا ہوگا۔ شیطان کو بندوں کو گمراہ کرنے کا موقع فراہم نہیں ہوگا چونکہ فرشتے اس رات میں خیر، سلامتی اور برکتیں لے کر نازل ہو رہے ہوں گے۔

شب قدر کا تعین

شب قدر کی انتہائی اہمیت کے پیش نظر اس کا تعین نہیں فرمایا تاکہ اسے تلاش کرنے والے متعدد راتوں میں اسے تلاش کریں جس سے اس شب کو حاصل کرنے میں خلوص رکھنے والے اور اسے اہمیت دینے والے ہی تلاش کریں گے۔

احادیث امامیہ میں کثرت سے وارد ہے کہ شب قدر کو انیس، اکیس اور تیس رمضان کی راتوں میں تلاش کریں۔ ان راتوں میں شب ۲۳ رمضان کی زیادہ تاکید ہے۔

حضرت امام جعفر صادق علیہ السلام سے روایت ہے:

۱۹، رمضان کی شب تقدیر بنتی ہے۔ ۲۱ کی شب حتمی فیصلہ ہوتا ہے اور ۲۳ کی شب کو نافذ العمل ہوتا ہے۔

موطاً میں امام مالک نے روایت کی ہے کہ رسول اللہ صلی اللہ علیہ وسلم نے فرمایا:

فَمَنْ ارَادَ انْ يَقُومَ مِنَ الشَّهْرِ شَيْعًا اِذَا كُوْنُوْا فِي اِسْمِ رَاْتٍ كُوْقِيَامٍ كَرْنَا چاہتا ہے تو فليقم ليلة ثلاث و عشريـ۔

صحیح مسلم میں عبد اللہ بن انیس راوی ہیں:

میں نے ۲۳ ویں کی صبح رسول اللہ کی پیشانی پر پانی اور خاک (کے آثار) دیکھے۔

صحیح بخاری و مسلم میں ابوسعید خدری سے روایت ہے۔ وہ کہتے ہیں:

میں نے ۲۱ رمضان کی صبح کو حضور صلی اللہ علیہ وسلم کی پیشانی اور ناک مبارک پر مٹی اور پانی کے اثرات دیکھے۔

صحیح مسلم اور بیہقی میں ہے عبد اللہ بن انیس سے شب قدر کے بارے میں پوچھا گیا تو

انہوں نے کہا: میں نے رسول اللہ صلی اللہ علیہ وسلم سے سنا ہے:

التمسوها الليلة وتلك الليلة ليلة ثلاث وعشرين- شب قدر کو رات میں تلاش کرو وہ رات ۲۳ ویں کی رات ہے۔

بعض احادیث میں ہے لیلۃ القدر رمضان کی آخری سات راتوں میں تلاش کرو۔ بعض دیگر احادیث میں ہے رمضان کے آخری عشرے کی تاک راتوں میں تلاش کرو۔ ان تمام احادیث میں ۲۱ اور ۲۳ کی راتیں شامل ہیں۔

ابو نصر جہنی نے رسول اللہ ﷺ سے درخواست کی: میرا گھر مدینہ سے دور ہے۔ میرے لیے ایک رات کی نشاندہی فرمائیں جس میں، میں مدینہ آؤں؟ رسول اللہ ﷺ نے فرمایا:

انزل لیلۃ ثلاث وعشرين ۲۳ ویں کی رات کو مدینہ آ جاؤ۔
ملاحظہ ہو سنن بیہقی، موطاء، الدال المنثور اور من لایحضرہ الفقیہہ: ۲: ۱۶۰۔ چنانچہ ۲۳ ویں کی رات لیلۃ الجہنی سے مشہور ہے۔

خلاصہ یہ ہے کہ شیعہ مصادر میں شب قدر تین راتوں ۱۹، ۲۱، ۲۳ میں تلاش کرنے کا حکم ہے اور احادیث بکثرت موجود ہیں کہ شب قدر ان تین راتوں میں منحصر ہے۔

مگر اہل سنت کے مصادر میں شب قدر کے بارے میں اس قدر اختلاف اور اقوال ہیں کہ انہیں دیکھ کر انسان پریشان ہو جاتا ہے۔ البتہ ان کے علماء نے ۲۷ ویں کی شب کو ترجیح دی ہے۔

شب قدر میں فرشتے

کس پر نازل ہوتے ہیں؟

روایت ہے حضرت امیر المؤمنین علیؑ ابن عباس سے فرمایا:


إِنَّ لَيْلَةَ الْقَدْرِ فِي كُلِّ سَنَةٍ وَإِنَّهُ يَنْزِلُ فِي تِلْكَ اللَّيْلَةِ أَمْرُ السَّنَةِ وَلِلَّذَلِكَ الْأَمْرِ وَوَلَاةٌ بَعْدَ رَسُولِ اللَّهِ صَلَّى اللَّهُ عَلَيْهِ وَاللهُ وَسَلَّمَ، فَقَالَ ابْنُ عَبَّاسٍ مَنْ هُمْ؟ قَالَ: أَنَا وَ أَحَدٌ عَشَرَ مِنْ صَلْبِي أَيْمَةً مُحَدِّثُونَ۔
شب قدر ہر سال ہوتی ہے اور اس رات میں سال بھر کا امر نازل ہوتا ہے اور اس امر کے رسول اللہ ﷺ کے بعد چند ایک والی ہیں۔ ابن عباس نے کہا: وہ کون لوگ ہیں؟ فرمایا: وہ میں ہوں اور میرے گیارہ فرزند۔ یہ سب ائمہ ہیں اور مُحَدِّث ہیں۔

واضح رہے مُحَدِّث اس ہستی کو کہتے ہیں جس سے ملائکہ باتیں کرتے ہیں اور دکھائی نہیں دیتے۔


بعض شخصیات اہل سنت کے نزدیک ایسی ہیں جو محدث ہیں۔

شیعہ امامیہ کے نزدیک ان کے بارہ ائمہ اور حضرت زہراءؑ مُحَدِّث ہیں۔ یعنی ان سے فرشتے





سُورَةُ الْبَيْتَةِ



بِسْمِ اللّٰهِ الرَّحْمٰنِ الرَّحِیْمِ

پہلی آیت میں مذکور لفظ الْبَيْتَةُ سے یہ سورۃ موسوم ہے۔ اس سورۃ کے مدنی اور مکی ہونے میں اختلاف ہے لیکن مضمون میں اہل کتاب کا ذکر ہونے سے اس کا مدنی ہونا زیادہ قرین واقع ہے۔ اہل کتاب میں اختلاف کا ذکر ہے کہ یہ اختلاف ان کے پاس واضح دلیل آنے کے بعد رونما ہوا۔ اس دلیل کو ہر فرقے نے اپنے مفاد میں استعمال کیا جس کی وجہ سے دین میں اختلاف آیا ورنہ دین کے نقوش اس طرح واضح اور روشن تھے کہ اس میں اختلاف کی گنجائش نہ تھی۔

بِسْمِ اللّٰهِ الرَّحْمٰنِ الرَّحِیْمِ
لَمْ یَكُنِ الَّذِیْنَ كَفَرُوا مِنْ اَهْلِ
الْكِتٰبِ وَالْمُشْرِكِیْنَ مُنْفَكِّیْنَ
حَتّٰی تَأْتِيَهُمُ الْبَیِّنَةُ ①

ہمام خدائے رحمن رحیم
۱۔ اہل کتاب اور مشرکین میں سے جو لوگ کافر
تھے وہ باز آنے والے نہ تھے جب تک ان
کے پاس واضح دلیل نہ آئے۔

تفسیر آیات

اس آیت مبارکہ کی تفسیر میں آراء بہت مضطرب ہیں۔ ہماری نظر میں دو تفسیریں قرین حقیقت ہیں:
۱۔ اہل کتاب اور مشرکین اپنے عقیدے سے جدا ہونے والے نہیں ہیں جب تک ان کے پاس ان کے مذہب کے باطل ہونے پر واضح دلیل نہ آئے۔ اس کا مفہوم یہ ہے کہ واضح دلیل آنے پر ان میں سے جو حق کے طالب تھے وہ اپنا عقیدہ چھوڑ کر اسلام کی طرف آگئے۔ پس آیت کی نگاہ ان لوگوں پر ہے جو واضح دلیل آنے پر ایمان لے آئے۔ اس پر یہ اعتراض نہیں آتا کہ کچھ لوگ واضح دلیل آنے پر بھی ایمان نہیں لائے۔

۲۔ دوسری تفسیر یہ ہے کہ ہم مُنْفَكِّينَ کو متروکین کے معنوں میں لیں۔ یعنی اہل کتاب اور مشرکین کو اپنی حالت پر چھوڑا نہیں جائے گا جب تک ان پر حجت پوری نہ ہو جائے۔ حجت پوری ہونے پر وہ اگر ایمان نہیں لاتے تو پھر انہیں اپنے حال پر چھوڑ دیا جائے گا۔ جیسا کہ فرمایا:

وَمَا كَانَ اللَّهُ لِيُضِلَّ قَوْمًا بَعْدَ إِذْ هَدَاهُمْ حَتَّىٰ يُبَيِّنَ لَهُمْ مَا يَتَّقُونَ.... ۱

اور اللہ کسی قوم کو ہدایت دینے کے بعد گمراہ نہیں کرتا یہاں تک کہ ان پر یہ واضح کر دے کہ انہیں کن چیزوں سے بچنا ہے۔

رَسُولٍ مِّنَ اللَّهِ يَتْلُوا صُحُفًا ۲۔ (یعنی) اللہ کی طرف سے ایک رسول جو مَطَهَّرَةٌ ①

انہیں پاک صحیفے پڑھ کر سنائے۔

تفسیر آیات

۱۔ وہ بینہ اور واضح دلیل اللہ کے رسول ہیں جو محمد مصطفیٰ ﷺ کی صورت میں ان کے پاس واضح دلیل لے کر آئے۔

۲۔ يَتْلُوا صُحُفًا: جس پر کچھ لکھا ہوا ہو اسے صحیفہ کہتے ہیں۔ یہ رسول صحیفوں کی تلاوت کرتے ہیں۔ صحف سے مراد اجزائے قرآن لیا گیا ہے کہ قرآن ایک صحیفہ نہیں بلکہ متعدد صحیفوں کا مجموعہ ہے۔

۳۔ مَطَهَّرَةٌ: یہ صحیفے ہر قسم کے باطل کی آمیزش سے پاک ہیں۔

فِيهَا كُتِبَ قِيمَةٌ ①

۳۔ ان صحیفوں میں مستحکم تحریریں درج ہیں۔

تفسیر آیات

ان صحیفوں میں مستحکم تحریریں ہیں۔ کُتِبَ سے مراد تحریریں ہیں اور یہ احکام و عقائد پر مشتمل تحریریں ہیں جن میں کسی قسم کی خامی اور کمزوری نہیں ہے بلکہ قییم و استوار ہیں۔

وَمَا تَفَرَّقَ الَّذِينَ أُوتُوا الْكِتَابَ ۴۔ اور جنہیں کتاب دی گئی تھی وہ واضح دلیل

إِلَّا مِمَّنْ بَعْدَ مَا جَاءَتْهُمْ الْبَيِّنَةُ ①

آنے کے بعد متفرق ہو گئے۔

تفسیر آیات

اہل کتاب یہود و انصاری اپنی آسمانی کتابوں تورات و انجیل کی تعلیمات اور پیشینگوئی کے مطابق

آنے والے رسول پر متفق تھے اور انتظار میں تھے لیکن جب یہ رسول واضح دلیل لے کر آگئے تو یہ لوگ متفرق ہو گئے۔ کچھ ایمان لے آئے اور کچھ اپنے کفر پر ڈٹے رہے۔

کچھ لوگوں کا ایمان لے آنا دلیل ہے کہ یہ رسول واضح دلیل لے کر آئے ہیں اور جو لوگ ایمان نہیں لائے وہ دلیل کے واضح نہ ہونے کی وجہ سے نہیں ہے۔ اگر دلیل واضح نہ ہوتی تو کوئی بھی ایمان نہ لاتا بلکہ ان کا ایمان نہ لانا طالب ہدایت نہ ہونے کی وجہ سے ہے۔

وَمَا أَمْرُو إِلَّا لِيَعْبُدُوا اللَّهَ
مُخْلِصِينَ لَهُ الدِّينَ حُنَفَاءَ وَ
يُقِيمُوا الصَّلَاةَ وَيُؤْتُوا الزَّكَاةَ
وَذَلِكَ دِينُ الْقِيَمَةِ ⑤

۵۔ حالانکہ انہیں تو صرف یہ حکم دیا گیا تھا کہ وہ
یکسو ہو کر دین کو اس کے لیے خالص رکھتے ہوئے
صرف اللہ کی عبادت کریں اور نماز قائم کریں
اور زکوٰۃ ادا کریں اور یہی مشحکم (تحریروں کا)
دین ہے۔

تفسیر آیات

۱۔ وَمَا أَمْرُو إِلَّا لِيَعْبُدُوا اللَّهَ: جب کہ ان اہل کتاب کو ان کی کتابوں اور شریعت میں صرف اللہ کی عبادت کرنے کا حکم دیا تھا۔ مُخْلِصِينَ: شرک کی آمیزش کے بغیر خالص عبادت۔ حُنَفَاءَ یک سو ہو کر۔ یعنی صرف اللہ کی طرف متوجہ ہو کر عبادت کرنے کا حکم دیا گیا تھا۔

۲۔ وَيُقِيمُوا الصَّلَاةَ: اقامہ نماز اور ادائے زکوٰۃ تمام ادیان میں موجود ہے اگرچہ طریقہ عمل مختلف ہو۔

۳۔ وَذَلِكَ دِينُ الْقِيَمَةِ: یہی، یعنی صرف اللہ کی عبادت کرنا، شرک نہ کرنا، اقامہ نماز و ادائے زکوٰۃ

مشحکم دین ہے۔ الْقِيَمَةِ کا موصوف محذوف ہے۔ بعض کہتے ہیں: ذلك دين الكتب القيمة۔ یہ مشحکم تحریروں کا دین ہے۔ بعض دیگر کہتے ہیں: الملة القيمة۔ ایک مشحکم ملت کا دین ہے۔

إِنَّ الَّذِينَ كَفَرُوا مِنْ أَهْلِ
الْكِتَابِ وَالْمُشْرِكِينَ فِي نَارِ
جَهَنَّمَ خَالِدِينَ فِيهَا أُولَئِكَ هُمْ
شَرُّ الْبَرِيَّةِ ⑥

۶۔ اہل کتاب اور مشرکین میں سے جو لوگ کافر
ہو گئے وہ یقیناً جہنم کی آگ میں ہمیشہ رہیں
گے، یہی لوگ مخلوقات میں بدترین ہیں۔

تفسیر آیات

- ۱۔ اہل کتاب میں سے جو لوگ توحید اور نبوت کے منکر ہیں وہ مشرکین کے ساتھ جہنم میں ہوں گے جو رسالت اور آخرت کے بھی منکر ہیں۔
- ۲۔ أُولَئِكَ هُمْ شَرُّ الْبَرِيَّةِ: یہ مخلوقات میں بدترین لوگ ہیں چونکہ جہنم میں وہی لوگ جائیں گے جو بدترین ہیں۔

إِنَّ الَّذِينَ آمَنُوا وَعَمِلُوا الصَّالِحَاتِ ۗ
أُولَئِكَ هُمْ خَيْرُ الْبَرِيَّةِ ﴿۱۰۱﴾
۷۔ جو لوگ ایمان لائے اور نیک عمل بجالائے
یقیناً یہی لوگ مخلوقات میں بہترین ہیں۔

تفسیر آیات

ایمان اور عمل صالح سے انسان کو قیمت ملتی ہے اور جس کا ایمان جتنا پختہ ہوگا اور عمل صالح خلوص کے ساتھ بجالائے گا وہ مخلوقات میں بہترین کے بھی اعلیٰ درجے پر فائز ہوگا۔
معتبر شیعہ سنی مصادر میں ہے کہ جب یہ آیت نازل ہوئی تو رسول اللہ ﷺ نے حضرت علی سے فرمایا:

ہوانت و شيعتك تاتي انت و شيعتك
يوم القيامة راضين مرضيين۔
بہترین مخلوقات آپ اور آپ کے شیعہ ہیں۔ روز
قیامت آپ اور آپ کے شیعہ اللہ سے راضی ہوں گے
اور اللہ آپ اور آپ کے شیعوں سے راضی ہوگا۔
یہ حدیث مختلف لفظوں میں درج ذیل اصحاب رسول نے روایت کی ہے:

- i۔ ابن عباس، الدر المنثور
ii۔ تمیم بن حذلم، شواہد التنزیل ۲: ۴۶۰
iii۔ ابو برزہ اسلمی، شواہد التنزیل ۲: ۴۶۳
iv۔ جابر بن عبد اللہ الانصاری، بشارۃ المصطفیٰ طبری، ص ۱۱۰، مسند احمد فضائل علیؑ
v۔ ابوسعید الخدری، تذکرۃ الخواص باب ثانی
vi۔ معاذ، حاشیہ شواہد التنزیل
vii۔ عامر بن وائلۃ عن علیؑ، حاشیہ شواہد التنزیل ۲: ۴۷۲

viii۔ ابن شراحیل الانصاری، کاتب علی۔ مناقب خوارزمی

السید علی بن طاؤس فرماتے ہیں:

اس حدیث کو محمد بن العباس نے ۲۶ طرق سے روایت کیا ہے نیز عصر رسول ﷺ میں رسول کے اس فرمان کی اس حد تک شہرت ہو گئی تھی کہ جب حضرت علیؑ تشریف لاتے تو لوگ کہتے تھے:

جاء خیر البریة۔ مخلوقات میں سب بہتر ہستی آگئی۔

۸۔ ان کا صلہ ان کے رب کے پاس دائمی باغات ہیں جن کے نیچے نہریں بہتی ہوں گی اور جن میں وہ ابد تک ہمیشہ رہیں گے، اللہ ان سے راضی ہوا اور وہ اللہ سے راضی ہوئے، یہ سب کچھ اپنے رب سے خوف رکھنے والے کے لیے ہے۔

عَنْ خَشِيَ رَبَّهُ ۝

تفسیر آیات

۱۔ ایسے ایمان اور عمل صالح بجالانے والوں کے لیے عدن کی جنت ہے۔ جنت عدن، جنت میں اہم ترین جگہ کا نام ہے جس میں اللہ کے خاص بندے داخل ہو سکیں گے۔

۲۔ خُلْدَيْنِ فِيهَا أَبَدًا: جس میں ابد تک رہیں گے۔ جنت کی زندگی کی کوئی حد بندی نہیں ہے۔ ممکن ہے جنت کی زندگی زمانی نہ ہو۔ زمانہ نہ ہونے کی صورت میں وقت کا احساس نہ ہوگا۔

۳۔ رَضِيَ اللَّهُ عَنْهُمْ: اہل جنت کے لیے سب سے بڑی نعمت اللہ تعالیٰ کی خوشنودی ہے: وَرِضْوَانٌ مِّنَ اللَّهِ أَكْبَرُ... ل

کر ہے،


اللہ کی خوشنودی کس قدر عظیم نعمت ہے۔ یہ وصف و بیان میں نہیں آ سکتا۔

وَ رِضْوَانُهُ اور اہل جنت عدن بھی اللہ سے راضی ہوں گے۔ اللہ کی طرف سے ملنے والی نعمتوں

اور رحمتوں پر راضی ہوں گے۔

۴۔ ذَلِكَ لِمَنْ خَشِيَ رَبَّهُ: یہ مقام ان لوگوں کو ملے گا جو خوف خدا کی منزل پر فائز ہوں۔ جن کے

سُورَةُ الزُّمَرِ



بِسْمِ اللّٰهِ الرَّحْمٰنِ الرَّحِیْمِ

پہلی آیت میں مذکور لفظ زلزال سے سورۃ کا نام مقرر ہوا۔
اس سورۃ المبارکہ کے مدنی اور کمی ہونے میں اختلاف ہے۔ اکثر اسے مدنی جانتے ہیں۔
اس سورۃ المبارکہ میں اس اہم ترین راز کی طرف اشارہ ہے کہ کس طرح انسان کے چھوٹے
بڑے اعمال کی کڑی نگرانی ہو رہی ہے، اس زمین کے ذریعے جسے انسان ناقابل اعتنا اور بے شعور سمجھ کر اپنے
وہم و خیال کے مطابق خلوت خیال کر کے بے حیائی اور کثافت کاری کا مرتکب ہوتا ہے۔ وہ اس بات سے
بے خبر ہے جس کی پشت پر بیٹھ کر ان جرائم کا ارتکاب کر رہا ہے وہی کل اس کا سارا راز فاش کر دے گی اور وہ
سرعام رسوا ہو جائے گا۔

بِسْمِ اللّٰهِ الرَّحْمٰنِ الرَّحِیْمِ
اِذَا زُلْزِلَتِ الْاَرْضُ زِلْزَالَهَا ①
بنام خدائے رحمن رحیم
ا۔ جب زمین اپنی لرزش سے ہلائی جائے گی،

تفسیر آیات

آیت کی تعبیر سے ایسا معلوم ہوتا ہے کہ زمین کا اپنا ایک زلزلہ ہے۔ یہ زلزلہ زمین اپنی حکم میں
رکھے گی۔ جب قیامت کا وقت آئے گا تو اس وقت اپنا ہمہ گیر اور فقید المثال ہولناک زلزلہ پیش کرے گی جو
پورے کرۂ ارض کا احاطہ کرے گا۔

اِنَّ زَلْزَلَةَ السَّاعَةِ شَيْءٌ عَظِيْمٌ ①
کیونکہ قیامت کا زلزلہ بڑی (خوفناک) چیز ہے۔

اس زلزلے کے نتیجے میں زمین دگرگوں ہو جائے گی:

يَوْمَ تَبْدُلُ الْأَرْضَ غَيْرَ الْأَرْضِ... ۱
یہ (انقلام) اس دن ہوگا جب یہ زمین کسی اور زمین سے بدل دی جائے گی۔

وَآخْرَجَتِ الْأَرْضُ أَثْقَالَهَا ① ۲۔ اور زمین اپنا بوجھ نکال دے گی،

تفسیر آیات

اس زلزلے کے بعد زمین اپنا ثقل بوجھ نکال دے گی۔ انقال اگر ثقل کی جمع ہے تو بوجھ کے معنوں میں ہے۔ یہ بوجھ کیا ہے؟ اموات ہیں جو زمین میں دفن ہیں؟ یا زیر زمین موجود قیمتی معادن ہیں یا زیر زمین موجود لاوا ہے کہ اس لاوے کے ابلنے سے ایک ہمہ گیر زلزلہ آئے گا؟ یہ احتمال بھی دیا جاتا ہے کہ انسان کے برے اعمال انرجی کی شکل میں زمین میں محفوظ رہتے ہیں جو زمین کے لیے ایک بوجھ ہیں۔ قیامت کے دن زمین اس بوجھ کو ظاہر کر دے گی۔ والعلم عند اللہ

وَقَالَ الْإِنْسَانُ مَا لَهَا ② ۳۔ اور انسان کہے گا کہ اسے کیا ہو گیا ہے؟

تفسیر آیات

اس زلزلے کی شدت اور ہولناک صورت حال کو دیکھ کر اس کا مشاہدہ کرنے والا انسان تعجب سے کہہ اٹھے گا: آخر اس زمین کو ہو کیا گیا ہے۔ انسان سے مراد مطلق انسان ہو سکتا ہے خواہ مومن ہو یا کافر۔ مومن اس ہولناک صورت حال کو دیکھ کر کہے گا: اس زمین کو کیا ہو گیا ہے۔ جب ہوش سنبھال لے گا تو کہہ اٹھے گا:

۲۵۲

هَذَا مَا وَعَدَ الرَّحْمَنُ وَصَدَقَ الْمُرْسَلُونَ ①
یہ وہی بات ہے جس کا خدائے رحمن نے وعدہ کیا تھا اور پیغمبروں نے سچ کہا تھا۔

يَوْمَئِذٍ تُحَدِّثُ أَخْبَارَهَا ③ ۴۔ اس دن وہ اپنے حالات بیان کرے گی۔

تفسیر آیات

اس دن زمین اپنے پاس موجود خبروں کو بیان کرے گی۔ یعنی زمین اپنی پشت پر بجالائے جانے

والے اعمال کی گواہی دے گی، یہ بات متعدد قرآنی شواہد سے واضح ہے کہ شعور و حیات کسی حد تک تمام چیزوں میں موجود ہے البتہ ہر چیز کا اپنے حساب سے شعور ہے۔ جیسے فرمایا:

وَأَنَّ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ... ۱

اور کوئی چیز ایسی نہیں جو اس کی ثنا میں تسبیح نہ کرتی ہو لیکن تم ان کی تسبیح کو سمجھتے نہیں ہو۔

ارشاد ہے:

قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ... ۲

وہ کہیں گے اسی اللہ نے ہم کو گویائی دی جس نے ہر چیز کو گویائی دی ہے۔

نیز ارشاد ہے:

ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وِلِلْأَرْضِ ائْتِيَا طَوْعًا أَوْ كَرْهًا قَالَتَا أَتَيْنَا طَائِعِينَ ۵

پھر وہ آسمان کی طرف متوجہ ہوا جو اس وقت دھواں تھا پھر آسمان اور زمین سے کہا: دونوں آ جاؤ خواہ خوشی سے یا کراہت سے، ان دونوں نے کہا: ہم بخوشی آ گئے۔

لہذا زمین میں اتنا شعور ہے کہ اس کی پشت پر کیا ہو رہا ہے اور سب کو اپنے میں ثبت کر رہی ہے۔ حدیث نبوی ہے:

اتدرون ما اخبارها؟ قالوا اللہ ورسولہ اعلم قال: اخبارها ان تشهد علی کل عبد وامة بما عمل علی ظهرها تقول عمل کذا و کذا یوم کذا و کذا... ۳

رسول اللہ ﷺ نے فرمایا: کیا تم جانتے ہو زمین کی خبریں کیا ہیں؟ عرض کیا: اللہ اور اس کا رسول بہتر جانتے ہیں۔ فرمایا: اس کی خبریں یہ ہیں کہ کسی بندے نے اس زمین کی پشت پر جو کام انجام دیا ہے اس کی وہ گواہی دے گی فلاں فلاں کام کیا فلاں فلاں دن میں۔

نیز ارشاد نبوی ہے:

حافظوا علی الوضوء و خیر اعمالکم الصلوة و تحفظوا من الارض فانها امکم و لیس فیها احد یعمل خیرا او شرا الا و هی مخبرة به۔ ۴

وضو کی پابندی کرو تمہارے اعمال میں بہتر عمل نماز ہے اور زمین سے ہوشیار رہو چونکہ یہ تمہاری جڑ ہے اس پر کوئی اچھا یا برا عمل انجام دیا وہ کل اس کی خبر دے گی۔

۱۔ ابن ابی اسرائیل: ۳۳ ۲۔ حم السجده: ۲۱ ۳۔ حم السجده: ۱۱ ۴۔ بحار: ۷: ۹۷۔ مجمع البیان: ۲۸ ۵۔ بحار: ۷: ۹۷۔ مجمع البیان

راوی نے حضرت امام جعفر صادق علیہ السلام سے پوچھا: نوافل ایک جگہ پڑھوں یا متفرق جگہوں پر؟ آپ نے فرمایا:

لَا بَلَّ هَاهُنَا وَ هَاهُنَا فَإِنَّهَا تَشْهَدُ لَكَ
يَوْمَ الْقِيَامَةِ ۚ
ادھر ادھر پڑھا کرو۔ زمین کل قیامت کے دن اس کی گواہی دے گی۔

بِإِنَّ رَبَّكَ أَوْلَىٰ لَهَا ۝٥
۵۔ کیونکہ آپ کے رب نے اسے ایسا کرنے کا حکم دیا تھا۔

تفسیر آیات

سابقہ آیت سے جب یہ واضح ہو گیا کہ زمین اپنی پشت پر ہونے والے اعمال نیک و بد کو درک اور حفظ کرتی ہے تو اللہ تعالیٰ کی طرف سے آنے والا حکم (جسے آیت نے وحی کہا ہے) سمجھ لینا کوئی قابل تعجب نہیں ہے۔ البتہ اس وحی کی نوعیت نہ نبوتی ہوگی، نہ الہامی، نہ غریزی بلکہ اسے وحی تکوینی کہہ سکتے ہیں کہ اللہ تعالیٰ نے زمین کی تخلیق کچھ اس طرح فرمائی ہے کہ وہ ان باتوں کو سمجھ جائے۔

يَوْمَ يَصْدُرُ النَّاسُ أَشْتَاتًا ۖ
لِيُرَوْا أَعْمَالَهُمْ ۝٦
۶۔ اس دن لوگ گروہ گروہ ہو کر نکل آئیں گے تاکہ انہیں ان کے اعمال دکھائے جائیں۔

تفسیر آیات

۱۔ يَصْدُرُ النَّاسُ أَشْتَاتًا: قیامت کے دن لوگ مختلف اور متفرق ہو کر قبروں سے نکلیں گے۔ مومن، منافق، مشرک، کافر، ناصبی وغیرہ وغیرہ اپنے ہمواروں کے ساتھ محشور ہوں گے۔
وَيَوْمَ نَحْشُرُ مِنْ كُلِّ أُمَّةٍ فَوْجًا... ۚ اور جس روز ہم ہر امت میں سے ایک ایک جماعت کو جمع کریں گے۔

۲۔ لِيُرَوْا أَعْمَالَهُمْ: تاکہ انہیں ان کے اعمال دکھائے جائیں۔ ظاہر آیت سے یہ بات واضح ہے کہ خود اعمال دکھائے جائیں گے چونکہ ابھی حساب کا مرحلہ ہے۔ اس جگہ جزائے عمل کی ابھی نوبت نہیں آئی ہوگی۔ جزائے عمل تو حساب سے فارغ ہونے کے بعد دکھائی جائے گی بلکہ جزا دی جاتی ہے، دکھائی نہیں جاتی۔ اس سے تجسم اعمال کا نظریہ ثابت ہوتا ہے کہ خود عمل کو زمین اپنے اندر ضبط اور ثبت کرتی ہے اور قیامت کے دن دکھا دیا جاتا ہے۔ چونکہ عمل انرجی ہے جو وجود میں آنے کے بعد فنا پذیر نہیں ہے۔ چنانچہ اچھا

عمل انسان کا ساتھ نہیں چھوڑتا مگر یہ کہ کسی وجہ سے اس کا عمل حبط ہو جائے اور برا عمل انسان کی جان نہیں چھوڑتا مگر ایکہ عنومغفرت کی وجہ سے اس کا اثر اللہ زائل کر دے۔

فَمَنْ يَعْمَلْ مِثْقَالَ ذَرَّةٍ خَيْرًا ۗ يَرَهُ ۝۷
۷۔ پس جس نے ذرہ برابر نیکی کی ہوگی وہ اسے دیکھ لے گا۔

وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝۸
۸۔ اور جس نے ذرہ برابر برائی کی ہوگی وہ اسے دیکھ لے گا۔

تفسیر آیات

جب انسان کے تمام اعمال محفوظ ہوں گے تو عمل کے چھوٹے بڑے ہونے میں کوئی فرق نہ ہوگا۔ اس آیت سے یہ بات ذہن میں رکھنی چاہیے کہ گناہ کو چھوٹا تصور نہ کیا جائے اور نیکی کو غیر اہم شمار نہ کیا جائے۔ ایک عمل عام انسانی پیمانے میں بے وزن ہوگا مگر اللہ کے نزدیک اس کا بڑا وزن ہو سکتا ہے اور گناہ کرتے ہوئے یہ نہ دیکھو کہ گناہ چھوٹا ہے بلکہ یہ دیکھو کس کی نافرمانی ہو رہی ہے۔

روایت ہے صعصعہ بن ناحیہ، جو فرزدوق شاعر اہل بیت کی جد ہیں، رسول اللہ ﷺ کی خدمت میں حاضر ہوا تو حضورؐ نے انہیں کچھ نصیحتیں ارشاد فرمائیں۔ جب اس نے یہ آیت سنی فَمَنْ يَعْمَلْ مِثْقَالَ ذَرَّةٍ خَيْرًا يَرَهُ تو اس نے کہا میرے لیے تو بس یہی ایک آیت کافی ہے۔ چنانچہ اس آیت کو آیت جامعہ بھی کہا جاتا ہے۔

اس آیت پر یہ سوال نہیں آتا کہ توبہ، مغفرت، شفاعت اور حبط اعمال کا کیا مطلب ہے؟ چونکہ جب کسی کا گناہ معاف ہو گیا ہوگا تو وہ عمل دکھایا جائے گا جس کی وجہ سے اس کا عمل معاف ہوا ہے۔ مثلاً توبہ کی ہے۔ توبہ ایک عمل ہے۔ یہ دکھایا جائے گا جس نے گناہوں کے اثرات ختم کیے ہیں۔


اگر کسی کا عمل حبط ہو گیا ہے تو وہ کسی برے عمل کی وجہ سے حبط ہوا ہوگا تو وہ برا عمل دکھایا جائے گا جس نے عمل کو حبط کیا ہے۔ مثلاً قرآن میں یہ حکم آیا:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝۱۰
اے ایمان والو! اپنی آوازیں نبی کی آواز سے بلند نہ کرو اور نبی کے ساتھ اونچی آواز سے بات نہ کرو جس طرح تم آپس میں ایک دوسرے سے اونچی آواز میں بات کرتے ہو کہیں تمہارے اعمال حبط ہو جائیں اور تمہیں خبر بھی نہ ہو۔

یہاں جس نے نبی کی آواز سے بلند آواز میں بات کی ہے اسے دکھایا جائے گا جس نے اس کی ساری نیکیاں
برباد کر دیں۔



سُورَةُ الْمَعَارِفِ



بِسْمِ اللّٰهِ الرَّحْمٰنِ الرَّحِیْمِ

اس سورۃ کا نام پہلی آیت میں مذکور الْعَدِيبِ سے ماخوذ ہے۔
اس سورۃ کے کئی یا مدنی ہونے میں اختلاف ہے۔ شان نزول میں وارد روایت کے مطابق یہ سورۃ مدنی ہے۔ شان نزول کے بارے میں روایت ہے کہ یہ سورۃ غزوۃ ذات السلاسل کے موقع پر نازل ہوئی۔ یہ غزوہ سنہ سات (۷) ہجری وقوع پذیر ہوا تھا۔ اس کے علاوہ جنگ میں گھوڑوں کی مختلف کیفیتوں سے قسم کھانے سے بھی یہ عندیہ ملتا ہے کہ اسلامی جنگوں میں ایسے واقعات ہوتے رہے ہیں۔ ظاہر ہے جنگیں مدنی زندگی میں ہوئی ہیں۔

سورۃ کی ابتدائی پانچ آیات میں جنگی ترانے کا آہنگ ہے۔ ملاحظہ ہو:

قسم ہے ان گھوڑوں کی جو

ہانپتے ہوئے دوڑتے ہیں

پھر اپنی ٹھوکروں سے چنگاریاں اڑاتے ہیں

پھر صبح سویرے دھاوا بولتے ہیں

پھر اس سے غبار اڑاتے ہیں

پھر انبوہ لٹکر میں گھس جاتے ہیں

ان گھوڑوں کی مختلف حالتوں کی قسم! یہ انسان اللہ کے رسول کی آمد کو نعمت عظمیٰ سمجھنے کی جگہ ان کے

خلاف جنگ کرتے ہیں۔ ہکذا قبل فی الربط بین القسم وجوابہ۔

بِسْمِ اللّٰهِ الرَّحْمٰنِ الرَّحِیْمِ

وَالْعَدِيبِ ضَبْحًا ①

بِنا م خدائے رحمن رحیم

۱۔ قسم ہے ان (گھوڑوں) کی جو ہانپتے ہوئے

دوڑتے ہیں،

- ۲۔ پھر (اپنی) ٹھوکروں سے چنگاریاں اڑاتے ہیں،
 ۳۔ پھر صبح سویرے دھاوا بولتے ہیں،
 ۴۔ پھر اس سے غبار اڑاتے ہیں،
 ۵۔ پھر انبوہ (لشکر) میں گھس جاتے ہیں،

فَالْمُورِيَّتِ قَدْحًا ۱
 فَاَلْمُعِيْرِيَّتِ صُبْحًا ۲
 فَاَنْزَنَ بِهٖ نَقْعًا ۳
 فَوَسَطْنَ بِهٖ جَمْعًا ۴

تشریح کلمات

- الْعِدِيَّتِ: (ع د و) اَلْعَدُوُّ: دوڑنے کے معنوں میں ہے۔
 صُبْحًا: (خ ب ح) دوڑنے والے گھوڑوں کے ہانپنے کے معنوں میں ہے۔
 الموريات: (م و ر) تیز رفتاری کی وجہ سے غبار اڑانے کے معنوں میں ہے۔
 قَدْحًا: (ق د ح) چنگاری کے معنوں میں ہے۔
 نَقْعًا: (ن ق ع) غبار کو کہتے ہیں۔

تفسیر آیات

۱۔ مجمع البیان میں آیا ہے کہ یہ آیات غزوة ذات السلاسل کے بارے میں نازل ہوئیں۔ جس میں رسول اللہ ﷺ نے حضرت علیؑ کو روانہ فرمایا اور وہ فاتحانہ واپس آئے۔ بعض اہل تحقیق کا موقف یہ ہے کہ یہ آیات کسی واقعہ کے بارے میں نازل نہیں ہوئیں، غزوة ذات السلاسل پر تطبیق ہوتی ہیں۔

وَالْعِدِيَّتِ: یہ جہاد میں ہانپتے ہوئے دوڑنے والے گھوڑوں کے بارے میں ہے یا حج میں دوڑنے والے اونٹوں کے بارے میں۔ ایک روایت کے مطابق حضرت علیؑ سے نقل کیا گیا: ان آیات میں حج کے دوران سواری کے لیے استعمال ہونے والے اونٹ مراد ہیں۔

لیکن چونکہ سیاق آیات اونٹوں پر صادق نہیں آتا اس لیے محققین نے اس روایت کو درخور اعتنا نہیں سمجھا۔ کہتے ہیں ہانپتے ہوئے دوڑنا، ٹھوکروں سے چنگاریاں اڑانا اور غبار اڑانا گھوڑوں کے دوڑنے سے وجود میں آتا ہے، اونٹوں سے نہیں۔ پھر جنگوں میں بیشتر گھوڑے استعمال ہوتے ہیں۔ اگرچہ جنگ بدر میں ایک یا دو گھوڑے تھے تاہم دیگر جنگوں میں گھوڑوں سے کام لیا جاتا تھا۔

قسم ہے ان گھوڑوں یا اونٹوں کی جو راہ خدا میں (حج ہو یا جہاد) ہانپتے ہوئے دوڑتے ہیں۔
 ۲۔ فَاَلْمُورِيَّتِ: پتھروں پر ٹھوکر لگنے سے چنگاریاں اڑاتے ہیں یا پتھریلی زمین پر اونٹوں کے

دوڑنے کی وجہ سے پتھروں کے آپس میں ٹکرانے سے چنگاریاں نکلتی ہیں۔ اگرچہ اونٹوں کے دوڑنے سے چنگاریاں نکلنا بعید سا معلوم ہوتا ہے لہذا گھوڑے مراد لینا قرین واقع معلوم ہوتا ہے۔

۳۔ قَالَمْغِيرَتِ صُبْحًا: صبح سویرے دھاوا بولنے والے گھوڑوں کی قسم۔ العین میں آیا ہے:

المغيرة خيل قد اغارت۔ المغيره ان گھوڑوں کو کہتے ہیں جو چھاپہ مارتے، حملہ کرتے ہیں۔

۴۔ فَأَثَرَنَ بِهِ نَقْعًا: یہ اس عدو دوڑ کی وجہ سے غبار اڑاتے ہیں۔ الاثارة اٹھانے اور اڑانے کو

کہتے ہیں۔ جہاد میں گھوڑوں کے دوڑنے سے غبار اٹھتے ہیں اور اونٹوں کا قافلہ چلنے سے بھی بعض جگہوں پر غبار اڑتے ہیں۔

۵۔ فَوَسَّطَنَ بِهِ جَمْعًا: یہ کی ضمیر دوڑنے عدو کی طرف ہے۔ یعنی اس دوڑ سے یہ گھوڑے

انبوہ میں گھس جاتے ہیں۔ وسطن درمیان میں پہنچ جاتے ہیں۔ یعنی یہ گھوڑے قلب لشکر میں یا اونٹوں کے انبوہ کے درمیان پہنچ جاتے ہیں۔ مؤلف قاموس قرآن لکھتے ہیں: ایسا معلوم ہوتا ہے کہ یہ پانچ آیتیں جنگی ترانہ ہیں۔

گھوڑوں یا اونٹوں کی قسم کھانے سے ضمناً معلوم ہوا کہ مقدس جہاد یا مقدس عبادت میں استعمال ہونے والے اوزار اور وسائل کو بھی تقدس مل جاتا ہے، نہ ہراونٹ اور ہر گھوڑے کو۔

۶۔ يٰقِيْنَآ اِنْسَانَ اِنِّىۤ اِنْسَانٌ رَّبِّىۤ كَا نَاشِكْرًا هُوَ۔

تشریح کلمات

کنود: (ك ن د) اس بجز زمین کو کہتے ہیں جہاں کچھ پیداوار نہ ہوتی ہو اور کنایہ کے طور پر ناپاس گزار کو کنود کہا جاتا ہے۔

تفسیر آیات

راہ خدا میں بھرپور جہاد یا عبادت میں کام آنے والے وسائل کی قسم سے اس بات کی طرف اشارہ ہو سکتا ہے کہ جو لوگ اللہ کی نعمتوں کے شکر گزار ہیں، ان کے جہاد میں کام آنے والے حیوانات کی قسم! انسان، انسان ہو کر اللہ کی نعمتوں کی ناشکری اور ناقدری کرتے ہیں۔ چنانچہ سورہ عبس آیت ۱۷ میں فرمایا: قَتَلَ الْإِنْسَانَ مَا أَكْفَرَهُ ○ ہلاکت میں پڑ جائے یہ انسان، یہ کس قدر ناشکرا ہے۔

وَإِنَّهُ عَلَىٰ ذٰلِكَ لَشَهِيدٌ ○ اور وہ خود اس پر گواہ ہے۔

تفسیر آیات

اِنَّهُ: کی ضمیر اگر انسان کی طرف جاتی ہے تو آیت کا مفہوم یہ بنے گا: یہ انسان خود اس بات پر گواہ ہے کہ وہ ناشکرا ہے۔ اس صورت میں یہ آیت آیۃ بَلِ الْاِنْسَانُ عَلٰی نَفْسِهِ بَصِيْرَةٌ لٰكِي طَرَح ہے اور اگر اِنَّهُ کی ضمیر اللہ کی طرف جاتی ہے تو مطلب یہ بنے گا کہ اس انسان کے ناشکرا ہونے پر خود اللہ گواہ ہے۔

وَ اِنَّهُ لِحُبِّ الْخَيْرِ لَشَدِيْدٌ ۝ ۸۔ اور وہ مال کی محبت میں سخت ہے۔

تفسیر آیات

الْحَيْرِ سے مراد مال ہے۔ قرآن میں دو مقامات پر مال کو صریحاً خیر کہا ہے۔ سورہ بقرہ آیت ۱۸۰ میں فرمایا: اِنْ تَرَكْتَ خَيْرًا ۙ الْوَصِيَّةُ... اگر مال چھوڑ جائے تو وصیت کرے۔

دوسرا مقام یہ آیت ہے جس میں فرمایا: یہ انسان مال کی محبت میں شدید ہے۔ یعنی یہ مال سے شدید محبت کرتا ہے۔ بعض شدید کا ترجمہ بخل سے کرتے ہیں اس صورت میں آیت کا ترجمہ یہ بنتا ہے کہ یہ انسان مال کی محبت کی وجہ سے بخیل ہے مگر پہلے معنوں میں لینا زیادہ قرین واقع ہے۔ انسان کے ناشکرا ہونے کی ایک وجہ انسان کی مال و دولت کے ساتھ شدید محبت ہے۔ چنانچہ مال کی محبت انسانی دماغ کے حساس ترین نقطے میں ہے۔ جیسا کہ حضرت علیؑ فرماتے ہیں:

يَنَامُ الرَّجُلُ عَلَى الثُّكُلِ وَ لَا يَنَامُ ۙ اَوْلَادُكَ مَرْنَةً ۙ اِدْمَىٰ كُوْنِيْنِدَا جَاتِي ۙ هُوَ مَكْرَمَالِ كَع ۙ عَلٰى الْحَرْبِ۔ ۱

چھن جانے پر اسے نیند نہیں آتی۔

یہی وجہ ہے راہ خدا میں انفاق مال کا ثواب عام حالات میں سات سو گنا ہے اور خاص حالات میں کم سے کم چودہ سو گنا ہے۔

الْحَيْرِ: مال کو خیر اس لیے فرمایا ہے کہ مال بنیادی طور پر انسان کے لیے لازمی چیز ہے۔ اس سے حفظ حیات، حفظ عزت اور حفظ آبرو ہوتی ہے۔ مال سے کبھی ناموس کو بھی تحفظ ملتا ہے، حتیٰ ملکی دفاع بھی مال پر موقوف ہے۔ راہ خدا میں خرچ کرنے سے مال ہی کی وجہ سے نیکی کے اعلیٰ مقام پر فائز ہوتا ہے:

لَنْ تَنَالُوا الْبِرَّ حَتَّىٰ تُنْفِقُوا ۙ اِمَّا تَحِبُّوْنَ... ۱

جب تک تم اپنی پسند کی چیزوں میں سے خرچ نہ کرو تب تک کبھی نیکی کو نہیں پہنچ سکتے۔

خلاصہ یہ ہے کہ مال اگر بہتر مقصد کے لیے ذریعہ ہے تو مال خیر محض ہے اور اگر مال خود مقصد بن جائے تو یہ شر محض ہے۔

مال کی مثال کشتی اور پانی کی ہے کہ پانی اگر کشتی کے نیچے رہے تو یہ پانی پار کرنے کا بہترین ذریعہ ہے۔ یہی پانی اگر کشتی میں آجائے تو مہلک ہے۔ اسی طرح اگر مال پر انسان کی حکومت ہے تو مال بہتر ہے اور اگر انسان پر مال کی حکومت ہے تو مال بدتر ہے۔

مال کے بارے میں ایک پیمانہ خود انسان میں موجود ہے۔ وہ یہ ہے کہ انسان کی ضرورت کا مال ملنے سے انسان کو سکون ملتا ہے۔ ضرورت سے زیادہ دولت بننے سے سکون چھن جاتا ہے۔ لہذا جس مال سے سکون ملتا ہے خیر ہے اور جس سے سکون سلب ہو جاتا ہے وہ مال شر ہے۔

۹۔ کیا اسے (وہ وقت) معلوم نہیں جب اٹھائے جائیں گے وہ جو قبروں میں ہیں؟
 الْقُبُورِ ۱
 ۱۰۔ اور جو کچھ دلوں میں ہے اسے ظاہر کر دیا جائے گا؟
 وَحِصْلَ مَا فِي الصُّدُورِ ۱
 ۱۱۔ ان کا پروردگار یقیناً اس روز ان کے حال سے خوب باخبر ہوگا۔
 إِنَّ رَبَّهُمْ بِهِمْ يَوْمَئِذٍ لَّخَبِيرٌ ۱

تفسیر آیات

۱۔ کیا انسان اس بات سے بے خبر ہے کہ اس کی ناشکری کے نتائج بُرے ہیں۔ ان بُرے نتائج سے وہ اس وقت دوچار ہوگا جب قبروں سے اسے اٹھایا جائے گا۔ یعنی قیامت کے دن حساب لینے کے موقع سے اپنی ناشکری کے انجام کا پتہ چلے گا۔


۲۔ وَحِصْلَ: اور دلوں میں پوشیدہ گناہوں کو بھی آشکار کر دیا جائے گا:
 يَوْمَ تُبْلَى السَّرَائِرُ ۱۰
 اس روز تمام راز فاش ہو جائیں گے۔
 اگر دل میں کفر و نفاق رکھا ہے یا پاک ہستیوں کے ساتھ عداوت رکھی ہے تو یہ سب اس دن فاش ہو جائے گا۔

۳۔ إِنَّ رَبَّهُمْ: ان کا رب جو قیامت کے دن حساب لے گا، وہ ان کے تمام رازوں سے آشنا اور

باخبر ہے۔ کوئی شخص اگر دل میں نفاق اور کفر رکھتا ہے تو اللہ سے کوئی بات پوشیدہ نہیں رہ سکتی۔
 اللَّهُمَّ اجْعَلْ سِرِّي خَيْرًا مِنْ عِلَانِيَتِي۔ يَا مَنْ يَعْلَمُ سِرِّي وَ يَسْتَرُ
 عِلَانِيَتِي اجْعَلْ عَاقِبَةَ امْرِي خَيْرًا اَنْكَ كُنْتَ بِنَا بَصِيرًا



سُورَةُ الْقَاتِرِ عَمْرًا



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام پہلی آیت میں لفظ الْقَارِعَةُ مذکور ہونے کی مناسبت سے ہے۔ یہ سورۃ مکی ہے اور آیات کی تعداد گیارہ ہے۔ دیگر مکی آیات کی طرح اس سورۃ میں بھی قیامت کی ہولناکیوں کا ذکر ہے۔ قرآن سب سے زیادہ حیاتِ آخرت کے موضوع پر زور دیتا ہے کیونکہ حیاتِ اخروی سے ہی اس کائنات اور اس حیات کو معقولیت ملتی ہے ورنہ کل کائنات ایک بے مقصد، عبث اور کھیل بن کر رہ جاتی ہے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ وہ ہلا دینے والا حادثہ۔

أَلْقَارِعَةُ ۝۱

۲۔ وہ ہلا دینے والا حادثہ کیا ہے؟

مَا الْقَارِعَةُ ۝۲

۳۔ اور آپ کو کس چیز نے بتایا ہلا دینے والا حادثہ

وَمَا آذْرُبِكَ مَا الْقَارِعَةُ ۝۳

کیا ہے؟

تشریح کلمات

أَلْقَارِعَةُ: (ق ر ع) القرع کا معنی ایک چیز کو دوسری چیز پر مارنے کے ہیں۔

تفسیر آیات

- ۱۔ أَلْقَارِعَةُ: قیامت کے ناموں میں سے ایک نام ہے۔ اس دن کی اہمیت کی طرف بیشتر متوجہ کرنے کے لیے فرمایا: مَا الْقَارِعَةُ۔ قارعہ کیا ہے؟
- ۲۔ وَمَا آذْرُبِكَ: اس لفظ کی تشریح سورہ حاقہ اور قدر میں ہو گئی۔ یعنی آپ کو کس نے بتایا قارعہ کیا ہے؟

يَوْمَ يَكُونُ النَّاسُ كَالْفَرَاشِ ۴- اس روز لوگ بکھرے ہوئے پروانوں کی
الْمَبْتُوثِ ⑤ طرح ہوں گے۔

تشریح کلمات

الْمَبْتُوثِ : (ب ٹ ٹ) البٹ کے معنی کسی چیز کو متفرق اور پراگندہ کرنے ہیں۔

تفسیر آیات

میدان حشر میں لوگوں کی اضطرابی حالت یہ ہوگی کہ قبروں سے نکلنے کے بعد پروانوں کی طرح ہر سو پھیل جائیں گے۔ وہاں کوئی پناہ گاہ نہ ہوگی، نہ کسی منزل کی طرف جانا ہوگا لہذا پروانوں کی طرح بے مقصد ہر طرف پھیل جائیں گے۔ بعض حضرات فرماہے کہ یہ قول بیان کرتے ہیں کہ فراش سے مراد ٹڈیاں ہیں۔ جیسا کہ سورہ قمر آیت ۷ میں فرمایا:

يَخْرُجُونَ مِنَ الْأَجْدَاثِ كَالْفَرَاشِ جَرَادًا ①
مُنْتَشِرِينَ ②
وہ قبروں سے نکل پڑیں گے گویا وہ بکھری ہوئی ٹڈیاں ہیں۔

لیکن قرآن قیامت کا منظر مختلف تشبیہوں اور تعبیروں میں بیان کرتا ہے۔ سورہ مدثر آیت ۵۰ میں فرمایا:
كَأَنَّهُمْ حُمُرٌ مُنْتَشِرَةٌ ③
گویا (قیامت کے دن) وہ بد کے ہوئے گدھے ہیں۔

وَتَكُونُ الْجِبَالُ كَالْعِهْنِ ۵- اور پہاڑ دھنی ہوئی اون کی طرح ہو جائیں
الْمَنْفُوشِ ⑤ گے۔

تشریح کلمات

العهن : (ع ہ ن) العهن کا معنی رنگین اون ہے۔

الْمَنْفُوشِ : (ن ف ش) النفس کے معنی اون کے دھکنے اور پھیلانے کے ہیں۔

تفسیر آیات

قیامت کا مطلب موجودہ نظام کائنات کا خاتمہ ہے۔ زمین پر زندگی کے لوازم کا اہم حصے پہاڑوں سے فراہم ہوا ہے۔ جیسے کہ ارض کا استقرار اور دریاؤں کے لیے پانی کی فراہمی لیکن یہ پہاڑ قیامت کے دن موجود نہ ہوں گے۔ بعض آیات میں فرمایا:

وَسُورَتِ الْجِبَالِ فَكَانَتْ سَرَابًا ۝ اور پہاڑ چلا دیے جائیں گے تو وہ سراب ہو جائیں گے۔

فَأَمَّا مَنْ ثَقُلَتْ مَوَازِينُهُ ①
فَهُوَ فِي عِيشَةٍ رَاضِيَةٍ ②
۶۔ پس جس کا پلہ بھاری رہے گا،
۷۔ سو وہ من پسند زندگی میں ہوگا۔

تفسیر آیات

۱۔ اعمالِ حسنہ کا عند اللہ وزن ہوتا ہے اور برے اعمال کا کوئی وزن نہیں ہوتا۔ تفصیل کے لیے

ملاحظہ ہو سورہ اعراف آیت ۸۔

موازن یا موزون کی جمع ہے، موزون وہ عمل ہے جس کا وزن ہوتا ہے یا میزان کی جمع ہے۔ ممکن ہے ہر شخص کے ہر عمل کے لیے میزان ہو۔ اس طرح ایک شخص کے لیے کئی میزان ہوں گے۔ مثلاً نماز، روزہ، حج اور زکوٰۃ میں سے ہر ایک کا میزان ہوگا۔

۲۔ جس کے عمل میں وزن ہوگا وہ ایسی زندگی میں ہوگا جو راضی ہے۔ انسان زندگی سے راضی ہوتا ہے، خود زندگی راضی ہونے والی چیز نہیں ہے۔ اس لیے رَاضِيَةً کو مرضیہ کے معنوں میں لیتے ہیں۔ یعنی زندگی راضی ہے سے مراد ”زندگی سے راضی ہے“ لیا جاتا ہے۔

وَأَمَّا مَنْ خَفَّتْ مَوَازِينُهُ ①
فَأُمُّهُ هَاوِيَةٌ ②
۸۔ اور جس کا پلہ ہلکا ہوگا،
۹۔ سو اس کا ٹھکانا ہاویہ ہوگا۔

وَمَا أَدْرَاكَ مَا هِيَةٌ ③
نَارٌ حَامِيَةٌ ④
۱۰۔ اور آپ کو کس چیز نے بتایا ہاویہ کیا ہے؟
۱۱۔ وہ بھڑکتی ہوئی آگ ہے۔

تفسیر آیات

۱۔ جس کے پاس قابل قدر اور وزن والا عمل نہ ہوگا اس کا پلہ ہلکا ہوگا۔ اس طرح کہ یا تو اس نے کوئی نیکی کی ہی نہیں یا اس نے اپنی نیکی برباد کی ہے یا کفر کی حالت میں نیکی کی ہے یا اس نے نیکی تو کی لیکن وہ ناقابل قبول رہی ہے۔ ان تمام حالات میں اس کے پاس وزن والا کوئی عمل نہ ہوگا۔

۲۔ فَأُمُّهُ: ام اس کا ٹھکانا، جس کی طرف رجوع کرنا ہے۔ جیسے اولاد ماں کی طرف رجوع کرتی ہے۔ بعض نے کہا أُمُّهُ سے مراد ام رأسہ سر کے بل ہے۔ یعنی وہ سر کے بل جہنم میں گر جائے گا۔

۳۔ ہَاوِيَةً یعنی جہنم اس کا ٹھکانا ہے۔ جہنم کو ہَاوِيَةً اس لیے کہا گیا کہ اس میں لوگ گر جائیں گے۔ بلندی سے سقوط کرنے کو ہوی کہتے ہیں۔

۴۔ وَمَا أَدْرَاكَ مَا هِيَ: ہَاوِيَةً کیا چیز ہے؟ یہ جملہ اس لفظ کی طرف توجہ مبذول کرانے کے لیے ہے کہ ہَاوِيَةً قابل توجہ چیز ہے۔


۵۔ نَارٌ حَامِيَةٌ: ہَاوِيَةً بھڑکتی ہوئی آتش کو کہتے ہیں۔ نَارٌ آتش ہی نہیں بلکہ یہ آتش اپنی شدت کی وجہ سے بھڑکتی ہوگی۔

حضرت امام محمد باقر و حضرت امام جعفر صادق علیہما السلام سے روایت ہے:

مَا فِي الْمِيزَانِ شَيْءٌ أَثْقَلَ مِنَ الصَّلَاةِ مِيزَانِ عَمَلٍ فِي مِحْوَرِ آلِ مُحَمَّدٍ وَ آلِ مُحَمَّدٍ
عَلَى مُحَمَّدٍ وَ آلِ مُحَمَّدٍ... ل وَ زِنَى عَمَلٍ كَوْنِي نَهِيں هے۔



سُورَةُ النَّازِعَاتِ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام پہلی آیت میں لفظ التَّكْوِيْنُ مذکور ہونے کی مناسبت سے موسوم ہوا۔ یہ سورۃ اکثر کے نزدیک کہی ہے لیکن اس کے شان نزول کے بارے میں بعض روایات سے ظاہر ہوتا ہے کہ یہ مدنی ہے۔

سورۃ المبارکہ کا مضمون ان لوگوں کے بارے میں ہے جنہیں دنیا میں مال و زر کی کثرت طلبی نے اصل مقصد زندگی سے غافل کر دیا ہے۔

بخاری نے ابی بن کعب کا یہ قول نقل کیا ہے کہ ہم اس عبارت کو قرآن سمجھتے تھے: ان لابن آدم واديين من مال لثمى واديا ثالثا و لا يملأ جوف ابن آدم الا التراب۔

ابن آدم کے پاس دو وادیاں مال سے پر ہوں تو وہ تیسری وادی کی تمنا کرے گا۔ آدم کا پیٹ صرف مٹی سے بھرے گا۔

حالانکہ اسلوب کلام اور آہنگ سخن خود بتلا رہا ہے کہ یہ کلام خالق نہیں ہے۔

۲۷۳

بِسْمِ اللّٰهِ الرَّحْمٰنِ الرَّحِیْمِ
 اَلْهٰكُمُ التَّكْوِيْنُ ۱
 حَتّٰی زُرْتُمُ الْمَقَابِرَ ۲
 بِسْمِ اللّٰهِ الرَّحْمٰنِ الرَّحِیْمِ
 ۱۔ ایک دوسرے پر فخر نے تمہیں غافل کر دیا ہے،
 ۲۔ یہاں تک کہ تم قبروں کے پاس جا پہنچے ہو۔

تفسیر آیات

روایت ہے دو قبیلے افراد و اموال کی کثرت پر ایک دوسرے کے ساتھ فخر و مباہات کرتے یہاں تک کہ اپنے افراد کی تعداد زیادہ دکھانے کے لیے اموات کی قبروں تک کو شمار کرتے تھے۔ کہتے ہیں یہ تفاخر

مکہ کے قریش کے دو قبیلوں میں ہوا تھا۔

۱۔ اَلْهٰكُمُ: تمہیں اپنے نفوس و افراد پر فخر و مباہات نے اصل مقصد حیات سے دور اور غافل کر دیا ہے۔ تم اپنی اموات سے عبرت لینے کی جگہ ان کی قبروں سے فخر کرتے ہو۔

دوسری تفسیر یہ کی گئی ہے: تم ایک دوسرے کے ساتھ اپنی کثرت پر فخر کرتے ہو یہاں تک کہ تم قبروں میں پہنچ جاؤ۔ یعنی مرتے دم تک فخر کرتے ہو لیکن پہلی تفسیر زیادہ قرین واقع نظر آتی ہے چونکہ زُرَّتُمُ الْمَقَابِرَ سے دفنتم فی المقابر مراد لینا سیاق سے دور ہے۔

۳۔ ہرگز نہیں! تمہیں عنقریب معلوم ہو جائے گا۔
 ۴۔ پھر ہرگز نہیں! تمہیں عنقریب معلوم ہو جائے گا۔

كَلَّا سَوْفَ تَعْلَمُونَ ﴿۱﴾

ثُمَّ كَلَّا سَوْفَ تَعْلَمُونَ ﴿۲﴾

تفسیر آیات

۱۔ کَلَّا: کثرت پر افتخار کرنا ہرگز درست نہیں۔ اس کے بعد انہیں آنے والے خطرات کا اشارہ دیا

جا رہا ہے۔

۲۔ سَوْفَ تَعْلَمُونَ: جس بات پر توجہ دینی چاہیے تھی اس کا علم تمہیں عنقریب ہونے والا ہے۔ آیت میں یہ نہیں بتایا کس چیز کا علم ہونے والا ہے تاکہ سننے والا اچھی طرح متوجہ ہو جائے آگے کیا پیش آنے والا ہے۔

۳۔ ثُمَّ كَلَّا: یہ تکرار ایک موقف کے مطابق تاکید کے لیے ہے۔ دوسرا موقف یہ ہے کہ پہلا

سَوْفَ تَعْلَمُونَ عذاب قبر کے بارے میں ہے اور دوسرا حشر کے بارے میں۔

چنانچہ حضرت علی رضی اللہ عنہ روایت ہے کہ آپ نے فرمایا:

ما زلنا نَشْكُ فِي عَذَابِ الْقَبْرِ حَتَّى نَزَلَتْ

اَلْهٰكُمُ التَّكْوِيْنُ اِلَى قَوْلِهِ كَلَّا سَوْفَ

تَعْلَمُونَ يَرِيدُ الْقَبْرِ ثُمَّ كَلَّا سَوْفَ

تَعْلَمُونَ بَعْدَ الْبَعْثِ۔^۱

ہم عذاب قبر کے بارے میں شک کرتے تھے یہاں تک یہ سورۃ نازل ہوئی۔ کَلَّا سَوْفَ تَعْلَمُونَ سے مراد عذاب قبر ہے اور ثُمَّ كَلَّا سَوْفَ تَعْلَمُونَ سے مراد قیامت ہے۔

۵۔ ہرگز نہیں! کاش تم یقینی علم رکھتے،
 كَلَّا لَوْ تَعْلَمُونَ عِلْمَ الْيَقِيْنِ ﴿۱﴾

ii- عین یقین: یہ اس وقت حاصل ہوتا جب انسان اس چیز کا مشاہدہ کرتا ہے۔ جیسے آتش کو خود دیکھ لے۔

iii- حق یقین: یہ اس وقت حاصل ہوتا ہے جب خود آتش میں داخل ہو جائے اور اس کی حرارت کا احساس کرے۔

حضرت امام رضا علیہ السلام سے روایت ہے کہ آپ نے فرمایا:

وَلَمْ يَفْسَمْ بَيْنَ النَّاسِ شَيْءٌ أَقْلُ مِنْ لُغُولٍ فِي يَقِينٍ سَعَتْ كَوْنِي حَيْزٍ تَقْسِيمٍ نَهِيں هُوْنِي۔
الْيَقِينِ... ۱

یعنی سب سے کمتر جو چیز لوگوں میں تقسیم ہوئی ہے، وہ یقین ہے۔

۱۰۲ ثُمَّ لَتَسْأَلَنَّ يَوْمَئِذٍ عَنِ النَّعِيمِ ۸۔ پھر اس روز تم سے نعمت کے بارے میں پوچھا جائے گا۔

تفسیر آیات

قیامت کے دن نعمت کے بارے میں سوال ہوگا کہ تم نے اس نعمت کا حق ادا کیا ہے یا نہیں؟ اگر اس نعمت کو اطاعت الہی میں استعمال کیا ہے تو حق ادا ہو گیا اور اگر اس نعمت کو معصیت الہی میں استعمال کیا ہے تو اس کا حق ادا نہ ہوا۔ اس کا قیامت کے دن جواب دینا ہوگا۔

اہل سنت کے مصادر میں ہے کہ نعمت سے مراد کھجور، ٹھنڈا پانی وغیرہ، کھانے پینے کی اشیاء ہیں۔ شیعہ امامیہ اور اہل سنت کے دیگر مصادر میں ہے اس نعمت سے مراد محمد و آل محمد علیہم السلام کی محبت ہے۔ ائمہ اہل بیت علیہم السلام نے فرمایا ہے:


نحن النعميم۔ ۲
اس نعمت سے مراد ہم ہیں۔



۱۔ الکافی ۲: ۵۲

۲۔ شواہد التنزیل ۲: ۲۷۷۔ ما نزل من القرآن فی علی تألیف: الحافظ ابو نعیم۔ جیسا کہ کتاب خصائص الوحی المبین صفحہ ۹۵ میں ہے۔ حاشیہ شواہد التنزیل ۲: ۲۷۷۔

سورة العصر



بِسْمِ اللّٰهِ الرَّحْمٰنِ الرَّحِیْمِ

وَالْعَصْرِ كَا لَفْظِ شُرُوعٍ فِي مَذْكَورِ هُوْنِ كِ لِحَاظِ سِ اس سُوْرِهِ كَا نَامِ الْعَصْرِ مَقْرَرِ هُوَا۔
يِه سُوْرَةِ مِبَارِكِهِ كِي هِي اُوْر يِه قِرْآنِ كِي مَخْتَصَرِ تَرِيْنِ سُوْرَتُوْنِ (الْكُوْثِرُ۔ قَلْ هُوَ اللّٰهُ ۔ الْعَصْرِ) فِي
سِ اِيَكِ هِي۔

يِه سُوْرَةِ مِبَارِكِهِ نِهَائِيْتِ مَخْتَصَرِ هُوْنِ كِ سَاْتِه نِهَائِيْتِ جَامِعِ اِنْدَازِ فِيْ زَنْدِغِي كِي نَاپَا نِيْدَارِي، اِنْسَانِ
كِ مَقْصِدِ حِيَاْتِ اُوْر اِسْلَامِي تَعْلِيْمَاتِ كِ بَارِے فِيْ اِيَكِ جَامِعِ تَرِيْنِ تَعْبِيْرِ پَرِ مُشْتَمَلِ هِي۔

بِسْمِ اللّٰهِ الرَّحْمٰنِ الرَّحِیْمِ
وَالْعَصْرِ ۱
اِنَّ الْاِنْسَانَ لَفِيْ خُسْرٍ ۲

بِنَامِ خِدَايِ رَحْمٰنِ رَحِيْمِ
۱۔ قِسْمِ هِي زَمَانِے كِي۔
۲۔ اِنْسَانِ يَقِيْنًا خُسَارِے فِيْ هِي۔

تفسیر آیات

۱۔ وَالْعَصْرِ: الْعَصْرِ سِ مِرَادِ زَمَانِهِ هِي چُوْنِكِه زَمَانِے اُوْر آگِے وَاَلِے مَضْمُونِ فِيْ رِبْطِ هِي۔ وَهِي هِي
اِنْسَانِ خُسَارِے فِيْ هِي۔ چِنَا نِچِ اِنْسَانِ زَمَانِے كِ هَاتِهُوْنِ خُسَارِهِ اُتْھَا رِهَا هُوْتَا هِي۔
اِس كِي تَشْرِيْحِ كِچھِ اِس طَرَحِ هِي كِه اِنْسَانِ زَمَانِي هِي اُوْر زَمَانِے كِي زِدِ فِيْ هِي۔ زَمَانِے اِنْسَانِ سِ هَرِ
لِحِے اِس كِي زَنْدِغِي كَا اِيَكِ حِصِّه خْتَمِ كَرِ رِهَا هُوْتَا هِي۔ حَضْرَتِ عَلِيٍّ ؑ رَوَايَتِ هِي:
نَفْسُ الْمَرْءِ حُطَّاهُ اِلَى اَجَلِهِ۔ ل
اِنْسَانِ كِي هَرِ سَانَسِ اِيَكِ قَدَمِ هِي جُوَا سِ مَوْتِ كِي
طَرَفِ بُوْھَايِے لِيِے جَارِ هِي۔

ہر سانس میں انسان اپنی زندگی کا ایک حصہ اپنے ہاتھ سے دے رہا ہوتا ہے۔ کائنات میں ہر انسان کے لیے سب سے اہم چیز خود اس کی زندگی ہے۔ اگر خدا، رسول اور امام اہم ہیں تو اس لیے کہ وہ اس کا خدا، رسول اور امام ہیں۔ یعنی ان میں اس کی اپنی خودی شامل ہے۔ یہ زندگی ہر آن اس کے ہاتھ سے نکلتی جا رہی ہے۔ جو اس دنیا میں اسے سب زیادہ عزیز ہے اسے ہاتھ سے دے رہا ہے اور زندگی دے کر اس کی کوئی تلافی نہیں ہو رہی۔

۲۔ إِنَّ الْإِنْسَانَ لِرَبِّهِ لَكَنُفٍ: یہ انسان ہر آن خسارے میں ہے۔

إِلَّا الَّذِينَ آمَنُوا وَعَمِلُوا الصَّالِحَاتِ ۚ وَتَوَاصَوْا بِالصَّبْرِ ۗ

۳۔ سوائے ان لوگوں کے جو ایمان لائے اور نیک اعمال بجالائے اور جو ایک دوسرے کو حق کی تلقین کرتے ہیں اور صبر کی تلقین کرتے ہیں۔

تفسیر آیات

البتہ اس خسارے سے وہ لوگ محفوظ ہیں جن میں درج ذیل چار صفات موجود ہوں:

۱۔ إِلَّا الَّذِينَ آمَنُوا: پہلی صفت ایمان ہے۔ مومن اپنی زندگی بغیر کسی تلافی کے ہاتھ سے جانے نہیں دیتا۔ اس تلافی کا پہلا قدم ایمان ہے۔

۲۔ وَعَمِلُوا الصَّالِحَاتِ: دوسری صفت ایمان کے بعد عمل صالح ہے چونکہ ایمان ایک جامد فکر و عقیدے کا نام نہیں ہے۔ ایمان کے اثرات ہوتے ہیں اور وہ اعمال صالحہ ہیں۔ اس نام نہاد ایمان کی کوئی قیمت نہیں جس کا کردار پر کوئی اثر نہ ہو۔

مومن ایمان و عمل صالح کے ذریعے اپنی زندگی کی، جو اس کے ہاتھ جا رہی ہے، تلافی کرتا ہے مگر سوال یہ ہے کہ زندگی اس کائنات میں سب سے قیمتی چیز ہے، مومن کس چیز سے اس کی تلافی کرتا ہے جو زندگی کی قیمت کے برابر ہو۔ جواب یہ ہے کہ مومن دنیا کی زندگی دے کر آخرت کی زندگی لیتا ہے۔ زندگی سے کم کسی اور چیز سے اس خسارے کی تلافی نہیں ہوتی۔ یعنی زندگی کی قیمت میں زندگی حاصل کی جائے تو خسارہ نہیں ہوتا۔ اللہ تعالیٰ کا ارشاد ہے:

مَنْ عَمِلَ صَالِحًا قَدْ ذَكَرَ أَؤْتَيْنِي وَهُوَ مُؤْمِنٌ فَلَنُحْيِيَنَّاهُ حَيٰوةً طَيِّبَةً... ۱

جو نیک عمل کرے خواہ مرد ہو یا عورت بشرطیکہ وہ مومن ہو تو ہم اسے پاکیزہ زندگی ضرور عطا کریں گے

لہذا مومن نہ صرف خسارے میں نہیں ہے بلکہ وہ فائدے میں ہے۔ اس دنیا کی پر آشوب زندگی کو دے کر

آخرت کی پاکیزہ زندگی حاصل کرتا ہے۔

۳۔ وَتَوَاصُوا بِالْحَقِّ: ایک دوسرے کو حق کی تلقین کرنا عمل صالح میں شامل ہے۔ اس کے باوجود حق کی تلقین کی اہمیت کے پیش نظر اس کا خصوصی ذکر فرمایا۔ حق باطل کے مقابلے میں آتا ہے۔ حق وجود اور ثبوت کو کہتے ہیں اور باطل عدم اور نابودی کو کہتے ہیں۔ حق کی دعوت ایک ایسی عمومیت کی حامل ہے جس میں تمام حقائق شامل ہو جاتے ہیں۔ خواہ ان کا تعلق عقائد سے ہو یا احکام سے یا اخلاقیات سے۔

۴۔ وَتَوَاصُوا بِالصَّبْرِ: ایک دوسرے کو صبر کی تلقین کرنا اعمال صالحہ میں شامل ہے پھر بھی اس کی اہمیت کے پیش نظر اس کا خصوصی طور پر ذکر فرمایا ہے۔ چونکہ حق کا حصول اور حق کی تلقین ایسی چیز نہیں ہے جو آسانی سے ہاتھ آجائے۔ یہ نہایت صبر آزما ہوتا ہے۔ حضرت علی رضی اللہ عنہ روایت ہے:

الْحَقُّ أَوْسَعُ الْأَشْيَاءِ فِي التَّوَاصُفِ حق مقام بیان میں سب سے زیادہ وسیع تر ہے مگر
وَ أَضْيَقُهَا فِي التَّنَاصُفِ... ۱ مقام عمل میں سب سے زیادہ تنگ تر ہے۔

حضرت امام جعفر صادق رضی اللہ عنہ روایت ہے

رَأْسُ طَاعَةِ اللَّهِ الصَّبْرُ... ۲

اللہ کی اطاعت کی بنیاد صبر ہے۔

دوسری حدیث ہے:

إِذَا ذَهَبَ الصَّبْرُ ذَهَبَ الْإِيمَانُ... ۳

جب صبر چلا جاتا ہے تو ایمان چلا جاتا ہے۔

الصبر علی طاعة الله اھون من الصبر علی العقوبتہ... ۴

اللہ کی اطاعت پر صبر کرنا اللہ کے عذاب پر صبر کرنے سے زیادہ آسان ہے۔

الصَّبْرُ عَنِ الشَّهْوَةِ عِفَّةٌ وَ عَنِ الْغَضَبِ نَجْدَةٌ وَ عَنِ الْمَعْصِيَةِ وَرَعٌ... ۵

خواہشات پر صبر کرنا پاکدامنی ہے۔ غصے کے موقع پر صبر کرنا بہادری ہے۔ گناہ ترک کرنے پر صبر کرنا پرہیزگاری ہے۔




۱ شرح نہج البلاغہ: ۱۱: ۸۸

۲ الکافی: ۲: ۶۰


۳ الکافی: ۲: ۸۷

۴ غرر الحکم۔ حکمت: ۶۳۰۶

۵ مستدرک الوسائل: ۱۱: ۲۶۳



سورة الضحى



بِسْمِ اللّٰهِ الرَّحْمٰنِ الرَّحِیْمِ

سورۃ کا نام لفظ **هُمَزَةٌ** سے ماخوذ ہے جو پہلی آیت میں مذکور ہے
یہ سورۃ بالاتفاق مکی ہے۔ آیات کی تعداد نو ہے۔

اس سورۃ مبارکہ میں مال دوستی کے بدترین اثرات کا ذکر ہے کہ مال سے انسان کے ضمیر اور
وجدان پر خواہشات کے پردے پڑ جاتے، پیمانے بدل جاتے ہیں اور انسان اس وہم و خیال میں چلا جاتا ہے
کہ اس کا مال اسے حیات ابدی دے گا اور آخرت کا تصور اس کے ذہن کے کنارے تک نہیں آتا ہے۔
ایسے لوگوں کے لیے فرمایا: ہرگز نہیں! مال تمہیں موت سمیت کسی عذاب سے نہیں بچائے گا۔

بِسْمِ اللّٰهِ الرَّحْمٰنِ الرَّحِیْمِ
وَيَلِّ لِكُلِّ هُمَزَةٍ لُّمَزَةً ۝۱
الَّذِي جَمَعَ مَالًا وَعَدَّدَهُ ۝۲

۱۔ ہر طعنہ دینے والے عیب گو کے لیے ہلاکت ہے۔
۲۔ جو مال جمع کرتا ہے اور اسے گنتا رہتا ہے۔

تشریح کلمات

هُمَزَةٌ: (ہ م ز) طعنہ دینے والا۔
لُّمَزَةٌ: (ل م ز) عیب گوئی کرنے والا۔

تفسیر آیات

۱۔ **وَيَلِّ**: ہلاکت میں ہے وہ شخص جو احترام آدمیت کی قدروں کو پامال کرتا ہے۔ انسان کی عزت
و کرامت پامال اور اس کا وقار مجروح کرنا اسلامی تعلیمات میں گناہ کبیرہ ہے۔ اللہ نے انسان کو عزت و تکریم
سے نوازا ہے۔ کسی شخص کو یہ اجازت نہیں کہ وہ دوسروں کی عزت و وقار سے کھیلے۔

دوسروں کو طعنہ دینا اور عیب گوئی کرنا کسی کے وقار کو مجروح کرنا عند اللہ بڑا جرم ہے۔
 ۲۔ اَلَّذِي جَمَعَ مَالًا: اس جرم کا ارتکاب وہ لوگ کرتے ہیں جو مالی اعتبار سے خوشحال ہیں۔ وہ لوگ جو مادی قدروں کو انسانی قدروں پر مقدم سمجھتے ہیں، جن کے پاس مال ہے اسے عزیز اور جن کے پاس مال نہیں ہے اسے حقیر سمجھتے اور طعنہ دیتے ہیں اور اس کی عیب جوئی اور عیب گوئی کرتے ہیں جو خود اس طعنہ زن اور عیب گو شخص کا بڑا عیب ہے۔
 یہ طعنہ گو شخص مال جمع کرنے اور اسے شمار کر کے لذت حاصل کرنے میں محو ہوتا ہے۔

يَحْسَبُ اَنْ مَالَهُ اَخْلَدَهُ ① ۳۔ جو سمجھتا ہے کہ اس کا مال اسے ہمیشہ کی زندگی دے گا۔

تفسیر آیات

اس کا یہ گمان کس قدر اشتباہ ہے کہ مال و دولت اسے ہمیشہ کی زندگی دیتا ہے۔ یعنی عملاً اسے ایسے نظر آتا ہے جیسے اس دنیا میں ہمیشہ رہنا ہے۔ نہ موت نے آنا ہے، نہ فنا ہونا ہے۔ اسے اس بات کا ہوش تک نہیں ہے کہ مرض، حادثہ اور موت آنے کی صورت میں اس کا یہ مال کسی کام نہ آئے گا۔

كَلَّا لَيُنْبَذَنَّ فِي الْحُطَمَةِ ②
 وَمَا اَدْرَاكَ مَا الْحُطَمَةُ ③
 نَارُ اللّٰهِ الْمَوْقَدَةُ ④
 الَّتِي تَطَّلِعُ عَلَى الْاَفْئِدَةِ ⑤
 ۴۔ ہرگز نہیں! وہ چکنا چور کر دینے والی آگ میں ضرور پھینک دیا جائے گا۔
 ۵۔ اور آپ کو کس چیز نے بتایا وہ چکنا چور کر دینے والی آگ کیا ہے؟
 ۶۔ وہ اللہ کی بھڑکائی ہوئی آگ ہے،
 ۷۔ جو دلوں تک پہنچ جائے گی۔

تفسیر آیات

۱۔ كَلَّا: ہرگز نہیں کہ اس کا مال اسے ابدی زندگی دے گا بلکہ یہ مرجائے گا پھر ایک ایسی آتش میں پھینک دیا جائے گا جو اسے چکنا چور کر دے گی۔
 ۲۔ وَمَا اَدْرَاكَ: اس آتش کی ہولناک صورت کی طرف متوجہ کرنے کے لیے یہ مقولہ استعمال کیا گیا ہے۔

۳۔ نَارَ اللَّهِ: یہ الحَطَمَةُ اللہ تعالیٰ بھڑکائی ہوئی آتش ہے۔ اس کے بھڑکانے کی نسبت براہ راست اللہ کی طرف دینے سے اس آتش کی ہولناک صورت سامنے آتی ہے۔
۴۔ الَّتِي تَطْلُعُ عَلَى الْأَفِيدَةِ: اس آتش کی حرارت انسان کے جسم کی کھالوں تک پر محدود نہیں رہے گی بلکہ یہ حرارت انسان کے وجود کی گہرائی تک چلی جائے گی۔ یعنی دل تک کو جلا ڈالے گی۔

۸۔ بلا شبہ وہ ان پر محیط ہوگی،
۹۔ لے لے ستونوں میں۔
إِنَّهَا عَلَيْهِمْ مُّوَصَّدَةٌ ﴿۸﴾
عِ فِي عَمَدٍ مُمَدَّدَةٍ ﴿۹﴾

تشریح کلمات

مُّوَصَّدَةٌ: (و ص د) اس احاطہ کو کہتے ہیں جو پہاڑوں میں مویشیوں کے لیے بنایا جاتا ہے۔


تفسیر آیات

اس آتش نے ان کافروں کو اپنے احاطے میں لیا ہوا ہے۔ ہر طرف سے بند ہے کسی جگہ سے نکلنے کا راستہ نہیں ہے چونکہ آتش کے لے لے ستونوں نے انہیں گھیر رکھا ہوگا۔ ستونوں سے مراد ممکن ہے وہی قناتیں ہوں جن کا ذکر سورہ کہف آیت ۲۹ میں آیا ہے:


إِنَّا آخَذْنَا لِلظَّالِمِينَ نَارًا أَحَاطَ بِهِمْ
سُرَادِقُهَا... ہم نے ظالموں کے لیے یقیناً ایسی آگ تیار کر رکھی ہے
جس کی قناتیں انہیں گھیرے میں لے رہی ہوں گی۔

اور ستون ان قناتوں کے ستون ہوں جیسا کہ بعض کا قول ہے۔





سُورَةُ الْفَيْلِ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام الْفِیْلُ ہے جو پہلی آیت میں مذکور ہے۔
یہ سورۃ بالاتفاق مکی ہے اور آیات پانچ ہیں۔

اہل مکہ کا بچہ بچہ جانتا تھا کہ مکہ پر ابرہہ کی فوج ہاتھیوں کے ساتھ حملہ کرنے کے ارادے سے آئی تھی جسے ایک عجیب معجزے سے اللہ تعالیٰ نے ناکام بنا دیا۔ اس سورۃ المبارکہ کے ذریعے مکہ والوں کو یہ باور کرایا جا رہا ہے کہ وہی رب تمہارے ارادے بھی ناکام بنا دے گا اور تمہیں بھی نابود کرے گا۔ اصحابِ فیل کے واقعہ کی تفصیل اس سورۃ کی آیات کے ذیل ملاحظہ فرمائیں۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

اَلَمْ تَرَ كَيْفَ فَعَلَ رَبُّكَ
بِاصْحَابِ الْفِیْلِ ۝۱

ہنام خدائے رحمن رحیم
۱۔ کیا آپ نے نہیں دیکھا کہ آپ کے رب نے
ہاتھی والوں کے ساتھ کیا کیا؟

تفسیر آیات

یمن کے یہودی حکمران ذونواس نے نجران کے مسیحیوں پر جو ظلم کیا تھا اس کا بدلہ لینے کے لیے حبش کی عیسائی سلطنت نے یمن پر حملہ کر دیا اور پورے یمن میں اپنی حکومت قائم کر لی۔
یمن پر حبشی حملے کی کمانڈ کرنے والے دو افراد اریاط اور ابرہہ آپس میں لڑ پڑے۔ اریاط مارا گیا۔ ابرہہ نے نظام سنبھال لیا۔ بادشاہ کو اس پر راضی کر لیا گیا کہ وہ ابرہہ کو یمن میں اپنا نائب بنا دے۔ یہ شخص ایک عرصے بعد یمن کا بادشاہ بن گیا۔

ابرہہ نے عرب دنیا میں عیسائیت پھیلانے کے لیے یمن کے دارالحکومت صنعا میں ایک فقید المثل

کلیسا بنایا۔ اس نے ارادہ کیا کہ عرب لوگ کعبہ کا جو حج کرتے ہیں اس کا رخ اس کلیسا کی طرف موڑ دیا جائے۔ اس نے یمن میں اپنے اس ارادے کا اعلان کر دیا۔ بعض روایات کی بنا پر اس اعلان سے مشتعل ہو کر بعض قریشی جوانوں نے اس کلیسا کی بے حرمتی کی تو ابرہہ نے قسم کھائی کہ کعبہ کو منہدم کیے بغیر چین سے نہیں بیٹھوں گا۔

چنانچہ ابرہہ ۵۷۰ء عیسوی میں ساٹھ ہزار فوج اور ۱۳ ہاتھی لے کر کعبہ منہدم کرنے کے لیے مکہ کی طرف روانہ ہوا۔ مکہ کے قریب پہنچ کر ابرہہ نے اہل مکہ کو پیغام بھیجا کہ میں تم سے لڑنے نہیں آیا ہوں۔ میرا مقصد صرف اس گھر (کعبہ) کو نابود کرنا ہے۔ ابرہہ نے اپنے ایلچی کو یہ ہدایت بھی کی تھی کہ اگر اہل مکہ مجھ سے بات کرنا چاہتے ہیں تو ان کے سردار کو میرے پاس لے آنا۔

اس وقت مکہ کے سب سے بڑے سردار حضرت عبدالمطلب تھے۔ ایلچی نے ابرہہ کا پیغام حضرت عبدالمطلب کو پہنچا دیا۔ انہوں نے کہا: ہم ابرہہ کے ساتھ لڑ نہیں سکتے۔ یہ اللہ کا گھر ہے۔ اللہ خود اپنے گھر کو بچائے گا۔ ایلچی نے کہا: آپ میرے ساتھ ابرہہ کے پاس چلیں۔ عبدالمطلب اس کے ساتھ ابرہہ کے پاس چلے گئے۔ دوسری روایت کے مطابق حضرت عبدالمطلب خود ابرہہ کے پاس گئے اور اس سے کہا: آپ کو یہاں آنے کی کیا ضرورت پیش آئی۔ اگر آپ کو کسی چیز کی خواہش تھی تو ہمیں پیغام بھیجتے، ہم خود اس چیز کو لے کر آپ کی خدمت میں حاضر ہوتے۔ اس نے کہا: میں نے سنا ہے یہاں ایک گھر ہے۔ اسے امن کا گھر کہا جاتا ہے۔ میں اس کا امن ختم کرنے آیا ہوں۔ حضرت عبدالمطلب نے کہا: یہ اللہ کا گھر ہے۔ آج تک اللہ نے اس گھر پر کسی کو ہاتھ اٹھانے نہیں دیا ہے۔ ابرہہ نے کہا: ہم اس گھر کو تباہ کیے بغیر واپس نہیں جائیں گے۔ حضرت عبدالمطلب نے کہا: آپ جو کچھ ہم سے لینا چاہیں لے لیں مگر ابرہہ نے انکار کیا اور مکہ کی طرف روانہ ہو گیا۔

حضرت عبدالمطلب نے قریش کے چند سرداروں کی معیت کعبہ کے دروازے کو پکڑ کر دعا کی اور اہل مکہ سے کہا: سب پہاڑوں کی طرف چلے جائیں ابرہہ قتل عام نہ کرے۔

دوسرے روز ابرہہ نے مکہ میں داخل ہونے کے لیے روانہ ہونا چاہا مگر اس کا ہاتھی جس کا نام محمودا تھا رک گیا۔ ہر چند اسے مارا اور زخمی بھی کر دیا مگر وہ مکہ کی طرف قدم نہیں بڑھاتا تھا۔ اسے دوسری طرف چلا دیتے تو دوڑ پڑتا تھا مگر کعبہ کی جانب ایک قدم بھی نہیں بڑھاتا تھا۔ اسی اثنا میں پرندوں کی بڑی تعداد اپنے چونچ اور پنجوں میں سنگریزے لیے ابرہہ کے لشکر کے اوپر پہنچ گئی اور اس لشکر پر ان سنگریزوں کی بارش کر دی جس سے لشکر والوں کے جسم گلتا شروع ہو گئے۔ گوشت اور خون پانی کی طرح بہنے لگا۔ خود ابرہہ کے ساتھ بھی ایسا ہی ہوا اور وہ بھی راستے اور بعض روایت کے مطابق واپس یمن پہنچ کر مر گیا۔

یہ واقعہ مزدلفہ اور منی کے درمیان وادی مُحَسَّر میں پیش آیا۔ جس سال یہ واقعہ پیش آیا یہ

عام الفیل کے نام سے مشہور ہوا اور اسی سال حضرت خاتم الانبیاء محمد مصطفیٰ ﷺ کی ولادت ہوئی۔

۲۔ کیا اس نے ان کی چال کو بے مقصد نہیں بنا
تَصْلِيْلٍ ۝

دیا؟

تفسیر آیات

تَصْلِيْلٍ: گمراہ کر دینے کے معنوں میں ہے یعنی ابرہہ کی سازش کو اللہ نے اپنے مقصد تک نہیں پہنچنے دیا۔ اس کے مقصد کا راستہ گم کر دیا گیا۔

۳۔ اور ان پر دستے دستے پرندے بھیج دیے۔
وَاَرْسَلْ عَلَيْهِمْ طَيْرًا اَبَابِيْلَ ۝

۴۔ جو ان پر سخت مٹی کے پتھر برسا رہے تھے۔
تَرْمِيْهِمْ بِحِجَارٍ مِّنْ سِجِّيلٍ ۝

تشریح کلمات

اَبَابِيْلَ: (ا ب ل) عربی زبان میں اَبَابِيْلَ کے معنی پرندوں کے جھنڈ کے جھنڈ ہیں۔
سِجِّيلٍ: (س ج ل) کہتے ہیں یہ فارسی سنگِ گِل سے معرب ہے۔ یعنی مٹی کے گارے سے پک کر سخت پتھر ہو گئے۔

تفسیر آیات

روایت میں آیا ہے کہ ان پرندوں کی چونچوں میں ایک ایک سنگریزہ اور پنجوں میں دو دو سنگریزے تھے جو ابرہہ کے لشکر پر برساتے تھے۔

۵۔ سو اس نے انہیں کھائے ہوئے بھوسے کی مانند
فَجَعَلَهُمْ كَعَصْفٍ مَّا كُوِلٍ ۝

کر دیا۔

تشریح کلمات

العصف: (ع ص ف) کھیت کے پتے جس کے دانے کھائے گئے ہوں یا دانے کا چھلکا جس کا مغز کھایا گیا ہو۔

تفسیر آیات


اس پتھر کے لگنے سے ابرہہ کے لشکر والے اندر سے کھوکھلے ہو کر گر جاتے تھے۔ العصف کا دوسرا معنی زیادہ قرین واقع معلوم ہوتا ہے۔ مَا تَكُونُ قرینہ ہے العصف (بھوسے) سے مراد دانے کا چھلکا ہے جس کا مغز کھایا گیا ہو۔ روایات کے مطابق یہ سنگریزے سب کو نہیں لگے۔ نچنے والے یمن کی طرف بھاگنا چاہتے تھے مگر راستہ معلوم نہ ہونے کی وجہ سے ہر طرف دوڑتے اور مر جاتے تھے۔

یہ کوئی اتفاقی واقعہ نہیں تھا جیسا کہ کچھ لوگوں کا خیال ہے کہ کچھ پرندوں کو آندھی یہاں لے آئی اور ان کے منہ میں اپنے گھونسلہ بنانے کے لیے کھر درے پتھر تھے جو گر گئے۔ اتفاقاً ابرہہ کے لشکر کے سروں پر پڑے۔ یہ ایک خیالی توجیہ ہے۔ اگر ایسا ہے تو اس قسم کا واقعہ پوری تاریخ میں تکرار ہونا چاہیے تھا جب کہ ایسا کوئی واقعہ ہوا نہیں ہوا ہے۔ پھر یہ پتھر صرف ابرہہ کے لشکر پر کیوں گرے، مکہ کے رہنے والوں میں سے کسی پر کیوں نہیں گرے؟

دوسرا سوال یہ پیدا کرتے ہیں کہ جب یزید اور قرامطہ نے کعبہ پر حملہ کیا تو اس وقت ابائیل کیوں نہیں آئے؟ جواب یہ ہے کہ ان مذکورہ حملوں کا مقصد وہ نہ تھا جو ابرہہ کا تھا۔ ابرہہ کا مقصد کعبہ کو تباہ کرنا تھا جب کہ دوسری طاقتوں کا اصل مقصد کعبہ کی تباہی نہ تھی۔ ان کا مقصد اقتدار تھا۔



سُورَةُ قُتَيْبَاتٍ



بِسْمِ اللَّهِ الرَّحْمَنِ الرَّحِيمِ

اس سورۃ کا نام قُرَیْشِ اس لفظ کا پہلی آیت میں ذکر آنے کے وجہ سے مقرر ہوا۔

یہ سورۃ بالاتفاق مکہ میں نازل ہوئی۔ آیات کی تعداد چار ہے۔

مکہ ایک بے آب و گیاہ خشک وادی میں آباد ہے۔ یہاں کے لوگوں کی معیشت کا دار و مدار یمن اور شام سے تجارت پر قائم تھا۔ گرمیوں میں یہ لوگ شام کی طرف اور سردیوں میں یمن کی طرف بغرض تجارت سفر کرتے تھے۔

قریش والوں کو ایک تو کعبہ کی وجہ سے دوسرا ابرہہ کے حملے کی ناکامی کی وجہ سے تجارت کے لیے آنے جانے کے مختلف راستوں میں امن بلکہ تعاون حاصل تھا۔ اس آیت میں ان دو باتوں کی طرف اشارہ ہے کہ جس رب نے تمہیں تجارت کے ذریعے بھوک کے عذاب سے بچایا اور ابرہہ کو نابود کر کے امن دیا اس کی بندگی کرو۔ اس سے سورۃ الفیل اور سورۃ القریش میں ربط کا بھی علم ہو جاتا ہے۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

۱۔ قریش کو مانوس رکھنے کی خاطر،

لَا يَلْفُ قُرَيْشٍ ۱

۲۔ انہیں (ان کے ذریعہ معاش) جاڑے اور گرمی

الْفِهِمُ رِحْلَةَ الشِّتَاءِ وَالصَّيْفِ ۲

کے سفروں سے مانوس رکھنے کی خاطر،

فَلْيَعْبُدُوا رَبَّ هَذَا الْبَيْتِ ۳

۳۔ چاہیے تھا کہ وہ اس گھر کے رب کی عبادت کریں،

تشریح کلمات

قُرَیْشِ: ابن عباس سے پوچھا گیا کہ قریش کو قریش کیوں کہتے ہیں؟ کہا: قریش سمندر کے ایک بہت بڑے جانور کا نام ہے۔ اس کے سامنے جو آئے وہ اسے ہڑپ کر لیتا ہے۔

تفسیر آیات

۱۔ لِإِيْلَافٍ: ایلاف، الفت سے ہے۔ قریش کے لوگوں نے تجارت کی خاطر اپنے گرد و پیش کے قبائل اور حکومتوں سے راہ و رسم اور روابط قائم کیے تھے اس لیے انہیں اصحاب الایلاف کہا جانے لگا اور یہ الفت قائم کرنے والوں کے معنوں میں ہے۔

اس کا تاریخی منظر کچھ اس طرح ہے کہ عبدمناف قریش کے سردار تھے۔ ان کے چار بیٹے تھے: ہاشم، عبد شمس، مطلب اور نوفل۔ ان میں ہاشم نے بین الاقوامی تجارت میں حصہ لینے کا عزم کیا۔ اس تجارت میں جو بلاد قریش اور شام و مصر کے درمیان ہوتی تھی۔ قریش والوں کو یہ سہولت بھی حاصل تھی کہ دوسرے عرب قبائل کی بہ نسبت بیت اللہ کے خدام ہونے کی وجہ سے راستے کے تمام قبائل قریش کا بہت احترام کرتے تھے۔ ان تمام قبائل سے مانوس ہونے کی وجہ سے پورے راستے میں امن حاصل تھا اور وہ ان سے کوئی ٹیکس بھی وصول نہیں کرتے جب کہ دوسرے قبائل سے وصول کرتے تھے۔ حضرت ہاشم نے اپنے دیگر بھائیوں کو بھی اس تجارت میں شامل کیا۔

اس تجارت کی وجہ سے مکہ جزیرۃ العرب کا ایک اہم تجارتی مرکز بن گیا اور قریش مال و دولت میں بھی سب سے آگے نکل گئے۔

۲۔ لِإِيْلَافٍ قُرَيْشٍ: لِإِيْلَافٍ میں لام کے بارے میں دو رائے ہیں: ایک یہ کہ یہ لام تعجب ہے کہ قریش کا حال قابل تعجب ہے کہ اللہ کے فضل سے وہ تجارت جیسے فائدہ مند پیشے سے وابستہ ہو گئے جس کی وجہ سے ان میں خوش حالی آگئی مگر وہ اس گھر کے رب کی بندگی نہیں کرتے جس نے یہ سب نعمتیں ان کے لیے فراہم کی ہیں۔

دوسری رائے یہ ہے کہ لام تعلیل ہے۔ یعنی علت اور وجہ بتانے والا لام۔ اس صورت میں یا تو سابقہ سورہ فیل کے ساتھ سلسلہ کلام کو جوڑا جائے: ہم نے اصحاب فیل کو تباہ کیا تاکہ قریش، مکہ سے مانوس رہیں اور جاڑے اور گرمیوں کا سفر الفت و مانوسیت سے کریں۔

یا اس کا تعلق فَلْيَغْبُدُوا رَبَّ هَذَا الْبَيْتِ سے ہے۔ یعنی کعبہ سے مانوس رہنے اور جاڑے اور گرمیوں میں پر امن تجارتی سفر کرنے کی خاطر قریش کو چاہیے تھا کہ وہ اس گھر (کعبہ) کے رب کی عبادت کرتے۔ یعنی ان کا امن کے ساتھ تجارتی پیشے سے وابستہ ہونا اللہ کی ایک بڑی نعمت ہے۔ اس ایک نعمت کی بنا پر انہیں رب کعبہ کی عبادت کرنی چاہیے تھی۔

الَّذِي أَطْعَمَهُم مِّنْ جُوعٍ ۚ ۴۔ جس نے انہیں بھوک میں کھانا کھلایا اور خوف

سے انہیں امن دیا۔


وَأَمَنَهُمْ مِنْ خَوْفٍ ۝

تفسیر آیات


مکہ میں آنے سے پہلے قریش بھوک سے مر جاتے تھے یہاں آنے کے بعد ان کے لیے مال و دولت کے دروازے کھل گئے۔

خوف کا یہ عالم تھا کہ ہر بستی اور ہر آبادی کو ہمیشہ یہ خطرہ رہتا تھا کہ کوئی غارت گر جماعت ان پر رات کو حملہ نہ کر دے، نہ کوئی شخص پر امن اپنے قبیلے سے جدا ہو سکتا، نہ اکیلا سفر کر سکتا تھا چونکہ دوسرے قبائل والے اسے قتل کر دیتے یا پکڑ کر غلام بنا لیتے۔





سُورَةُ الْمَائِدَةِ



بِسْمِ اللّٰهِ الرَّحْمٰنِ الرَّحِیْمِ

اس سورۃ مبارکہ کا نام سورۃ کی آخری آیت میں مذکور لفظ الْمَاعُوْنَ سے ماخوذ ہے۔ اس سورۃ مبارکہ کے مدنی ہونے پر خود مضمون سورۃ میں دو گواہ موجود ہیں۔
 ۱۔ نماز میں ریا کاری۔ یہ مدینہ کے منافقین سے سرزد ہوتی تھی۔
 ۲۔ ماعون یعنی ضرورت کی چیزیں دینے سے گریز کرنا بھی مدنی اسلامی معاشرے میں قابل سرزنش ہے۔ کئی زندگی میں اس قسم کی نوبت نہیں آتی تھی کہ ہمسایوں سے ضرورت کی اشیاء مانگی جاتیں۔

بِسْمِ اللّٰهِ الرَّحْمٰنِ الرَّحِیْمِ

۳۰۳ بِرَأْسِیْكَ الَّذِیْ یُكْذِبُ ۝۱ کیا آپ نے اس شخص کو دیکھا جو جزا و سزا کو
 بِالْدِّیْنِ ① جھٹلاتا ہے؟

تفسیر آیات

۱۔ کیا آپ نے دیکھا کا مطلب یہ ہے کہ کیا آپ جانتے ہیں۔ اس جگہ روایت سے مراد بصری روایت بھی ہو سکتی ہے لیکن غالباً روایت قلبی اور علمی مراد ہے۔ خطاب اگرچہ رسول اللہ ﷺ سے ہے تاہم ہر سننے والے کو سمجھانا مقصود ہے۔

۲۔ الدین سے مراد یہاں جزا و سزا ہے۔ یعنی معاد کا منکر مراد ہے جو معاد اور سزا و جزا پر مشتمل ایک عدالت کا قائل نہیں ہے۔ اگلی آیت میں اس کے کردار کا ذکر ہے۔

فَذٰلِكَ الَّذِي يَدْعُ الْيَتِيْمَ ① ۲۔ یہ وہی ہے جو یتیم کو دھکے دیتا ہے،

تشریح کلمات

يَدْعُ: (د ع ع) زور سے دھکا دینے کو کہتے ہیں:
يَوْمَ يَدْعُوْنَ اِلٰى نَارٍ جَهَنَّمَ دَعًا ۱۔ اس دن وہ شدت سے جہنم کی آگ کی طرف دھکیے جائیں گے۔

تفسیر آیات

۱۔ فَذٰلِكَ: معاد کا منکر وہ ہے جو یتیم کو دھکار دیتا ہے۔ وہ سوال کا ہاتھ پھیلاتا ہے تو رحم کرنے کی جگہ وہ دھکار دیتا ہے یا یتیم اگر اپنا حق مانگتا ہے تو بے رحمی سے رد کر دیتا ہے یا یتیم کو اپنی جائداد سے بے دخل کر دیتا اور خود قابض ہو جاتا ہے۔

وَلَا يَحْضُ عَلَى طَعَامِ الْمَسْكِيْنِ ③ ۳۔ اور مسکین کو کھانا کھلانے کی ترغیب نہیں دیتا۔

تفسیر آیات

معاد کا منکر مسکین سے ہمدردی نہیں رکھتا۔ چنانچہ وہ مسکینوں کو کھانے کی چیزیں فراہم کرنے میں نہ خود دلچسپی لیتا ہے، نہ دوسروں کو اس کی ترغیب دیتا ہے۔
آیت میں طَعَامِ الْمَسْكِيْنِ فرمایا، اطعام المسکین نہیں فرمایا۔ اطعام سے طعام کا مفہوم وسیع تر ہے۔ اطعام کھانا، ایک وقت کا کھانا کھلایا، اطعام ہو گیا جب کہ طعام کی ترغیب کا مطلب یہ ہے کہ کھانے کی چیزیں فراہم کرنا۔ خواہ اپنے ہاتھ سے کھلائے یا نہ کھلائے۔
دوسرا نکتہ بعض مفسرین نے یہ بیان کیا ہے کہ طَعَامِ الْمَسْكِيْنِ کہنے سے یہ عندہ ملتا ہے کہ طعام مسکینوں کا حق ہے۔ جیسے فرمایا:

وَفِيْ اَمْوَالِهِمْ حَقٌّ لِّلسَّآئِلِ وَالْمَحْرُوْمِ ۝... ۲۔ اور ان کے اموال میں سائل اور محروم کے لیے حق ہوتا تھا۔

فَوَيْلٌ لِّلْمَصَلِيْنَ ④ ۴۔ پس ایسے نمازیوں کے لیے ہلاکت ہے۔

- الَّذِينَ هُمْ عَنْ صَلَاتِهِمْ سَاهُونَ ﴿۵﴾ ۵۔ جو اپنی نماز سے غافل رہتے ہیں۔
 الَّذِينَ هُمْ يُرَاءُونَ ﴿۶﴾ ۶۔ جو ریا کاری کرتے ہیں۔
 عَجٌّ وَيَمْنَعُونَ الْمَاعُونَ ﴿۷﴾ ۷۔ اور (ضرورت مندوں کو) معمولی چیزیں بھی
 دینے سے گریز کرتے ہیں۔

تفسیر آیات

۱۔ قَوْلٌ: نہایت قابل توجہ ہے یہ بات کہ اس آیت میں کچھ نمازیوں کو بھی منکرین معاد کی صف میں رکھا ہے۔

۲۔ یہ وہ نمازی ہیں جو اپنی نماز سے غافل رہتے ہیں۔ یعنی نماز کو اہمیت نہیں دیتے۔ نماز سے غافل ہونے کا مطلب کبھی یہ ہوتا ہے کہ کچھ نمازیں رہ جائیں تو پرواہ نہیں کرتے یا نماز بلا عذر اول وقت میں نہیں پڑھتے، تاخیر سے پڑھتے ہیں یا نماز کے اجزاء و شرائط پوری نہیں کرتے۔ مثلاً رکوع اور سجود میں اذکار مکمل کیے بغیر سر اٹھاتے ہیں۔

ان لوگوں کو منکرین معاد میں اس لیے شامل کیا گیا ہے کہ یہ لوگ بھی عملاً معاد پر ایمان نہیں رکھتے اگرچہ زبان سے ایمان کا اظہار کرتے ہیں۔

۳۔ الَّذِينَ هُمْ يُرَاءُونَ: جو لوگ نماز میں ریا کاری کرتے ہیں، لوگوں کو دکھانے کے لیے نماز پڑھتے ہیں۔ یہ نماز اللہ کے لیے نہیں ہے۔ اگر معاد اور روز جزا پر ایمان ہوتا تو یہ اللہ کے لیے نماز پڑھتے۔

۴۔ وَيَمْنَعُونَ الْمَاعُونَ: ماعون کی تفسیر میں گھر میں استعمال ہونے والے برتنوں کا ذکر آتا ہے جو دوسروں کو مثلاً ہمسایوں کو ضرورت کے وقت، کچھ وقت کے لیے برتن نہیں دیتے۔ روایات میں برتنوں کے علاوہ ہر ضرورت کی چیز کا ذکر ہے۔ جیسے قرض ہے۔ ضرورت کے موقع پر مدد کرنا وغیرہ۔ بعض روایات میں اس سے زکوٰۃ اور صدقہ مراد لیا گیا ہے۔

حضرت علی رضی اللہ عنہ روایت ہے کہ آپ نے فرمایا:


لَيْسَ عَمَلٌ أَحَبَّ إِلَى اللَّهِ عَزَّ وَجَلَّ مِنَ الصَّلَاةِ فَلَا يَشْغَلُنَا عَنْ أَوْقَاتِهَا شَيْءٌ مِنْ أُمُورِ الدُّنْيَا فَإِنَّ اللَّهَ عَزَّ وَجَلَّ ذَمَّ أَقْوَامًا فَقَالَ: الَّذِينَ هُمْ عَنْ

اللہ عز و جل کے نزدیک نماز سے زیادہ پسندیدہ کوئی عمل نہیں ہے۔ لہذا نماز اپنے اوقات میں پڑھنے میں دنیا کا کوئی کام تمہارے لیے رکاوٹ نہ بنے۔ چونکہ اللہ عز و جل نے کچھ لوگوں کی مذمت

صَلَاتِهِمْ سَاهُونَ يَعْنِي أَنَّهُمْ غَافِلُونَ
 اسْتَهَانُوا بِأَوْقَاتِهَا... ۱
 کی ہے اور فرمایا ہے: وہ لوگ ہلاکت میں ہیں جو
 نماز سے غافل رہتے ہیں۔ یعنی وہ غافل رہتے ہیں،
 نماز وقت پر پڑھنے کو اہمیت نہیں دیتے۔



سُورَةُ الْكَافِرِينَ



بِسْمِ اللّٰهِ الرَّحْمٰنِ الرَّحِیْمِ

اس سورۃ المبارکہ کا نام انکوثر (خیر کثیر) کا لفظ پہلی آیت میں مذکور ہونے کی مناسبت سے مقرر ہوا۔

یہ سورۃ بالاتفاق مکی ہے اور شان نزول بھی اس پر شاہد ہے۔ اس کی آیات تین ہیں۔ یہ قرآن کی مختصر ترین اور ساتھ جامع ترین سورہ ہے۔

اس سورۃ المبارکہ میں رسول رحمت صلی اللہ علیہ وآلہ وسلم کے لیے ایک اہم ترین خوشخبری ہے اور ساتھ آپ ﷺ کی رسالت کی تکمیل اور تاقیامت باقی رہنے کی ضمانت کا اعلان ہے۔ وہ ہے الکوثر (خیر کثیر) کی عنایت۔ یہ خیر کثیر جناب سیدۃ نساء العالمین سلام اللہ علیہا کی ذات گرامی پر منطبق ہے اور آج دین مبین اسلام کی بقا جناب سیدہ سلام اللہ علیہا کی اولاد کی قربانیوں کی وجہ سے ہے اور جو کچھ اس وقت دامن اسلام میں موجود ہے وہ اولاد زہراء سلام اللہ علیہا کے مرہون منت ہے۔ شاء الناس او ابوا۔

۳۰۹

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

۱۔ بے شک ہم نے ہی آپ کو کوثر عطا فرمایا۔

إِنَّا أَعْطَيْنَاكَ الْكَوْثَرَ ①

سبب نزول

اس بات میں کسی کو اختلاف نہیں کہ یہ سورۃ ان لوگوں کی رد میں نازل ہوئی جو رسول اللہ ﷺ کو ابتر، لادلد کہتے تھے۔

واقعہ یہ پیش آیا کہ رسول اللہ ﷺ کی زینہ اولاد میں سے حضرت قاسم کا انتقال ہوا۔ اس کے بعد حضرت عبد اللہ کا انتقال ہو گیا۔ اس پر کفار قریش نے خوشیاں منانا شروع کر دیں۔

جب حضورؐ کے دوسرے صاحبزادے کا انتقال ہوا تو ابو لہب دوڑتا ہوا مشرکین کے پاس گیا اور ان کو یہ خبر خوشی کے ساتھ سنائی:

بتر محمد اللیلة۔
آج رات محمد لا ولد ہو گئے۔

ابن عباس کی ایک روایت سے معلوم ہوتا ہے کہ حضورؐ کے دوسرے فرزند حضرت عبد اللہ کی وفات پر ابو جہل نے بھی ایسی باتیں کی تھیں۔ اسی طرح عقبہ بن ابی معیط نے بھی اسی قسم کی خوشیاں منانے کا مظاہرہ کیا تھا۔ عاص بن وائل نے ایسے موقع پر کہا تھا:

ان محمد ابتر لا ولد له يقوم مقامه محمد ابتر ہیں۔ ان کا کوئی بیٹا نہیں جو ان کی جگہ پر
بعده فاذا مات انقطع ذكره استرحتم کرے۔ جب وہ فوت ہو جائیں گے تو ان کا نام
عنه۔ مٹ جائے گا اور تمہیں اس سے چھٹکارا ملے گا۔

اس موضوع پر روایات اس کثرت سے ہیں کہ کوئی منصف اس بات میں شک نہیں کرے گا کہ یہ سورہ رسول اللہ ﷺ کو ابتر یعنی لا ولد کہنے والوں کی رد میں نازل ہوئی ہے۔ تفصیل کے لیے ملاحظہ ہو تفسیر کبیر فخر رازی۔ تفسیر قرطبی۔ تفسیر روح المعانی و دیگر اہم تفسیر۔

البتہ بعض جن لوگوں کے لیے اہل بیت علیہم السلام کی کوئی بھی فضیلت قابل ہضم نہیں ہے وہ اس روایت کو بتر عن قومہ محمد اپنی قوم سے کٹ گیا ہے کے معنوں میں لینے کی ناکام کوشش کرتے ہیں جو ان کثیر روایات کے مقابلے میں قابل اعتنا نہیں ہے اور سیاق آیت بھی اس رائے کی نفی کرتا ہے۔

تفسیر آیات

۱۔ کوثر: فوعل کے وزن پر ہے جو کسی چیز کی انتہائی کثرت بیان کرنے کے لیے استعمال ہوتا ہے۔ عربی زبان میں جو چیز تعداد یا مقدار میں کثیر ہو اسے کوثر کہتے ہیں۔ سفیان بن عیینہ ناقل ہے کہ کسی نے ایک بوڑھی عورت سے، جس کا بیٹا سفر سے واپس آیا تھا، پوچھا: آپ کا بیٹا کیا لے کر آیا ہے؟ اس عورت کہا: آب بکوثر۔ بہت سارا مال لے کر آیا ہے۔

۲۔ خیر کثیر: کوثر کے لغوی معنی جب انتہائی کثرت کے ہیں تو ذہنوں میں سوال آتا ہے، کس چیز کی انتہائی کثرت؟ اس کا جواب ابن عباس دیتے ہیں کہ کثیر سے مراد خیر کثیر ہے۔ اس روایت کو بخاری، ابن جریر اور حاکم نیشاپوری نے ابو بشر سے، انہوں نے سعید بن جبیر سے انہوں نے ابن عباس سے نقل کیا ہے۔ ابو بشیر نے سعید بن جبیر سے کہا: لوگ کہتے ہیں کوثر جنت کی ایک نہر کا نام ہے؟ کہا جنت کی نہر خیر کثیر میں شامل ہے۔ یہی جواب ابن عباس سے بھی منقول ہے۔

صاحب تفسیر روح المعانی خیر کثیر بیان کرنے کے بعد لکھتے ہیں:
اس سے معلوم ہوتا ہے جن صحیح روایات میں کوثر کی تفسیر نہر سے کی گئی ہے وہ من
باب التمثیل ہے۔ یعنی مثال کے طور پر نہر کا ذکر آیا ہے۔ جب صحیح روایات سے
ثابت ہے کہ کوثر کی تفسیر خیر کثیر ہے بلکہ یہ تفسیر تواتر کی حد تک ہے تو دوسری
تفسیر اس کا مقابلہ نہیں کر سکتی۔ لہذا دیگر تمام اقوال من باب المثال ہیں۔

خیر کثیر کا مصداق

جب یہ سورہ رسول اکرم ﷺ کو ابتر لا ولد کہنے والوں کی رد میں نازل ہوئی ہے اور کوثر کا
مطلب خیر کثیر ہے تو اس خیر کثیر کے مصداق کا تعین اِنَّ شَانِئَكَ هُوَ الْاَبْتَرُ ” آپ کا دشمن بے اولاد
رہے گا“ سے ہوتا ہے۔ تیرا دشمن لا ولد ہے ہم نے آپ کو کوثر عطا کیا ہے۔ یعنی آپ کو اولاد کثیر عطا کی ہے
یا خیر کثیر عطا کیا ہے جس کا مصداق اولاد کثیر ہے۔ اگر کوثر سے مراد اولاد کثیر نہیں ہے تو اِنَّ شَانِئَكَ
هُوَ الْاَبْتَرُ کا کوئی مفہوم نہیں رہتا جیسا کہ صاحب تفسیر المیزان نے کہا ہے۔ اس جگہ مولف تفہیم
القرآن نے لکھا ہے:

... اس پر مزید آپ پر ایک کے بعد ایک بیٹے کی وفات سے غموں کا پہاڑ ٹوٹ پڑا تھا۔
اس موقع پر عزیزوں، رشتہ داروں، قبیلے اور برادری کے لوگوں اور ہمسایوں کی طرف
سے ہمدردی و تعزیت کے بجائے وہ خوشیاں منائی جا رہی تھیں اور وہ باتیں بتائی جا رہی
تھی جو ایسے ایک شریف انسان کے لیے دل توڑ دینے والی تھیں۔ جس نے اپنے تو
اپنے غیروں تک سے انتہائی نیک سلوک کیا تھا۔ اس پر اللہ تعالیٰ نے آپ کو اس مختصر
ترین سورہ کے ایک فقرے میں وہ خوش خبری دی جس سے بڑی خوش خبری کسی انسان کو
نہیں دی گئی اور ساتھ ساتھ یہ فیصلہ بھی سنا دیا کہ آپ کی مخالفت کرنے والوں ہی کی جڑ
کٹ جائے گی۔

فخر الدین رازی اپنی تفسیر میں لکھتے ہیں: تیسرا قول یہ ہے:

اَلْكَوْثَرُ سے مراد آپ کی اولاد ہے۔ کہتے ہیں یہ سورہ چونکہ ان لوگوں کی رد میں نازل
ہوا ہے جو آپ ﷺ کو زینہ اولاد نہ ہونے پر طعنہ دیتے تھے۔ پس اس کے معنی یہ ہوئے
کہ اللہ آپ ﷺ کو ایسی نسل عنایت فرمائے گا جو ہمیشہ باقی رہے۔ دیکھئے! اہل بیت
کے کتنے افراد مارے گئے پھر دنیا ان سے پر ہے اور بنی امیہ کا کوئی قابل ذکر باقی نہیں
رہا۔ پھر یہ بھی دیکھ لو کہ آپ ﷺ کی نسل میں کتنی بڑی ہستیاں عالم ہیں جیسے الباقر،

الصادق، الكاظم اور الرضا عليهم السلام^١ و النفس الزكية^٢۔
صاحب تفہیم القرآن فضائل اہل بیت^{علیہم السلام} کے بارے میں ہمیشہ تحفظات کا اظہار کرتے ہیں۔ اس جگہ چند الفاظ، حضور ﷺ پر اللہ تعالیٰ کی نعمتوں کے ذکر کے بعد ضمنی طور پر لکھتے ہیں:

اس میں یہ نعمت بھی شامل ہے کہ اولاد زینہ سے محروم ہونے کی بنا پر دشمن تو یہ سمجھتے تھے کہ آپ کا نام و نشان دنیا سے مٹ جائے گا لیکن اللہ نے صرف یہی نہیں کہ مسلمانوں کی صورت میں آپ کو وہ روحانی اولاد عطا فرمائی جو قیامت تک تمام روئے زمین پر آپ کا نام روش کرنے والی ہے، بلکہ آپ کی صرف ایک ہی صاحبزادی حضرت فاطمہ سے آپ کو وہ جسمانی اولاد بھی عطا کی جو دنیا بھر میں پھیلی ہوئی ہے اور جس کا سارا سرمایہ افتخار ہی حضور کا انتساب ہے۔

تفسیر محاسن التاویل ۹: ۵۵۵ میں لکھا ہے:

جو کچھ ہم نے اس سورہ کے شان نزول میں لکھا ہے۔ اسی لیے امام اللغة ابن جنی اس بات کے قائل ہو گئے کہ کوثر کی تاویل ذریت کثیرہ ہے اور یہ بات نہایت خوبصورت بات ہے اور سبب نزول سورہ کے ساتھ مناسبت بھی رکھتی ہے۔ ابن جنی نے شرح دیوان المتنبی میں.... لکھا ہے: ابو الفضل نے جو کچھ مجھے لکھایا ہے اس میں یہ بات بھی تھی: قریش اور نبی ﷺ کے دشمن یہ کہتے تھے محمد ابتر ہو گئے۔ ان کی کوئی اولاد نہیں ہے۔ جب یہ فوت ہو جائیں گے تو ہمیں اس سے چھٹکارا مل جائے گا تو اللہ تعالیٰ نے نازل کیا: اِنَّا اَعْطَيْنَاكَ الْكَوْثَرَ اور کثیر تعداد سے مراد ذریت ہے اور وہ اولاد فاطمہ ہے۔

عروضی کہتے ہیں:

اگر کوئی یہ کہے اولاد بیٹوں اور باپ ماں کی ہوتی ہے تو میں کہوں گا: یہ بات اللہ تعالیٰ کے حکم کے خلاف ہے۔ چنانچہ اللہ تعالیٰ نے فرمایا: وَمِنْ ذُرِّيَّتِهِ دَاوُدَ وَسُلَيْمَانَ.... الی قوله وَيَخِيْبُ وَعَيْنِي....^٣ اس آیت میں عیسیٰ کو ابراہیم علیہما السلام کی اولاد قرار دیا ہے۔ اس میں کسی کو اختلاف نہیں ہے کہ عیسیٰ ﷺ باپ نہیں ہیں۔

۱۔ اِنَّا اَعْطَيْنَاكَ الْكَوْثَرَ: اس آیت میں لفظ اِنَّا عظمت پر دلالت کرتا ہے اور اللہ تعالیٰ جب

^١ لفظ علیہم السلام فخر رازی کی عبارت میں نفس زکیہ کے ذکر سے پہلے موجود ہے۔ اس سے واضح ہو جاتا ہے کہ فخر رازی حفظ مراتب کا لحاظ رکھتے ہوئے ائمہ کو علیہم السلام کے لائق سمجھتے ہیں۔

^٢ تفسیر کبیر ۳۲: ۳۱۳

^٣ انعام-۸۲-۸۵

اپنے مقام کبریائی کے مطابق کوئی اہمیت کا حامل کام انجام دیتا ہے تو اپنی کبریائی کے مقام سے بات کرتا ہے اور اِنَّا کی تعبیر اختیار فرماتا ہے جیسے:

إِنَّا كُلُّ شَيْءٍ خَلَقْنَاهُ بِقَدَرٍ ۝۱

ہم نے ہر چیز کو ایک انداز کے مطابق پیدا کیا ہے۔
ہم نے آپ کو حق کے ساتھ بشارت دینے والا اور

إِنَّا أَرْسَلْنَاكَ بِالْحَقِّ بَشِيرًا وَنَذِيرًا... ۱

متنبیہ کرنے والا بنا کر بھیجا ہے۔

إِنَّا أَنْزَلْنَا إِلَيْكَ الْكِتَابَ... ۲

(اے رسول) ہم نے یہ کتاب حق کے ساتھ آپ کی طرف نازل کی ہے۔

إِنَّا أَرْسَلْنَاكَ شَاهِدًا... ۳

ہم نے آپ کو گواہ بنا کر بھیجا ہے۔

لہذا اس میں اللہ تعالیٰ اپنے رسول ﷺ کو ایک ایسی عظیم القدر نعمت عطا فرما رہا ہے جو اس کی شان کبریائی کے شایان شان ہے۔ حقیقت بھی یہی ہے کہ اولادِ فاطمہ علیہا السلام صرف گیارہ ائمہ ان میں ایک ہستی مہدی آخر الزمان عجل اللہ فرجہ دنیا کی تمام قابل تصور نعمتوں سے بڑی نعمت ہیں۔

۲- اَعْظَمْنَاكَ: لفظ عطا اس موقع پر استعمال ہوتا ہے جہاں عطا شدہ چیز کو مالک بنانا ہو۔ ممکن ہے

اس جگہ یہ بتانا مقصود ہو یہ کوثر ایک ایسا عطیہ ہے جس میں آپ ﷺ کے ساتھ کوئی دوسرا شریک نہیں ہے۔

فَصَلِّ لِرَبِّكَ وَانْحَرِ ①

۲- لہذا آپ اپنے رب کے لیے نماز پڑھیں اور

قربانی دیں۔

تفسیر آیات

۱- فَصَلِّ: جب ہم نے آپ کو کوثر عطا کیا ہے تو آپ اس عظیم عنایت کے شکرِ نعمت کے طور پر نماز پڑھیں۔ چنانچہ اللہ تعالیٰ اپنے نبی کو جب کوئی نعمت یا کوئی عظیم کامیابی عنایت فرماتا ہے تو ادائے شکر کا بھی حکم دیتا ہے۔ جیسے:

إِذَا جَاءَ نَصْرُ اللَّهِ وَالْفَتْحُ ۖ وَرَأَيْتَ

النَّاسَ يَدْخُلُونَ فِي دِينِ اللَّهِ أَفْوَاجًا ۖ

فَسَبِّحْ بِحَمْدِ رَبِّكَ... ۵

تو اپنے رب کی ثنا کے ساتھ اس کی تسبیح کریں۔

لہذا فَصَلِّ لِرَبِّكَ سے بھی ظاہر ہے، جو عطا ہوا ہے وہ فتحِ اسلام کے درجے کی نعمت ہے۔

۳- وَانْحَرِ: سے مراد ائمہ اہل البیت علیہم السلام سے وارد روایات کے مطابق، نماز میں نحر (حلق) تک

رفع یدین کرنا ہے۔ حدیث نبوی ہے:

إِنَّ لِكُلِّ شَيْءٍ زِينَةً وَإِنَّ زِينَةَ الصَّلَاةِ
رَفْعُ الْيَدَيْنِ عِنْدَ كُلِّ تَكْبِيرَةٍ ۚ
مجمع البیان میں ہے: تمام عمرت طاہرہ نے اس کے معنی رفع یدین سے کیے ہیں۔ دوسرا قول
یہ ہے کہ فَصَّلَ سے مراد نماز عید ہے۔ وَأَنْحَرَ سے مراد قربانی ہے۔

۳۔ یقیناً آپ کا دشمن ہی بے اولاد رہے گا۔


تفسیر آیات

اس تعبیر (آپ کا دشمن ہی ابتر ہے) میں اس بات کی طرف اشارہ ہے کہ صرف آپ کا دشمن ابتر ہے۔ چنانچہ چشم جہان نے دیکھ لیا مکہ کی ابتدائی زندگی میں نازل ہونے والے اس سورہ مبارکہ کی کوثر اور ابتر کی پیشگوئی سو فیصد واقع ہے کہ اب دنیا اولاد کوثر سے پر ہے اور اس ابتر کا کوئی نام و نشان نہیں ہے۔ اگر اس کا نام ہے تو رہتی دنیا تک رہنے والے کلام الہی میں ابتر کے نام سے ایک ذلت و لعنت کے ساتھ ہے۔

یہ قرآن کریم کے معجزات میں سے ایک اہم معجزہ ہے کہ مکہ کے نامساعد ترین اور مشکل حالات میں دی گئی پیش گوئی صحیح ثابت ہوئی۔ والحمد لله على ذلك۔



سُورَةُ الْكَافُرُونَ



بِسْمِ اللَّهِ الرَّحْمَنِ الرَّحِيمِ

اس سورۃ کا نام پہلی آیت میں مذکور الْكَافِرُونَ سے ماخوذ ہے۔
یہ سورہ بالاتفاق مکی ہے۔ آیات کی تعداد چھ ہے۔
احادیث رسول صلی اللہ علیہ وآلہ وسلم وائمہ اہل بیت علیہم السلام میں اس بات کی تاکید کی گئی ہے کہ اس
سورۃ کو سوتے وقت پڑھا جائے چونکہ اس میں شرک سے برائت ہے۔
شان نزول کا ذکر تفسیر سورۃ میں ہے۔

بِسْمِ اللَّهِ الرَّحْمَنِ الرَّحِيمِ
قُلْ يَا أَيُّهَا الْكَافِرُونَ ①
لَا أَعْبُدُ مَا تَعْبُدُونَ ②
بِإِذْنِ اللَّهِ الرَّحْمَنِ الرَّحِيمِ
۱۔ کہہ دیجئے: اے کافرو!
۲۔ میں ان (بتوں) کو نہیں پوجتا ہوں جنہیں تم
پوجتے ہو۔

تفسیر آیات

اس سورہ مبارکہ کے سبب نزل کے بارے میں روایت ہے کہ قریش کے لوگوں نے رسول اللہ ﷺ کے سامنے ایک تجویز رکھ دی کہ ایک سال آپ ہمارے معبودوں لات و عزی کی عبادت کریں اور ایک سال ہم آپ کے معبود کی عبادت کریں گے۔

دوسری روایت میں ہے: ایک سال آپ ہمارے دین میں داخل ہو جائیں اور ایک سال ہم آپ کے دین میں داخل ہو جاتے ہیں۔ اس تجویز کی رد میں یہ سورۃ نازل ہوئی۔

۱۔ قُلْ يَا أَيُّهَا الْكَافِرُونَ: قُلْ کا خطاب اگرچہ رسول اللہ ﷺ سے ہے لیکن یہ حکم ہر مسلم کے لیے ہے کہ وہ کافروں کے معبودوں اور ان کے دین سے برائت کا اظہار کرے۔ چنانچہ حدیث میں ہے کہ کوئی آیت کسی قوم کے بارے میں نازل ہوتی ہے تو اس قوم کے ختم ہونے سے آیت کا کلی مضمون اور حکم ختم

نہیں ہوتا۔ اگر ایسا ہوتا تو سارا قرآن مخاطبین اولین کے ساتھ خاص ہو جاتا۔ آنے والوں کے لیے قرآن کا حکم باقی نہ رہتا۔

۲۔ لَا أَعْبُدُ مَا تَعْبُدُونَ: اس میں وہ سارے معبود آگئے جن کی ہر زمانے کے مشرکین پوجا کرتے ہیں۔ خواہ وہ معبود انبیاء علیہم السلام ہوں جیسے حضرت عیسیٰ، حوٰا فرشتے ہوں یا چاند سورج اور دیگر بت ہوں۔ یہ سوال کیا جا سکتا ہے کہ مشرکین اللہ تعالیٰ کو معبود مانتے تھے، مشرکین نے اللہ کے معبود ہونے کا انکار نہیں کیا، مَا تَعْبُدُونَ میں اللہ کی عبادت بھی شامل ہے تو یہ کیسے کہہ دیا: میں ان معبودوں کو نہیں پوجتا جنہیں تم پوجتے ہو؟

جواب یہ ہے: مشرکین اللہ کی عبادت میں غیر اللہ کو بھی شریک کر کے عبادت کرتے تھے۔ وہ اللہ کی عبادت اس لحاظ سے کرتے تھے کہ اللہ معبودوں میں سے ایک معبود ہے۔ دوسرے معبودوں میں اللہ کو بھی شامل کر کے اللہ کی عبادت نہیں ہوتی کیونکہ اللہ تعالیٰ معبودوں میں سے ایک معبود نہیں بلکہ تنہا معبود ہے۔ اللہ کی عبادت اس وقت ہوتی ہے جب صرف اللہ کی عبادت کی جائے۔ دوسروں کے ساتھ یعنی شرک کے ساتھ عبادت، اللہ کی عبادت نہیں ہے۔ لہذا فی الواقع اللہ وحدہ لا شریک ان کے معبود نہیں ہے۔ دوسرا سوال یہ پیدا کرتے ہیں: لفظ مَا کیسے استعمال ہوا جو بے جان چیزوں کے لیے استعمال ہوتا ہے۔ یہاں مَنْ استعمال ہونا چاہیے تھا جو عقلاء کے لیے استعمال ہوتا ہے۔ اس کا جواب یہ ہے کہ قرآن میں ایسے نظائر بہت زیادہ ہیں کہ عقلاء کے لیے بھی لفظ مَا استعمال ہوا ہے۔

۳۔ اور نہ ہی تم اس (اللہ) کی بندگی کرتے ہو جس کی میں بندگی کرتا ہوں۔
 ۴۔ اور نہ ہی میں ان (بتوں) کی پرستش کرنے والا ہوں جن کی تم پرستش کرتے ہو۔
 ۵۔ اور نہ ہی تم اس کی عبادت کرنے والے ہو جس کی میں عبادت کرتا ہوں۔
 ۶۔ تمہارے لیے تمہارا دین اور میرے لیے میرا دین۔

وَلَا أَنْتُمْ عٰبِدُونَ مَا أَعْبُدُ ۝

وَلَا أَنَا عٰبِدُ مَا عٰبَدْتُمْ ۝

وَلَا أَنْتُمْ عٰبِدُونَ مَا أَعْبُدُ ۝

لَكُمْ دِيْنُكُمْ وَلِيَ دِيْنِي ۝

تفسیر آیات

ان آیات میں کافروں کی طرف سے دین کے بارے میں سمجھوتے کی تجویز مسترد کی ہے۔ اس

تجويز کو پر زور الفاظ میں مکرراً مسترد کر کے اس خیال کو ذہنوں سے دور کر دیا کہ توحید کے بارے میں کسی قسم کا سمجھوتہ قابل قبول نہیں ہے۔ قرآن مجید میں بعض مقامات پر آیات تکرار کے ساتھ مذکور ہیں۔ ہر ایک تکرار اپنی جگہ ایک حسن رکھتی ہے۔

پھر ان آیات میں صرف آیت ۳ اور پانچ میں عین الفاظ کی تکرار ہے باقی آیات میں عین الفاظ کے ساتھ تکرار نہیں ہے۔

آیت نمبر ۲ میں لَا أَعْبُدُ، آیت نمبر ۴ میں وَلَا أَنَا عَابِدٌ اور آیت نمبر ۲ میں مَا تَعْبُدُونَ ہے۔ آیت نمبر ۴ میں مَا تَعْبُدُونَ ہے۔

یعنی آیت ۲ میں فرمایا: میں تمہارے معبودوں کی عبادت نہیں کرتا۔ جب کہ آیت ۴ میں فرمایا: میں عبادت کرنے والا ہی نہیں ہوں۔ آیت ۲ میں اس عمل کی نفی کی اور آیت ۴ میں اس عمل کے صادر ہونے کے امکان کی نفی ہے کہ میں کرنے والا نہیں ہوں۔

آیت ۲ میں مَا تَعْبُدُونَ ہے جب کہ آیت ۴ عِبَادَتُهُ ہے۔ یعنی جن کی تم عبادت کرتے ہو یا کرو گے ان کی اور جن کی عبادت تم کر چکے ہو ان کی میں عبادت نہیں کروں گا۔

روایت میں اس تکرار کی ایک وجہ بیان فرمائی گئی ہے:

تفسیر قمی میں ہے: ابو شاکر (امام جعفر صادق علیہ السلام کے زمانے کے زندیق) نے ابو جعفر الاحول (مومن طاق) سے پوچھا: سورہ کافرون میں جس نبی پر تکرار ہے اس کا کوئی سمجھدار انسان مرتکب نہیں ہو سکتا۔ ابو جعفر کوئی جواب نہ دے سکے۔ مدینہ آ کر حضرت امام جعفر صادق علیہ السلام اس تکرار کی وجہ دریافت کی تو فرمایا:

قریش والوں نے رسول اللہ صلی اللہ علیہ وسلم کو یہ تجویز دی تھی کہ ایک سال آپ ہمارے معبودوں کی عبادت کریں، ایک سال ہم آپ کے معبود کی عبادت کریں گے۔ پھر ایک سال آپ ہمارے معبودوں کی عبادت کریں، ایک سال ہم آپ کے معبود کی عبادت کریں گے جس پر یہ سورہ قریش کی تکرار کے ساتھ نازل ہوئی۔

ان لوگوں نے کہا: آپ ایک سال ہمارے معبودوں کی عبادت کریں گے۔ اس کے جواب میں اللہ نے کہا: قُلْ يَا أَيُّهَا الْكَافِرُونَ - لَا أَعْبُدُ مَا تَعْبُدُونَ - میں ان معبودوں کو نہیں پوجتا جنہیں تم پوجتے ہوں۔

ان لوگوں نے کہا: ایک سال ہم آپ کے معبود کی عبادت کریں گے۔ اس کے جواب میں اللہ تعالیٰ نے فرمایا: وَلَا أَنْتُمْ عَابِدُونَ مَا أَعْبُدُ نہ ہی تم اس (اللہ) کی بندگی کرنے والے ہو جس کی میں بندگی کرتا ہوں۔

ان لوگوں نے کہا: پھر ایک سال آپ ہمارے معبودوں کی پرستش کریں گے تو اللہ نے جواب میں فرمایا: وَلَا أَنَا عَابِدٌ مَّا عَبَدْتُمْ نہ ہی میں ان معبودوں کی پرستش کرنے والا ہوں جن کی تم پرستش کرتے ہو۔

ان لوگوں نے کہا: پھر ایک سال ہم آپ کے معبود کی عبادت کریں گے۔ اس کے جواب میں فرمایا: وَلَا أَنْتُمْ عٰبِدُونَ مَا عَبَدْتُمْ لَكُمْ دِينُكُمْ وَآلِ دِينِ۔ نہ ہی تم عبادت کرنے والے ہو اس ذات کی جس کی میں عبادت کرتا ہوں۔ تمہارے لیے تمہارا دین میرے لیے میرا دین۔

ابو جعفر احوال نے ابو شاکر سے یہ جواب بیان کیا تو ابو شاکر نے کہا:

هَذَا مَا حَمَلَهُ الْاِبِلُ مِنَ الْحِجَازِ۔ یہ وہ بار ہے جو اونٹ حجاز سے لے کر آئے ہیں۔


اس بات کی طرف اشارہ ہے کہ یہ تیری طرف سے نہیں ہے، امام صادق علیہ السلام کی طرف سے ہے۔

۶۔ لَكُمْ دِينُكُمْ وَآلِ دِينِ: اس کا مطلب یہ ہے کہ جب تم نے کسی صورت میں ہمارے معبود کی

بندگی نہیں کرنی تو تمہارے لیے تمہارا دین ہے۔ اس کا مطلب یہ نہیں ہے کہ تمہارے لیے تمہارا دین ٹھیک ہے بلکہ مطلب یہ ہے کہ تمہارے دین سے ہمارا کوئی تعلق نہیں ہوگا۔ جب حق کی طرف نہیں آنا ہے تو تم اپنے باطل پر قائم رہو، ہم اپنے حق پر قائم رہتے ہیں۔ لہذا لَكُمْ دِينُكُمْ کا مطلب مشرکین کے دین کا اعتراف نہیں ہے۔



سورة التيسير



بِسْمِ اللَّهِ الرَّحْمَنِ الرَّحِيمِ

نام سورہ آیہ إِذَا جَاءَ نَصْرُ اللَّهِ... سے ماخوذ ہے۔

مروی ہے حضرت امام رضا علیہ السلام اپنے آباء سلام اللہ علیہم سے روایت کرتے ہیں: سورہ ہائے قرآن میں سب سے پہلے سورہ اقرأ نازل ہوئی اور سب سے آخر میں سورہ النصر نازل ہوئی ہے۔ یہ ان روایات سے متصادم نہیں ہے جن میں بعض آیات کے بارے میں کہا گیا ہے کہ یہ آخری آیت ہے چونکہ اس روایت میں سورہ کا نہیں آیات کا ذکر ہے۔


اس سورہ کو سورہ تودیع یعنی الوداعی سورہ کہا جاتا ہے۔

ابن عباس کی ایک روایت کے مطابق اس سورہ کے نزول کے موقع پر رسول اللہ صلی اللہ علیہ وآلہ وسلم نے فرمایا: نعت الی نفسی مجھے اپنی سنائی سنائی گئی ہے۔ یعنی میرے وصال کی خبر دی گئی ہے۔ لہذا زیادہ قرین واقع یہ بات ہے کہ یہ سورہ فتح مکہ کے بعد نازل ہوئی جب کہ اکثر مفسرین کا موقف یہ ہے کہ یہ فتح مکہ سے پہلے نازل ہوئی ہے۔

مضمون: اس سورہ مبارکہ میں اسلام کی فتح و نصرت کی نوید ہے اور اس فتح و نصرت کا ثمر بھی مذکور ہے کہ لوگ فوج در فوج اسلام میں داخل ہو جائیں گے۔ اس طرح اسلام کے ایک دین کے طور پر روئے زمین پر نافذ ہونے کی خوش خبری ہے۔

فتح و نصرت ملنے پر یہ حکم ہے کہ اس عظیم کامیابی اور اللہ کی اس عظیم عنایت پر اللہ کی تسبیح کیا کریں۔ تسبیح کے حکم سے رسول اللہ ﷺ نے یہ سمجھا کہ یہ اللہ تعالیٰ کی طرف سے وصال کی دعوت ہے۔ اس لیے حدیث میں ہے کہ آپ ﷺ اس سورہ کے نزول کے بعد کثرت سے تسبیح پڑھا کرتے تھے۔





بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
 اِذَا جَاءَ نَصْرُ اللّٰهِ وَالْفَتْحُ ۝
 وَرَأَيْتَ النَّاسَ يَدْخُلُوْنَ فِیْ دِیْنِ
 اللّٰهِ اَفْوَاجًا ۝
 فَسَبِّحْ بِحَمْدِ رَبِّكَ وَاسْتَغْفِرْ لَهُ ۝
 كَانَ تَوَّابًا ۝

بنام خدائے رحمن رحیم
 ۱۔ جب اللہ کی نصرت اور فتح آجائے،
 ۲۔ اور آپ لوگوں کو فوج در فوج اللہ کے دین
 میں داخل ہوتے دیکھ لیں،
 ۳۔ تو اپنے رب کی ثنا کے ساتھ اس کی تسبیح
 کریں اور اس سے مغفرت طلب کریں یقیناً
 وہ بڑا توبہ قبول کرنے والا ہے۔

وَالْفَتْحُ
 اَفْوَاجًا
 تَوَّابًا

تفسیر آیات

بعض روایات کے مطابق یہ قرآن کا آخری سورہ ہے۔ اس صورت میں فتح سے مراد فتح مکہ نہیں ہو سکتی لیکن بعض دیگر روایات میں آیا ہے کہ اس سورہ کے نزول کے بعد رسول اللہ ﷺ نے دو سال زندگی بسر فرمائی جیسا کہ مقاتل کی روایت ہے۔ (مجمع البیان)
 اس روایت کے مطابق یہ سورہ ۹ ہجری کو نازل ہوئی ہے۔ پھر بھی آخری سورہ نہیں ہے۔ بہر حال روایات اس سلسلے میں بہت متضاد ہیں۔

۱۔ اِذَا جَاءَ نَصْرُ اللّٰهِ: اس میں لفظ اِذَا مستقبل کے لیے ہے جیسے اردو میں لفظ ”جب“ ہے اور آیت کا ترجمہ بھی یہی ہے: جب اللہ کی نصرت آجائے اور فتح حاصل ہو جائے۔ اس کا مطلب یہ ہے کہ ابھی وہ فتح نصرت نہیں آئی۔

نیز فَسَبِّحْ بِحَمْدِ رَبِّكَ میں تسبیح و تحمید کا حکم بھی بتلاتا ہے کہ فتح و نصرت ملنے پر تسبیح کرو۔ لہذا یا تو یہ سورہ، فتح مکہ سے پہلے نازل ہوئی ہے یا فتح سے مراد فتح مکہ کے بعد کی فتوحات مثلاً معرکہ طائف و حنین ہیں جن کے بعد لوگ جوق در جوق اسلام میں داخل ہونا شروع ہو گئے۔

بیہقی نے ابن عباس سے روایت کی ہے کہ جب اِذَا جَاءَ نَصْرُ اللّٰهِ وَالْفَتْحُ نازل ہوئی تو

رسول اللہ ﷺ نے حضرت فاطمہؑ کو بلایا اور اپنی وفات کے قریب ہونے کی خبر دی تو فاطمہؑ روتیں۔ اس کے تھوڑی دیر بعد حضرت فاطمہؑ مسکرائیں۔ بعد میں وجہ پوچھی تو فرمایا: میرے بابا نے پہلے اپنی وفات کی خبر دی میں روتی۔ بعد میں جب فرمایا: اے فاطمہ! آپ میرے اہل بیت میں سب سے پہلے مجھ سے ملحق ہونے والی ہیں اس پر میں مسکرائی تھی۔ لیکن ترمذی کی روایت کے مطابق رسول خدا ﷺ نے فتح مکہ کے سال میں فاطمہؑ کے ساتھ یہ بات کی تھی۔

امامیہ طریق سے صدوق نے ابن عباس سے روایت کی ہے: یہ گفتگو رسول اللہ ﷺ کی وفات سے پہلے بیماری کی حالت میں ہوئی تھی۔

ان روایات کے پیش نظر بعض مفسرین یہ موقف اختیار کرتے ہیں کہ فتح سے مراد فتح مکہ نہیں، فتح مکہ کے بعد کی فتوحات ہیں۔ چنانچہ نویں ہجری میں لوگوں نے رسول اللہ ﷺ کی خدمت میں پہنچ کر اسلام قبول کرنا شروع کیا۔

۲۔ وَرَأَيْتَ النَّاسَ يَدْخُلُونَ: چنانچہ فتح مکہ کے بعد دو سالوں میں جزیرۃ العرب مشرکین سے پاک ہو گیا۔ لہذا النَّاسُ سے مراد جزیرۃ العرب کے لوگ ہیں۔ یہاں کے متعصب ترین لوگوں کے اسلام میں داخل ہونے کے بعد اسلام کے پھیلنے میں رکاوٹ ختم ہو گئی۔


۳۔ فَسَبِّحْ بِحَمْدِ رَبِّكَ: یہ آیت اِذَا کا جواب ہے کہ جب نصرت اور فتح آ جائے اور لوگوں کو فوج در فوج اسلام میں داخل ہوتا دیکھ لیں تو اپنے رب کی حمد کے ساتھ تسبیح کریں۔ اس تسبیح کا حکم، عام حکم تسبیح سے ہٹ کر ہے اور ایک خصوصی حکم ہے۔ بعض اہل نظر روایات کی روشنی میں کہتے ہیں تسبیح کا حکم حضور ﷺ کی زندگی کے آخری ایام پہنچ جانے کی طرف اشارہ ہے۔

۴۔ وَاسْتَغْفِرْهُ إِنَّهُ كَانَ تَوَّابًا: یہ سوال پیدا نہیں ہوتا حضور ﷺ سے کسی قسم کا گناہ سرزد نہ ہوتے ہوئے استغفار کا حکم کیسے ہوا؟ چونکہ استغفار صرف گناہ کے لیے نہیں ہوتی بلکہ اس احساس بندگی کے تحت استغفار ہوتی ہے کہ بندگی کا حق ادا نہ ہوا۔ چنانچہ خود رسول کریم ﷺ کی حدیث ہے۔

مَاعِبْدُ نَاكَ حَقَّ عِبَادَتِكَ وَمَا عَرَفْنَاكَ حَقَّ مَعْرِفَتِكَ۔^۱
ہم نے تیری عبادت اس طرح نہیں کی کہ عبادت کا حق ادا ہو جائے اور نہ ہی تیری معرفت اس طرح حاصل کی کہ معرفت کا حق ادا ہو جائے۔



سُورَةُ الْمَيْمَةِ



بِسْمِ اللّٰهِ الرَّحْمٰنِ الرَّحِیْمِ

اس سورۃ کا نام سورۃ میں مذکور پہلی آیت کے لفظ تَبَّت سے ماخوذ ہے۔ اس سورۃ کو سورۃ مسد بھی کہتے ہیں یہ سورۃ بالاتفاق مکی ہے اور روایات سے اندازہ ہوتا ہے کہ یہ سورۃ بعثت کے ابتدائی سالوں میں نازل ہوئی ہے۔

اس سورۃ کا مضمون بنی ہاشم کے ایک فرد، رسول اللہ صلی اللہ علیہ وآلہ وسلم کے چچا، عبد العزی جس کی کنیت ابو لہب ہے، پر نفرین ہے۔ بنی ہاشم کا فرد ہونے کے باوجود رسول اللہ صلی اللہ علیہ وآلہ وسلم کی تکذیب و ایذا میں غیروں سے بھی آگے رہتا تھا۔ اس لیے اسے غیروں سے زیادہ رسوا کیا گیا اور اس پر نفرین اور اس کی مذمت قرآن کا حصہ قرار دے کر دائمی اور ابدی رسوائی کی سزا دی گئی۔

معاویہ نے حضرت عقیل سے ازراہ طثر کہا: آپ کا چچا ابو لہب جہنم میں کس جگہ ہے؟ عقیل نے فی البدیہہ جواب دیا: اگر تو جہنم میں داخل ہو جائے تو اپنی دائیں طرف دیکھ، وہاں ابو لہب کو اپنی چچی ام جمیل... کے ساتھ دیکھ لے گا۔ اذا دخلت النار انظر الی یمینک تجدہ مفروشاً عمک ام جمیل۔

ابی بن کعب راوی ہیں: جو اس سورۃ کی تلاوت کرے گا، اللہ اسے اور ابو لہب کو ایک گھر میں جمع نہیں کرے گا۔ (مجمع البیان)

بِسْمِ اللّٰهِ الرَّحْمٰنِ الرَّحِیْمِ

تَبَّتْ يَدَا ابْنِي لَهَبٍ وَتَبَّ ①

۱۔ ہلاکت میں جائیں ابو لہب کے دونوں ہاتھ اور وہ تباہ ہو جائے۔

تشریح کلمات

تَبَّتْ: (ت ب ب) خسارے یا ہلاکت میں جانا جیسے:

وَمَا زَادُواهُمْ غَيْرَ تَتَابُعٍ ۝۱

اور انہوں نے تباہی کے سوا کسی چیز میں اضافہ نہیں کیا۔

تفسیر آیات

۱۔ ابو لہب رسول اللہ ﷺ کے چچا تھا۔ اس کا نام عبد العزی بقولے عبد مناف تھا۔ وہ اپنی کنیت ابو لہب سے مشہور ہے۔

ابو لہب رسول اللہ ﷺ کی دشمنی میں ہر مقام پر پیش پیش رہتا تھا، رسول اللہ ﷺ دعوت اسلام کے لیے کہیں تشریف لے جاتے تو یہ ان کے پیچھے جاتا اور لوگوں کو آپ ﷺ کی بات سننے سے روکتا تھا۔ ابو لہب رسول اللہ ﷺ کا قریبی ہمسایہ تھا۔ وہ رسول اللہ ﷺ کو گھر میں بھی چین سے نہیں رہنے دیتا تھا۔ ابو لہب کی بیوی ام جمیل (ابوسفیان کی بہن) رات کو آپ ﷺ کے دروازے پر خار دار جھاڑیاں پھینک دیا کرتی تھی۔

اس سورہ کے نازل ہونے کے چند سال بعد جنگ بدر میں قریش کے اکثر بڑے بڑے سردار قتل ہوئے تو ابو لہب کو اس قدر دکھ ہوا کہ سات دن سے زیادہ زندہ نہ رہ سکا۔ اسے متعدی قسم کی بیماری لگی تھی۔ اس لیے گھر والوں نے بھی اسے چھوڑ دیا۔ مرنے کے بعد بھی تین دن تک اس کی میت گھر میں پڑی رہی۔ بدبو پھیلنے لگی تو اس کے بیٹوں نے چند حبشیوں کو بلا کر اسے دفن دیا۔

صرف ابو لہب کا نام؟

ابو لہب ہی واحد دشمن رسول ہے جس کا نام لے کر قرآن میں ایک سورہ نازل ہوئی ہے جب کہ دوسرے دشمنوں نے ابو لہب سے زیادہ نہیں تو کم دشمنی نہیں کی تھی۔

اس کی ایک وجہ تو یہ ہو سکتی ہے کہ ابو لہب کا تعلق بنی ہاشم کے خاندان سے تھا۔ اس خاندان کے لوگوں سے کوئی ایسا خطرہ نہیں تھا کہ آئندہ برسر اقتدار آ کر قرآن سے اس عار و ننگ کو مٹا دیں گے۔ بنی ہاشم کے لیے عار نہیں بلکہ فخر تھا کہ رسول اللہ ﷺ دین کے بارے میں کسی کا لحاظ نہیں کرتے۔ اپنا سگا چچا کفر کرتا ہے تو اسے برملا دھتکار دیتے ہیں اور اگر کوئی غیر، حبشی غلام ایمان لے آتا ہے تو اسے قربت حاصل ہو جاتی ہے۔

چنانچہ اگر بنی امیہ کے کسی فرد کی قرآن میں اس طرح مذمت کی جاتی۔ مثلاً إِنَّ شَانِئَكَ هُوَ الْأَبْتَرُ ۝۱ میں بنی امیہ کے کسی فرد کا نام لیا جاتا تو آئندہ اپنی کی ہزار ماہ کی حکومت میں وہ قرآن کے ساتھ کیا کچھ نہ کرتے۔ تَبَّتْ يَدَا أَبِي لَهَبٍ: میں خسارے یا ہلاکت میں جائیں ابو لہب کے دونوں ہاتھ کا مطلب یہ ہے کہ ناکام رہے ابو لہب اپنے مقاصد میں۔ چونکہ انسان اپنے مقاصد کے حصول کے لیے اپنا ہاتھوں سے زیادہ

کام لیا کرتا ہے۔ ہاتھ ٹوٹنا، مقصد میں نامراد ہونا کے معنوں میں ہیں۔ چنانچہ چند سال گزرے تھے وہ ذلیل و خوار ہو کر مردار ہو گیا اور اس کے بعد اس کی اولاد اسلام میں داخل ہو گئی۔ اس کی اولاد قرآن کی تلاوت تو کرتی تھی اور اسے اپنے باپ پر لعنت بھیجنا پڑتی، اس سے زیادہ خواری کیا ہو سکتی ہے۔

مَا آغْنِي عَنْهُ مَالُهُ وَمَا كَسَبَ ① ۲۔ نہ اس کا مال اس کے کام آیا اور نہ اس کی کمائی۔

تفسیر آیات

مورخین لکھتے ہیں ابو لہب قریش کے چار مالدار آدمیوں سے ایک تھا اور وہ بخل اور زر پرستی میں مشہور تھا۔ قرآن اس کی دولت کی طرف اشارہ فرماتا ہے کہ اس کی دولت اس کے کسی کام نہ آئی۔
۲۔ وَمَا كَسَبَ: نہ اس کی کمائی اس کے کوئی کام آئی۔ کمائی سے مراد یا تو وہی دولت ہے یا اولاد ہے۔ چنانچہ جب متعدی مرض میں مبتلا ہوا تو نہ مال اس کے کام آیا نہ اولاد۔ یہ نہایت بے کسی میں تھا اپنے گھر میں تڑپ تڑپ کر مر گیا۔

سَيَصْلَىٰ نَارًا ذَاتَ لَهَبٍ ② ۳۔ وہ عنقریب بھڑکتی آگ میں جھلسے گا۔

تفسیر آیات

عنقریب بھڑکتی آگ میں جھلسے گا سے واضح ہو جاتا ہے کہ جس وقت یہ سورۃ نازل ہوئی تھی ابو لہب زندہ تھا۔ نَارًا کا ذکر نکرہ سے کرنے سے معلوم ہوتا ہے کہ اس کے لیے ایک خصوصی ہولناک آتش آمادہ تیار کیا ہوا ہے۔ ذَاتَ لَهَبٍ سے اس کی تائید ہوئی ہے۔ یعنی یہ کوئی بھڑکتی ہوئی آگ ہے۔

وَأَمْرًا لَهُ حَمَالَةَ الْحَطَبِ ③ ۴۔ اور اس کی بیوی بھی ایندھن اٹھائے پھرنے والی۔

تفسیر آیات

اس کی عورت بھی بھڑکتی آگ میں جھلسنے والی ہے۔
۱۔ یہ عورت ام جمیل، ابوسفیان کی بہن ہے۔ رسول اللہ ﷺ کی دشمنی میں ابو لہب سے کم نہ تھی۔

۲۔ حَمَالَةَ الْحَطَبِ: اس کا لفظی ترجمہ تو ایندھن اٹھائے پھرنے والی ہے۔ یعنی لکڑیاں ڈھونے والی۔ ایک قول یہ ہے کہ یہ عورت رات کو جھاڑیاں لا کر رسول اللہ ﷺ کے دروازے پر ڈال دیتی تھی اس

لیے حَمَّالَةَ الْخَطْبِ کہا۔ دوسرا قول یہ ہے کہ یہ ایک محاورہ ہے جو چغل خوری کرنے اور لوگوں میں فتنہ پھیلانے والے کے لیے استعمال ہوتا ہے۔
حَمَّالَةَ الْخَطْبِ جملہ حالیہ ہے کہ دنیا کی طرح آتش میں بھی اپنی پشت پر خود کو جلانے والا ایندھن اٹھائے ہوئے ہوگی۔

۵۔ اس کی گردن میں بیٹی ہوئی رسی ہے۔

تشریح کلمات

جید: (ج ی د) گردن کی اس جگہ کو کہتے ہیں جہاں زیور پہنا جاتا ہے۔
مَسَد: وہ رسی جو مضبوطی کے ساتھ بیٹی ہوئی ہو۔ ایک قول کے مطابق لوہے کی تاروں سے بیٹی ہوئی رسی۔


تفسیر آیات

یہ بھی جملہ حالیہ ہے کہ جب یہ عورت جہنم جائے گی تو جس جگہ وہ دنیا میں زیور پہنتی تھی، دوزخ میں اس جگہ مضبوط رسی سے جکڑی ہوئی ہوگی۔
روایت ہے کہ وہ اپنی گردن میں بہت قیمتی ہار پہنتی تھی اور کہتی تھی لات و عزی کی قسم! میں اپنا یہ قیمتی ہار فروخت کر کے محمد (صلی اللہ علیہ وآلہ وسلم) کے خلاف خرچ کروں گی۔



سورة الاخلاص





سُورَةُ الْاِحْلَاصِ

اس سورۃ میں توحید خالص کا بیان ہے، اس لیے اس کا نام سُورَةُ الْاِحْلَاصِ ہے۔ اگرچہ روایات متضارب ہیں تاہم صحیح موقف یہ ہے کہ یہ سورت کی ہے۔

مضمون: مختلف مواقع پر رسول اللہ صلی اللہ علیہ وآلہ وسلم سے سوال ہوا کہ اپنے رب کی تعریف کریں آپ کا رب کون ہے؟ جواب میں یہ سورۃ نازل ہوئی۔ یہ سوال مکہ کے مشرکین نے کیا، مدینہ کے اہل کتاب نے کیا۔ ان میں سے ایک سوال کے جواب میں یہ سورت نازل ہوئی۔ باقی مواقع پر سوال کے جواب میں یہ سورت پڑھ کر سنادی جاتی۔

اس سورت کا مضمون توحید ہے۔ اس میں توحید باری کے سلسلے میں تمام جوانب کا بیان ہے: الف: اللہ وہ یکتا ذات ہے جس میں دوہرے کا تصور نہیں ہو سکتا۔ اس مقصد کو لفظ أَحَدٌ سے بیان فرمایا۔

ب: اللہ کی ذات وہ یکتا موجود ہے جس کے ہاتھ میں کل کائنات کی تدبیر اور نظام ہے۔ اسی لیے کسی مطلب کی برآوری کے لیے صرف اور صرف اسی کی طرف رجوع کیا جاتا ہے۔ اگر کسی ذات کو وسیلہ بنایا جاتا ہے تو اس ما ذون وسیلہ کے ذریعے رجوع اللہ ہی کی طرف کرنا ہے۔ اس مطلب کو اللہ الصمد سے بیان کیا گیا ہے جس کے معنی مرجع و ما وائے کل کے ہیں۔ یعنی کل کائنات اللہ کی محتاج ہے اور اللہ کسی کا محتاج نہیں ہے۔

ج: اللہ اس سے پاک و منزہ ہے کہ اس کی کوئی اولاد ہو۔ تمام کائنات کے ساتھ اللہ کی نسبت عبد و معبود، خالق و مخلوق کی ہے۔ اولاد کی نسبت دینا شان الہی میں انتہائی گستاخی ہے۔ یہ گستاخی کتنی بڑی گستاخی ہے اس کا اندازہ سورہ مریم کی آیات ۹۰-۹۱ سے ہوتا ہے جن میں فرمایا:

تَكَادُ السَّمَوَاتُ يَتَّقَطْنَ مِنْهُ وَتَنْشَقُّ
الْأَرْضُ وَتَخِرُّ الْجِبَالُ هَدًّا أَنْ دَعَوْا
لِلرَّحْمَنِ وَلَكَا

قریب ہے کہ اس سے آسمان پھٹ جائیں اور زمین شق ہو جائے اور پہاڑ ریزہ ریزہ ہو کر گر جائیں۔ اس بات پر کہ انہوں نے رحمن کے لیے فرزند (کی موجودگی) کا الزام لگایا ہے۔

اس مطلب کو لَمْ يَلِدْ سے واضح فرمایا۔

د: اللہ تعالیٰ قدیم ہے لہذا یہ تصور ممکن نہیں ہے کہ کوئی یہ بچگانہ سوال اٹھائے: ہر چیز کو اللہ نے پیدا کیا۔ اللہ کو کس نے پیدا کیا؟ چونکہ اللہ کی ذات بذات خود موجود ہے۔ اس کا وجود کسی اور سے نہیں ہے۔ اس مطلب کو وَلَمْ يُولَدْ سے بیان فرمایا۔

ہ: اللہ کی ذات وہ یکتا ذات ہے جس کا کوئی ہمسر نہیں ہو سکتا۔ اس کا کوئی شریک نہیں ہو سکتا۔ اس مطلب کو وَلَمْ يَكُنْ لَهُ كُفُوًا أَحَدٌ سے بیان فرمایا۔

فضیلت: سُورَةُ الْاِحْبَابِ کی فضیلت بہت زیادہ ہے۔ اس کے لیے یہ بات کافی ہے کہ احادیث میں اس مختصر مگر جامع سورۃ کو قرآن کے ایک تہائی کے برابر قرار دیا گیا ہے۔

اخلاص و محبت: اس سورۃ المبارکہ کی فضیلت میں یہ بات اہم ہے کہ اس کی کثرت سے تلاوت کرنا اللہ کے ساتھ عشق و محبت کی علامت ہے اور اس شخص کو اللہ کی محبت کی سعادت حاصل ہوتی ہے جو اس سورۃ کی کثرت سے تلاوت کرتا ہے۔

چنانچہ کتاب التوحید میں مذکور ہے: عمرو بن حصین نے روایت کی ہے کہ رسول اللہ صلی اللہ علیہ وآلہ وسلم نے حضرت علی علیہ السلام کو ایک مہم پر سردار بنا کر بھیجا۔ جب واپس ہوئے تو لوگوں سے پوچھا گیا تو لوگوں نے کہا: سب بخیر ہے۔ صرف یہ کہ علی (علیہ السلام) نے ہمیں ہر نماز قُلْ هُوَ اللَّهُ کے ساتھ پڑھائی۔ اس پر علی (علیہ السلام) سے پوچھا تو علی (علیہ السلام) نے جواب میں فرمایا: لِحَبِيبِي لَقُلْ هُوَ اللَّهُ سے مجھے محبت ہے اس لیے۔ یہ سن کر رسول اللہ صلی اللہ علیہ وآلہ وسلم نے فرمایا:

مَا أَحْبَبْتَهَا حَتَّى أَحْبَبْتُكَ اللَّهُ۔ جب تک اللہ نے آپ سے محبت نہیں کی آپ نے اس (قُلْ هُوَ اللَّهُ) سے محبت نہیں کی۔

تھوڑے فرق کے ساتھ یہی روایت صحیح بخاری اور صحیح مسلم میں حضرت عائشہ سے منقول ہے مگر اس میں حضرت عائشہ نے حضرت علی علیہ السلام کا نام لیے بغیر حدیث بیان کی ہے اور حضرت علی علیہ السلام کے اسم گرامی کی جگہ ”ایک شخص“ کہا ہے۔

اس حدیث کے آخر میں ہے: اخبروه ان الله تعالى يحبه۔ اسے بتا دو اللہ تعالیٰ آپ سے محبت کرتا ہے۔

واضح رہے: آج بھی بہت سے لوگوں کو حضرت علی علیہ السلام کا محبوب خدا ہونا گراں گزرتا ہے۔



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
 قُلْ هُوَ اللّٰهُ اَحَدٌ ①
 نام خدائے رحمن رحیم
 ۱۔ کہہ دیجیے: وہ اللہ ایک ہے۔

تفسیر آیات

۱۔ قُلْ: کہہ دیجیے۔ اس کا مخاطب رسول اللہ ﷺ کی ذات ہے۔ روایات کے مطابق مشرکین یا علمائے یہود نے رسول اللہ ﷺ سے سوال کیا کہ جس یکتا رب کی طرف آپ ہمیں دعوت دے رہے ہیں اس کا وصف بیان کریں وہ کیسا ہے؟ اس پر یہ سورۃ نازل ہوئی۔
 ۲۔ هُوَ: اکثر مفسرین لفظ هُوَ کو ضمیر شان قرار دیتے ہیں یعنی هُوَ کا لفظ ”بات یہ ہے“، واقعہ اس طرح ہے“ کی جگہ ذکر کرتے ہیں۔

بعض دیگر مفسرین اس کا مرجع اللہ کے بارے میں سوال کرنے والوں کے کلام میں تلاش کرتے ہیں۔ هُوَ: جس ذات کے بارے تم سوال کرتے ہو وہ اللہ ہے۔

بعض اہل عرفان اس ضمیر کا مرجع انسانی فطرت میں موجود ذات کو قرار دیتے ہیں۔ شاید ان کی نظر اس بات پر ہو کہ اللہ کی ذات اس صفحہ گیتی میں سب سے عیاں ہے۔ چنانچہ مروی ہے حضرت علیؑ اللہ علی ذات کے بارے میں فرماتے ہیں:

وَ اَبْنُ مِمَّا تَرَى الْعُیُوْنُ... ۱
 تیری ذات ان چیزوں سے بھی واضح تر ہے جن کو
 آنکھیں دیکھ لیتی ہیں۔

۳۔ اللہ: یہ وہ لفظ ہے جس سے ہر ضمیر اور ہر وجدان واقف ہے حتیٰ مشرکین سے بھی جب پوچھا جاتا ہے: بتاؤ! تمہارا خالق، رازق اور آسمانوں اور زمین کا خالق کون ہے تو وہ بھی کہتے ہیں: اللہ ہے۔
أَحَدٌ: یکتا ہے۔ ذات میں یکتا، ربوبیت میں یکتا، خالقیت میں یکتا، رازقیت میں یکتا، ذات و صفات اور افعال میں یکتا ہے۔ تدبیر کائنات میں یکتا ہے۔ ہر اعتبار سے یکتا ہے۔

مفسرین کہتے ہیں احد اور واحد میں فرق ہے۔ واحد اس ایک کو کہتے ہیں جس میں کثرت پائی جائے۔ یعنی واحد کے بعد اثنین، ثلاث، اربع ہو سکتا ہے اور اس ایک کو بھی واحد کہتے ہیں جس میں کثرت کا شائبہ موجود ہے۔ جیسے ایک قوم، ایک قبیلہ، ایک دنیا، ایک عالم مگر أَحَدٌ اس قسم کی کثرت قبول کرنے کی جگہ استعمال نہیں ہوتا۔

قرآن مجید میں اللہ تعالیٰ کو جب واحد کہا گیا تو اضافے کے ساتھ کہا گیا ہے: إِلَهٌ وَاحِدٌ يَا الْوَاحِدُ الْقَهَّارُ کہا گیا ہے۔ بغیر اضافے کے واحد نہیں، احد کہا گیا ہے۔
لہذا احد اسے کہتے ہیں جو کسی اعتبار سے بھی کثرت قبول نہیں کرتا۔

اللہ کی وحدانیت کے بارے میں چار قسم کے توحیدی درجات کے ہم قائل ہیں:
اول۔ توحید ذات: اللہ تعالیٰ کی ذات یکتا ہے جس میں کسی قسم کی کثرت کا شائبہ نہیں ہے۔ اس کے اجزا نہیں ہیں۔ یعنی وہ مرکب نہیں ہے کہ اجزا کی کثرت ہو جائے۔ اس کی ذات و صفات میں کثرت نہیں ہے کہ ذات اور صفات الگ ہو۔

دوم۔ توحید صفات: اللہ تعالیٰ کے صفات ذات سے جدا کوئی اضافی چیز نہیں ہیں جیسے انسان میں ہے کہ انسان کی ذات ہے اور علم نہیں تھا۔ بعد میں اس میں آگیا لیکن اللہ کی صفات عین ذات ہیں، زائد بر ذات نہیں ہیں۔ جب ہم کہتے ہیں اللہ عالم ہے تو اس کا مطلب یہ نہیں ہے اللہ کو علم حاصل ہے بلکہ اس کا مطلب یہ ہے اللہ اس ذات کو کہتے ہیں جس کی ذات علم سے عبارت ہے۔ بعنوان مثال: چار جفت ہے، چار ذات ہے، جفت اس کی صفت ہے۔ یہاں ذات و صفت ایک ہے۔ ایسا نہیں ہو سکتا کہ ہم ایسے چار کا تصور کریں جو جفت نہ ہو بعد میں اسے جفت کی صفت مل گئی ہو بلکہ چار کہتے ہی اسے ہیں جو بذات خود جفت ہو۔ اسی طرح ہم اللہ کہتے ہی اسے ہیں جو بذات خود عالم ہو۔

مروی ہے حضرت امیر المؤمنین امام الموحدین اس جگہ فرماتے ہیں:
أَوَّلُ الدِّينِ مَعْرِفَتُهُ وَ كَمَالُ مَعْرِفَتِهِ دِينُ كَيْفَ ابْتَدَأَ اللَّهُ كَيْفَ مَعْرِفَتِهِ هُوَ كَمَالُ مَعْرِفَتِهِ اس کی
التَّصْدِيقُ بِهِ وَ كَمَالُ التَّصْدِيقِ بِهِ تَصْدِيقُهُ هُوَ كَمَالُ تَصْدِيقِهِ تَوْحِيدُهُ هُوَ كَمَالُ تَوْحِيدِهِ وَ كَمَالُ الْإِخْلَاصِ تَنْزِيهِهِ وَ إِخْلَاصُ تَنْزِيهِهِ هُوَ كَمَالُ إِخْلَاصِهِ وَ إِخْلَاصُ تَنْزِيهِهِ هُوَ كَمَالُ إِخْلَاصِهِ

لَهُ وَكَمَالُ الْاِخْلَاصِ لَهُ نَفَى الصِّفَاتِ
عَنْهُ لِشَهَادَةِ كُلِّ صِفَةٍ اَنْهَا غَيْرُ
الْمَوْصُوفِ وَشَهَادَةِ كُلِّ مَوْصُوفٍ اَنْهُ
غَيْرُ الصِّفَةِ... ۱

سے صفتوں کی نفی کی جائے کیونکہ ہر صفت شاہد ہے
کہ وہ اپنے موصوف کی غیر ہے اور ہر موصوف شاہد
ہے کہ وہ صفت کے علاوہ کوئی چیز ہے۔

اسی لیے قرآن میں کسی جگہ بھی اللہ کے لیے لفظ صفت یا صفات نہیں کہا چونکہ صفت کہنے میں
صفت، موصوف دو کا تصور آ سکتا ہے بلکہ قرآن نے ان صفات کو اسماء الحسنیٰ کہا ہے چونکہ
اسم اور مسمیٰ دو نہیں ہیں۔

وَاللّٰهُ الْاَسْمَاءُ الْحُسْنٰی فَادْعُوْهُ بِهَا... ۲

اور زیبا ترین نام اللہ ہی کے لیے ہیں پس تم اسے
انہی (اسمائے حسنیٰ) سے پکارو۔

سوم۔ توحید افعال: اللہ تعالیٰ کے افعال میں کسی کی شرکت نہیں ہے۔ وہ خالق ہے تو یکتا، رازق
ہے تو یکتا رازق۔ حیات دہندہ ہے تو یکتا، حیات اور موت بھی صرف اسی کے ہاتھ میں۔ یعنی
اللہ اپنے افعال میں کاملاً مستقل ہے، کسی کی بھی شرکت نہیں ہے جب کہ غیر خدا کسی کام میں
مستقل نہیں ہے، محتاج ہوتا ہے۔ اللہ اپنی ربوبیت میں یکتا ہے، وہ یکتا قانون دہندہ ہے، وہ
تدبیر کائنات میں یکتا ہے:

بِيَدِهِ مَلَكُوتُ كُلِّ شَيْءٍ... ۳

اس کے ہاتھ میں ہر چیز کی سلطنت ہے۔

چہارم۔ توحید عبادت: عبادت اور بندگی صرف اللہ کی ہوتی ہے۔ ہم نے متعدد مقامات پر عبادت
کی تعریف کا ذکر کیا ہے۔ یہ تعریف خود قرآن سے ماخوذ ہے۔ عبادت کی تعریف یہ ہے کہ کسی
ذات کو خالق یا رب سمجھ کر اس کی تعظیم کی جائے:

يَا أَيُّهَا النَّاسُ اعْبُدُوا رَبَّكُمُ... ۴

اے لوگو! اپنے پروردگار کی عبادت کرو۔

ذِكْرُكُمْ اَللّٰهُ رَبُّكُمْ لَا اِلٰهَ اِلَّا هُوَ خَالِقُ
كُلِّ شَيْءٍ فَاَعْبُدُوْهُ... ۵

یہی اللہ تمہارا پروردگار ہے، اس کے سوا کوئی معبود
نہیں، وہ ہر چیز کا خالق ہے لہذا اس کی عبادت کرو۔
ان آیات میں فرمایا: اپنے رب، اپنے خالق کی عبادت کرو۔

اللَّهُ الصَّمَدُ ①

۲۔ اللہ بے نیاز ہے۔

تفسیر آیات

صمد کے معنی بے نیازی سے کیے جاتے ہیں۔ جو صمد کے اصل معنی کا لازمہ ہے۔ صمد کے اصل لغوی معنی ہیں: مقصود کل، مرجع و ما واپی کل ہیں کہ کائنات اس کی محتاج ہے۔ اس کی طرف رجوع کرتی ہے۔ وہ کسی کا محتاج نہیں کسی کی طرف رجوع نہیں کرتا۔

حضرت امام علی نقی علیہ السلام روایت ہے کہ آپ سے پوچھا گیا صمد کیا ہے فرمایا:
السَّيِّدُ الْمَضْمُودُ إِلَيْهِ فِي الْقَلِيلِ وَ
الْكَثِيرِ۔^۱ کیا جائے۔

چنانچہ صمد کے لیے توحید لازمی ہے اس کا کوئی شریک نہ ہو تو وہ صمد ہوتا ہے۔

لَمْ يَلِدْ وَلَمْ يُولَدْ ﴿۳﴾ نہ اس نے کسی کو جنا اور نہ وہ جتنا گیا۔

تفسیر آیات

۱۔ لَمْ يَلِدْ: اس نے کسی کو نہیں جنا۔ اس میں عقیدہ نصاریٰ مسیح ابن اللہ کی رد ہے اور مشرکین کی بھی رد ہے جو کہتے تھے فرشتے اللہ کی بیٹیاں ہیں۔

تَكَادُ السَّمَوَاتُ يَتَّقَطْنَ مِنْهُ وَتَنْشَقُّ
الْأَرْضُ وَتَخْرُ الْجِبَالُ هَذَا أَنْ دَعَا
لِلرَّحْمَنِ وَكَذَّابًا ﴿۲﴾
قریب ہے کہ اس سے آسمان پھٹ جائیں اور زمین
شق ہو جائے اور پہاڑ ریزہ ریزہ ہو کر گر جائیں۔ اس
بات پر کہ انہوں نے رحمن کے لیے فرزند (کی موجودگی)
کا الزام لگایا ہے۔

اس سے اندازہ ہوتا ہے کہ اللہ کے فرزند ہونے کا الزام کس قدر سنگین ہے۔


۲۔ وَلَمْ يُولَدْ: نہ وہ جتنا گیا۔ یعنی وہ کسی کی اولاد نہیں ہے۔ اس سے اللہ تعالیٰ کے قدیم اور واجب الوجود ہونے کی طرف اشارہ ہے۔ صرف اللہ کی ذات ہے کہ نہ اس کی اولاد ہے، نہ ہی وہ کسی کی اولاد ہے۔

وَلَمْ يَكُنْ لَهُ كُفُوًا أَحَدٌ ﴿۴﴾ اور کوئی بھی اس کا ہمسر نہیں ہے۔

تفسیر آیات


كُفُؤًا: نظیر، مثل، مشابہ ہم رتبہ کو کہتے ہیں۔ یعنی ذات و صفات میں اللہ کا کوئی ہم رتبہ نہیں ہے۔
 لَيْسَ كَمِثْلِهِ شَيْءٌ... لے۔ اس جیسی کوئی چیز نہیں ہے۔
 نہ ذات میں نہ صفات میں نہ افعال میں، نہ خلق و ایجاد میں، نہ تدبیر کائنات میں۔ شاید ذات خدا میں کسی اور
 کا ہم درجہ ہونے کا کوئی قائل نہیں ہے، البتہ تدبیر میں ہم درجہ ہونے کے مشرکین قائل ہیں۔





سُورَةُ الْفِيلِ





بِسْمِ اللَّهِ الرَّحْمَنِ الرَّحِيمِ

سُورَةُ الْفَاتِحَةِ وَ سُورَةُ التَّائِيَةِ -

اکثر کے نزدیک یہ معوذتین مکی ہیں۔

فضیلت: رسول اللہ صلی اللہ علیہ وآلہ وسلم سے منقول ہے:

انزلت علی ایات لم یزل مثلهن مجھ پر چند آیات ایسی نازل ہوئی ہیں اس طرح کی المعوذتان۔^۱ آیات نازل نہیں ہوئی تھیں وہ معوذتین ہیں۔

رسول اللہ صلی اللہ علیہ وآلہ وسلم ان دونوں سورتوں سے حسنین علیہما السلام کے لیے تعویذ بناتے تھے۔

قرآنی حیثیت: ان دونوں سورتوں کے قرآن کا حصہ ہونے پر تمام مسلمانوں کا اجماع و اتفاق

ہے اور عصر رسول سے لے کر آج تک تو اتر سے ثابت ہے یہ قرآن کا حصہ ہیں۔ یہ بھی ثابت ہے کہ رسول

اللہ ﷺ نماز میں ان دونوں سورتوں کی تلاوت فرماتے تھے جس سے ان دونوں کی قرآنیت میں کوئی شک باقی نہیں رہتا۔

یہاں ان دو سورتوں کی قرآنیت کے بارے میں ایک سوال پیدا ہوا۔ وہ اس لیے کہ صحیح السنن

روایات سے یہ بات ثابت اور محقق ہے کہ عبد اللہ بن مسعود جیسے جلیل القدر صحابی ان دو سورتوں کو قرآن کا حصہ نہیں سمجھتے۔

چنانچہ یہ بات امام احمد، طبرانی، ابو نعیم اور ابن حبان وغیرہم نے متعدد اسناد اور بیشتر صحیح

اسناد سے نقل کی ہے جس سے اس بات میں کوئی شبہ نہیں رہتا کہ ابن مسعود کا یہ موقف تھا۔

عبد اللہ بن مسعود کے اس موقف سے قرآن کے تحریف سے محفوظ ہونے کا موقف مندرجہ

نہیں ہوتا چونکہ قرآن تواتر سے ثابت ہے۔ اس تواتر میں معوذتین بھی شامل ہیں۔ اس سے جو نظریہ مخدوش ہوتا ہے وہ ہے اصحاب کو بے خطا سمجھنے والا نظریہ اور یہ نظریہ کہ اصحاب کی خطاؤں کی نشاندہی کرنا تو ہیں صحابہ ہے۔ چنانچہ یہاں صحیح موقف یہ ہے کہ عبد اللہ بن مسعود کے موقف سے قرآن کی تحریف سے مصونیت یعنی عدم تحریف کا نظریہ مخدوش نہیں ہوتا بلکہ یہ ثابت ہوتا ہے کہ عبد اللہ بن مسعود سے غلطی سرزد ہوئی اور یہ نظریہ ان کی اپنی ذاتی رائے ہے۔ چنانچہ ابن مسعود اپنی اس رائے کی سند کے طور پر کوئی حدیث نقل نہیں کرتے۔

چنانچہ اس مسئلہ کے جواب میں صحیح موقف یہی ہے کہ اس موقف کو عبد اللہ بن مسعود کی غلطی تسلیم کیا جائے۔

مروی ہے کہ حضرت امام جعفر صادق علیہ السلام عبد اللہ بن مسعود کے اسی موقف کے بارے میں سوال ہوا تو جواب میں آپ نے فرمایا: أَخْطَأَ ابْنُ مَسْعُودٍ۔ ^۱ ابن مسعود خطا کے مرتکب ہوئے ہیں۔



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
قُلْ اَعُوْذُ بِرَبِّ الْفَلَقِ ①

۱۔ کہہ دیجیے: میں صبح کے رب کی پناہ مانگتا ہوں،
بنام خدائے رحمن رحیم

تفسیر آیات

۱۔ اَعُوْذُ: پناہ مانگتا ہوں۔ پناہ وہ مانگتا ہے جو خوف محسوس کرتا ہے اور یہ بھی جانتا ہے کہ جس سے خوف ہے اس سے وہ خود نہیں بچ سکتا۔ اس لیے کسی ایسی ذات کی پناہ میں جاتا ہے جو اسے بچا سکتی ہے۔ اس آیت میں یہ فرمایا: کہہ دیجیے! میں پناہ مانگتا ہوں الْفَلَقِ کے رب کی۔ فلق کے لغوی معنی شگافتہ کرنے، پھاڑنے کے ہیں۔ اکثر مفسرین نے اسے صرف صبح پر تطبیق کیا ہے۔ یہ بھی پردہ شب کو پھاڑنا ہے۔ اللہ تعالیٰ نے بھی صبح کے لیے خصوصی پر فَلَاقِ الْاِصْبَاحِ لفرمایا۔ وہ صبح کا شگافتہ کرنے والا ہے لیکن یہ الْفَلَقِ کو صرف صبح کے ساتھ مخصوص کرنے کے لیے قرینہ نہیں بننا چونکہ اللہ تعالیٰ نے فَلَاقِ الْاِحْبَابِ وَالنُّوْفِ ۱ بھی کہا ہے۔ وہ دانے اور گھٹلی کو شگافتہ کرنے والا ہے۔ لہذا بہتر یہ ہے کہ ہم الْفَلَقِ سے مطلق شگافتہ کرنا مراد لیں کہ وہ تاریکی کو، دانے کو، گھٹلی کو شگافتہ کرنے والا ہے۔ وہ جانور جو تخم سے، رحم سے نکل آتے ہیں، چشمے زمین کو شگافتہ کر کے نکلتے ہیں اور لاکھوں چیزیں جو عناصر کی ترکیب سے گونا گون پردوں کو چیر کر عرصہ وجود میں قدم رکھتی ہیں بلکہ کائنات میں جو رونق خلق و ایجاد ہے وہ فلق سے ہے۔ اب پناہ مانگ ایسی ذات کی جو اس بات پر قدرت رکھتی ہے کہ سینہ ظلمت چیر کر خلق و ایجاد سے اس کائنات کو منور کرتی ہے۔

مِنْ شَرِّ مَا خَلَقَ ①

۲۔ ہر اس چیز کے شر سے جسے اس نے پیدا کیا،

تفسیر آیات

بالکل الْفَلَقِ کی طرح خَلَقَ بھی مطلق ہے۔ اس میں اگرچہ تمام مخلوقات شامل ہیں علی الاطلاق، نہ علی العموم لہذا بعض مَا خَلَقَ میں شر آجاتا ہے، سب میں نہیں، چونکہ مخلوقات میں شر کا پہلو موجود ہوا کرتا ہے۔ یہاں شر اللہ نے خلق نہیں کیا بلکہ اللہ نے جو خلق کیا ہے ان میں موجود شر سے پناہ مانگنا ہوں۔ انسان کو اللہ نے احسن تقویم میں پیدا کیا ہے مگر کبھی یہ ابلیس سے بھی بدتر ہو جاتا ہے۔ اس طرح تمام موجودات میں خیر و شر دونوں پہلو موجود ہیں۔

وَمِنْ شَرِّ غَاسِقٍ إِذَا وَقَبَ ①

۳۔ اور اندھیری رات کے شر سے جب اس کا

اندھیرا چھا جائے،

تشریح کلمات

وَقَبَ : (وق ب) کے اصل معنی چٹان، پتھر وغیرہ میں گڑھا کے ہیں اور وقب کے معنی گڑھے میں داخل ہو کر غائب ہونے کے ہیں۔ اسی سے وقب الظلام تاریکی چھا گئی ہے کے معنوں میں استعمال ہوتا ہے۔

تفسیر آیات

رات کی تاریکی اللہ نے انسان کے سکون کے لیے بنائی لیکن کبھی اس تاریکی سے غلط فائدہ اٹھا کر کچھ لوگ ڈاکے مارتے، حملہ کرتے اور دیگر قسم کے ضرر پہنچاتے ہیں اور ہو سکتا ہے مراد یہ ہو کہ جو پوشیدہ رہ کر انسان پر حملہ کرتے ہیں جیسے جراثیم، سرطان وغیرہ۔ اس صورت میں غَاسِقٍ سے مراد مطلق تاریکی اور پوشیدہ لی جاسکتی ہے۔

وَمِنْ شَرِّ النَّفَّاثَاتِ فِي الْعُقَدِ ①

۴۔ اور گرہوں میں پھونکنے والی (جادوگرئی) کے

شر سے،

تشریح کلمات

النَّفَّاثَاتِ : (ن ف ث) پھونکنے والیاں۔

العقد: (ع ق د) گرہ کو کہتے ہیں۔

تفسیر آیات

اور پناہ مانگتا ہوں گرہوں میں پھونکنے والی جادوگرنیوں کے شر سے۔ التَّقْلُتِ، نفاثۃ کی جمع ہے۔ نفاثۃ میں تاء علامۃ کی طرح مبالغہ کے لیے ہے تو پھونکنے والے مرد بھی مراد ہو سکتے ہیں یا التَّقْلُتِ سے مراد جماعۃ یا نفوس بھی ہو سکتے ہیں اس طرح مونث کا صیغہ استعمال ہوا ہو۔ یہ تعبیر جادو کے لیے استعمال کی گئی ہے چونکہ جادوگر کسی تاگے میں گرہ دیتے اور اس میں پھونک مارتے ہیں۔

جادو کا اثر ہوتا ہے۔ اس کے شر سے پناہ مانگی جاتی ہے۔ اگرچہ جادو کی حقیقت نہیں ہوتی مگر اس سے انسان متاثر ہو جاتا ہے۔ متاثر ہونے کے لیے مٹی برحقیقت ہونا ضروری نہیں ہے۔ انسان کو تاریکی اور مردہ آدمی سے خوف آتا ہے، صرف واہبے کی وجہ سے۔ ورنہ تاریکی کوئی مضر نہیں ہے اور مردہ آدمی زندہ سے زیادہ بے ضرر ہے لیکن واہبے کی وجہ سے ڈر لگتا ہے۔ اسی طرح جادو سے نظروں کو دھوکہ دیا جاتا ہے تو اس کا اثر انسان پر ہوتا ہے۔ چنانچہ فرعونیوں کا بڑے پیمانے پر جادو دیکھ کر حضرت موسیٰؑ کو لالچ ہو گیا کہ جاہل لوگ دھوکے میں نہ آجائیں۔ لوگ حاروت و ماروت سے ایسا جادو سیکھ لیتے جس سے وہ مرد اور اس کی زوجہ کے درمیان جدائی ڈالتے تھے۔ واضح رہے کہ جادو کا عمل حرام اور گناہ کبیرہ ہے۔

ع ۱۸ وَمِنْ شَرِّ حَاسِدٍ إِذَا حَسَدَ ۝ ۵۔ اور حاسد کے شر سے جب وہ حسد کرنے لگ جائے۔

تفسیر آیات

حسد انسان میں موجود ایک پست صفت ہے جو نفسیاتی طور پر شکست خوردہ ذہنیت کی علامت ہے۔ شکست بایں معنی کہ وہ کسی شخص کو کامیاب ہوتے نہیں دیکھ سکتا چونکہ خود کامیابی کی اس منزل پر نہیں ہے۔ اس احساس عاجزی و ناتوانی کی وجہ سے اس کی کوشش ہوتی ہے کسی طرح وہ شخص کامیاب نہ ہو۔ اس سے فتنے سر اٹھاتے ہیں اور نقصانات کے اسباب فراہم ہوتے ہیں۔

إِذَا حَسَدَ: حاسد جب اپنے حسد کے مطابق محسود کے خلاف قدم اٹھاتا ہے تو اس وقت پناہ مانگی جاتی ہے لیکن اگر حاسد دل ہی دل میں جلتا رہے، کوئی ضرر کا قدم نہ اٹھائے تو اس صورت میں شر صرف حاسد

کے لیے ہے کہ وہ بلاوجہ جل رہا ہوتا ہے، محسود کے لیے نہیں ہے۔

حضرت امام جعفر صادق علیہ السلام منقول ہے:

أَفَةُ الدِّينِ الْحَسَدُ وَالْعُجْبُ وَالْفَخْرُ۔^۱ دین کی آفت حسد خود بینی اور فخر کرنا ہے۔


آپ علیہ السلام دوسری روایت منقول ہے:

إِنَّ الْمُؤْمِنَ يَغِيظُ وَلَا يَحْسَدُ وَ الْمُؤْمِنَةُ يَحْسَدُ وَلَا يَغِيظُ۔^۲ مومن رشک کرتا ہے، حسد نہیں کرتا۔ منافق حسد

کرتا ہے، رشک نہیں کرتا۔



سورة التين



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
 قُلْ اَعُوْذُ بِرَبِّ التّٰیْسِ ۝۱
 مَلِكِ التّٰیْسِ ۝۲
 اِلٰهِ التّٰیْسِ ۝۳

بناام خدائے رحمن رحیم
 ۱۔ کہہ دیجیے: میں پناہ مانگتا ہوں انسانوں کے
 پروردگار کی،
 ۲۔ انسانوں کے بادشاہ کی،
 ۳۔ انسانوں کے معبود کی،

تفسیر آیات

یعنی اگر کسی ذات سے پناہ مانگنا ہے تو وہ یا تو مالک ہو یا اس پر اور سب پر اس کا اقتدار ہو یا وہ معبود ہو۔ چونکہ جو رب اور خالق ہے وہی معبود ہوتا ہے۔ یہ سب اللہ کی ذات ہے۔ وہ مالک ہے، وہ بادشاہ، صاحب اقتدار اعلیٰ ہے اور سب کا معبود حقیقی بھی ہے۔

۴۔ پس پردہ رہ کر وسوسہ ڈالنے والے (ابلیس) کے شر سے،
 مِنْ شَرِّ الْوَسْوَاسِ الْخَنَّاسِ ۝۴

تشریح کلمات

الْوَسْوَاسِ: (و س و س) آہستہ آواز کو کہتے ہیں۔ یہ بار بار کسی کے ذہن میں کوئی بری بات ڈالنے کے معنوں میں ہے۔

الْحَيَّوْنَ :: (خ ن س) خنوس سے ہے جو ظاہر ہونے کے بعد چھپنے یا آگے آنے پھر پیچھے ہٹنے کے معنوں میں ہے۔

تفسیر آیات

الْحَيَّوْنَ: شیطان کے وسوسہ سے، جو آگے آتا ہے پھر پیچھے ہٹ جاتا ہے پھر آگے آتا ہے۔ وہ اس انتظار میں کمین گاہ میں بیٹھا ہوتا ہے کہ کسی طرح انسان کے دل میں بری باتیں ڈال دی جائیں۔ وہ اس تاک میں ہوتا ہے کہ مومن پر خواہشات، غصہ، حسد، جیسی چیزیں اثر انداز ہوں تو وہ موقع سے فائدہ اٹھا کر انسان کو ورغلائے، اس کی عقل پر پردہ ڈال دے اور اسے توجیہات اور تاویلات میں ڈال دیتا ہے یا آرزوئیں اور امیدیں دلا کر اپنا جال بچھاتا ہے:

وَلَا ضَلَّتْهُمْ وَلَا مَيَّبَتْهُمْ وَلَا مَرَّتْهُمْ... ۱ اور میں انہیں ضرور گمراہ کروں گا اور اپنی آرزوؤں میں مبتلا کروں گا اور انہیں حکم دوں گا۔

یہ بات ہم نے بیشتر دیکھی ہے کہ دیانتدار لوگ جب کسی خلاف شریعت کام کا ارتکاب کرتے ہیں تو اس کے جواز کے لیے طرح طرح کی توجیہات کرتے ہیں۔ یہی توجیہات جو انسان کے ذہن میں آتی ہیں وسوسہ خناس ہیں۔

وَمَنْ يَحْسُ عَنْ ذِكْرِ الرَّحْمَنِ نَقِيضٌ ۲
لَهُ شَيْطَانًا فَهُوَ لَهُ قَرِينٌ ۳
اور جو بھی رحمن کے ذکر سے پہلو تہی کرتا ہے ہم اس پر ایک شیطان مقرر کر دیتے ہیں تو وہی اس کا ساتھی ہو جاتا ہے۔

اگر وہ شیطان کے جال میں پھنسے تو اللہ اس کے لیے راہیں کھولتا ہے:

إِنَّ الَّذِينَ اتَّقَوْا إِذَا مَسَّهُمْ طَٰغِيفٌ مِّنَ الشَّيْطٰنِ تَذَكَّرُوا فَإِذَا هُمْ مُبْصِرُونَ ۳
بے شک جو لوگ اہل تقویٰ ہیں انہیں جب کبھی شیطان کی طرف سے کسی خطرے کا احساس ہوتا ہے تو وہ چوکنے ہو جاتے ہیں اور انہیں اسی وقت سو جھ آ جاتی ہے۔

حدیث نبوی ہے:

ان الشیطان واضع خطمه علی قلب ابن آدم فاذا ذکر اللہ سبحانہ خنس و اذا نسی التقم قلبه فذلک وسواس الخناس۔ ۴
شیطان اپنا قدم انسان کے قلب پر رکھتا ہے اگر اس نے اللہ کو یاد کیا تو وہ پیچھے ہٹ جاتا ہے۔ اگر ذکر خدا بھول گیا تو وہ اس شخص کا قلب نگل لیتا ہے۔ یہی وسوسہ خناس ہے۔

الَّذِي يُؤَسِّسُ فِي صُدُورِ ۵۔ جو لوگوں کے دلوں میں وسوسہ ڈالتا ہے،
التَّاسِ ۵

تفسیر آیات

یہ الَّذِي خناس کے بارے میں ہے۔ یعنی وہ خناس جو لوگوں کے دلوں میں بری باتیں ڈالتا ہے۔ صُدُور سے مراد بعض مفسرین نے نفوس و ارواح لیا ہے جسے ذہن بھی کہہ سکتے ہیں۔ یعنی انسان کے فکر و شعور میں بری باتیں ڈال دیتا ہے۔

۶۔ وہ جنات میں سے ہو یا انسانوں میں سے۔

عَنْ مِنَ الْجِنَّةِ وَالتَّاسِ ۶

تفسیر آیات

مِنْ بیاہ ہے وسواس خناس کا۔ یعنی انسان اور جنات دونوں میں خناس صفت ہوتے ہیں:
وَكَذَلِكَ جَعَلْنَا لِكُلِّ نَبِيٍّ عَدُوًّا شَيْطَانِينَ
الْإِنْسِ وَالْجِنِّ... ۱۔

حدیث نبوی ہے:

مامن مومن الا ولقلبه في صدره اذنان
اذن ينفث فيها الملك واذن ينفث فيها
الوسواس الخناس فيؤيد الله المؤمن
بالمملك وهو قوله سبحانه وَايَدُهُمْ
بِرُوحِ وِنَهُ ۱۔

کوئی ایسا نہیں ہے جس کے سینے میں دل، دوکان
نہ ہوں۔ ایک میں فرشتہ پھونکتا ہے اور دوسرے کان
میں وسواس خناس پھونکتا ہے۔ پس اللہ تعالیٰ مومن
کی فرشتے کے ذریعہ تائید کرتا ہے اور اللہ کے فرمان
وَآيَدُهُمْ بِرُوحِ وِنَهُ کا یہی مطلب ہے۔

اللَّهُمَّ ايدنا بروحك واحفظنا من شر شياطين الجن والانس برحمتك
و تمت كلمة ربك صدقاً وعدلاً۔



کلمہ ختام

الحمد لله الكوثر في تفسير القرآن لکھنے کا جو کام میں نے سنہ ۱۹۸۷ء میں شروع کیا تھا وہ چوبیس سال بعد آج پایہ تکمیل کو پہنچ گیا ہے اور اسے حسن اتفاق سمجھ لیجیے یا حسن ختام کا اشارہ کہ اس تفسیر کا کام ماہ مبارک رمضان کی ۲۳ ویں شب، شب قدر، شب نزول قرآن سنہ ۱۴۳۲ ہجری برطابق ۲۴ اکتوبر ۲۰۱۱ء کو اپنے اختتام کو پہنچا۔

اہل علم سے امید کرتا ہوں کہ وہ میری غلطیوں سے مجھے آگاہ فرمائیں گے۔ انسان کا کوئی کام لغزشوں اور خامیوں سے مُبرا نہیں رہتا۔ فان العصمة لاهلها۔

کوئی غلطی عمداً نہیں کی۔ بعض احادیث کی نقل میں تسامح ہو سکتا ہے اسے بھی ہم نے اپنے ذمے نہیں لیا بلکہ بذمہ راوی نقل کیا ہے۔ یعنی اس بات کا التزام کیا ہے کہ نقل روایت کے موقع پر رسول اللہ یا امامؑ نے فرمایا نہ لکھوں بلکہ اس طرح لکھتا ہوں: ”روایت ہے کہ رسول اللہ ﷺ یا امامؑ فرمایا۔“ جیسا کہ حضرت علیؑ سے روایت ہے:

اِذَا حَدَّثْتُمْ بِحَدِيثٍ فَاسْنِدُوهُ اِلَى
الَّذِي حَدَّثَكُمْ فَاِنْ كَانَ حَقًّا فَلَكُمْ
وَاِنْ كَانَ كَذِبًا فَعَلَيْهِ۔
جب تم کوئی حدیث بیان کرو تو اس کی
طرف نسبت دو جس نے تم سے حدیث
بیان کی ہے۔ اگر سچ ہے تو تمہارا بھلا
ہوا ہے۔ اگر جھوٹ ہے تو اس شخص کی
گردن پر ہے۔

فضائل اہل بیتؑ میں مذکور احادیث کے بارے میں بھی اہل علم مجھ سے مواخذہ نہیں کریں گے چونکہ مناقب کے بارے میں ضعیف حدیث بھی اہل علم کے ہاں حجت ہے۔ چنانچہ احمد بن حجر الہیتمی المکی متوفی ۹۷۴ھ لکھتے ہیں:



قلت: الذی اطبق علیہ ائمتنا ہمارے فقہاء، اصولیوں اور حافظین
الفقہاء والاصولیون والحفاظ: ان حدیث نے اس بات پر اتفاق کیا ہے کہ
الحدیث الضعیف حجة فی مناقب میں ضعیف حدیث بھی حجت
المناقب۔ ہے۔

ملاحظہ ہو: تطہیر الجنان صفحہ ۱۳، طبع القاہرہ۔

ثم انما الاعمال تخلص بصدق النیات۔

اس تفسیر کی فارمیٹنگ، طباعت، ترتیب و تدوین کا معیار آپ کے سامنے ہے جو جناب
محترم اظہر علی رضوی صاحب دام عزہ کی شب و روز کی محنت شاقہ کا ثمرہ ہے۔ مجھے امید
ہے ان کی طرف سے کلام اللہ کی یہ خدمت اللہ کی بارگاہ میں قبول ہے نیز عزیزان خادم
حسین اور علی حیدری کا بھی شکر گزار ہوں جنہوں نے پوری توجہ سے اس تفسیر کی کمپوزنگ
اور تدوین میں محترم سید اظہر علی رضوی صاحب کے ساتھ بھرپور تعاون کیا۔ اللہ تعالیٰ
ان کی خدمت اپنی بارگاہ میں قبول فرمائے۔ آمین۔

قدتم بحمد اللہ و لطفہ و حسن توفیقہ



تفسير الكوثر لكتاب الله العلي الاكبر

و كان مسك الختام و نيل المرام مصادفاً لليلة الثالثة و العشرين
من شهر الصيام شهر ربيع القرآن و في ليلة القدر ليلة نزول
القرآن في الساعة الثالثة بعد منتصف الليل من ١٤٣٢ هـ -
اسئل المولى سبحانه ان يجعله ذخراً لاخرتى و زاداً ليوم فقري و
فاقتى انه سميع مجيب- و الحمد لله الذي بنعمته تتم الصالحات
و صلى الله على حبيبه محمد و آله الطاهرين-

محسن على نجفى

بن العلامة حسين جان تغمده الله بواسع رحمته

اسلام اباد



فہرست مطالب

سورة النبأ	
تعارف سورة	۹
نبأ عظیم کی تشریح	۱۲
قیامت کے بارے میں ان کو علم ہو جائے گا	۱۳
پہاڑ میٹوں کی طرح ہیں	۱۴
نیند کو آرام، رات کو لباس اور دن کو معاش کمانے کا ذریعہ بنایا	۱۵
بادلوں کے ذریعے زمین کی آبادی کا ذکر	۱۶
صور پھونکنے اور لوگوں کے دوبارہ زندہ ہونے کا ذکر	۱۷
آسمان کے دروازے کھلنے کا ذکر	۱۸
اہل جہنم کے جہنم میں ہمیشہ رہنے کا ذکر	۱۹
اہل تقویٰ کی کامیابیوں کا ذکر	۲۲
اہل جنت کی کیا عمر ہوگی؟	۲۲
قیامت کے دن فرشتوں کا صف بستہ کھڑے ہونے کا ذکر	۲۴
قیامت کے بعض دیگر حالات کا ذکر	۲۵
سورة النازعات	
تعارف سورة	۲۹
مختلف امور پر مومل فرشتوں کا ذکر	۳۰
تدبیر عالم میں اللہ کے کارندے	۳۱
قیامت کی ہولناک حالت کا ذکر	۳۲
حضرت موسیٰ کو طرکوں کی طرف جانے کا حکم ملتا ہے	۳۳
حضرت موسیٰ سے فرعون کو بڑے معجزے دکھائے لیکن اس نے سب کی تکذیب کی	۳۴
اور انا ربکم الدعلیٰ کہا	۳۶
آسمان کی تخلیق انسان کی تخلیق سے	
زیادہ عظیم ہے	۳۷
آسمان کے بعد زمین کو ہموار کیا	۳۹
زمین پر پانی اور پہاڑوں کو وجود میں لایا	۴۰
قیامت آنے پر سارا کیا دھرا یاد کرے گا	۴۱
اہل جہنم کا ذکر	۴۲
خوف خدا رکھنے والوں کے لیے جنت کی بشارت	۴۳
قیامت کے وقت کا تعین صرف اللہ کے پاس ہے	۴۴
سورة عبس	
تعارف سورة	۴۷
ناہینا عبد اللہ بن کتوم کے ساتھ ترش روئی کا ذکر	۴۸
مراعات یافتہ لوگوں کو قابل توجہ اور خوف خدا رکھنے والوں کو قابل توجہ نہ سمجھنا	۴۹
قرآن کریم کے فضائل کا ذکر اور قرآن کے حامل فرشتوں کا ذکر	۵۱
یہ انسان کس قدر ناشکرا ہے۔ اسے نطفہ سے خلق کیا، ہدایت کا راستہ آسان کر دیا	۵۳
پھر قبر میں اتارا، پھر اللہ چاہے گا اسے قبر سے اٹھائے گا۔ اس وقت ندامت ہوگی، پتہ چلے گا	۵۴
عمل صالح ہی حل تھا	۵۴
انسان کو طعام فراہم کرنے کے مراحل کا ذکر	۵۶
منکرین قیامت اس دن اپنے قریبی ترین رشتہ داروں کو دیکھ کر بھاگیں گے	۵۸
موالیان علی علیہ السلام اپنی قریبی رشتہ داروں سے نہیں بھاگیں گے بلکہ ان کی شفاعت	

۸۲	ناپ تول میں خیانت عذاب جہنم کا وعدہ _____	۶۹	کریں گے _____
	تجارت سے پہلے فقہی احکام پر عبور حاصل		مؤمن کے چمکتے چہروں اور کافر کے خاک آلود
۸۲	کرنے کا حکم _____	۶۰	چہروں کا ذکر _____
۸۳	بدکاروں کا نامہ عمل محفوظ اور مقید ہے _____		سورة التکویر
۸۵	دلوں کو رنگ لگنے کا بیان _____	۶۵	تعارف سورة _____
۹۶	نیکی پر فائز لوگوں کا نامہ عمل علیین میں ہے _____		قیامت کے موقع پر موجودہ نظام کائنات
۹۷	علیین کی حقیقت _____	۶۶	درہم برہم ہونے کا ذکر _____
	جنت میں اللہ کے نیک لوگوں کے لذت		وحشی جانوروں کے جمع اور سمندر کے آتشیں
۹۸	نظارہ کا ذکر _____	۶۷	ہونے کا ذکر _____
۹۹	اہل جنت کی نعمتوں کا ذکر _____		بچپوں کے زندہ درگور کرنے کے بارے میں
۱۰۰	تسلیم مقربین کا مشروب _____	۶۹	سوال کا ذکر _____
۱۰۱	کافر، مجرموں کے مؤمنوں کے استہزاء کا ذکر _____		قیامت برپا ہونے کے بعد کے بعض حالات
	آخرت میں مؤمنین کافروں کا مذاق	۷۰	کا ذکر _____
۱۰۲	اڑائیں گے _____	۷۲	جبرئیل امین کے مقام و منزلت کا ذکر _____
	سورة الانشقاق		رسول اللہ نے جبرئیل کو اپنی کامل شکل میں
۱۰۷	تعارف سورة _____	۷۴	افق مبین پر دیکھا _____
	آسمان کے پھٹنے کے بارے میں حضرت		اللہ تعالیٰ کی مشیت کے مقابلے میں کسی کا بس
۱۰۸	علی علیہ السلام کا معجزانہ بیان _____	۷۵	نہیں چلتا _____
۱۰۸	قیامت کے دن زمین کے پھیلنے کا بیان _____		سورة الانفطار
	انسان اللہ کی بارگاہ حاضری دینے کے لیے سفر	۷۹	تعارف سورة _____
۱۰۹	طلے کر رہا ہے _____		قیامت برپا ہونے کا مطلب ایک
	نامہ اعمال دائیں ہاتھ میں آنے والوں	۸۰	کائناتی انقلاب ہے _____
۱۰۹	کی خوش نصیبی کا ذکر _____		قیامت کی حساب گاہ میں آنے پر انسان کو علم ہوگا
	نامہ اعمال پشت کی طرف سے ملنے	۸۰	کہ اس نے کیا عمل آگے بھیجا کیا چھوڑ آیا _____
۱۱۰	والوں کا ذکر _____		اے انسان تجھے اپنے مہرباں رب کے بارے میں
	سورة البروج	۸۱	کس چیز نے دھوکہ دیا _____
۱۱۷	تعارف سورة _____	۸۳	انسان شش جہت سے گمراہی میں ہے _____
۱۱۸	اصحاب الاخدود کا قتل عام _____	۸۵	قیامت کے دن انسان کی بے بسی کا ذکر _____
	مؤمنین و مؤمنات کو صرف نظریہ کی بنیاد پر		سورة المطففین
۱۲۰	اذیت دینے والے اگر توبہ نہ کریں جہنمی ہیں _____	۸۹	تعارف سورة _____
۱۲۱	فرعون و شمود کی ہلاکت کی مثال _____		

۱۳۶	کا ذکر	قرآن لوح محفوظ میں موجود ہے	۱۲۲
۱۳۷	اہل جنت کی نعمتوں اور زندگی کا ذکر ہے	سورۃ الطارق	
۱۳۸	اوٹ کی خلقت میں تدبیر حیات کا ذکر	تعارف سورۃ	۱۲۷
۱۳۹	تخلیق و تدبیر میں ربط کا ذکر	ہر نفس پر ایک گمراہ متعین ہے	۱۲۸
۱۵۰	رسول کے ذمے تبلیغ ہے، منوانا نہیں ہے	انسان کو اپنی خلقت پر نظر کرنے کی دعوت	۱۲۹
	سورۃ الفجر	اللہ جو ایک بوند سے انسان بناتا ہے وہ اسے	
۱۵۵	تعارف سورۃ	دوبارہ بھی بنا سکتا ہے	۱۳۰
۱۵۶	مظاہر قدرت کے ساتھ قسم	قیامت کے دن رازیں فاش ہو جائیں گے	۱۳۰
۱۵۷	قوم عاد کے تمدن کا ذکر	اعادہ حیات کا قرآنی اعلان فیصلہ کن ہے	۱۳۱
۱۵۸	ارم کی تشریح	مشرکین اپنی چال چلیں، اللہ کی تدبیر آنے پر	
۱۵۸	شموذ اور فرعون کا ذکر	یہ ختم ہو جائیں گے	۱۳۲
۱۵۸	اللہ تعالیٰ تاک میں ہے	سورۃ الاعلیٰ	
	دوات اور غربت دونوں اللہ کی طرف سے	تعارف سورۃ	۱۳۵
۱۶۰	امتحان ہیں	اپنے رب اعلیٰ کی تسبیح کرنے کا حکم	۱۳۶
	اکرام یتیم، اطعام مسکین میں عزت ہے۔ میراث	اس رب کی تسبیح کریں جس نے تخلیق میں توازن	
	کا مال سینے اور مال سے جی بھر کر محبت کرنے	رکھا، تقدیر سازی کی اور بقا و ارتقاء کی ہدایت	
۱۶۱	میں ذلت ہے	و دلالت فرمائی	۱۳۷
۱۶۳	جادربک کی تاویل	اللہ تعالیٰ قرآن کو نبی طور پر رسول کے وجود	
۱۶۳	جہنم کو حاضر کرنے کی توجیہ	پر اتارتا ہے جو قابل فراموشی نہیں ہے	۱۳۷
۱۶۴	منکر کی حسرت اور اس کے عذاب کا ذکر	مشکلوں کو آسان کرنے کی نوید	۱۳۸
	نفس مطمئنہ کی جنت میں خوش آمدیدی	آپ ﷺ کی نصیحت خوف خدا رکھنے والوں	
۱۶۵	کا ذکر	پر اثر کرے گی	۱۳۹
	سورۃ البلد	فلاح پانے والوں کا ذکر	۱۴۰
۱۶۹	تعارف سورۃ	لوگ دنیا کو ترجیح دیتے ہیں جبکہ حیات	
۱۷۰	وانت حل کی تشریح	جادو دانی ہے	۱۴۱
	انسان جفاکشی سے جی سکتا ہے، یعنی اپنے	اس حقیقت کا بیان تمام آسمانی کتابوں	
	جسم میں موجود انرجی خرچ کرنے پر اس	میں موجود ہے	۱۴۱
۱۷۱	کی زندگی موقوف ہے	سورۃ الغاشیہ	
	مال کے خرچ پر کف افسوس ملنے والے	تعارف سورۃ	۱۴۵
۱۷۲	کی سرزنش	قیامت کے دن گمراہ لوگوں کی حالت زار	
۱۷۳	اعضائے بدن میں اللہ کی عنایتوں کا ذکر		

۲۰۴	کا حکم	انفاق دشوار گزار گھائی ہے۔ ان گھائیوں
۲۰۵	اپنی رسالت کے اعلان کا حکم	کا ذکر
	سورة الانشراح	ان گھائیوں کو عبور کرنے والوں کا ذکر
۲۰۹	تعارف سورة	سورة الشمس
۲۰۹	رسول کے لیے شرح صدر کا ذکر	تعارف سورة
	کمر توڑ مشکلات کو دور کرنے کا ذکر اور رسول	۱۸۱
۲۱۰	کو بلند کرنے کا ذکر	۱۸۲
۲۱۱	مشکلات کے ساتھ ساتھ آسانی ہوتی ہے	اس ذات کی قسم جس نے نفس انسانی کو بدکاری
۲۱۲	تبلیغ سے فراغت کے بعد نصب ولایت کا حکم	اور اس سے بچنے کی سمجھ دی
	سورة التین	نفس کو پاک رکھنے میں کامیابی، اسے آلودہ کرنے
۲۱۵	تعارف سورة	۱۸۳
۲۱۶	انسان کو احسن تقدیم میں خلق کرنے کا ذکر	میں ناکامی ہے
۲۱۷	انسان کے اسفل سافلین میں گرنے کا ذکر	قوم شومہ، ناقہ اور عذاب کا ذکر
	سورة العلق	سورة الليل
۲۲۱	تعارف سورة	تعارف سورة
۲۲۲	نزول وحی کی ابتدا	۱۸۹
	ابتداء وحی کے عناوین، بنام خدا پڑھنا	مظاہر قدرت کی قسم، انسان کا عمل مختلف ہے
۲۲۲	خلق، تعلیم، قلم	۱۹۰
۲۲۳	قلم کے ذریعہ ہونے تعلیم کا ذکر	اللہ نیکی اور تقویٰ والوں کے لیے آسانیاں
۲۲۴	قلم پر حدیث لکھنے کی پابندی کا ذکر	پیدا فرماتا ہے
	دولت کی فراوانی سے انسان سرکش ہو	۱۹۰
۲۲۵	جاتا ہے	بخیل اور تکذیبی عناصر کو ہم مشکلات سے دو چار
	رسول اللہ ﷺ سے نماز کی حالت میں گستاخی	کریں گے
۲۲۵	کرنے کا ذکر	۱۹۱
۲۲۷	اس گستاخی کی سرزنش اور اس کے عذاب کا ذکر	ہدایت دینا اللہ نے اپنے ذمے لیا ہے
	سورة القدر	۱۹۳
۲۳۱	تعارف سورة	اہل جہنم شقی اور تکذیبی لوگ ہوں گے
۲۳۲	نزول قرآن تدریجاً یا دفعہ؟	۱۹۴
۲۳۳	شب قدر تقدیر ساز رات	اہل جنت وہ ہوگا جو بہتر متقی ہوگا اور صرف برائے
		رضائے خدا انفاق کرنے والا ہوگا
		۱۹۵
		سورة الضحیٰ
		تعارف سورة
		۱۹۹
		۲۰۰
		۲۰۱
		۲۰۳

۲۶۸	کا ذکر	۲۳۴	شب قدر ہزار مہینوں سے بہتر ہے
	اعمال کا پلہ بھاری ہونے والوں اور پلکا ہونے	۲۳۵	شب قدر کی فضیلت
۲۶۹	والوں کا ذکر		شب قدر میں ملائکہ اور روح ہر امر لے کر نازل ہوتے ہیں
	سورة التكاثر	۲۳۶	شب قدر کا تعین
۲۷۳	تعارف سورة	۲۳۸	شب قدر کو فرشتے کس پر نازل ہوتے ہیں
	مال و اولاد کی کثرت پر فخر کرنے نے انسان کو		سورة البنية
۲۷۴	اصل مقصد سے غافل کرنے کا ذکر	۲۴۳	تعارف سورة
	اصل مقصد زندگی کا علم بعد از مرگ ہونے		اہل کتاب اور مشرکین واضح دلیل آنے تک
۲۷۴	کا ذکر	۲۴۳	ایمان نہیں لائیں گے
	یقین کے آخری مرحلے میں اس وقت داخل ہو		شر البریہ، مخلوقات میں سب سے بدتر لوگوں
۲۷۵	جاؤ گے جب تم جہنم کی آگ چشتم خود دیکھ لو گے	۲۴۵	کی نشاندہی
۲۷۶	یقین کی اقسام کا ذکر	۲۴۷	خیر البریہ کے مقام کا ذکر
	قیامت کے دن نعمتوں سے سوال ہوگا		سورة الزلزال
	سورة العصر		تعارف سورة
	تعارف سورة	۲۵۱	قیامت کے زلزلے کا ذکر
۲۷۹	انسان ہر آن خسارے میں ہے	۲۵۲	قیامت کے دن زمین، انسانی اعمال کی گواہی
	ان لوگوں کا ذکر جو خسارے میں نہیں ہیں		دے گی
	وہ ایمان، عمل صالح، حق کی تلقین اور	۳۵۳	اس دن لوگوں کو ان کے اپنے اعمال دکھائے
۲۸۱	صبر کی تلقین ہے	۲۵۴	جائیں گے
	سورة الهمزة		جس نے زرہ برابر نیکی اور برائی کی ہے وہ
۲۸۵	تعارف سورة	۲۵۵	نظر آ جائے گی
	مال جمع کرنے اور اس کے شمار کرنے میں مگن		سورة العاديات
۲۸۵	رہنے والوں کی مذمت	۲۵۹	تعارف سورة
۲۸۵	طعن دینے اور عیب گوئی کرنے والے کی مذمت	۲۶۰	حربی گھوڑوں کی مختلف حالات کی قسم کا ذکر
	اس طعن گو کا مال اسے جہنم کی آگ سے نہیں	۲۶۲	انسان ناشکر، دولت پرست ثابت ہوا
۲۸۶	بچائے گا		سورة القارعة
	سورة الفيل		تعارف سورة
۲۹۱	تعارف سورة	۲۶۷	قیامت کے دن اس کائنات کی دگرگوئی
۲۹۱	بادشاہ یمن کا واقعہ		

اس سورۃ کا زمان نزول _____ ۳۲۵
لوگوں کے دین خدا میں جوق درجوق داخل
ہونے کی خوشخبری _____ ۳۲۶

سورة المسد

تعارف سورۃ _____ ۳۲۹
ابولہب کون تھا؟ _____ ۳۳۰
دشمنوں میں صرف ابولہب کا نام کیوں؟ _____ ۳۳۰
ابولہب مالدار تھا، مال اس کے کام نہ آیا _____ ۳۳۱
ابولہب اور اس کی زوجہ جہنمی ہیں _____ ۳۳۱

سورة الاخلاص

تعارف سورۃ _____ ۳۳۵
سورۃ کی فضیلت _____ ۳۳۶
هو (ضمیر) کی تشریح _____ ۳۳۷
احد کی تشریح اور چار توحیدی موقف کا بیان _____ ۳۳۸
توحید ذات اور توحید صفات کا بیان _____ ۳۳۸
توحید افعال اور توحید عبادت کا بیان _____ ۳۳۰
اللہ کی بے نیازی کا بیان _____ ۳۴۰

سورة الفلق

تعارف سورۃ _____ ۳۴۵
معوذتین کی قرآنی حیثیت _____ ۳۴۵
فلق کی تشریح _____ ۳۴۷
بعض مخلوقات میں موجود شر سے پناہ کا ذکر _____ ۳۴۸
جادو سے پناہ کا ذکر _____ ۳۴۹
حاسد کے شر سے پناہ کا ذکر _____ ۳۴۹

سورة الناس

ابلیس کے وسوسے سے پناہ کا ذکر _____ ۳۵۳
ختاس کے وسوسوں کا ذکر _____ ۳۵۴

سنہ ۵۷ عیسوی میں ابرہہ کا کعبہ منہدم کرنے کا
ناکام ارادہ _____ ۲۹۲
پرندوں کے دستے کے ابرہہ کے لشکر پر پتھر
برسانے کا ذکر _____ ۲۹۳

سورة القریش

تعارف سورۃ _____ ۲۹۷
قریش کی تجارت کا ذکر _____ ۲۹۸
لابلاف میں لام کی تشریح _____ ۲۹۸
قریش کو بھوک اور خوف سے نجات
دینے کا ذکر _____ ۲۹۸

سورة الماعون

تعارف سورۃ _____ ۳۰۳
مکرمین معادیتیم کی اہانت اور مسکین کی مدد نہ
کرنے والوں کی مذمت _____ ۳۰۴
نماز سے غافل رہنے اور دکھاوے کی نماز
پڑھنے والوں کی مذمت _____ ۳۰۵
ہمسایوں کو ضرورت کی چھوٹی چیزیں عاریتہ
نہ دینے والوں کی مذمت _____ ۳۰۵

سورة الكوثر

تعارف سورۃ _____ ۳۰۹
اس سورۃ کا شان نزول _____ ۳۰۹
لفظ الكوثر کی تشریح _____ ۳۱۰
کوثر کا مصداق _____ ۳۱۱
انا اعطیناک کی تشریح _____ ۳۱۳
وانحر کی تشریح _____ ۳۱۴

سورة النصر

تعارف سورۃ _____ ۳۳۳

